

بِسْمِ اللَّهِ الرَّحْمَنِ الرَّحِيمِ
 بِسْمِ اللَّهِ الرَّحْمَنِ الرَّحِيمِ

اہل ایمان پہ ہوگی جو سایہ فگن
 ابرِ رحمت سے ایک ایک کی شکن
 ایسی زلفِ معطر پہ لاکھوں سلام

جب بھی گردشِ تقدیر نے گھیرا ہے ہمیں
 گیسوئے محبوب کی انجمن کو بہت یاد کیا،

S-1

387

1690

گیسوئے محبوب

حافظ محمد مان خان چشتی سیالوی

جملہ حقوق بحق مصنف محفوظ ہیں

کتاب	گیسوئے محبوب ﷺ
مؤلف	حافظ محمد زمان خان چشتی سیالوی ایم اے اسلامیات
پروف ریڈنگ	محمد عبدالقوی نوشاھی ایم اے گولڈ میڈلسٹ
ترتیب و ترتیب	حافظ عبدالعزیز چشتی
صفحات	۲۳۰
تعداد	۱۰۰۰
ایڈیشن اول	نومبر ۱۹۹۷ء
ہدیہ	۶۵
ناشر	ادارہ نجم الہدیٰ جھنگ روڈ فیصل آباد
فون	۶۵۹۳۵۶

ملنے کا پتہ

- ۱۔ جامع مسجد حامدی رضوی محلہ پنج پیر جھنگ روڈ فیصل آباد
- ۲۔ جامع مسجد الہی مدینہ چوک غلام محمد آباد فیصل آباد
- ۳۔ جامع مسجد الکواثر محلہ گنوشالہ میانوالی
- ۴۔ دارالعلوم آحسن المدارس راولپنڈی

بیتہ و لیتہا المجدی اے

ادارہ نجم الہدیٰ جھنگ روڈ فیصل آباد

۱۵۹۷۵۲



آؤ حسن یار کی باتیں کریں
 زلف کی ، رخسار کی باتیں کریں
 اگر نہیں تو!

تمہیں نصیب ہو گل اور بہار کی باتیں
 کریں گے ہم تو مگر حسن یار کی باتیں

بِسْمِ اللَّهِ الرَّحْمَنِ الرَّحِيمِ

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ
يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا
تَسْلِيمًا



اے پناہ جہاں سلام عليك	تمنئہ بیجاں سلام عليك
منزلِ تو مفتوح او آفتی	گردِ راہ کہکشان سلام عليك
اے نسیم سحرِ زمورِ حقیر	باسیلیماں رساں سلام عليك
من فتادہ بخاک کوئے تو ام	خُذِ یَدِی اے جواں سلام عليك
لطفِ فرما کہ ناشکستہ تریم	لطفِ شایانِ شاں سلام عليك
برہمہ آلِ پاک و اصحابش	فخرِ ہر دم بخواں سلام عليك



ارمغانِ عقیدت از حضرت صاحبزادہ غلامِ فخر الدین قدس العالی

سیال شریف

انتساب

بصد ادب و احترام

اس لئے کہ

باب جبریل کے پہلو میں ذرا دھیرے سے
فخر کہتے ہوئے جبریل کو یوں پایا گیا

اپنی پلکوں سے در یار پہ دستک دینا
لوہنجی آواز ہوئی عمر کا سرمایہ گیا

سب حسینوں سے حسیں کے نام

وہ نبیوں میں نبی ایسے کہ امام الانبیاء ٹھہرے
وہ حسینوں میں حسیں ایسے کہ محبوب خدا ٹھہرے

نذر عقیدت

اسیران زلف

عاشقوں صادقوں

کے

نام

جن کے بارے میں

غوث قطب تے ارے ارے
عاشق جان اگیرے ہو
جس منزل تے عاشق پہنچے
غوث نہ پاندے پھیرے ہو
لکھ نگاہ جے عالم دیکھے کدی نہ کنڈی چاہڑے ہو
اک نگاہ جے عاشق دیکھے لکھل پار اتارے ہو

الاحسان

سلطان العارفين امام العاشقين شيخ الكاملين
سيد السالكين شيخ الاسلام و المسلمين
قمر الملة و الدين قاسم فيضان نبوت

حضرت خواجہ حافظ محمد قمر الدین سیالوی نور اللہ مرقدہ
کے حضور

جن کی نگاہ فیض سے ناقص کامل اور کامل رہنما بن گئے

کعبۃ العشاق ماند ایس مقام
ہر کہ ناقص آمد ایس جا شد تمام
یہ عاشقوں کا کعبہ ہے یہاں جو ناقص بھی آیا کامل بنا جن کے در کا میں ادنیٰ
سے ادنیٰ گدا ہوں

نازم بچشم خود کہ جمال او دیدہ است
افتم پپائے خود کہ بکوئے او رسیدہ است
شہاں چہ عجب گر بنوازند گدا را

امیدوار شفاعت محبوب کریم ﷺ

خاکپائے پیر سیال لچمال

حافظ محمد زمان خان چشتی سیالوی

حسن ترتیب

۵	امیر المؤمنین حضرت عمر فاروق کا قول مبارک	۸۶	انتساب
۶	جزائے محبت	۸۷	نذر عقیدت
۷	تسکین دل و جاں	۸۸	الاحدء
۸	ہم رسول اللہ ﷺ کے جنت رسول		حسن ترتیب
۱۳	اللہ ﷻ کی		روح کتاب
۱۵	محبوب ﷺ کی اوائل کو ادا کر رہا ہوں	۹۰	عرض زماں
۲۱	ایں سنگ در کوئے یلی بود	۹۲	ذوق زماں
۲۲	فان امنوا بمثل ما امنتم به	۹۳	عاشقوں کا کلام عاشقوں کے نام
۳۰	اللہ تعالیٰ کی محبت اور محبوبیت کا مرکز و محور	۱۰۰	بیان محبت
۳۱	مرکز محبت		محبت کے دم سے یہ دنیا حسین ہے
۳۲	محبت اور علامات محبت	۱۰۲	محبت شاہراہ زندگی ہے زندگی کیا ہے
۵۱	کھڑے تو چن لینے دے دل پاش پاش کے	۱۰۴	محبت حاصل صد بندگی
۱۰۵	محبوب کا انداز		محبت افکار آدمی ہے
۱۰۶	تیری نگاہ ناز نے کوئی فیصلہ تو سنا دیا		محبت سے وقار آدمی ہے
۱۰۸	خوش آن دل کہ دارو تنہائے دوست		محبت قبلہ گاہ عارفان ہے
۵۵	محبوب کریم ﷺ سے محبت کیوں؟		محبت عطیہ خداوندی ہے
۵۶	علامات محبت		از ہزاراں کعبہ یک دل بہتر است
۵۸	۱۰ - متابعت		عشق است امام من
۶۱	تیرے نقش پاکی تلاش تھی		قلب المؤمن عرش اللہ تعالیٰ
۶۲	امام ربانی مجدد الف ثانی رحمۃ اللہ علیہ		محبت انسانیت کی معراج ہے
۶۳	فرماتے ہیں		کائنات کی ہر شے میں محبت ہے -
۶۴	رب محمد ﷺ		محبت سنت الہیہ ہے
۶۶	اتباع محبوب ﷺ کا ماحصل مقام		کچھ سوچ کے شمع پہ پروانہ جلا ہو گا
۶۸	مطابقت کی مثالیں		ایمان والے محبت کرتے ہیں
۷۰	جب کسی راہ سے سرکار ﷺ گزرتے		فاتبعونی یحبیبکم اللہ
۷۳	ہو گئے		بخدا خدا کا یہی ہے در
۷۷	۲۰ - کثرت ذکر محبوب ﷺ		اطاعت اور اتباع میں فرق
۷۸	کریں گے ہم حسن یار کی باتیں		عشق کا مفہوم
۸۰	کوئی بات کرو در یار کی		عشق کی گرمی سے ہے معرکہ کائنات
۸۲	عشق و محبت کا انوکھا انداز		عشق خاصہ انبیاء اولیاء است
۸۵	حدیث حسن یوسف راکھا داند اخوانش		کائنات سے کٹ کر محبوب سے ٹوٹ کر محبت
۸۷	رحمان کی خوشبو یمن کی طرف سے پاتا ہوں		کرتا
۸۹	تیرے پیٹے سے خوشبوئے چمن آتی ہے		محبت میزان ایمان ہے

- عشق سلطان محمود غزنوی رحمۃ اللہ علیہ ۱۲۵ حضرت محبوب الہی اور ادب ۱۵۰
- حضور و آقا رحمۃ اللہ علیہ کا محبوب عمل ۱۲۶ اگر پائے مگ سے بوسم اے ناصح مزین طعنہ ۱۵۱
- علامہ اقبال حکیم الامت کیسے بنے؟ ۱۲۷ ۶۰ - محبوب ﷺ کی اہل بیت اطہار سے محبت ۱۵۲
- ذکر محبوب ﷺ کیا ہے؟ ۱۲۸ ذکر محبوب ﷺ سے تسلی ہے دل کو ۱۵۳
- ۳۰ - حسن کریم کا نقش ہونا ۱۲۹ عین ایمان ہے ۱۵۴
- دل کے آئینے میں ہے تصویر یار ۱۳۰ محب اہل بیت جنتی ہے - شہید ہے ۱۵۵
- دور ہو کر بھی یہی دل دور کہاں ہوتا ہے ۱۳۱ دشمن اہلیت پر جنت حرام ۱۵۶
- صحابہ کرام حسن و جمال کا تذکرہ کر کے اپنے دلوں کو تسلی دیتے تھے ۱۳۲ جو اہل بیت پر درود شریف نہ پڑھے اس کی نماز نہیں ۱۵۷
- محبوب ﷺ کا ذکر کرنے والا لوگوں کی محبت کا مرکز بن جاتا ہے ۱۳۵ ۷۰ - اصحاب محبوب ﷺ سے محبت ۱۵۸
- اس قدر ہم نے حیرا ذکر کیا قابل ذکر ہو گئے ہم بھی ۱۳۶ اصحاب کا لہجوم کا صحیح مفہوم ۱۵۹
- ہر نفس اوقات سے بوجھ پڑا رہی ہوگی ۱۳۷ جو صحابہ سے محبت کرتا ہے وہ نور خدا سے منور ہوتا ہے ۱۶۰
- ۴۰ - اشتیاق لقاے محبوب ﷺ ۱۳۸ گستاخ صحابہ محروم عن الایمان ہے ۱۶۱
- دن تو تیرے ہی تصویر میں گزر جاتا ہے ۱۳۹ باغ محبوب ﷺ کے خوشنما پھول ۱۶۲
- وہ زندگی جو آپ ﷺ کی سونوں میں ڈھل گئی ۱۴۰ صدیق عکس حسن کمال محمد است ﷺ ۱۶۳
- سوز صدیق و علی ازض طلب ۱۴۱ ایمان ما اطاعت خلفاء راشدین - اسلام ما محبت آل محمد است ﷺ ۱۶۴
- دنیا سے بے خبر ہو کر تجھے دیکھا کروں ۱۴۲ ۸۰ - پیام محبوب ﷺ سے محبت ۱۶۵
- دید کی خاطر سراپا انتظار رہتا ہوں ۱۴۳ قرآن پیام محبت ہے - ۱۶۶
- دل را بدل راہ است ۱۴۴ مگر تو ہی خواہی مسلمان ز - سن ۱۶۷
- ۵۰ - تعظیم و توقیر محبوب ﷺ ۱۴۵ بیچ سورت نہ مثل صورت اوست ۱۶۸
- پتہ پتہ کرے با وضو یاد تیری ۱۴۶ ذر مصحف جمال تو انجیل یک ورق ۱۶۹
- محبوب سے منسوب ہر چیز سے محبت تقاضا ہے ۱۴۷ عشق میں ہم تمہیں کیا تائیں ۱۷۰
- ۱۴۸ عاشقوں کے معولات زندگی کے چند اوراق محبت ہے ۱۷۱
- یہی ادب محروم ماند از فضل رب ۱۴۹ آہ سرد 'رنگ زرد' چشم تر ۱۷۲
- جو نام محمد ﷺ کی تعظیم نہیں کرتے ۱۵۰ وہ معزز تھے زمانے میں مسلمان ہو کر ۱۷۳
- دراصل وہ اللہ جل جلالہ کی تکریم نہیں کیسے زندگی گزارا ۱۷۴
- بے تاب نگاہی بھی یہاں بے ادبی ہے ۱۵۱ حضرت امام اعظم رحمۃ اللہ تعالیٰ علیہ کی عاشقانہ زندگی ۱۷۵
- امام مالک رحمۃ اللہ علیہ اور ادب ۱۷۶

- ۱۷۶ حضرت ابو العالیہ علیہ الرحمۃ نے کیسی محبت صحابی نے ناپسند بابل کو ادا دیئے
- ۱۷۷ کی صحابی نے اپنے پیچھے سے فرمایا تیرا جنازہ
- ۱۷۸ حضرت ابوبکر بن عیاش رحمۃ اللہ علیہ عشق نہیں پڑھوں گا
- ۱۷۹ میں کیا کرتے ہیں ۱۳ ○ - محبوب ﷺ کے ہم وطنوں
- ۱۸۰ اسلاف کی عاشقانہ زندگی پر ایک نظر ۱۷۹ ہم خوار ہوئے تارک قرآن ہو کر
- ۱۸۱ ۹ ○ - فرمان محبوب ﷺ سے محبت - جس نے اہل عرب سے محبت کی اس نے مجھ سے محبت کی ۱۷۷
- ۱۸۲ حضرت امام مالک رحمۃ اللہ علیہ نے نو سو مشائخ میرے پیر و مرشد اہل عرب کی بہت قدر سے علم حدیث پاک پڑھا ۱۷۹ کرتے تھے
- ۱۸۳ حضرت امام بخاری رحمۃ اللہ علیہ کو تین لاکھ پیر ہمت علی شاہ صاحب رحمۃ اللہ علیہ در حدیث یاد تھیں محبوب ﷺ کے کتوں سے کتنی محبت ایک لاکھ سے زیادہ محدثین کرام آپ کے شاگرد رکھتے ہیں -
- ۱۸۴ ہیں ۱۷۰ مجنوں نے کہا اس کتے کے پاؤں اس لئے چوم رہا ہوں کوئے یار سے ہو کر آیا ہے
- ۱۸۵ دس لاکھ حدیثیں زبانی یاد تھیں نازم پچشم خود کہ جمال تو دیدہ است
- ۱۸۶ لوگ حصول برکات کے لئے بخاری شریف کا علم کی غرض و علیت بجز انکساری کے سوا کچھ ختم کراتے ۱۷۱ نہیں
- ۱۸۷ سید المحدثین، ریحات الفقہاء ۱۳ ○ - محبوب ﷺ سے محبت کرنے
- ۱۸۸ جبل الہدیث والوں سے محبت
- ۱۸۹ دس لاکھ حدیثوں کو اپنے قلم سے لکھا عاشقوں کی صحبت سے دل نور ایمان سے منور محبوب کے کلام کی تعظیم و توقیر کرنا لازمی ہے ہوتے ہیں
- ۱۹۰ ۱۰ ○ - محبوب ﷺ کی دل نواز محبت نکال کر باشد نصیب
- ۱۹۱ آواؤں پر مرنا ۱۷۲ محبت کرنے والوں کے قدموں کی دھول بن جا
- ۱۹۲ جنہوں نے محبت کا ذائقہ چکھا وہی جانتے ہیں ۱۷۳ ۱۵ ○ - محبوب ﷺ کے دشمنوں سے
- ۱۹۳ ۱۱ ○ - محبوب کی پسند سے محبت ۱۷۴ دشمنی
- ۱۹۴ میرے محبوب کو کدو شریف پسند ہے اس ہو حلقہ یاراں تو بریشم کی طرح نرم لیے مجھے بھی پسند ہے ازم حق و باطل ہو تو فوار ہے مومن
- ۱۹۵ حضرت امام یوسف رحمۃ اللہ تعالیٰ نے محبت ۱۷۵ - امت محبوب ﷺ سے محبت
- ۱۹۶ میں تلواریں کھینچ لی ۱۷۶ چون کفر از کعبہ بریزو، کجا ماند مسلمانی
- ۱۹۷ ۱۲ ○ - محبوب کی ناپسند سے نفرت ۱۷۵ مجھے قینچی کے بجائے سوئی محبوب ہے
- ۱۹۸ صحابی نے ناپسند انگوٹھی دوبارہ استعمال نہیں کی ۱۷۶ تلواریں عشق میں کہ دو کس را کیے کند
- ۱۹۹ ناپسند چادر کو چو لہے میں جلا دیا ۱۷۶ اخوت کا بیاں ہو جا محبت کی زبان ہو جا

- اگر کسی سے محبت نہیں کر سکتے تو نفرت بھی
۸۵ نہ کرو
- انسانوں سے محبت کرنا در حقیقت اللہ تعالیٰ
سے محبت کرنا ہے
- خوروں سے کیا ناہ کرت گا وہ غلہ میں
جو پیار کر سکے نہ یہاں آدمی کے ساتھ
آرزوئے زماں
- یہی ہے عبادت الہی دین الیمان
کہ کلام آئے انسان کے انسان
- ۱۷۔ محبوب کو ہر عیب سے مبرا جاننا
آپ ﷺ جیسا حسین پوری کائنات
میں نہیں ہے
- مقلقات محبوب ﷺ سے محبت
قاضی عیاض رحمۃ اللہ علیہ کا فرمان
حضرت ابو مخدومہ رحمۃ اللہ علیہ کا طریقہ
حضرت ابن عمر رحمۃ اللہ علیہ کی محبت
حضرت امام مالک رحمۃ اللہ تعالیٰ کا فتویٰ
صحابہ تہرکات محبوب کی زیارت کے لیے
جاتے
- محبوب ﷺ کے تہرکات پر کبھی نہیں
بیچھڑتی
- گیسوئے محبوب ﷺ صحابہ پاک کی نظر
میں
- گیسوئے محبوب ﷺ سیدنا صدیق اکبر
رحمۃ اللہ علیہ کی نظر میں
- موسے مبارک کی برکتیں ۱۰ اعجاز اور کمالات
سیدنا خالد بن ولید رضی اللہ تعالیٰ کے نزدیک
گیسوئے محبوب ﷺ کی اہمیت
سیدنا انس رضی اللہ علیہ کی وصیت
حضرت امیر معاویہ رضی اللہ عنہ کی وصیت
حضرت عمر بن عبد العزیز رضی اللہ عنہ کی وصیت
- ۱۰۱۔ جنت ۷۰ ایم ہے
تین ہاں مہارے اور فاقہ نصیب میں
اللہ صواب رحمۃ اللہ علیہ ۵
مہارے
- مندی سیاری رحمۃ اللہ علیہ کی قیامت
پوری ہوتی ہیں
- ۱۹۰۔ اہل قبور سے استعدا
بعد از وصال مدد مانگنا جائز ہے
- ۲۰۰۔ امام غزالی رحمۃ اللہ علیہ کا عقیدہ
۱۹۱۔ امام شافعی رحمۃ اللہ علیہ کا عقیدہ
- محبوب کریم ﷺ زندہ جاوید ہیں اور
اب بھی عطا فرماتے ہیں
- ۲۰۱۔ موسے مبارک کے تین کمالات
گیسوئے محبوب ﷺ کے برکات
- ۲۰۲۔ ہاں مبارک اور ہر منسوب چیز سے عذاب
معاف
- ۲۰۳۔ بی بی سائرہ رحمۃ اللہ علیہ کی قمیص کی تار
سے خط سہلی دور
- ۲۰۴۔ پیر ابن مبارک کی برکت سے حساب قبر سے
نجات
- ۲۰۵۔ حضرت شیخ الاسلام رحمۃ اللہ علیہ کے ہاں
مبارک کی برکت سے بیماروں کو شفا
- ۲۰۶۔ آستانہ عالیہ سیان شریف میں گیسوئے محبوب
۲۱۷۔
- ۱۹۵۔ گیسوئے محبوب ﷺ کے برکت سے
بارش
- ۱۹۶۔ پیر سیال لچپال کا فرمان
چودہ سو سال کے ہاں مبارک ابھی تک ۱۱
- ۱۹۷۔ انبیاء زندہ ہیں -
۱۹۸۔ ہاں مبارک کی صداقت ۵۰ ت
- ۱۹۹۔ عجیب و غریب واقعات
۱۹۹۔ اہل غائب
- ۲۲۰۔ عاشقان اپنے ہاں باتیں
۲۲۲۔

- ۲۲۳ عقل و عشق کی جنگ
ہے خطر کوہِ پُرا آتشِ نمرود میں عشق
۲۲۴ کیسے محبو ~~محبو~~ کیسے تھے؟
۲۲۵ میں زلفیں
سیاہ زلفیں
۲۲۶ زخموں کی سیاہی آج بھی آنکھوں میں ہے
۲۲۷ خید زلفیں
۲۲۸ دراز زلفیں
مرویات میں تظلیق
۲۲۹ خدا کا کلام
۲۳۰ شاید کہ اتر جائے تیرے دل میں میری بات

نوٹ - پروف پڑھنے میں اگر کوئی غلطی رہ گئی ہو تو ادارہ معذرت
خواہ ہے غلطی سے آگاہ فرمائیں - تاکہ آئندہ درست کی جاسکے
- شکریہ

بھنور سرور کوہینؑ

وَاحْسَنَ مِنْكَ لَمْ تَرْقُطْ عَيْنِي

لے اللہ کے محبوبؑ! میری آنکھوں سے آنکھ تجھ سے زیادہ حسین نہ دیکھا ہے، (نہ دیکھے گی)

وَاجْمَلَ مِنْكَ لَمْ تَلِدِ النِّسَاءَ

اور کسی عورت نے تجھ سے زیادہ جمیل بچہ پیدا نہیں کیا

خُلِقْتَ مُبْرَأً مِّنْ كُلِّ عَيْبٍ

تجھے ہر عیب سے پاک اور مبرا پیدا کیا گیا ہے

كَأَنَّكَ قَدْ خُلِقْتَ كَمَا تَشَاءُ

گر یا آپؑ کو خود آپؑ کی منشاء کے مطابق پیدا کیا گیا ہے

هَجَوْتَ مُحَمَّدًا بَرًّا زَوْفًا

لے رسول خدا کے دشمن! تُو نے ہالی کیسے کس کی؟ محمدؐ کی، جو سترپا کرم اور نوابش ہیں

رَسُولَ اللَّهِ شَنِيمَتُهُ الْوَفَاءُ

جس نے ہر ایک پر مہربانی کی ہے، جو اللہ کا رسول ہے، اور پس کی عادت پاک ہی وفا کرنے کی ہے۔

رَجَوْتُكَ يَا بَنَ أَمْنَةٍ لَا فِئَةٍ

اے آمنہ کے لالہؑ، میں نے تیرے تمنا کی ہے،

مُحِبِّهِ وَالْمُحِبِّ لَهُ الرَّجَاءُ

میں محبت کرنے والا ہوں اور ہر محبت کرنے والے کی ایک تمنا ہوتی ہے۔

رُوحِ کِتَاب

اے دوست بیازود بہ نَحْسانہ رُوحِ

خواہی کہ دولت پُرشود از مخزنِ اسرار

اے دوست بہت جلد حضرت رومی کی مجلسِ عرفان میں آجا۔ اگر تو چاہتا ہے کہ تیرا دل سرا لعلی کا مخزن بن جائے

اے دوست بیازود بہ نَحْسانہ سَعْدِی

خواہی ز دولت محو شود این ہمہ افکار

اے دوست بہت جلد حضرت سعدی کی مجلسِ ملقین میں آجا۔ اگر تو چاہتا ہے کہ تیرے دل تمام فیضاتِ جانیں

اے دوست بیازود بہ نَحْسانہ حَافِظ

از عشق و محبت اگر تہست سر و کار

اے دوست بہت جلد حضرت حافظ شیرازی کے میخانہ عشق میں آجا۔ اگر تیرے دل کو عشق و محبت کچھ لگاؤ ہے

اے دوست بیازود بہ نَحْسانہ جَاوِی

از حُبِ نبی مگر طلبی سیمہ مرشار

اے دوست بہت جلد حضرت جامی کی محفلِ حُبِ نبی میں آجا۔ اگر تو چاہتا ہے کہ تیرا دل عشقِ رسول پر ہو جائے

عرض زماں

مجھے اپنی پستی کی شرم ہے تیری رفعتوں کا خیال ہے
مگر اپنے دل کو میں کیا کروں اسے پھر بھی شوق وصال ہے
امام الانبیاء صلی اللہ علیہ وسلم نے فرمایا کہ میں عرب و عجم میں سب سے بہتر
کلام کرنے والا ہوں۔ لیکن مجھ سے رب تعالیٰ کی کماحقہ تعریف نہیں ہو سکی
اور قرآن کریم میں بھی ہے کہ اگر سارے درخت قلم بنا دیئے جائیں اور
سارے سمندر روشنائی بنا دیئے جائیں جب بھی اللہ تعالیٰ کی ”حمہ“ نہیں بیان
کی جاسکتی۔ اسی طرح محبوب کریم صلی اللہ علیہ وسلم کی بھی کماحقہ کوئی تعریف نہیں
کر سکتا اس لئے کہ محبوب کریم صلی اللہ علیہ وسلم کے ذکر کو اللہ تعالیٰ نے اپنا ذکر
قرار دیا ہے۔

ورفعنا لک ذکرک کی تفسیر کرتے ہوئے مفسرین کرام فرماتے ہیں۔
حدیث قدسی ہے اللہ تعالیٰ فرماتا ہے۔

”جعلت تمام الایمان بذکرک معی و قال ایضاً جعلتک
ذکراً من ذکری فمن ذکرک ذکرنی“

میں نے ایمان کا مکمل ہونا اس بات پر موقوف کر دیا ہے کہ (اے محبوب
صلی اللہ علیہ وسلم) میرے ذکر کے ساتھ ساتھ تمہارا ذکر بھی ہو اور میں نے
تمہارے ذکر کو اپنا ذکر قرار دیا ہے پس جس نے تمہارا ذکر کیا اس نے میرا ذکر
کیا۔

یعنی ساری عمر کا اللہ کرنا اللہ تعالیٰ کی بارگاہ میں منافقت قرار پا کر رد کر دیا

جاتا ہے جب تک ساتھ اللہ کے محبوب ﷺ کا ذکر نہ ہو۔
حضرت ابن عطاء سے منقول ہے:

”جعلتك ذكراً من ذكري فمن ذكرك ذكرني“

یعنی اللہ تعالیٰ فرماتے ہیں پیارے محبوب میں نے تجھے سراپا ذکر قرار دے دیا ہے۔ پس جس نے تجھے یاد کیا اس نے مجھے یاد کیا۔

یا تیرا تذکرہ کرے ہر شخص
یا کوئی ہم سے گفتگو نہ کرے

حضرت ابو سعید خدری رضی اللہ عنہ فرماتے ہیں کہ محبوب کریم ﷺ نے فرمایا۔ میرے پاس جبرائیل امین آئے اور کہا بے شک آپ کا رب فرماتا ہے کہ (اے حبیب ﷺ) تمہیں معلوم ہے کہ میں نے تمہارا ذکر کیسے بلند کیا ہے۔ میں نے کہا اللہ تعالیٰ خوب جانتا ہے۔ فرمایا کہ جب میرا ذکر ہو گا تو میرے ذکر کے ساتھ تمہارا ذکر بھی ہو گا۔ تو گویا۔ محبوب کریم ﷺ کا ذکر اللہ کریم ہی کا ذکر ہے۔ مخلوق رب کریم اور محبوب کریم ﷺ کی کماحقہ ذکر کرنے سے قاصر ہے۔

اور خواجہ بایزید بسطامی رضی اللہ عنہ فرماتے ہیں

عام مومنوں کے مقام کی انتہا ولیوں کے مقام کی ابتدا ہے۔

ولیوں کے مقام کی انتہا شہیدوں کے مقام کی ابتدا ہے۔

شہیدوں کے مقام کی انتہا صدیقوں کے مقام کی ابتدا ہے۔

صدیقوں کے مقام کی انتہا نبیوں کے مقام کی ابتدا ہے۔

نبیوں کے مقام کی انتہا رسولوں کے مقام کی ابتدا ہے۔

رسولوں کے مقام کی انتہا اولوالعزم کے مقام کی ابتدا ہے۔

اولوالعزم کے مقام کی انتہا حبیب خدا ﷺ کے مقام کی ابتدا ہے۔

اور محبوب کریم ﷺ کے مقام کی انتہا اللہ تعالیٰ کے سوا کوئی جانتا ہی نہیں۔ اور خود محبوب کریم ﷺ نے فرمایا۔

یا ابا بکر لم یعرفنی حقیقۃً غیر ربی۔

اے ابو بکر (رضی اللہ عنہ) میری حقیقت کو میرے رب کے سوا کوئی نہیں جانتا جب محبوب کریم ﷺ کی حقیقت تک کسی کی رسائی نہیں تو کماحقہ تعریف کیسے ممکن ہے۔ اس لئے عشاق فرماتے ہیں:

لا یمن الشناء کما کان حقہ

بعد از خدا بزرگ توئی قصہ مختصر

شیخ سعدی رحمۃ اللہ علیہ تڑپ کر اس حقیقت سے یوں پردہ اٹھاتے ہیں۔

"ندانم کدامی سخن گونمت - کہ بالا تری ز انچه من گونمت"

میری سمجھ میں نہیں آتا کہ میں آپ کی شان کس طرح بیان کروں۔ کیونکہ جو کچھ میں بیان کروں گا آپ کی شان اس سے اعلیٰ وارفع ہے۔
امام اعظم ابو حنیفہ رضی اللہ عنہ عرض گزار ہیں۔

واللہ یا یسین مثلک لم یکن

فی العلمین و حق من انباک

اللہ کریم کی قسم، اے یسین لقب! آپ جیسا تو تمام مخلوق میں۔ نہ کوئی ہوا ہے نہ ہوگا، قسم ہے اسی کی جس نے آپ کو سر بلند کیا۔

عن وصفک الشعراء یا مدثر

عجزوا و کلاوا من صفات علاک

اے محبوب ﷺ آپ کے اوصاف جمیلہ بیان کرنے سے بڑے بڑے شعراء عاجز رہ گئے آپ کے اوصاف عالیہ کے سامنے زبانیں بند ہو جاتی ہیں۔

امیر خسرو رحمۃ اللہ علیہ کا خیال بھی ملاحظہ فرمائیں۔

اے ز خیال ما یوں در تو خیال کے رسد
 طائر ما دراں ہوا بے پر و بال کے رسد
 اے محبوب ﷺ آپ کی ذات پاک ہمارے وہم و گمان سے بلا تر ہے تو
 پھر آپ تک ہمارا خیال کیسے پہنچ سکتا ہے اور ہماری عقل و دانش کا پرندہ
 تیرے میدان قدس میں کیونکر پرواز کر سکتا ہے۔
 مرزا غالب کہتے ہیں ذرا میری بھی سنو۔

غالب ثنائے خواجہ بہ یزداں گزاشیم
 کال ذات پاک مرتبہ دان محمد است
 یہ الگ بات ہے کہ اپنے اپنے علم اور واقفیت کے تحت بندہ اپنے مالک اور
 مولا کے بارے میں اظہار خیال کرے اور حسب تعلق اور اخلاص ثواب و
 قرب کا امید وار رہے۔ اور مولا کا فضل و کرم بندہ کو نوازے! اور اللہ کریم
 نے یہ بھی بشارت دی ہے کہ جب بندہ میرا اور میرے پیارے محبوب
 ﷺ کا ذکر کرتا ہے۔ تو میں اس کا ذکر اس طرح بلند کرتا ہوں کہ اس
 کی محبت لوگوں کے دلوں میں ڈال دیتا ہوں۔ لوگ پھر اس کا ذکر کرتے ہیں
 میں خود بھی ملائکہ کی جماعت میں اس بندہ کا ذکر کرتا ہوں۔ یعنی جب بندہ
 اللہ تعالیٰ اور اس کے پیارے رسول ﷺ کا ذکر کرتا ہے تو خود قابل ذکر
 ہو جاتا ہے۔ بقول شاعر:

اس قدر ہم نے تیرا ذکر کیا
 قابل ذکر ہو گئے ہم بھی

کہتے ہیں کہ جب نمود نے حضرت ابراہیم علیہ السلام کو زندہ جلانے کے لئے
 ایک شعلہ زدں آگ کا الاؤ روشن کیا تو چشم فلک نے دیکھا کہ ایک ننھا سا

ابابیل اپنی چونچ میں دو تین قطرے پانی کے دبائے بڑے اضطراب کے عالم میں عظیم آگ کی طرف اڑا جا رہا ہے کسی نے پوچھا میاں اتنی بے تابی کے ساتھ کہاں کا ارادہ ہے؟ بولا! ”نمرود کی آگ بجھانے جا رہا ہوں“ کہا ”اے نا سمجھ پرندے کیا پانی کے یہ چند قطرے جو تمہاری چونچ میں ہیں! نمرود کی آگ سرد کر دیں گے؟“ ننھا ابابیل بولا! مجھے معلوم ہے کہ میری یہ کمزوری اس سلسلے میں کچھ بھی کام نہ دے گی۔ لیکن ایک اور بات جو مجھے معلوم ہے وہ یہ ہے کہ جب نمرود کی آگ بجھانے والوں کی فہرست بنائی جائے گی تو اس میں میرا نام بھی ضرور شامل کیا جائے گا۔“ اس دور زوال میں نفرتوں، کدورتوں کے باطل الاؤ کو بجھانے اور اہل ایمان محبت والوں کے دلوں کو گرمانے کا عزم کر رکھا ہے۔ میری تمام تصانیف اہل ایمان اہل محبت، ذوق و شوق رکھنے والے احباب کے لئے یقیناً گرانقدر تحائف ہیں اور منافع اس سے فیض نہیں پاسکیں گے۔ یہ حقیر سی سعی ننھے ابابیل کی سعی سے کچھ زیادہ نہیں ہے لیکن جذبہ وہی ہے جو ننھے ابابیل کے دل بے تاب میں تھا۔ ”بزم عشاق بھی اسی جذبہ کا ایک حصہ ہے“ اس عشق بھری تالیف میں جس جس نے کسی طرح سے بھی میری مدد کی ہے۔ اور میرا ہاتھ بٹایا ہے وہ سب میرے قلبی اور دلی شکریہ و اظہار امتنان کے حقدار ہیں بڑی ناشکری ہوگی اگر میں اراکین بزم عشاق فیصل آباد کی مخلصانہ کوششوں کا اعتراف نہ کروں جن کی محبت کا نتیجہ یہ کتاب ہے۔ اس کتاب کی تدوین میں جن احباب نے معاونت فرمائی ہے ان کا شکریہ ادا کرنا میرا شرعی فریضہ ہے۔ احباب کی ادبی۔ علمی، معاونت ہی نے اس مجموعہ کو ایک صحیفہ جمیل کی شکل دی ہے۔ حقیقت یہ ہے کہ اس کتاب کے محاسن انہیں کی مساعی مشکوٰۃ ثمر ہیں اور جو قبائح آپ دیکھ رہے ہیں وہ تمام تر میرے قلم کی درمیاندگیاں ہیں خاکسار ان سب معاونین کا ممنون

و شکر گزار ہے مجھ عاجز کی دل دعا ہے کہ اللہ کریم . بھٹیل نبی کریم ﷺ ان سب احباب کو اپنے خزینہ رحمت سے اجر عظیم عطا فرمائے ۔ امین بجاہ سید المرسلین طہ و یسین ﷺ مجھے اپنی بے علمی ، بے عملی ، کم سوادی ، بے بضاعتی اور کوتاہی ، فکر و نگاہ کا مکمل اعتراف ہے مجھے محبوب ﷺ کے چاہنے والوں سے توقع ہے کہ وہ اپنے اخلاق حسنہ کے پیش نظر مجھ عاجز کے معائب پر نکتہ چینی کرنے کی بجائے خطا پوشی کو کام میں لائیں گے اگر کتاب کے مطالعہ کے دوران کوئی اچھا جملہ ، اچھا خیال یا کوئی اچھا واقعہ آپ کی روح کو تڑپا جائے (اور یقیناً ایسا ہو گا) اور آپ کے دل میں حضور ﷺ کی محبت کے شگوفے پھوٹ نکلیں تو میری انتہائی خوش نصیبی ہوگی کیونکہ یہی تو روز حشر میری نجات کا سامان بنے گی اللہ جل مجدہ الکریم کی بارگاہ اقدس میں بصد عجز و نیاز دست بدعا ہوں کہ محبوب کریم ﷺ کے طفیل اس ناچیز سی خدمت کو مجھ عاجز کے لئے صدقہ جاریہ اور ذخیرہ آخرت بنائے اور یہ کتاب مدتوں حضور ﷺ کے عاشقوں صادقوں کے دلوں کو دعوت ذوق و محبت دیتی رہے ۔ امین ۔

وما تو فیقی الا باللہ علیہ توکلت والیہ انیب

حاکمپائے صاحبزادان

حافظ محمد زمان خاں چشتی سیالوی ۔

ذوقِ زماں

اپنا معیارِ زمانے سے جدا رکھتے ہیں
ہم تو محبوب بھی محبوبِ خدا رکھتے ہیں

اس مضمون سے متعلق زمان صاحب کے چند پسندیدہ اشعار۔

عاشقوں

کا

قلم

عاشقوں

کہ

نام

عقل والوں کے نصیبوں میں کمال ذوق جنوں
یہ عشق والے ہیں جو سب کچھ لٹا دیتے ہیں

الصبح بدا من حلقہ
والیل دجی من وفرتہ

صبح ظاہر ہوئی آپ ﷺ کی پیشانی سے - اور رات رونما ہوئی آپ
ﷺ کی زلفوں سے



- سنبل و یاسمین و نسترن و سرو سہی
از سر زلف و عزار و قد بالا داری
یا رسول اللہ ﷺ آپ دماغ کو معطر کر دینے والے گلہائے سنبل و
یاسمین اور سرو سہی کے مانند ہیں - اور آپ زلف دراز، چہرہ خوب اور قد
دلجو رکھتے ہیں -



- صبا اگر گزرے امدت بہ کشور دوست
بیار نفعہ از گیسوئے معنبر دوست
اے صبا اگر تیرا گزر دوست کے شہر کی جانب ہو تو دوست کی عنبریز زلفوں
سے ایک پھایہ میری جان اور میرے دل کی تازگی کیلئے لے آ -



- بجان اور کہ بشکرانہ جان بر افشام
اگر بسوئے من آری پیامے از بر دوست
مجھے اپنے دوست کی جان کی قسم، اے صبا اگر تو میرے دوست کے پاس سے
کوئی پیغام میرے لئے لے آئے تو یقین کر اس کے شکرے میں اپنی جان تجھ
پر نثار کر دوں گا



۔ وگر چنایں کہ درایں حضرتش نباشد بار
برائے دیدہ بیاور غبارے از در دوست
لو فرمنا۔ اے صبا اگر تجھ کو دوست کے حضور تک پہنچنے کی اجازت نہ مل
سکے اور دوست کی زلفوں سے معطر پھایہ لانے سے قاصر رہے تو پھر میری
آنکھوں کے لئے تھوڑا سا غبار ہی در دوست سے لے آتا۔



۔ خلاص حافظ ازاں زلف تابدار مباد
کہ بستگان کند تو رستگار انند
اے حافظ نبی کریم ﷺ کی زلف تابدار کی غلامی سے وابستگی سے کبھی
بھی دور نہ ہو کیونکہ جو لوگ آپ کی زلفوں (غلامی کے اسیر ہیں دراصل وہی
لوگ نجات پانے والے ہیں۔



۔ دل اندر زلف لیلیٰ بند و کارے عشق مجنوں کن
کہ عاشق را زیاں دارد مقالات خرد مندی
اے مخاطب اپنے دل کو (محبوب ﷺ) کی زلفوں میں باندھ لے اور
مجنوں جیسا کام کر یعنی اپنے مقصود کے حصول کے لئے یکسو ہو کر کام کر کیونکہ
طالب کے لئے، عقلمندی کی باتیں نقصان دہ ہیں



۔ درایں چمن کہ نسیمے دزد دزد طره دوست
چہ جائے دم زدن نافہ ہائے تا تازی است
اے مخاطب جس چمن میں دوست کی زلفوں سے معطر ہو کر ہوا میں چل رہی

ہیں تو پھر اس بلخ میں مشک تا تار کی کیا وقعت ہو سکتی ہے یعنی جس صاحبِ دل کو محبوب ﷺ کا تقرب حاصل ہے اس کے نزدیک کسی ایسی وکی چیز کی کیا قدر و قیمت

سلسلہ کائنات را بسبب نیست
جز شکن زلف مشکوئے محمد

تمامی کائنات کی پیدائش کا کوئی سبب اس کے سوا نہیں ہے کہ حضرت محمد ﷺ کی مشکو زلفوں کی خوشبو سے تمام جہاں کو معطر کیا جائے
دولت جامی بس اس کے می گزاراند
عمر گرامی بگفت و گوئے محمد ﷺ
اس مسکین جامی کی دولت تو بس اس قدر کافی ہے کہ اس کی عمر حضرت محمد ﷺ کی تعریف و توصیف میں گزر جائے

تا زلف تو شب است و رخت آفتاب چاشت
وایل والضحیٰ است مرا ورد روز و شب

جب سے مجھ کو پتہ چلا ہے کہ رات کا حسن آپ کی زلفوں کے حسن سے مستفاد ہے اور آفتاب نصف النہار کا نور آپ کے چہرہ انور سے اخذ کیا ہوا ہے۔

رفتن بر طریق ادب نیست در رہت
ما عاشقیم و مست نیاید زما ادب

یا رسول اللہ ﷺ آپ کی حضور میں حاضر ہونے کے لئے سر کے بل بھی چلنا میرے نزدیک خلاف ادب ہے۔ مگر ہم معذرت خواہ ہیں کہ ہم عاشق اور مست ہیں ہم سے طریق ادب مکمل طور پر عمل نہیں ہوتا۔

۱۔ دل یاد منزل غم و سر خاک مقدمت
کایں موجب شرف بعد آں مایہ طرب
بہتر تو یہ ہو کہ میرا دل آپ کے غم کا مقام بنا ہو اور میرا سر آپ کے
در پاک کی خاک پر رکھا ہوا ہو۔ کیونکہ اگر میرا دل آپ کے غم کی منزل بن
گیا تو یہ میرے لئے موجب شرف ہے اور اگر میرا سر آپ کی چوکھٹ پر غار
ہو گیا تو یہ عمل بے حد خوشی کا باعث ہو گا۔



۱۔ اے واضح و اشعی حسنت
والیل نقاب عبرت
یا رسول اللہ ﷺ آپ کی پیشانی مبارک سے سورۃ والضحیٰ کی پوری
وضاحت ہو رہی ہے۔ اور آپ کا نقاب عنبریں سورۃ والیل کی تفسیر ہے۔
۱۔ طہ لقبی زآستانت

یٰسین علمی بو استینت
یا رسول اللہ ﷺ سورۃ طہ آپ کی آستان عالیہ کی ادنیٰ ترجمان ہے اور
سورۃ یٰسین آپ کی آستین مبارک کا ادنیٰ نشان ہے۔

۱۔ جنت اثرے زفیض مروت
دوزخ شرارے زلف کیت
یا رسول اللہ ﷺ جنت آپ کے لطف و کرم کے فیض کی ادنیٰ
سی علامت ہے اور دوزخ آپ کے غم کی چنگاریوں میں ایک چنگاری ہے۔



۱۔ رویت طرف من النسیا راست
زلفت زلف من الیالی

یا رسول اللہ ﷺ آپ کا چہرہ مبارکہ مانند آفتاب نصف النہار ہے۔ اور آپ کی زلف مبارکہ سیاہ تر رات کے مثل ہے۔



۔ گرچہ صد مرحلہ دور ، است زپیش نظرم
 جعد فی نظری کل غذاة و عشی
 اگرچہ میرا محبوب میری نظروں سے سینکڑوں میل دور ہے مگر میری وابستگی کا یہ
 عالم ہے کہ اس کی مشکبو زلفیں رات اور دن ہر وقت میری نظروں میں ہیں۔
 ۔ لی حبیب قریشی - مدنی - عربی
 کہ بود در دو غمش مایہ شلوی و خوشی
 میرا محبوب قرشی - مدنی اور عربی ہے وہ اس قدر جاذب نظر اور دلنشین ہے کہ
 اس کا درد و غم ہزار ہا خوشی و شادمانی کا سرمایہ ہے۔
 ۔ بوصف رخس و الضحی گشت نازل
 چو وایل شد زلف و خال
 اللہ تعالیٰ نے نبی کریم ﷺ کے چہرہ اقدس کی تعریف میں سورۃ الضحیٰ
 اور آپ کے زلف و خال کی مدح میں سورۃ وایل نازل فرمائی۔
 ۔ بود در جہاں ہر کسے در خیالے
 مرا از ہمہ خوش خیال محمد
 دنیا میں ہر شخص کسی نہ کسی خیال میں محو رہتا ہے مجھے تمام دنیا میں سب سے
 زیادہ پسند محبوب کریم ﷺ کا خیال اور تصور ہے۔
 ۔ خوشا مسجد و مکتب و خانقا ہے
 کہ در وے بود قیل و قال محمد
 وہی مسجدیں - مدرسے اور خانقاہیں مبارک ہیں جن میں نبی کریم صلی اللہ علیہ

و آلہ وسلم کا ذکر ہوتا رہتا ہے۔



۱۔ دلم شیدائے زلف مصطفیٰ شد
برو سلیہ قلن لطف خدا شد

میرا دل محبوب ﷺ کی زلفوں کا شیدا ہو گیا۔ جب سے میری یہ حالت ہوئی ہے اللہ تعالیٰ کے لطف و عنایت کا مورد بن گیا ہوں۔



۲۔ ترک فلک ہندوئی تو نور ملک از روئے تو
والیل وصف روئے تو نعت جمالت والضحیٰ

آسمان کا سردار سیارہ آفتاب آپ کا غلام ہے تمام نوری فرشتے آپ کے چہرہ انور سے بہرہ یاب ہیں۔ آپ کی زلفوں کی توصیف سورۃ والیل سے ظاہر ہے اور آپ کے جمال باکمال کی تعریف کے لئے سورۃ والضحیٰ کافی ہے۔



۳۔ جامی ارباب وفا جذرہ عشقش نزوند
سر مبادت گرازیں راہ قدم باز کشی

اے جامی سچے عاشق اس محبوب کے عشق میں اضافے کے سوا دوسرا راستہ اختیار نہیں کرتے۔ خدا نخواستہ اگر اس راستے سے قدم پیچھے ہٹے تو پھر موت ہی بہتر ہے۔

۴۔ شرح والضحیٰ آمد جمال روئے تو
نکتہ والیل وصف زلف عنبر بوئے تو

میرا محبوب وہ ہے کہ جس کے چہرہ مبارک کی شرح و تفسیر میں اللہ تعالیٰ نے سورۃ والضحیٰ نازل فرمائی اور جس کے زلف عنبر بو کی صفت میں سورۃ والیل

نازل فرمائی ہے

۱۔ اے دو چشمِ سرمہ گینت کھل مازاغ البصر
قابِ قوسین است رمزِ گوشہ آبروئے تو
میرا محبوب وہ ہے کہ جس کی دونوں سرگیں آنکھوں کو اللہ تعالیٰ نے مازاغ
البصر سے یاد فرمایا ہے اور جن کے گوشہ آبرو کے قرب کو لفظ قابِ قوسین
سے بیان فرمایا ہے۔

۲۔ یسین دندان تو از یسین نشانی دہد
سورۂ حم وارد حلقہ گیسوئے تو
آپ کے دندان مبارک کی تعریف سورۂ یسین سے صاف ظاہر ہے اور آپ
کے گیسوئے مبارک کے اوصاف بیان کرنے کے لئے سورۂ حم کافی ہے۔
۳۔ کعبہ دل قبلہ جاں یا رسول اللہ ﷺ توئی
سجدہ مسکین حسن ہر لمحہ بادا سوئے تو
یا رسول اللہ ﷺ ہمارے دل و جان کے لئے درحقیقت آپ ہی کی
ذات گرامی قبلہ و کعبہ ہے خدا کرے حسن کا دل ہر وقت آپ کی طرف متوجہ
رہے۔

۴۔ والیل تیرے گیسوئے مشکیں کی ہے شا
والشمس ہے تیرے رخِ پُر نور کی قسم



۵۔ ہے سورۂ والشمس اگر روئے محمد ﷺ
والیل کی تفسیر ہوئی موئے محمد ﷺ
جب روئے محمد کی نظر آئی تجلی ﷺ
سمجھا میں شب قدر ہے گیسوئے محمد ﷺ



بھینی بھینی خوشبو مکی بیدم دل کی دنیا لہکی
 کھل گئے جب گیسوئے محمد ﷺ
 آئی نسیم کوئے محمد ﷺ
 کھچنے لگا دل سوئے محمد ﷺ
 کعبہ ہمارا کوئے محمد ﷺ
 مصحف ایمان روئے محمد ﷺ



زلف دراز مصطفیٰ ! گیسوئے لیل حق نما
 طرہ بہ طرہ خم بہ خم حلقہ بہ حلقہ مو بہ مو
 کس کا جمال ناز ہے جلوہ نما یہ سوبہ سو
 گوشہ گوشہ در بدر قرینہ بہ قرینہ کو بہ کو
 میری نگاہ شوق میں حسن ازل ہے بے حجاب
 غنچہ بہ غنچہ گل بہ گل لالہ بہ لالہ بو بہ بو
 تیرا تصور جمال میرا شریک حال ہے
 نالہ بہ نالہ غم بہ غم نعرہ بہ نعرہ ہو بہ ہو
 کاش ہو ان کا سامنا عین حریم ناز میں
 چہرہ بہ چہرہ رخ بہ رخ دیدہ بہ دیدہ دو بہ دو
 عالم شوق میں رئیس کس کی مجھے تلاش ہے
 خط بہ خط رہ بہ رہ جاوہ بہ جاوہ سو بہ سو
 ہو گیا ہوں میں اسیر خم گیسوئے رسول
 اب نہیں دولت کونین بھی قیمت میری



لولاک کے نغموں سے فضا گونج رہی ہے
 وایل کی خوشبو سے معطر ہیں ہوائیں
 وانجم کے پرتو سے چراغیں ہے فلک پر
 والشمس کے جلووں سے منور ہیں فضا میں
 آتی ہے شہنشاہ شفاعت کی سواری
 شاداں ہیں خطا کار تو نازاں ہیں خطائیں
 ہم حلقہ بگوشان در مصطفوی ہیں
 ہم اور کسی در پہ جبیں کیسے جھکائیں
 بس خاک کف پائے محمد کی طلب ہے
 اقبال کا مقصود دوائیں نہ دعائیں



جس سے روشن ہے میری بزمِ حیات
 وہ میری شمعِ ارزومند تو ہے !
 ہے معطر مشامِ جاں جس سے
 وہ تیرے گیسوؤں کی خوشبو ہے



نیمِ خلد نے مانگی ہے بھیک خوشبو کی
 کھلی مدینہ میں جب زلف مشکبو تیری
 نہ چھوٹے دامنِ عبدیتِ اعظم ان کا
 اسی سے دونوں جہاں میں ہے آبرو تیری



زلف سیاہ اک رخ روشن پہ دیکھ کر
نقشہ بدل گیا برے لیل و نہار کا ۔



ہر گل تازہ سے آئی تیری زلفوں کی مہک
گیت، گائے ہیں بہاروں میں صبا نے تیرے



صبح	تجلی	روئے	پیغمبر
رحمت	کا	سایہ	زلف
خوشبو	کا	پیکر	جسم
اللہ	اکبر	اللہ	اکبر



تفسیر مصحف رخ پر نور ، والضحیٰ
والیل شرح گیسوئے خمار مصطفیٰ ﷺ
والضحیٰ روئے منور ہے والیل ہے زلف
ان کے فیضان سے ہیں صبح و مسا کے جلوے



مہکی ہے فضاؤں میں ہر سو اس زلف معنبر کی خوشبو
رحمت کی گھنائیں چھائی ہیں سرکار مدینہ آئے ہیں



سرور کہوں کہ مالک و مولیٰ کہوں تجھے
باغ خلیل کا گل زیبا کہوں تجھے
صبح وطن پہ شام غریباں کو دوں شرف

بیکس نواز گیسوؤں والا کہوں تجھے
لیکن رضا نے ختمِ سخن اس پہ کر دیا
خالق کا بندہ کخلق کا آقا کہوں تجھے



پیشِ نظر وہ نو بہارِ سجدے کو دل ہے بے قرار
روکیے سر کو روکیے ہاں یہی امتحان ہے
بزمِ ثنائے زلف میں میری عروسِ فکر کو
ساری بہارِ ہشتِ خلد چھوٹا سا عطردان ہے



ستر ہزار صبح ہیں ، ستر ہزارِ شام
یوں بندگی زلفِ رخ آٹھوں پہر کی ہے -
جو ایک بار آئے دوبارہ نہ آئیں گے
رخصت ہی بارگاہ سے بس اس قدر کی ہے



گل مست شد از بوئے تو بلبلِ فدائے روئے تو
سنبلِ ثارِ موئے تو طوطی بیادِ نغمہ خواں



کہاں گلشن ! کہاں روئے محمد
کہاں سنبل ؟ کہاں موئے محمد ﷺ



سنبل • از گیسوئے او شد تابدار
لالہ از رخسار او شد داندار

سنبل نے چمک اس کے گیسوؤں سے پائی ہے گل لالہ اس کے رخسار سے
واعذار ہے

ہر کہ بوئے بشنوم از بوئے او
مست رفتم بے خبر از کوئے او
جہاں بھی اس کی خوشبو پاتا ہوں۔ دیوانہ وار اس گلی کی طرف دوڑتا ہوں۔
یک نگاہے گر کند سویم نگار
جاں چہ باشد گر بود جاں نثار
اگر محبوب میری طرف ایک نظر دیکھ لے۔ ایک جاں کیا لاکھ جانیں بھی ہوں
تو اس پر نثار کر دوں۔



ہنگامہ محشر میں کہاں جس کا خدشہ
گیسو شہ کونین کے لہرائے ہوئے ہیں



سایہ ہو جو تیرے گیسوؤں کا
وہ شام سیاہ چاہتا ہوں
ہو جس پہ نظر قلندروں کی
سر پر وہ کلاہ چاہتا ہوں



گیسوئے یار چھو کے گلستان میں آئی ہے
مہکے ہوئے نہ تھے کبھی جھونکے صبا کے یوں
پہلو میں اب پلٹ کے نہ آئے گا دل مرا
انداز لے اڑے ہیں کسی دلربا کے یوں



زلف کی لوٹ سے چمکے وہ جبیں تھوڑی سی
دیکھ لوں کاش جھلک میں بھی کہیں تھوڑی سی
میں یہ سمجھوں گا مجھے مل گئی جنت میں جگہ
ان کے کوچے میں جو مل جائے زمیں تھوڑی سی



یہ کسی کی زلف شبکو کا تصرف ہے نصیر
جب کہیں جاتا ہوں محفل میں تو چھاجاتا ہوں میں



زہے رومت بہ خوبی صبح عید نشاۃ عالم
زہے زلف تو شام غنبر افشاں یا رسول اللہ ﷺ
تو کی تزئین فردوس وجود ' اے داور خوبی !
تو کی محبوب یزداں ' میر خوبیاں یا رسول اللہ ﷺ



شب معراج و یلمتہ القدر است
شرح موئے تو یا رسول اللہ ﷺ
بر لب ذوالجلال والا کرام
گفتگوئے تو یا رسول اللہ ﷺ
اہل دین سوئے کعبہ حجدہ کنندہ
کعبہ سوئے تو یا رسول اللہ ﷺ
دل بہ کوئے تو یا رسول اللہ ﷺ

رو بہ سوئے تو یا رسول اللہ ﷺ



بساؤ قلب میں زلف رسول کی خوشبو
تمہیں کو جو چاہئے کیف و سرور کی نسبت
کہاں وہ چہرہ اقدس کہاں یہ ماہ تمام
اسے ہوئی نہ کبھی ہو گی دور کی نسبت
متاع عظمت کون و مکان ملی اس کو
نصیر مل گئی جس کو حضور کی نسبت



گیسوئے مصطفیٰ سے یقیناً ہوئی ہے مس
خوشبو کہاں سے آئی یہ باد صبا کے ہاتھ
ان کی نظیر کیا وہ عذیم النظیر ہیں
ان کے غلام رکھتے ہیں شمس و قمر پہ ہاتھ



اس زلف معنبر کو چھو کر مرکاتی ہوئی اتراتی ہوئی
لائی ہے پیام تازہ کوئی ، آئی ہے صبا سبحان اللہ
والشمس جمال ہوش رہا زلفیں والیل اذا یغشی
القاب سیادت قرآن میں یلین طہ سبحان اللہ



ان کی زلفوں سے جو مل جائے مہکتی خیرات
بھول جائے یہ صبا بوئے گل تر کے مزے



زلف و روئے مصطفیٰ کو دیکھ کے سمجھا نصیر
صبح گلشن ' بوئے گل ' باد صبا کیا چیز ہے



لا سنگھارے مجھے گیسوئے پیغمبری مہک
اتنا احسان ہو اے باد صبا جلدی سے



چاند سورج کو میں قدموں پہ نہچا ور کردوں
سبز گنبد سے ذرا زلف سنوارے تو کوئی
گردش دور حوادث بھی قدم چومے گی
دل سے سرکار مدینہ پکارے تو کوئی



نوری چہرے پہ زلفیں مچلتی رہیں
رحمتوں کی نگھنائیں برستی رہیں
بکھرے گیسو وہ اپنے سنوارا کریں
رات ڈھلتی رہے دن نکلتا رہے



روئے انور کے ویلے سے سحر بخشش کی
زلف اطہر کی قسم شام نجات آئی ہے
لے کے پھولوں کو بہاروں نے اتارا صدقہ
جب چمن میں شہ کونین کی بات آئی ہے



زلف آقا کی خوشبو ہے جن میں بسی ان مقدس ہواؤں کی کیا بات ہے

تیری وائیل زلفوں پہ قربان میں، کالی کالی گھٹاؤں کی کیا بات ہے



سرکارِ دو عالم کے رخِ پُر انوار کا عالم کیا ہو گا
جب زلف کا وصف ہے قرآن میں رخسار کا عالم کیا ہو گا



ہو گئی رات جب کلامِ زلف لہرا گئی
جب تبسم کیا چاندنی بن گئی



چمنِ طیبہ میں سنبل جو سنوارے گیسو
حورِ بڑھ کر شکنِ ناز پہ وارے گیسو
ہم یہ کاروں پہ یا رب تپشِ محشر میں
سانہِ افکن ہوں تیرے پیارے کے پیارے گیسو
سوکھے دھانوں پہ ہمارے بھی کرم ہو جائے
چھائے رحمت کی گھٹا بن کے تمہارے گیسو
کعبہِ بناں کو پہنایا ہے غلافِ مشکیں
اڑ کر آئے ہیں جو ابو پہ تمہارے گیسو
سلسلہ پا کے شفاعت کا جھکے پڑتے ہیں
سجدہ شکر کے کرتے نہیں اشارے گیسو
دیکھو قرآن میں شبِ قدر ہے تا مطلعِ فجر
یعنی نزدیک ہیں عارض کے وہ پیارے گیسو
بھینی خوشبو سے ممک جاتی ہیں گلیاں واللہ
کیسے پھولوں میں بسائے تمہارے گیسو

شانِ رحمت ہے کہ شانہ نہ جدا ہو دم بھر
 سینہ چاکوں پہ کچھ اس درجہ ہیں پیارے گیسو
 مرثہ ہو قبلہ سے گھنگھور گھنائیں اندیں
 ابروؤں پر وہ جھکے جھوم کے بارے گیسو
 تار شیرازہ مجموعہ کونین ہیں یہ
 حال کھل جاتے جو اک دم ہو کنارے گیسو
 تیل کی بوندیں ٹپکتی نہیں بالوں سے رضا
 صبح عارض پہ لٹاتے ہیں ستارے گیسو



سجدہ ، قیام و قعدہ ، بست ہیں اہم مگر
 انکی ولا حقیقتاً روح نماز ہے
 جھکے کسے گی کیا بھلا محشر کی تیز دھوپ
 سر پہ میرے جو سایہ زلف وراز ہے



اہل ایمان پہ ہو گی جو سایہ قلن
 ابر رحمت ہے ایک ایک جسکی شکن
 ایسی زلف معطر یہ لاکھوں سلام

یہ چند شعر اگر راحت جاں محسوس ہوئے ، اور دل ہل من مزید ، ہل من مزید کے
 نعرے بلند کرتا ہو تو ہماری کتاب - ذوق زمان ، انتخاب زمان خیال زمان ، کا مطالعہ
 فرمائیں -

بیان محبت

از محبت تلخها شیریں شود

از محبت مسا زریں شود

محبت کے سبب کڑوی چیزیں بھی میٹھی معلوم ہوتی ہیں اور محبت ہی کے باعث مس (خام تانبہ) سونا بن جاتا ہے۔

از محبت جن گلشن می شود

بے محبت وضہ کلخن می شود

محبت کی وجہ سے قید خانہ باغ بن جاتا ہے اور محبت نہ ہوتے ہوئے باغ بھی کلخن (بھاڑ) اور جائے تکلیف معلوم ہوتا ہے۔

از محبت نار نوری می شود

وا از محبت دیو حوری می شود

محبت کے باعث آگ نورانی ہو جاتی ہے اور محبت کی وجہ سے دیو بھی پری چہرہ نظر آنے لگتا ہے۔

از محبت سقم صحت می شود

وا از محبت قہر رحمت می شود

محبت کے سبب بیماری تندرستی کا مزہ دینے لگتی ہے اور محبت کے باعث سختی رحمت بن جاتی ہے۔

از محبت مردہ زندہ می شود

و از محبت شاہ بندہ می شود

محبت کی وجہ سے مردہ زندگی پا جاتا ہے اور محبت ہی کے باعث بادشاہ غلام بن جاتا ہے۔

محبت کے دم سے یہ دنیا حسیں ہے

محبت کے دم سے یہ دنیا حسیں ہے
 محبت نہیں ہے تو کچھ بھی نہیں ہے
 محبت اندھیرے میں نور سحر ہے
 محبت دنیا بہار نظر ہے
 نظارہ ، نظارہ بہشت بریں ہے
 محبت نہیں ہے تو کچھ بھی نہیں
 وہ شعلہ ہی کیا جو بھڑکنا نہ جاتے
 وہ دل ، دل نہیں جو ترپنا نہ جانے
 محبت ہی سے زندگی کا یقین ہے
 محبت نہیں ہے تو کچھ بھی نہیں ہے
 محبت کا وعدہ وفا کرنے والو
 نماز محبت ادا کرنے والو
 محبت ہی دنیا محبت ہی دیں ہے
 محبت نہیں ہے تو کچھ بھی نہیں ہے
 اس لیے۔

محبت ابتدا میری

محبت انتہا میری

محبت عبارت سے ہے

بقا میری فنا میری

میری	آرزو	محبت
میری	جستجو	محبت
میری	خاموشی	محبت
میری	گفتگو	محبت
طاقت	میری	محبت
ہے	جوانی	محبت
ہو	نہ	محبت
ہے	زندگانی	میری ویران

اور زندگی کیا ہے؟

طلوع آفتاب کے بعد کسی نے کہا زندگی قدرت کا ایک خوبصورت عکس ہے
محفلِ ناداں کے تبسم نے کہا زندگی ایک مسرت ہے مرجھائے ہوئے پھولوں
نے آہ بھر کے کہا زندگی چند ساعتوں کی کہانی ہے چوکڑیاں بھرتے ہوئے ہرن
نے کہا زندگی ایک دل فریب جوانی ہے غریب مزدور نے کہا زندگی دکھوں کا گھر
ہے حریص نے کہا

زندگی ایک لالچ ہے ناکام طالب علم نے کہا زندگی ایک بوجھ ہے نامراد عاشق
نے کہا زندگی حسرتوں کا نام ہے بلبل نے گیت گھاتے ہوئے کہا زندگی ایک
چمن ہے پہلوان نے کہا زندگی ایک اکھاڑہ ہے شاعر نے کہا زندگی زندہ دلی کا نام
ہے۔

زندگی زندہ دلی کا نام ہے
مردہ دل کیا خاک جیا کرتے ہیں

ستاروں نے مسکرا کر سوچا اندھیری رات میں چمکنا ہی زندگی ہے پھول نے گلے
کا ہار بن کر کما خدا کا شکر ہے مجھے زندگی ملی رات نے کوٹ بدلتے ہوئے کہا
کہ پستی و بلندی ہی زندگی ہے جب آسمان پر سورج نکلا اور روشنی ہوئی تو
سورج نے کہا

ارے واہ تاریکی میں روشنی کرنا ہی زندگی ہے چاندنی رات میں چاند نے
مسکراتے ہوئے کہا بار بار گھٹنے اور بڑھنے کا نام زندگی ہے۔

مگر حقیقت میں

میرا خیال ہے کہ جو گھڑی محبت میں گزرے وہی زندگی ہے
اس لئے کہ

زندگی	اپنے	لہو	کا	نام	ہے
اعتبار	آرزو	کا	نام	ہے	ہے
زندگی	ہے	لذت	سوز	دوام	
زندگی	ہر	حال	میں	ہے	تشنہ کام
زندگی	اک	آرزوئے	خام	ہے	
زندگی	زندہ	برائے	نام	ہے	
زندگی	حسرت	بھری	فریاد	ہے	
زندگی	گویا	کسی	کی	یاد	ہے !
اشکباری	زندگی	کا	مشغلہ		
ہر قدم	پر	زندگی	اک	مرحلہ	
پی	رہی	ہے	زندگی	اپنا	لہو
لوتی	ہے	آپ	اپنی	آہ	!
شوش	درد	جگر	ہے	زندگی	

ایک خوابیدہ بحر ہے زندگی
 زندگی اک وادی پر خار ہے
 گویا رسوائی سر بازار ہے !
 زندگی ہے ایک گرداب بلا
 زندگی ہے آپ اپنا تا خدا
 زندگی ہی زندگی کا ناگ ہے
 زندگی پانی میں زندہ آگ ہے
 اک مسافر کا سفر ہے زندگی
 پر خطر اک ربگزر ہے زندگی
 زندگی بھولی ہوئی منزل بھی ہے
 زندگی ٹوٹا ہوا اک دل بھی ہے
 زندگی کا ہر فلسفہ زندگی !
 جانے والوں کا نہ آتا زندگی !
 زندگی خود شانہ الہام ہے
 فکر میں ذوبی ہوئی اک شام ہے
 زندگی فنکاری معمار ہے
 زندگی گرتی ہوئی دیوار ہے !
 دے رہی زندگی ہر دم صدا
 " حسرتا و حسرتا و حسرتا "

زندگی آنکھوں کے غم کا نام ہے
 زندگی خاموشی غم کا نام ہے
 زندگی ہے ایک گونہ انتظار

بے قراری زندگی کا ہے قرار
 زندگی ہے آگ میں جلنے کا نام
 زندگی ہے پھولنے پھلنے کا نام
 ہاتھ سے جائے تو لاشہ زندگی ،
 ورنہ ہے ذوق تماشا زندگی
 دل جواں ہو تو جواں ہے زندگی
 ورنہ مرگ ناگیاں ہے زندگی
 ہے خم زلف نگاراں زندگی !
 ہے کبھی جشن بہاراں زندگی
 زندگی دھپک بھی ہے ملہار بھی
 زندگی آتش بھی ہے گلزار بھی
 گاہ ہستی رہو افلاک ہے
 گاہ یہ خاموش زیر خاک ہے
 زندگی ہے اک تبسم زیر لب
 زندگی شمع فروزاں نیم شب
 زندگی اقوال بھی احوال بھی !
 زندگی آئینہ اجال بھی !
 زندگی ہے اک بحر بے کراں
 یہ کبھی صحرا کبھی کوہ گراں
 زندگی ہے اک پرشیا داستاں
 کوئی حصہ ہے یہاں کوئی وہاں
 ہے کبھی ایک حرف آرزو

ہے کبھی یہ بے نیاز جستجو
 گردشِ شام و سحر ہے زندگی
 ایک سیمائی نظر ہے زندگی !
 زندگی کے زمزے میں چار سو
 زندگی ہے گردشِ جام و سبزو
 زندگی عریانی اجسام بھی !
 زندگی ہے گردشِ ایام بھی !
 نقشِ فریادی بھی ہے " تصویر " بھی
 زندگی ہے شوخی تحریر بھی
 زندگی کیا ہے سہانا خواب ہے
 زندگی اک گوہر نایاب ہے
 آنسوؤں کی ایک مالا زندگی !
 چاند سے چہرے کا حلالا زندگی !
 تھم بھی جائے تو رواں ہے زندگی
 داستانِ کن فکال ہے زندگی
 ہے کبھی تسلیم کی خو زندگی !
 ہے کبھی " میں " اور کبھی " تو " زندگی
 زندگی ہے کشتہ تیغِ ستم !
 یوں بھی ہے ہستی کا اندازِ کرم
 مفلسی میں بھی گزرتی ہے یہ
 تخت پر بھی سکیں بھرتی ہے یہ
 زندگی محبوب کی قربت بھی ہے

زندگی افسانہ فرقت بھی ہے
 گیسوئے خم وار کا سایہ بھی ہے
 زندگی نے خود کو بہلایا بھی ہے
 ایک شوقی ہے حیا ہے زندگی
 حسن ہے حسن ادا ہے زندگی
 کامنی سی ایک صورت زندگی
 موہنی سی ایک صورت زندگی
 زندگی ہے ایک چشم سرگیں
 زندگی ہے ایک زلف عنبریں
 زندگی سہمی ہوئی دلہن بھی ہے
 زندگی بے نام سا مدفن بھی ہے
 ہے نوازش ہائے موسم زندگی
 ہے کبھی قند اور کبھی سم زندگی
 جگمگاتے آگینوں کے لئے
 زندگی ہے مہ جبینوں کے لئے
 زندگی ہے موردِ ہم الزام بھی !
 مے کدے میں ایک سہانی شام بھی
 زندگی ہے زخم و اضطراب بھی
 مرمریں باہوں میں اک سیلاب بھی
 رقص کرتی ہیں سر مرگاہ کبھی
 دم بخود ہوتی ہے یہ بے جاں کبھی !
 اک تماشا ہے تماشائی بھی ہے

زندگی معشوق ہر جانی بھی ہے !
 زندگی کا شغل سے نوشی بھی ہے
 زندگی کا فصل غم پوشی بھی ہے
 زندگی نیرنگی دوراں بھی ہے !
 یہ رہن منت دریاں بھی ہے
 کاسۂ ہستی کبھی بھرتا نہیں !
 زندگی بھر دل کبھی مرتا نہیں
 ٹھوکریں کھا کر بدل جاتی ہے یہ
 ایک پل میں بھی سنبھل جاتی ہے یہ
 زندگی ہے چاک ہو جانے کی خو
 دامن ہستی کیا کسی نے رفو ؟
 زندگی اپنے جنوں کا نام ہے
 زندگی آنکھوں میں خون کا نام ہے
 موجد آب رواں ہے زندگی
 زندگی کے درمیاں ہے زندگی
 زندگی کیا ہے بجز سوز و دروں
 زندگی ہے آئیے لا یخزنوں !
 زندگی فوق فنا کا نام ہے !
 یہ تیقن حاصل ابہام ہے !
 لاکھ جیلوں سے گزر کرتی ہے یہ
 زندہ رہنے کے لئے مرقی ہے یہ
 موت ٹل جائے تو کوئی غم نہیں

ورنہ محشر سے یہ ہستی کم نہیں !
 نامکمل ہے ابھی تک کائنات
 کر رہی ہے زندگی کچھ تجربات
 ساز کے سینے میں اک آواز ہے
 زندگی کیا ہے سرپا راز ہے
 زندگی گل میں مثال رنگ و بو
 جیسے فن میں صاحب فن کا لہو
 زندگی الفاظ میں آتی نہیں
 راز افشانی اسے بھاتی نہیں
 اپنی آزادی میں یہ مجبور ہے
 زندگی رستا ہوا نامور ہے !
 کس نے پایا ہے سراغ زندگی
 زندگی ہے خود چراغ زندگی
 فلسفی سمجھا نہیں مجبور ہے
 زندگی خود زندگی سے دور ہے
 زندگی ساحل بھی ہے طوفان بھی
 خود میسھا ' خود بلائے جان بھی !
 ہاں مگر یہ زندگی انعام ہے
 خالق مطلق کا اپنا کام ہے !
 زندگی ہے سنگ در کی آرزو
 " خوب سے ہے خوب تر کی جستجو "

زندگی ہے مظہر عقل الہ !

زندگی کا راز ہے کرب و بلا !
 زندگی کا مدعا دیدہ وری
 زندگی کی موت ہے سودا گری
 زندگی جبین روشن کا نام ہے
 زندگی پختہ یقین کا نام ہے
 زندگی ہے واجب صد احترام
 زندگی ہے انقلاب صبح و شام
 یار کے دم سے سلامت زندگی
 ورنہ زماں ہے قیامت زندگی
 مولانا روم فرماتے ہیں -

غفلت ازوے یک زماں صد مرگ داں
 زندگی یاد است نزد عارفان
 یعنی

زندگی زندہ دلی کا نام ہے
 مردہ دل خاک جیا کرتے ہیں
 تو گویا زندگی کا دوسرا نام محبت ہے بغیر محبت کے زندہ رہنا محال ہے
 اس لیے!

عشق جتنا بھی کیجئے گا کم ہے
 اس کا کوئی کنارہ نہیں ہے
 کیونکہ

عشق سے کوئی بشر نہیں خالی
 اور عشق نے کر دیئے ہیں گھر کے گھر خالی

اور

دل ہے خیال یار کا محشر لئے ہوئے
 قطرہ ہے بے قرار سمندر لئے ہوئے
 میں کیا کہوں کہاں ہے محبت کہاں نہیں
 رگ رگ میں دوڑی پھرتی ہے خنجر لئے ہوئے
 محبت شاہراہ زندگی ہے
 محبت حاصل صد بندگی ہے
 محبت افتخار آدمی ہے محبت سے وقار آدمی ہے
 محبت چارہ سازی غم گساری
 محبت راستی ، پرہیزگاری
 محبت صاف گوئی حق پسندی
 محبت سربلندی فتح مندی
 محبت تندرستی کی علامت
 محبت دین و ایمان کی ضمانت
 محبت درد دوراں کا مداوا
 محبت بے سہارا کا سہارا
 محبت ہجر میں ، بر میں ، شجر میں
 محبت برگ میں ، گل میں ، شمر میں
 محبت انجم و شمس و قمر میں
 سواو شام میں نور سحر
 میں محبت گل کدوں میں ، جنگلوں میں
 محبت وادیوں میں ، دلدلوں میں

محبت عرش پر ، تحت اثری میں
 طلائع جام و لاشکول گدا میں
 محبت پاکبازی ، پارسائی ، محبت نفس باطن کی صفائی !
 محبت سرفرازی کامرانی
 محبت شہر یاری حکمرانی
 محبت قبلہ گاہ عارفان ہے
 محبت کی زمیں بھی آسمان ہے
 محبت محور صدق و صفا ہے
 محبت دست پیری کا عصا ہے
 محبت ایک مینار ضیاء ہے
 محبت گنبد حق کی صدا ہے
 محبت سے مشام جاں معطر
 محبت سے دیار دل منور
 محبت کی فضا وجد آفرین ہے
 محبت ارض پر خلد بریں ہے
 محبت پردہ وار عاصیاں ہے
 محبت دست گیر بے کساں ہے
 محبت ماں کی بیٹے کو دعا ہے
 محبت بلغ جنت کی ہوا ہے ،
 محبت سوراؤں کا چلن ہے ،
 محبت غازیوں کا بانگین ہے ،
 محبت آب عیسیٰ کا پیالہ !

محبت	ظلمت	غم	میں	اجالا	!
محبت	دل کی	ٹھنڈک	آنکھ	کا	نور
ردائے	پاک	مریم	دامن	حور	
محبت	آب	شبنم	کی	لطافت	!
نسیم	صبح	گاہی	کی	صباح	!
محبت	پتھروں	کو	موم	کر	دے
سکون	مستقل	پارے	میں	بھر	دے
محبت	زہر	کو	تریاق	کر	دے
تن	بیمار	چست	و	چاق	کر دے
محبت	خاک	کو	سونا	بنا	دے
محبت	نور	کے	دریا	بہا	دے
محبت	روح	کی	پاکی	کا	پر تو
چراغ	منزل	عرفان	کی	ضو	!
محبت	قاطع	دام	اسیری		
محبت	میں	فقیری	بھی	امیری	
محبت	آدمیت	کا	بھرم	ہے	
محبت	بارش	لطف	و	کرم	ہے
محبت	غنچہ	نو	کا	تبسم	
محبت	اپراؤں	کا	ترنم	!	
محبت	مشکلیں	آسان	کر	دے	
سکون	قلب	و	تسکین	نظر	دے
محبت	قصر	استبداد	ڈھا	دے	

سمندر کو پہاڑوں پر چڑھا دے
 محبت زلزلوں کو جام کر دے
 قضا کے وار کو تا کام کر دے
 محبت آگ میں بوٹے کھلا دے
 محبت سانپ کو رسی بنا دے
 محبت فطرت انساں کا خاصہ
 نہیں تو آدمی زندہ جنازہ !
 محبت سے پیار بزم ہستی
 محبت راہوار عزم ہستی !
 محبت زینہ خودی ہے
 محبت روشنی ہی روشنی ہے
 محبت محضر حنج معانی !
 محبت لازوال و غیر فانی !
 محبت سو دکھوں کی اک دوا ہے
 محبت سیما ہے ' کیمیا ہے '
 محبت دور خوشحالی کا بیمہ
 کتاب کامیابی کا ضمیمہ !
 محبت قدسیوں کا فیض سایہ
 محبت زخم پر مرہم کا پھل
 محبت بازوئے مردانِ حر ہے
 حواث پر فتح پانے کا گر ہے
 محبت عظمت آدم کا پیکر !

محبت	کی	صدا	اللہ	اکبر
محبت	مظہر	نور	خدا	ہے !
محبت	ورثہ	خیر الوری	لے	ہے !
محبت	تحفہ	رب	تعالیٰ	،
محبت	کا	جہاں	میں	بول
				بالا !

محبت عطیہ خداوندی ہے

محبت ایک ایسی چیز ہے کہ کی نہیں جاتی ہو جاتی ہے محبت کرنا انسان کے اختیار میں نہیں ہے محبت انسان کو پیار کرنے پر مجبور کرتی ہے زندگی کا حسن محبت میں ہے زندگی ایک پھول ہے

اور اس کی خوشبو محبت میں ہے محبت کا دوسرا نام انسانیت ہے محبت سے خلی دل اس غمار کی مانند ہوتے ہیں جس میں جانور بھی داخل ہونے سے خوف کھاتے ہیں دل بظاہر تو ایک ننھا سا گوشت کا ٹکڑا ہے مگر جب اس میں آرزوں، خواہشوں، امنوں، کی لہریں ٹھائیں مارتی ہیں تو یہ سمندر کی طرح وسیع لگتا ہے ہر کوئی اس کا متوالا ہوتا ہے اور دل ٹوٹ کر پیار کرتا ہے کیوں نہ کرے؟ آخر دل ہی تو ہے دل زندگی کی کائنات پر چھایا ہوا اعصاب پر یوں مسلط ہے کہ ہر چیز دل ہی دل نظر آتی ہے دل بڑی ہی قیمتی شئی ہے دل کئی جائز و ناجائز خواہشات کا منبع ہے لا تعداد تمناؤں کی آماجگاہ ہے جاں بلب

۱۔ مکتبہ اسلامیہ ۲۔ مزید تفصیل ہماری کتاب "العشق ناز" اور "عشق میں ہم تمہیں کیا

ہمائیں۔ ۳۔ "حقیقت انسان" اور "خیر و شر" میں ملاحظہ فرمائیں

مسرئوں کا مزار ہے۔

دل کے کہنے پر شہنشاہ تاج و تخت ٹھکرا دیتے ہیں

دل کے کہنے پر عجائبات وجود میں آتے ہیں

دل میں تڑپ ہے۔

اہل دل اس کو دل نہیں کہتے

جو تڑپتا نہ ہو کسی کے لئے

اور دل میں چاہت ہے چاہت میں محبت ہے محبت ایک ایسی مبرا و منزہ چیز کا نام ہے جس کا مسکن دل ہے دل پہ محبت کا قبضہ ہے محبت کی حکومت ہے

جہاں چاہے دل کو جھکا دے دل مجبور ہے بے اختیار ہے محبت غالب ہے دل

مغلوب ہے دل عرش خداوندی اس کی بندگی مقبول ہے ارشاد خداوندی ہے

قلب المؤمن عرش اللہ تعالیٰ مومن کا دل عرش خداوندی ہے

مولانا روم علیہ الرحمۃ فرماتے ہیں۔

از ہزاراں کعبہ یک دل بہتر است

کہ لاکھوں کعبہ سے انسان کا ایک دل بہتر ہے کیوں؟ اس لئے کہ! دل گزر گاہ

جلیل اکبر است

فی انفسکم۔ کہ دل انسان اللہ تعالیٰ کی گزر گاہ ہے اور وہ اللہ خود فرماتا

ہے کہ میں تمہارے اندر ہوں۔ اور بقول درویش لاہوری۔

در دل مسلم مقام مصطفیٰ است

النبی ﷺ اولی بالمومنین من انفسہم

ہر حوض مسلمان کے دل میں محبوب کریم ﷺ کا مقام ہے۔ عشق کا

مقام بھی دل ہے اور عقل کا مقام بھی دل لیکن عشق والا دل مقبول ہے اور

عقل والا دل مردود عشق والا دل پاک و صاف ہے اور عقل والا دل خبیث و

پلید - عشق والا دل اپنے محبوب حقیقی کی ہر ادا سے پیار کر کے اس کے قدموں میں اپنا سر نیاز جھکا دیتا ہے اور عقل والا دل انگلی کے اشارے سے چاند کے دو ٹکڑے ہوتے دیکھ کر بھی اکڑ جاتا ہے عشق والا دل غار ثور میں زہریلے سانپ کے ڈنگ کھاتا ہے اور جنبش تک نہیں کرتا کہ کہیں محبوب پاک کے آرام میں خلل نہ آجائے اور عقل والا دل اپنی مٹھی میں کنکریوں سے کلمہ پڑھنے کی آواز سن کر بھی نہیں مانتا عشق والا دل کربلا کے پتے ہوئے میدان میں اپنے محبوب حقیقی کی رضا پر اپنے بچے قربان کر کے خود بھی نیزے پر چڑھ جاتا ہے اور عقل والا دل قربان ہونے والے پر تنقید کر کے دنیا و آخرت کی لعنت خرید لیتا ہے

عقل دیتی رہی مجھ کو دھوکہ سدا
عشق تھا جس نے منزل پہ پہنچا دیا

اس لئے کہ

سب کچھ لٹا کے محبت میں اہل دل
خوش ہیں جیسے کہ دولت کو نین پا گئے
اس لئے علامہ اقبال فرماتے ہیں

صبح ازل مجھ سے کہا ہے یہ جبرائیل نے
جو عقل کا غلام ہو وہ دل نہ کر قبول

۱۔ تفصیل ہماری کتاب مقام دل، اہل دل، قلب سلیم میں ملاحظہ فرمائیں

شاید اس لیے کہ۔

من بندہ آزادم عشق است امام من
عشق است امام من ، عقل است غلام من
غرضیکہ عشق والے دل میں نور ہوتا ہے اور عقل والے میں فتور ! اور عشق
والا دل حضور ہوتا ہے اور عقل والا دور کسی نے کیا خوب کہا
محبت کے لئے کچھ دل مخصوص ہوتے ہیں
یہ وہ نغمہ ہے جو ہر ساز پہ گایا نہیں جاتا
عقل والے دل کے بارے میں قرآنی فیصلہ ہے۔

ختم اللہ علیٰ قلوبہم۔ اللہ تعالیٰ نے کافروں کے دلوں پر مہر لگا دی
ہیں اب کوئی حق بات ان کے دلوں میں نہیں جاتی۔ یہ رحمت خداوندی سے
دور ہیں۔

اور عشق والے دل کے بارے میں ارشاد فرمایا۔

انما المؤمنون الذين اذا فكر الله وجلت قلوبهم

ایمان والوں کے پاس جب محبوب حقیقی کا ذکر ہوتا ہے تو ان کے دلوں پر ایک
وجدانی کیفیت طاری ہو جاتی ہے اور محبت خداوندی میں تڑپ اٹھتے ہیں۔

اور مولانا روم رحمۃ اللہ علیہ عشق سے سرشار دل کے بارے میں فرماتے ہیں

گفت پیغمبر صبح زید را

کیف اصحت اے رفیق باصفا

ایک صبح امام الانبیاء ﷺ نے اپنے غلام حضرت زید رضی اللہ عنہ سے

پوچھا کہ آج رات تو نے کیسی گزاری۔ تو حضرت زید نے جواب دیا

گفت تشنہ بودہ ام من روزبا

شب نخفتم ز عشق و سوزبا

اے میرے محبوب ﷺ سارا دن تو میں روزے سے رہا اور ساری رات آپ کے عشق کی آگ میں جلتا رہا۔ تو محبوب کریم ﷺ نے پھر پوچھا کہ اس کے صلے میں تجھ کو جو انعام ملا ہے وہ بھی بیان کر۔ تو حضرت زید نے عرض کی۔

۔ گفت خلائ چوں بہ بیند آسمان
من یا نیم عرش را با عریشیں !
کہ اللہ کے حبیب ﷺ دنیا والے جس طرح آسمان کو بے پردہ دیکھتے ہیں۔ میں نے اس طرح عرش اور عرش والوں کو بے حجاب دیکھا
اور

بہشت جنت ہفت دوزخ پیش من
اور آٹھوں بہشت اور ساتوں دوزخ بھی دیکھے
اور

کے بہشتی کیست و بیگانہ کے است
پھر میں نے یہ بھی دیکھ لیا کہ جنتی کون ہے اور دوزخی کون ہے
۔ وانما نیم حوض کوثر را بجوش
اور میں نے حوض کوثر کو ٹھانٹیں مارتا ہوا بھی دیکھا ہے
اور

یا رسول اللہ (ﷺ) گویم سر حشر
اور یا رسول اللہ ﷺ اگر اجازت دو تو ابھی روز حشر کے تمام حالات بتا
دوں

۔ لب گزیدش مصطفیٰ یعنی کہ بس
لیکن۔ آقائے دو جہاں ﷺ نے حضرت زید کو منع فرما دیا تو پتہ چلا کہ

عقل والا دل دور ہے۔ اور عشق والا دل حضور ہے۔ اس لئے تو علامہ نے فرمایا

دل مردہ دل نہیں ہے اے زندہ کر دوبارہ
کہ یہی ہے امتوں کے مرضِ کهن کا چارہ
کہ اے مسلمان تو اپنے مردہ دل کو محبوب کے ذکر سے محبت و عشق سے پھر
زندہ کر اس لئے کہ مردہ دل کوئی دل نہیں ہے۔ کیونکہ دل کی زندگی میں ہی
ساری قوم کی زندگی ہے۔ اس میں ہی امت مسلمہ کی مشکل کشائی ہے۔ اس
میں ہی مسلمانوں کے دکھوں کا علاج ہے۔ اس میں ہی ملت اسلامیہ کی
رہنمائی ہے۔ اسی سے ہی حق و صداقت کی راہ ملتی ہے
اس لئے تو علامہ اقبال مرحوم نے بارگاہ رب ذوالجلال میں التجاء کی کہ
اے خالق کائنات۔

دلوں کو مرکز مہر وفا کر
حریم کبریا سے آشنا کر
اور

کسی نے کیا خوب کہا ہے بغیر محبت کے دل اس غار کے مانند ہے جس میں
جانور بھی داخل ہونے سے خوف کھاتے ہیں۔

اور علامہ اقبال عشق والے دل کے بارے میں فرماتے ہیں۔

دل بیدار فاروقی دل بیدار کراری
مس آدم کے حق میں کیمیا ہے دل کی بیداری
اور کیا خوب مشورہ دیا

عقل کو تنقید سے فرصت نہیں
عشق پر ایمان بنیاد رکھ

اور

گزر جا خرو سے آگے کہ یہ نور
چراغ راہ ہے منزل نہیں

اور مزید فرماتے ہیں

ساقی کی سمت کان رکھ زاہد خشک کی نہ سن
عشق کا احترام سیکھ عقل کی افتداء نہ کر

اس لئے کہ !

خوش آں دل کہ دار و تمنائے دوست
خوش آں کس کہ در بند سودائے دوست
خوش آں دل کہ شیدا است بروئے دوست
خوش آں دل کہ شد منزلش کوئے دوست

قابل توجہ ہیں یہ چند حروف

عشق ے عشق حیات جاوداں
عشق باشد زندگی عاشقان
عشق خاصۂ انبیاء و اولیاء است
در حقیقت عشق ذات کبریا است
اہل دل اس کو دل نہیں کہتے
جو ترپتا نہ ہو کسی کے لئے

اور حق تو یہ ہے کہ !

گر نبودے عشق کے بودے جہاں
عشق آمد باعث کون و مکاں
قلب المومن عرش اللہ تعالیٰ

مومن کا دل عرش خداوندی ہے

اور -- دل گزر گاہ جلیل اکبر است

خدائے بزرگ و برتر کو ہر چیز سے زیادہ محبوب دل ہے۔ صاف ظاہر ہے جس چیز کو رب کائنات پسند فرمائے وہ مبرہ و منزہ ہوگی قاتل تعریف و توصیف ہوگی۔ دل سب کچھ ہے مگر دل محبت پہ مجبور ہے اس لئے کہ

محبت ایک پودا ہے جسے پھلنے اور پھولنے کے لئے دل کی پاک سر زمین درکار ہے جہاں یہ خونِ جگر پی کر دور دور تک اپنی جڑیں مضبوط کر لیتی ہے۔

محبت کرنے والے اس زمین کی مانند ہوتے ہیں جو اپنے لبو سے کھیتیاں سینچتی ہے محبت کرنے والے اداس لحوں سے زندگی بھر کا سودا کر لیتے ہیں محبت کا پھول وہاں کھلتا ہے جہاں آنسوؤں کا پانی ہو محبت کے بغیر چارہ نہیں جس طرح اس دنیا میں جینے کے لئے بے پناہ چیزوں کی ضرورت ہے اسی طرح محبت بھی ضروری ہے ہر چیز چھپی رہ سکتی ہے لیکن محبت کوئی سازش نہیں جو چھپی رہ سکے یہ تو اپنے آپ کو منوانا چاہتی ہے محبت اعلان کرتی ہے۔ کہ مجھ سے یہ دنیا قائم ہے دنیا کے تمام خزانے ملکر بھی محبت کی قیمت نہیں دے سکتے محبت کشش کا دوسرا نام ہے اور کشش سے یہ دنیا قائم ہے کشش نہ ہو تو ستارے ستاروں سے ٹکرا جائیں یہ دنیا ویران ہو جائے تخت و تاج سے دست بردار ہونا ممکن ہے مگر محبت سے دست بردار ہونا ناممکن ہے چاند کا وجود چاندنی سے اور پھول کا وجود اس کی خوشبو سے ہے لیکن۔ محبت اپنا وجود آپ ہے اپنا ثبوت آپ ہے محبت ایک ایسی بوند کی مانند ہے جو پتھر میں بھی چھید کر ڈالتی ہے محبت انسانیت کی معراج ہے۔

کہتے ہیں لوگ حسن پرستی گناہ ہے

ہم کو تو اس گناہ نے انساں بنا دیا
محبت ایک فطری جذبہ ہے جو رنگ و نسل کی جگہ قید میں نہیں آتا یہ جذبہ
نیلے سمندروں اور آسمانی فضاؤں میں اڑتی ہوئی فاختاؤں کی طرح معصوم اور
ہمہ گیر ہے۔

جبکہ۔ مشہور عالم فلسفی حکیم بوعلی سینا کا دعویٰ ہے کہ عشق مجردات،
فلکیات، غصریات، معدنیات، و حیوانات سب میں پھیلا ہوا ہے یہاں تک کہ
علماء ریاضی نے کہا ہے کہ اعداد متحابہ بھی ہوتے ہیں یعنی اعداد میں یہ خاصیت
پائی جاتی ہے کہ وہ ایک دوسرے سے محبت رکھتے ہیں۔ اصحاب عدد یعنی فیثا
غورث اور اس کے اتباع کہتے ہیں کہ اس خاصیت کی عجیب تاثیرات ہوتی ہیں
جن کا بارہا تجربہ کیا گیا ہے۔ تو گویا معلوم ہوا کہ کائنات کی بقا محبت میں ہے۔
کائنات کی ہر شے کا دار و مدار محبت ہے

محبت نہ ہوتی تو مٹ جاتا دنیا کا نشان
عالم لاہوت تا بہ ملکوت و زمین پر انساں
جبروتی و قہاری نہ ہوتی نہ ہوتا انساں
مثل ماہی بے آب نہ عاشق ہی تڑپتا نہ صاحب عرفاں

حق تو یہ ہے کہ

محبت یوں تو کہنے کو بلائے ناگمانی ہے
محبت ہی سے لیکن آدمی کی زندگانی ہے
محبت کی عظمت کہاں تو نے جانی
محبت سے ہوتے ہیں پتھر بھی پانی
محبت تو میرے خدا نے بھی کی ہے
محبت سے بڑھ کر عبادت نہیں ہے

محبت سنت الہیہ ہے کیونکہ۔

کنت کنز مغفیا فاحبب ان اعرف

محبت سب سے پہلے اللہ جل مجدہ الکریم نے کی محبت فعل خداوندی سنت الہیہ ہے محبت عبادت ہے محبت ہی محبت ہے عبادت ہی محبت ہے ریاضت کرے جو کوئی وہ ہی محبت ہے ریاضت ہی طریقت ہے طریقت ہی عبادت ہے پس عبادت و طریقت و ریاضت ہی حقیقت ہے اور حقیقت ہی محبت ہے محبت ایک عظیم نعمت و اعلیٰ تحفہ ہے محبت ایک زندگی ہے صد سالہ زندگی ایک طرف اور محبت کا ایک لمحہ صد سالہ زندگی سے بہتر ہے

یک زمانہ محبت با اولیاء

بہتر از صد سالہ طاعت بے ریا

اولیاء سے مراد جن سے محبت کی جائے یعنی جائے حب حضرت یحییٰ بن معاذ فرماتے ہیں۔

ایک رائی کے برابر محبت اس ستر برس کی عبادت سے بہتر ہے جس میں محبت اور چاہت کی آمیزش نہ ہو

محبت ازل سے ہے اور ابد الابد تک رہے گی۔

محبت کو زوال نہیں دائمی ہے۔ آفاقی ہے

محبت نہ ہوتی تو مٹ جاتا دنیا کا نشان

عالم نہ ہوتے لاهوت تا بہ ملکوت و زمین پر انسان

جبروتی و قہاری نہ ہوتی نہ ہوتے انسان

مثل مایہ بے آب نہ عاشق ہی تڑپتا نہ صاحب عرفان

یہ زمین یہ آسمان یہ خوبصورت وادیاں یہ مرغزارو یہ چمن یہ کوہسار و

دمن یہ سر و ماہ یہ سیارگاہ لہرتے کھیت یہ وادیاں رنگ برنگ پھولوں کی یہ

کیاریاں یہ حسیں مناظر یہ بستیاں یہ حسیں چہرے زرق - برق ہستیاں یہ
بیاباں و صحرا و دھن یہ خیاباں سبزہ و چمن یہ رخ زیبایہ پیراہن یہ حسیں چہرے
یہ گلبدن یہ ابرو باد و رعد و برق یہ زندگی زرق و برق یہ برو بحر یہ آب رواں
رواں 'دواں' یہ عمر رواں جسم میں یہ روح رواں علم ہے بحر بیکراں

یہ سب کچھ نہ ہوتا گر نہ ہوتا حب جان لولاک لولاک لولاک
الافلاک تخلیق کائنات میں بھی محبت ہے آسمان کی بلندیوں میں بھی محبت
زمین کی پستیوں میں بھی محبت ہے -

مجھے پستیوں سے کچھ گلہ نہیں کہ ملیں ہیں ان سے بلندیاں
میرے حق میں دونوں مفید ہیں گو نشیب ہو یا فراز
مہر و ماہ کی روشنی میں بھی محبت ہے آفتاب و متاب کی بناوٹ میں بھی محبت
ہے -

میری طرح مہر و ماہ بھی ہیں آوارہ
کسی محبوب کی کرتے ہیں یہ بھی جستجو
سیاروں کی چمک دمک میں بھی محبت ہے کو اکب کی سجاوٹ میں بھی محبت ہے
ہواؤں 'صحراؤں میں بھی محبت ہے سمندر کی گہرائیوں میں بھی محبت ہے
کوہساروں 'آبشاروں میں بھی محبت ہے - دریاؤں کے طلاطم میں بھی محبت
ہے --- دریا کی روانی میں بھی محبت ہے سمندر کی جولانی میں بھی محبت ہے
دریا سمندر کے وصال میں بھی محبت ہے

جو	مل	جاتے	ہیں	و	دریا
تو	ہو	جاتا	ہے	سگم	بھی
جب	مل	جاتے	ہیں	و	دل
تو	ہو	جاتا	ہے	سگم	بھی

یہ حسرت رہ گئی دل میں
 کہ آجائے تو ہو جائے ستم بھی
 جملہ خیال و احوال میں بھی محبت ہے گل قدس کی پتیوں کی نزاکت
 میں بھی محبت ہے گلشن کی زیبائش میں بھی محبت ہے گلاب کی رنگت میں
 بھی محبت ہے بلبل کے ترنم میں بھی محبت ہے پھولوں کی لطافت میں بھی
 محبت ہے کلیوں کے تبسم میں بھی محبت ہے شبنم کے قطروں میں بھی محبت
 ہے قمری کی بے قراری میں بھی محبت ہے بلبل کی آہ و زاری میں بھی محبت
 ہے بلکہ بلبل نے کہا

غنیمت ہے گر موت آجائے زماں
 کہ جی کے ہم ان کے سوا کیا کریں گے ؟
 شمع کی خاموشی میں بھی محبت ہے پروانہ کے جلنے میں بھی محبت ہے
 کچھ سوچ کے شمع پہ پروانہ جلا ہو گا
 شاید اسی جلنے میں جینے کا مزہ ہو گا
 تو میرا مشورہ ہے کہ

یا تو قمری و بلبل کی آوارگی کی شورش پا لے
 یا تو شمع کی خاموشی و سوزش پا لے
 آنسوؤں کو آنکھوں کی وسعت نہ ملی تو
 دل کے گوشے ہی میں اٹھنے کی حقیقت پا لے

میرا بھی جی چاہتا ہے کہ میں پیار کروں پھولوں سے نہیں یہ تو بہت
 جلد مرجھا جاتے ہیں روشنی سے نہیں اس میں اندھیروں کا درد چھپا ہوا ہے
 چاند سے نہیں یہ تو تنہا چھوڑ کر ڈوب جاتا ہے سورج سے نہیں اس میں تپش
 ہے زندگی سے نہیں یہ تو بڑی مختصر سی ہے کیونکہ جب زندگی کو سمجھنے کی

کوشش کرتے ہیں تو یہ ختم ہو جاتی ہے جان سے نہیں یہ تو بڑی بے وفا ہے
 شبنم سے نہیں یہ تو چھونے سے ختم ہو جاتے ہیں ہاں ہم کو پیار صرف انسانوں
 سے کرنا چاہیئے نہیں نہیں بلکہ محسن انسانیت ﷺ سے کیونکہ جب ہم
 محسن کائنات ﷺ سے پیار کریں گے تو ہمیں سکون حاصل ہو گا اور
 اس دنیا میں سکون قلب سے بڑھ کر کیا چیز ہے۔۔۔ یہ نصیب ہو جائے تو سمجھ
 لیں کہ ہم نے سب کچھ حاصل کر لیا ہے
 بلکہ پیار کو کس سے ؟

تاریکی سے پیار کرو کیونکہ محبوب ﷺ کی زلفیں سیاہ ہیں۔
 چاند سے پیار کرو کیونکہ محبوب ﷺ کے چہرے کا عکس ہے۔
 گلاب سے پیار کرو کیونکہ محبوب ﷺ کے لبوں کا لمس ہے۔
 موتیوں سے پیار کرو کیونکہ محبوب ﷺ کے دانت جیسے ہیں۔
 کاجل سے پیار کرو کیونکہ محبوب ﷺ کی نگاہوں کا زیور ہے۔
 صبر سے پیار کرو کیونکہ محبوب ﷺ کو پسند ہے
 ستاروں سے پیار کرو کیونکہ محبوب ﷺ کے لئے چمکتے ہیں۔
 خاک طیبہ سے پیار کرو کیونکہ محبوب ﷺ کے تلوؤں کو چوما ہے۔
 خوشبو سے پیار کرو کیونکہ محبوب ﷺ کے سانسوں کی مہک ہے۔
 چمن سے پیار کرو۔ کیونکہ محبوب ﷺ کی مسکراہٹ کا اثر ہے۔
 شبنم سے پیار کرو کیونکہ محبوب ﷺ کی نگاہوں سے گرے ہوئے
 موتیوں جیسے ہیں۔

بلکہ آئیے محبت اس سے کریں

○ جسے موت نہیں آتی

○ جس کا حسن مانند نہیں پڑتا

○ جو ناز دکھاتا نہیں 'ناز اٹھاتا ہے

○ جو گفت لیتا نہیں 'دیتا ہے

○ جس کی کشش قریب جانے سے بڑھتی ہے کھٹکتی نہیں

○ جس سے محبت کرنے سے ذلت و رسوائی نہیں عزت و بڑھائی ملتی ہے

○ جس سے محبت کرنے سے آدمی ساری دنیا کا محبوب بن جاتا ہے۔

آؤ ایسے محبوب حقیقی کو تلاش کریں۔

تو ہم قرآن کریم سے رہنمائی حاصل کرتے ہیں۔

کیونکہ قرآن کریم ہی ایک مکمل ضابطہ حیات ہے۔

قرآن کریم فرماتے ہوئے۔ راستہ متعین کرتا ہے

”و الزین امنوا اشد حبا للہ“

”ایمان والے اپنے رب سے ٹوٹ کر محبت کرتے ہیں۔“

دوسرے مقام پر وضاحت کرتے ہوئے فرمایا

”و ما خلقت الجن ولا انس الا ليعبدون“

”جن و انس کو اللہ تعالیٰ نے صرف اور صرف اپنی محبت کے لئے پیدا فرمایا۔“

”

لفظ ”انسان“ پر اگر غور کیا جائے تو۔ لفظ ”انسان“ یا تو انس میں سے ہے۔

نوٹ اب تک تو ہم صرف لفظوں سے الجھتے، کھیلتے رہے۔ اب اصل موضوع کی

طرف چلتے ہیں۔

یا نسیان میں سے۔ یعنی انسان وہ ہے جو انس یعنی محبت کرے۔ یا محبت میں
سوائے محبوب کے سب کچھ بھول جائے۔ ظہوری نے کیا خوب کہا۔
شده است سینہ ظہوری پُر از محبت یار
برائے سینہ اغیار در دلم جا نیت

بڑا محبت بھرا نکتہ بیان کر گیا۔ وہ کہتا ہے کہ جس دل میں محبوب جلوہ آرا ہوں
اس دل میں اغیار کی محبت تو درکنار ان کی دشمنی بھی جگہ نہیں پاسکتی کہ
دشمنی بھی تعلق کی ایک صورت ہے۔ اللہ اکبر! یہ ہے کمال محبت کہ خانہ
دل میں محبوب کے سوا کوئی نہ ہو اور سید ابن فارض فرماتے ہیں۔

و لو خطرت لی فی سواک لساعتہ
علی خاطر ی سہوا حکمت بردتی

یعنی اگر کبھی میرے دل میں بھول کر بھی دو سرے کا خیال آجائے تو میں اپنے
مرتد ہونے کا حکم دے دوں۔ یعنی کامل الایمان بلکہ انسان وہ ہے جو اللہ تعالیٰ
کی محبت میں فنا ہو اب ذہن میں یہ سوال ضرور پیدا ہو گا کہ اللہ تعالیٰ کی
محبت کیسے پیدا ہو اور سچی اور حقیقی محبت کا معیار کیا ہو گا۔ کیونکہ کسی سے
محبت ہونے کے کچھ وجوہات ہوتے ہیں۔ مثلاً کبھی کسی کی شکل و صورت دیکھ
کر، کبھی حسن و جمال دیکھ کر کسی کے ناز و ادا دیکھنے سے کسی کے افعال و اعمال
سے، کسی کے حسن گفتار سے، کسی کے عزت و وقار سے، کسی کے کمالات و
کرامات کو دیکھ کر انسان دیوانہ و مستانہ وار دام محبت کا شکار ہو جاتا ہے۔ لیکن
ذات باری تعالیٰ کی ذات و صفات کا اور اک قوائے انسانی سے بالاتر ہے۔ نہ
کوئی آنکھ اللہ تعالیٰ کو دیکھ سکتی ہے۔ اور نہ ہی کوئی کان کلام الہی سننے کی

طاقت رکھتے ہیں۔ تو محبت کیسے پیدا ہو؟ تو لازماً انسان کا ذہن کسی وسیلے واسطے کی طرف مائل ہو گا۔ اور تلاش کرے گا۔ تاکہ وہ اپنے خالق مالک رب کی محبت سے آشنا ہو سکے اللہ تعالیٰ نے اپنی محبت عطا کرنے کے لئے جو وسیلہ اور واسطہ بنایا ہے اس کا نام (نبوت و رسالت) ہے اس لئے نبی اللہ کے بغیر کوئی شخص رب قدر کی محبت سے آشنا نہیں ہو سکتا ارشاد باری تعالیٰ ہے۔

”قل ان كنتم تحبون الله فالتبعونى يعحبكم الله ويغفر لكم ذنوبكم والله غفور رحيم“

اے محبوب ﷺ فرمادیتے

لوگو اگر تم اللہ کریم کے ساتھ محبت کرنا چاہتے ہو تو میری اطاعت کرو۔ تو اللہ تعالیٰ تم سے محبت کرنے لگے گا اور تمہارے گناہ بخش دے گا۔ اللہ تعالیٰ کریم بڑا بخشنے والا رحم فرمانے والا ہے

یعنی اے محبوب حقیقی کے متلاشیو۔ اگر تم محبوب حقیقی کے ساتھ محبت کا رشتہ جوڑنا چاہتے ہو تو میری اطاعت کرو۔ اطاعت بغیر محبت کے ناممکن ہے۔ یعنی میرے ساتھ محبت کرو۔ جب تم میرے ساتھ محبت کرو گے میرا رب (محبت) تمہارے ساتھ محبت کرے گا (تمہیں اپنا محبوب بنالے گا) تمہارے تمام گناہ بخش دے گا۔ (تمہاری ظاہری باطنی میل پچیل کی طرف نہیں دیکھے گا)

اور میرا رب (محبت) بڑا کریم بخشنے والا۔ رحم فرمانے والا ہے۔ (بہت محبت فرمانے والا ہے)

اے انسان تو احساس پیدا کر لے کہ تیرا رب تجھے محبت سے دیکھ رہا ہے۔ ۱۔
 سبحان اللہ۔ واہ کیا مقام مصطفیٰ ﷺ ہے۔ جب یہود نے محبوب کریم
 ﷺ کا دامن پاک چھوڑ کر یہ دعویٰ کیا کہ ہم اولاد انبیاء ہیں اور خدا کے
 مقرب و محب ہیں تو اللہ تعالیٰ نے فرمایا اے میرے محبوب ﷺ اعلان
 فرما دو۔ اللہ کی محبت کا دم بھرنے والو۔ جب تک میرے محبوب ﷺ
 کی غلامی کا پٹہ گلے میں نہیں ڈالو گے۔ تم میرے محبوب نہیں بن سکتے ہاں جو
 میرے محبوب ﷺ کی غلامی اطاعت، محبت، کرے گا ہم اس کے گناہ
 بھی معاف فرما دیں گے اور محبت بھی کریں گے۔

محمد کی محبت دین حق کی شرط اول ہے
 اسی میں ہو اگر خالی تو سب کچھ نا مکمل ہے
 قرآن مجید فرقان حمید میں اللہ جل مجدہ الکریم نے بیش تر مقامات پر
 محبوب کریم ﷺ کو واسطہ و وسیلہ بنا کر مخلوق سے خطاب فرمایا مثلاً۔

۱۔ قل من كان عدوا لجبرائيل فانه الخ

اے محبوب ﷺ ان سے فرما دو کون ہے جبرائیل امین کے ساتھ دشمنی
 بغض رکھنے والا

دوسرے مقام پر فرمایا۔

۲۔ قل صدق الله الخ

اے محبوب ﷺ آپ فرما دیں کہ سچ فرمایا اللہ تعالیٰ نے ۳۔ قل تعالوا

الی کلمۃ الخ

۳۔ قل یا ایہا الناس انی رسول اللہ الیکم جمیعاً

اے محبوب ﷺ آپ فرمادیں کہ اے لوگوں مجھے اللہ تعالیٰ نے تم سب کے لئے رسول بنا کر بھیجا ہے۔

۵۔ قل یا ایہا الکفرون لا عبد ما تعبدون

اے محبوب ﷺ آپ فرمادیں میں ان کی عبادت نہیں کرتا جن کی تم عبادت کرتے ہو

۶۔ قل هو اللہ احد

اے محبوب ﷺ آپ فرمادیں کہ اللہ وحدہ لا شریک ہے

۷۔ قل ان کنتم تحبون اللہ فاتبعونی یحبکم اللہ

اے محبوب ﷺ آپ فرمادیں کہ اگر اللہ سے محبت کرنا چاہتے ہو تو میرے ساتھ محبت کرو۔ قابل توجہ ہے یہ بات کہ

اللہ جل مجدہ الکریم قادر مطلق ہو کر محبوب ﷺ کے واسطہ وسیلے کے بغیر بندے کے ساتھ کلام نہیں کرتے تو بندہ کس باغ کی مولیٰ ہے کہ محبوب ﷺ کو چھوڑ کر ڈائریکٹ اللہ کریم کے ساتھ ملے یا گفتگو کرے یا محبت کرے۔

نوٹ۔ چند آیتوں کا خلاصہ تحریر کیا۔ بطور نمونہ۔ وگرنہ تمام قرآن حضور ﷺ کے واسطہ وسیلہ سے ہے قرآن، رمضان، بلکہ خود رحمان اور رحمان کی تمام نعمتیں حضور ﷺ کے توسل سے ہمیں ملیں ذرا غور فرمائیں۔ اللہ تعالیٰ ارشاد فرماتے ہیں۔

”فانی قریب“ اور ”من حبب الوریث“

یعنی اے بندے میں تیرے قریب ہوں اتنا قریب کہ شہ رگ سے

بھی زیادہ قریب۔ اور ”اجیب دعوة لئاع اذا دعان۔ فلیستجیبوا لی“ جب مجھے کوئی پکارتا ہے تو سنتا ہوں میں جو کوئی مانگتا ہے عطا کرتا ہوں میں لوگو

مجھ سے مانگو۔ سوال کرو۔ بندے نے کہا۔ یا اللہ میں گنہگار ہوں۔ اللہ کریم نے ارشاد فرمایا۔

”قل یا عبادى الزین اسرفوا على انفسهم لا تقنطوا من رحمة الله“

”اے محبوب ﷺ فرما دو میرے بندوں سے جنہوں نے اپنی جانوں پر ظلم کیا۔ کہ اللہ کریم کی رحمت سے ناامید نہ ہو۔“

دوسرا معنی عشقی و حقیقی۔ اے محبوب ﷺ اپنے غلاموں سے فرما دو۔ اللہ کریم کی رحمت سے ناامید نہ ہو کیونکہ میرا رب بڑا کریم و رحیم ہے۔“

اللہ جل مجدہ الکریم اپنی رحمت سے گنہگار بندوں کو بخشنا چاہتے ہیں اور یہ تعلق اللہ تعالیٰ اور اللہ تعالیٰ کے گنہگار بندوں کے مابین ہے۔

اور محبوب کریم ﷺ کو فرمایا جا رہا ہے۔ ”قل“ محبوب ﷺ آپ فرمادیں ان سے۔ یعنی میرے بندوں، اپنے غلاموں سے، بات اللہ اور بندے کے درمیان ہے۔ گناہ بندے نے کیا۔ بخشا رب چاہتا ہے۔ غلطی بندے نے کی اور معاف رحمان کرنا چاہتا ہے۔ لیکن اللہ کریم درمیان میں محبوب کریم ﷺ کو ڈالنا چاہتے ہیں۔ فرمایا۔

”قل یا عبادى“

اے محبوب ﷺ گناہ میرے بندوں نے کیا میں انہیں بخشنا چاہتا ہوں اب تو انہیں کہہ دے اے میرے غلاموں اللہ کی رحمت سے ناامید نہ ہونا

توجہ طلب ہے یہ بات۔ کہ اگر اللہ کریم صرف یا عبادى الفین

الذین اسرفوا على انفسهم لا تقنطوا من رحمة الله فرمادیتے یعنی لفظ ”

قل“ ارشاد نہ فرماتے مضمون تو تب بھی مکمل تھا۔ بات تو براہ راست بندے کے ساتھ بھی ہو سکتی تھی۔ تو ”قل“ کیوں فرمایا؟ ناداں ذرا سوچ۔ وہ قادر مطلق ہو کر جب بندے پر لطف و کرم فرماتا ہے تو پھر ”قل“ فرما کر اپنے

پیارے محبوب ﷺ کو اپنے اور اپنے بندے کے درمیان ڈال رہا ہے۔ جب وہ حاکم مطلق اپنے محبوب ﷺ کو درمیان میں ڈال کر واسطہ بنا رہا ہے تو تجھے کس نے حق دیا کہ وہ تو درمیان میں لا رہا ہے اور تو ہٹا رہا ہے۔ رب لوگوں کو بخشنا چاہتا ہے۔ مگر فرماتا ہے۔ ”قل“ محبوب ﷺ کہہ دے۔ تاکہ لوگوں کو پتہ چل جائے۔ کہ بخشش کے خزانے لٹاتا ہوں اور لٹائے جا رہا ہوں، مگر اپنے محبوب ﷺ کے واسطے سے۔ تاکہ بخشش مانگنے والے کو خبر ہو جائے۔ کہ بخشش تو ملتی ہے مگر محبوب ﷺ کے واسطے سے نعمتیں ملتی ہیں مگر محبوب ﷺ کے در سے اور اے محبوب ﷺ۔ اعلان فرما دے کہ

وَاللّٰهُ يَعْطِي اَنَا قَاسِمٌ۔ ”اللہ مجھے عطا کرتا ہے۔ اور میں تقسیم کرتا ہوں“ اے لوگوں اگر کچھ لینا چاہتے ہو تو دہلیز محبوب ﷺ پہ آ جاؤ اس لئے کہ۔ بخدا خدا کا یہی ہے در، نہیں اور کوئی مفر مقرر جو وہاں سے ہو یہیں آ کے ہو جو یہاں نہیں تو وہاں نہیں اور یہ بھی ارشاد فرمایا

قُلْ هٰذِهِ سَبِيلِي اَدْعُو اِلَى اللّٰهِ عَلَىٰ بَصِيْرَةٍ اَنَا وَ مَنْ تَبِعْنِي اے محبوب کریم ﷺ آپ ان سے فرما دیں یہ میرا راستہ ہے میں تمہیں اللہ تعالیٰ کی طرف بلاتا ہوں۔ جس نے میری اتباع کی وہ بصیرت والا ہے یعنی میں تمہیں اللہ تعالیٰ سے ملانا چاہتا ہوں۔ جس نے میری اتباع کی (مجھ سے محبت کی) اس نے اللہ تعالیٰ کو پالیا۔ نکتہ عشقی محبوب یہی چاہتا ہے کہ چاہنے والا صرف اسی کو چاہے اور کسی کو نہ چاہے۔ لیکن دنیائے عشق و

محبت کا یہ انجوبہ ہے کہ محبوب حقیقی اللہ جل مجدہ الکریم یہ چاہتا ہے کہ اس کا چاہنے والا اس کے محبوب کو چاہے اور چاہت کے صلے میں خود اس کا محبوب بن جائے، سبحان اللہ!

آیتہ کریمہ یعحبکم اللہ میں اس رمز محبت کی طرف اشارہ کیا گیا ہے
ہاں ۔ کی محمد سے وفا تو نے تو ہم تیرے ہیں
یہ جہاں چیز ہے کیا لوح و قلم تیرے ہیں
اللہ تعالیٰ کے آگے جھکنا کچھ اتنا مشکل نہیں ۔ مشکل یہ ہے کہ جس کے آگے
وہ جھکائے اس کے آگے خوشی خوشی جھکا جائے ۔ ابلیس یہ راز توحید سمجھ نہ
سکا اور اسی آزمائش محبت میں مارا گیا ۔ راز توحید سراسر عشق ہے ۔ توحید
خالص یہی ہے کہ اس کے آگے اس طرح جھکے کہ جہاں وہ جھکائے، جھکتے چلے
جائے

مصطفیٰ برساں خویش را کہ دیں ہمہ اوست
اگر باؤ نہ رسیدی تمام بو لہی است
اس لئے کہ!

بخدا خدا کا یہی ہے در، نہیں اور کوئی مفر مفر
جو وہاں سے ہو یہیں آ کے ہو، جو یہاں نہیں تو وہاں نہیں
اور

محمد کی محبت مرد مومن کی ضرورت ہے
محمد کی محبت دین و ملت کی حقیقت ہے
محمد کی محبت رب کعبہ کی محبت ہے

محمد کی محبت موجب تحصیل جنت ہے
 محمد کی محبت فرض سے بڑھ کر ہے
 محمد کی محبت سے بشر کی قدر و قیمت ہے
 محمد کی محبت نے دلوں کو روشنی بخشی
 محمد کی محبت سے گلوں کی زیب و زینت ہے
 اس لئے دوستو!

رہو لوگو محمد کی محبت آگن میں
 محبت ہی محبت ہو بدن میں
 محمد ہے رسول رب کعبہ
 محمد کی ہے خوشبو ہر زمن میں



محمد سے لوگو محبت کرو
 محمد کی سنت پہ ہر دم چلو
 رہو محو حسن محمد مگر
 کسی غیر کو دل میں رہنے نہ دو
 علوم و فنون لے کے جبرائیل سے محمد کی پھر نعت و مدحت کہو

اور

جس کا حسن اللہ کو بھا گیا ایسے پیارے سے محبت کیجئے
 کیونکہ

اللہ تعالیٰ نے ارشاد فرمایا!

من يطع الرسول فقد اطاع الله

جس نے میرے محبوب ﷺ کی اطاعت کی اس نے میری اطاعت کی۔

اور فاتبعونی یعحبکم اللہ
جس نے محبوب ﷺ کی اتباع کی وہ میرا محبوب بن گیا

اطاعت اور اتباع میں فرق

اطاعت کہتے ہیں۔ حکم ماننے کو۔ یعنی جس نے محبوب ﷺ کا حکم مانا اس نے میرا ہی حکم مانا اور اتباع کا معنی ہے محبت کرنا۔ یعنی جس نے محبوب ﷺ سے محبت کی اس نے میری محبت کو حاصل کر لیا اتباع! کی لغوی تشریح کرتے ہوئے امام راغب اصفہانی نے بڑی عمدہ بات کہی ہے فرماتے ہیں۔ ”والتبیع خص بو البقر اذا تبع امه“ کہ گائے کے پیچھے فرماتے ہیں۔ کو عربی زبان میں تبیع اس لئے کہا جاتا ہے کہ وہ افراط شوق سے اپنی ماں کے پیچھے پیچھے چلتا ہے۔

اس میں اشارہ ہے کہ اتباع وہ عمل ہے جس میں ناگوار اطاعت کے بجائے اطاعت میں خوشگواری کی کیفیت حاصل ہو۔ اس کی مثال یہ ہے کہ ایک آفسر اپنے نائب قاصد کو حکم دیتا ہے کہ فلاں چیز ابھی لے کر آؤ۔ نائب قاصد کڑکتی دھوپ اور جھلس دینے والی گرمی میں انتہائی ناگوار کیساتھ محض اپنی نوکری کو بچانے کے لئے حکم کی تعمیل بجالاتا ہے۔ دوسری طرف ایک معلم اپنے سعادت مند شاگرد کو بلا کر کسی چیز کے لانے کے لئے کہتا ہے اور ساتھ یہ بھی کہتا ہے کہ گرمی بہت سخت ہے ذرا موسم ٹھیک ہو جائے تو سہولت سے یہ چیز لے آنا۔ لیکن سعادت مند شاگرد جھلنے والی گرمی اور کڑکتی دھوپ کو خاطر میں نہ لاتے ہوئے محض استاذ صاحب کی ضرورت کو پیش نظر

رکھتے ہوئے فرط سعادت سے دوڑتا ہوا جاتا ہے اور پسینے میں شرابور لیکن پوری قلبی طمانیت کے ساتھ مطلوبہ شے لا کر استاذ صاحب کی خدمت میں اپنی آنکھوں میں غنچہ ہائے سعادت نچوڑ کر نہایت ادب و شائستگی سے پیش کرتا ہے۔ پہلی صورت میں ناگواری کے احساس کے ساتھ مطلق اطاعت ہے جبکہ دوسری صورت سعادت اور خوشگوااری کے جذبہ سے سرشار ہو کر اطاعت بجا لاتا ہے اور اس کو اتباع کہتے ہیں اور اللہ تعالیٰ کا محبوب بننے کے لئے محبوب کریم ﷺ کے اتباع کی تلقین میں یہی حکمت کار فرما ہے گویا حب الہی کے حصول کے لئے اتباع رسول ﷺ اور اتباع رسول ﷺ کے لئے عشق رسول ﷺ اور عشق محبوب کریم ﷺ ایک ایسا ذریعہ اور وسیلہ ہے جو مومن کی دنیوی اور اخروی سعادتوں اور کامیابی و کامرانی کی مکمل ضمانت فراہم کرتا ہے۔

لقد كان لكم في رسول الله اسوة حسنة لمن كان يرجو الله واليوم الآخر وذكر الله كثيرا

یعنی اطاعت حکم ماننے کا نام ہے اور اتباع تعلق جُبی و عشقی کا نام ہے۔ کیا اطاعت کے لئے تعلق عشق کا ہونا ضروری ہے؟ اس امر کی وضاحت کرنے سے قبل مناسب ہے کہ مختصر سے طور پر عشق اور حب کے مفہوم اور ان کے باہمی فرق و امتیاز کو واضح کیا جائے

عشق کا مفہوم

عشق کے لغوی معنی ہیں کسی شے کے ساتھ دل کا وابستہ ہو جانا۔

المبجذ میں ہے۔ عشق عشقاو معشقا... تعلق بہ قلبہ۔

چنانچہ عشق بائشی کے معنی ہیں لصب بہ۔ (وہ اس کے ساتھ چٹ گیا)

عشق و محبت کے الفاظ اکثر ہم معنی استعمال ہوتے ہیں۔

لیکن اہل زبان نے ان میں فرق کیا ہے کہ محبت شدت اور محویت میں ڈھل

جائے تو اسے عشق کے نام سے موسوم کیا جاتا ہے۔ (العشق افراط الحب

و یکون فی عفاف و دعارة)

ابن منظور نے لسان العرب میں اسی مفہوم کو ان الفاظ میں بیان کیا ہے

العشق فرط الحب بالمحبوب یکون فی عفاف الحب و دعارته

عشق، محبت کی زیادتی ہے اور یہ بھی کہا گیا ہے کہ عشق محب کا محبوب کے

ساتھ والمانہ شغف ہے

جو محبت کی پارسائی اور غیر پارسائی دونوں طرح ہو سکتا ہے۔

ابن منظور نے عشق و محبت کا موازنہ کرتے ہوئے احمد بن یحییٰ کے حوالے

سے لکھا ہے۔

و سنل ابو العباس احمد بن یحییٰ عن الحب والعشق ایہما احمد؟

فقال الحب لان العشق فیہ افراط۔

احمد بن یحییٰ سے جب پوچھا گیا کہ عشق و محبت دونوں میں کون زیادہ قاتل

ستائش ہے؟ تو انہوں نے کہا! ”حُب“ کیونکہ عشق میں انسان حد افراط کو

پالیتا ہے۔

ابن منظور نے اس افراط و زیادتی کی توجیہ یہ پیش کی۔

وسمی العاشق عاشقا لانه یذب من شدة الهوى کما تذب العشقة اذا

قطعت، والعشقة شجره تحضر ثم ذق و تصفر

یعنی عاشق کو عاشق اس لئے کہتے ہیں کہ وہ شدت آرزو اور محبت سے دبلا پتلا

ہوتا جاتا ہے جیسا کہ ایک جھاڑی ”العشقة“ جب اسے کاٹ دیا جائے تو پتلی ہو جاتی ہے اور ”عشق“ وہ پودا ہے جو سرسبز و شاداب ہوتا ہے لیکن پھر پرمردہ ہو جاتا ہے اور زرد پڑ جاتا ہے اگرچہ زبان و ادب میں لفظ خلق کی طرح لفظ عشق بھی اچھے اور برے دونوں معنوں میں استعمال ہو سکتا ہے لیکن اکثر یہ دونوں الفاظ اچھے معنوں میں ہی استعمال ہوتے ہیں!

چنانچہ خلق کا مذموم پہلو بیان کرتے ہوئے اہل زبان سوئے خلق ”یا خلق بد“ کا لفظ استعمال کرتے ہیں۔ اور عشق کا مذموم پہلو بیان کرنے کے لئے ”ہوس“ کا لفظ استعمال کرتے ہیں۔ اور لفظ عشق کامل وابستگی کے مثبت پہلو کو اجاگر کرتا ہے۔

علامہ اقبال رحمۃ اللہ تو بس عشق کے دلدادہ ہیں۔ ان کی نگاہ میں عشق وہ بادۂ جانفزا ہے جس سے ہاتھ کی لکیریں رگ جاں ہو جاتی ہیں۔ کیف و مستی اور جذب و شوق نہ ہو تو ان کے نزدیک من کی دنیا آباد ہی نہیں ہوتی۔ دل کی ایک مستانہ لغزش ان کے ہاں رشک صد سجدہ نظر آتی ہے۔ علم و عشق کے عنوان علامہ مرحوم نے جو نظم لکھی ہے اس کا حسب ذیل بند ان کے جذبات کی عکاسی کرتا ہے

عشق کی گرمی سے ہے معرکہ کائنات
علم مقام صفات ، عشق تماشائے ذات
علم سکون ثبات ، عشق حیات و ممات
علم ہے پیدا سوال ، عشق ہے پنہاں جواب
ہرگز نیمرو آنکہ دلش زندہ شد بعشق
ثبت است بر جریدہ عالم دوام
علم کا تعلق عقل سے ہے تو عشق کا دل سے۔ ”عقل و دل“ کے

عنوان سے شاعر مشرق نے ایک مکالمہ پیش کیا ہے عقل اپنی برتری کا احساس دلاتی ہے۔ لیکن دل اس کی عظمت و احترام کا اعتراف کرتے ہوئے اپنی فوقیت ان الفاظ میں ثابت کرتا ہے۔

علم تجھ سے تو معرفت مجھ سے

تو خدا جو 'خدا نماہوں میں

علم کی انتہا ہے بے تابی

اس مرض کی مگردوا ہوں میں

شمع تو محفل صداقت کی

حسن کی بزم کا دیا ہوں میں

تو زماں و مکان سے رشتہ پیا

طاہر سدرہ آشنا ہوں میں

کس بلندی پہ ہے مقام میرا

عرش رب جلیل کا ہوں میں

علامہ اقبال کی نظم ”محبت“ کا مطالعہ کرنے سے معلوم ہوتا ہے۔ کہ ان کے

نزدیک یہ پوری کائنات بس عشق و محبت کے دم قدم سے ہی آباد ہے۔ یہ

عشق کا جذبہ ہی ہے جو دل کو سوز و گداز سے لذت آشنا کرتا ہے۔ اور یہ سوز

و گداز روحانی زندگی کی جان ہے اسی سے روح پرور نغمے ابھرتے ہیں۔

حضرت بلال کے حضور ان الفاظ میں ہدیہ عقیدت پیش کرتے ہیں

اذان اول سے تیرے عشق کا ترانہ بنی

نماز اس کے نظارے کا ایک بہانہ بنی

گویا یہ عشق کا ہی جذبہ اور فیضان ہے۔ جو روح کو گرماتا ہے، دل کو تڑپاتا

ہے، آواز میں سوز اور مستی کی ایک نشاط آفرس کیفیت پیدا کرتا ہے۔

ہوش کا دارو ہے گویا مستی تسنیم عشق
لیکن یہ عشق اس عشق سے یکسر مختلف ہے جو ہوس کی ارتقائی صورت ہوتی
ہے، جو درحقیقت عشق نہیں ہوتی لیکن عشق کا روپ دھار لیتی ہے۔ اس کا
اثر محض وقتی اور عارضی ہوتا ہے اور وقت کے ساتھ ساتھ یہ اثر زائل ہوتا
چلا جاتا ہے۔ ورنہ عشق حقیقی تو ہمیشہ پائندہ اور تابندہ ہوتا ہے۔
بقول مولانا روم!

زائکہ عشق مرد گان پائندہ نیست
چونکہ مردہ سوئے ما آئندہ نیست
اور

عشق آن زندہ گزیر کو باقی است
وز شراب جاں فزانت ساقی است
اور

عشق ے بخشد حیات جاوداں
عشق باشد زندگی عاشقاں
عشق خاصہ انبیاء و اولیاء است
در حقیقت عشق ذات کبریاء است
گر نبوے عشق کے بودے جہاں
عشق آمد باعث کون و مکان

یعنی یہ عشق حقیقی ہی ہے جو انسان کو اعلیٰ ارفع مقام پر لے جاتا ہے اور انگارہ
خاک کو بال و پر روح الامین عطا کرتا ہے
چنانچہ اللہ مجدہ الکریم نے اپنی شدید محبت کو

والذین امنوا اشد حبالہ

کے ارشاد میں مومن کے ایمان کا نشان قرار دیا ہے۔ یہ ایک مسلمہ حقیقت ہے کہ جس سے عشق ہو انسان کے لئے اس کی بات ماننا آسان ہو جاتا ہے۔ وہ تعمیل کے لئے سرگرم اور مستعد نظر آتا ہے۔ اگر اللہ تعالیٰ سے عشق ہے تو اس کے احکام کی اطاعت آسان ہو جاتی ہے اور اگر محبوب کریم ﷺ سے عشق ہے تو ان کے فرائض متابعت سہل ہو جاتی ہے۔

گویا عشق حقیقی کا مقصد یہ ہے کہ انسان اپنے محبوب کے ساتھ والمانہ محبت اظہار کے ساتھ ساتھ اس کے احکام و فرائض کی بے چون و چرا تعمیل کرے۔ قرآن کریم نے (جو خزینہ معرفت و بصیرت ہے) انسان کو عشق کی وادی میں یونہی دھکیل نہیں دیا بلکہ گوہر مقصود حاصل کرنے کے لئے اسے متعین راستہ بھی بتا دیا ہے۔ ماکہ وہ جاوہ منزل عشق سے بھٹکنے نہ پائے۔ چنانچہ! اللہ جل مجدہ الکریم نے ارشاد فرمایا۔

”قل ان کنتم تحبون اللہ فاتبعونی یعحبکم اللہ“

اے محبوب ﷺ فرمادیجئے! اگر واقعی تم اللہ تعالیٰ سے محبت کرنا چاہتے ہو تو میری اتباع کرو۔ اللہ تعالیٰ تم سے محبت کرے گا = اور اتباع اطاعت کا وہ درجہ ہے کہ تعمیل ارشاد مجبوراً نہ ہو بلکہ برضا و رغبت انجام پائے اور یہ رضا و رغبت اسی صورت میں پیدا ہو سکتی ہے کہ جب محبوب سے محبت اور کامل وابستگی حاصل ہو۔ اسی لئے قرآن کریم نے حب الہی کے ساتھ حب رسول ﷺ کی تلقین بھی فرمائی۔

اور ارشاد فرمایا

قل ان کان اباؤکم و ابنائکم و اخوانکم و افواجکم و عشیرتکم و اموالن اقتر فتموها و تجارة تعشون کسادھا و مسکین ترضونها

احب اليكم من الله ورسوله وجهاد في سبيله فترهبوا حتى ياتي
الله بامرہ واللہ لا يهدى القوم الفاسقين

اے محبوب ﷺ ان سے فرما دو! کہ تمہارے والدین تمہاری
اولاد، بھائی - بیویاں، تمہارے عزیز و اقارب اور تمہارے وہ مال جو تم نے
کمائے ہیں - تمہارے کاروبار جن کے ماند پڑ جانے کا تم کو خوف ہے اور
تمہارے وہ گھر جو تمہیں از حد پسند ہیں - اگر یہ تم کو اللہ تعالیٰ اور اس کے
رسول ﷺ اور اس کے راستے میں جہاد سے عزیز ہیں تو انتظار کرو کہ
اللہ تعالیٰ اپنا فیصلہ تمہارے سامنے لے آئے اور اللہ تعالیٰ فاسقوں کی رہنمائی
نہیں کرتے - اس آیہ مبارکہ سے واضح ہوتا ہے - کہ اللہ تعالیٰ سے محبت کا
اختصار اتباع رسول ﷺ پر ہے اور اتباع رسول ﷺ حب رسول
ﷺ پر موقوف ہے اور حب الہی اور حب رسول ﷺ کے
جذبے سے سرشار مومن ہی جہاد فی سبیل اللہ میں صحیح معنوں میں حصہ لیتا
ہے - اور اپنے معبود و محبوب حقیقی کے مشن کی واقعی تکمیل میں کوشاں ہوتا
ہے - گویا عشق الہی کا زینہ عشق رسول ﷺ ہے اور جب تک حب
رسول ﷺ اپنے کمال پر نہ پہنچے مومن ایمان کامل کی حلاوت سے لذت
آشنا نہیں ہو سکتا ہے -

خود نبی کریم ﷺ کے ایک فرمان مبارک سے اس کی توثیق ہوتی ہے -
اور محدثین کرام فرماتے ہیں کہ حضرت عمر فاروق رضی اللہ عنہ نے نبی کریم
ﷺ کی بارگاہ اقدس میں اپنی عقیدت و محبت کا اظہار ان الفاظ میں کیا
انت احب الی یا رسول اللہ من کل شئی الا نفسی التی بین جنبی -

یا رسول ﷺ! آپ مجھے کائنات کی ہر شے سے عزیز ہیں
سوائے اس جان کے جو میرے دونوں پہلوؤں کے درمیان ہے -

امام الانبیاء ﷺ نے فرمایا -

لا تكون مومنا حتى اكون احب اليك من نفسك
تو ہرگز مومن نہیں ہو سکتا جب تک میں تجھے تیری جان سے بھی عزیز نہ ہو
جاؤں حضرت عمر فاروق نے شدت احساس سے اسی وقت عرض کیا -
والذی انزل علیک الکتاب لانت احب الی من نفسی التی بین

جنبی

اس ذات پاک کی قسم ہے جس نے آپ پر کتاب نازل فرمائی
یا رسول اللہ ﷺ اب آپ مجھے اس جان سے بھی عزیز تر ہیں - جو
میرے دونوں پہلوؤں کے درمیان ہے -
آقائے دو جہاں ﷺ نے ارشاد فرمایا -

الان یا عمر تم ایمانک

اے عمر! اب تمہارا ایمان کامل ہوا - میزان ایمان - یعنی ایمان کی

کسوٹی

کائنات سے کٹ کر محبوب سے ٹوٹ کر محبت کرنا

حدیث پاک میں حضرت ابو ہریرہ رضی اللہ عنہ اور حضرت انس
رضی اللہ عنہ سے یوں الفاظ ملتے ہیں -

قال رسول اللہ ﷺ - لا یومن احدکم حی اكون احب! الیہ من

والدہ وولدہ والناس اجمعین

کائنات کے مالک و مختار نبی ﷺ نے فرمایا تم میں سے کوئی شخص اس
وقت تک مومن نہ ہوگا جب تک کہ میں اس کو اس کے ماں باپ اولاد اور

دوسرے تمام لوگوں سے زیادہ محبوب نہ ہو جاؤں

حضرت امیر المومنین عمر فاروق کا قول مبارک

امیر المومنین حضرت عمر فاروق فرماتے ہیں - کہ میں نے ایک مرتبہ محبوب کریم ﷺ سے عرض کیا کہ میرے دونوں پہلوؤں کے درمیان جو جان پوشیدہ ہے اس کے علاوہ آپ مجھے سب سے زیادہ پیارے ہیں -

یہ سن کر محبوب دو عالم ﷺ نے ارشاد فرمایا تم میں سے کوئی شخص اس وقت تک مومن نہیں ہو سکتا جب تک کہ میں اس کی اپنی جان سے بھی زیادہ محبوب نہ ہو جاؤں - یہ ارشاد سن کر حضرت عمر فاروق رضی اللہ عنہ نے عرض کیا اگر ایسا ہے تو قسم ہے اس ذات کی جس نے آپ کو حق و صداقت کے ساتھ کتاب ہدایت دیکھ بھیجا آپ ﷺ مجھے میری جان سے بھی زیادہ محبوب ہیں یہ سن کر محبوب رب العالمین ﷺ نے فرمایا اے عمر رضی اللہ عنہ! اب تمہارا ایمان مکمل ہوا

ان احادیث مبارکہ سے صاف ظاہر ہوتا ہے - کہ مومنین کی جماعت کو فرمایا گیا کہ اے ایمان والوں تم غازی ہو ' نمازی ہو ' حاجی ہو ' لیکن یاد رکھو تکمیل ایمان کے لئے اور اعمال و افعال و اقوال بھی بارگاہ ایزدی میں قبولیت کے لئے تمہارے دلوں میں میری محبت دنیا و مافیہا سے زیادہ ہونی چاہئے - یہ ظاہری اعمال اور اتباع تو تمہارے سامنے مدینہ کے منافق بھی کرتے ہیں لیکن ان کے دلوں میں میری محبت نہیں ہے لہذا ان کا توحید اور

میری رسالت کا اقرار اور میری اطاعت سب بے کار ہے سن لو! جب تک میری محبت ماں باپ اور اولاد عزیز و اقارب دوست احباب مال دولت اور اپنی جان غرضیکہ ہر چیز سے زیادہ نہ ہو گی۔ تم کامل مومن نہیں ہو سکتے۔ تمہارا کوئی عمل اللہ تعالیٰ کی بارگاہ میں قبول نہیں ہو سکتا اس سے مسئلہ بالکل واضح ہو گیا ہے کہ اللہ تعالیٰ کی محبت میں وہی فنا ہو گا جو پہلے نبی کریم روف و رحیم ﷺ کی محبت میں فنا ہو چکا ہو جس سینہ میں محبوب خدا ﷺ کی محبت نہیں وہ سینہ اللہ تعالیٰ کی محبت سے ہرگز ہرگز منور نہیں ہو سکتا اللہ جل مجدہ الکریم کی سچی محبت کا معیار آپ کی اطاعت اور تابعت اور غلامی کا نام ہے

کسی نے کیا خوب کہا!

لو کان حبک صادقا لا طمعه

ان المعب لمن يحب مطيع

اگر تیری محبت سچی ہوتی تو تو اپنے محبوب کی اطاعت و فرمانبرداری

میں لگا رہتا کیونکہ محب تو ہمیشہ اپنے محبوب کا مطیع ہوا کرتا ہے۔

ہر کہ عشق مصطفیٰ ﷺ سامان اوست

جزائے محبت

حضرت انس رضی اللہ عنہ فرماتے ہیں کہ ایک آدمی نے بارگاہ اقدس

میں حاضر ہو کر عرض کیا

یا رسول اللہ ﷺ متی الساعة

یا رسول اللہ ﷺ قیامت کب آئے گی

مخبر صادق ﷺ نے فرمایا ما اعدت لھا
تو نے اس کے لئے کیا تیاری کی ہے۔
اس نے عرض کیا۔

لا شئ الا انی احب اللہ ورسولہ ﷺ
میرے پاس کوئی عمل نہیں مگر اتنی بات ضرور ہے کہ میں اللہ اور اس
کے رسول ﷺ سے محبت کرتا ہوں آپ ﷺ نے اس صحابی کی
بات سن کر فرمایا۔

انت مع من احببت
تجھے اپنے محبوب کی سنگت ضرور نصیب ہوگی یعنی اگر تو مجھ سے محبت رکھتا
ہے تو گھبرامت تجھے میری معیت ضرور حاصل ہوگی۔

تسکین دل و جان!

امنتی نہیں ہے آنکھ کسی اور کی طرف
پابند کر گئی ہے کسی کی نظر مجھے

اور

جب سے دیکھا ہے جلوہ تمہارا کوئی آنکھوں میں چٹا نہیں ہے
لاکھ دیکھے ہیں جہاں میں حسن والے کوئی عالم میں تجھ سا نہیں ہے
ایک صحابی محبوب کبریا ﷺ کی بارگاہ اقدس میں حاضر ہو کر خود وارفتگی
کے عالم میں اپنے عشق و محبت کا اظہار اس طرح کرتے ہیں۔
اے میرے آقا ﷺ میں آپ کی ذات اقدس کو دنیا و ما فیہا سے زیادہ
محبوب رکھتا ہوں (نہ مجھے مال سے اتنی محبت نہ اپنے متعلقین سے) جب بھی

آپ کی یاد ستاتی ہے

(اور کچھ بھی نہیں ہوتا تو) آپ کا نورانی مکھڑا دیکھ کر دل مضطرب کو تسکین دے لیتا ہوں لیکن رہ رہ کر یہ خیال دل میں چٹکیاں لینے لگتا ہے کہ آقا مرنے کے بعد یہ کس طرح ممکن ہو سکے گا کیونکہ آپ انبیاء و رسل کے سردار ہونے کی وجہ سے جنت کے اعلیٰ منازل میں ہوں گے۔ اگر مجھے جنت میں بھیجا بھی گیا تو نہ معلوم کہاں ہوں گا۔ میرے لئے وہاں یہ ممکن نہ ہو گا کہ آپ کے دیدار فرحت سے مشرف ہو سکوں۔

تو آقائے کریم ﷺ نے فرمایا

من احببني كان معي في الجنة

جو شخص مجھ سے دنیا میں محبت رکھے گا وہ جنت میں میرے ساتھ ہو

گا۔

تجھ سے اور جنت سے کیا مطلب ، نجدی دور ہو

ہم رسول اللہ کے جنت رسول اللہ کی ﷺ

ہاں تو ہم اطاعت اور اتباع کا فرق سمجھ رہے تھے

قارئین کرام کو سمجھنے میں آسانی کے لئے چند واقعات تحریر کئے جاتے ہیں

حضرت عبد اللہ ابن عباس مشہور صحابی ہیں۔ آپ حضور نبی کریم ﷺ

کے چچا حضرت عباس رضی اللہ عنہما کے صاحبزادے تھے۔ حضرت عبد اللہ ابن

عباس قرآن و حدیث کے بہت بڑے عالم مانے جاتے ہیں۔

تفسیر و حدیث میں بہت اونچا مقام و مرتبہ رکھتے ہیں۔ آپ بچپن ہی سے دینی

کاموں میں دلچسپی رکھتے تھے۔ حضور ﷺ کی سنت پر عمل کرنے کا یہ حال تھا کہ محبوب رب العالمین ﷺ کو دیکھتے رہتے تھے۔ کہ والی دو جہاں ﷺ راستے پر کیسے چلتے ہیں۔ کس طرح قدم مبارک اٹھاتے ہیں کہاں رکھتے ہیں، کہاں مڑتے ہیں۔ پھر جب اسی راستے سے دوبارہ سفر کرنا ہوتا تو راستہ چلنے میں حضور ﷺ کی نقل فرماتے جیسے حضور ﷺ نے قدم مبارک اٹھایا ہوتا ویسے ہی یہ اٹھاتے جہاں حضور ﷺ رکے ہوتے یہ بھی رک جاتے جس طرح حضور ﷺ راستے میں مڑتے تھے ویسے ہی یہ بھی راستے میں مڑ جاتے اس چیز کا نام ہے کامل اتباع

محبوب ﷺ کی ادا کو ادا کر رہا ہوں

حضرت علی کرم اللہ وجہہ الکریم کے لیے ایک سواری آئی۔ آپ اس پر سوار ہونے لگے جب اپنا پاؤں رکاب میں رکھا تو کہا بسم اللہ جب سوار ہوئے تو کہا الحمد للہ۔ بعد یہ دعا پڑھی۔

سبعن الزی سغرننا هذا وما کنا له مقرنین وانا الی ربنا لمقلبون
سب تعریفیں اس کے لئے ہیں کہ جس نے اس سواری کو ہمارے لئے مسخر کر دیا اور ہم اس کو قابو میں نہیں کر سکتے تھے۔ اور یقیناً ہمیں آپ نے رب کی طرف لوٹا ہے۔ اس دعا کے بعد کمال الحمد للہ اکبر تین تین بار کہا بعد یہ دعا پڑھی

سبحنک انی ظلمت نفسی فاغفر لی فانہ لا یغفر الذنوب الا انت لا

یغفر

پاک ہے تو میں تو اپنی جان پر ظلم کرنے والا ہوں۔ پس تو میری بخشش فرما بیشک تیرے سوا کوئی بخشے والا نہیں ہے۔

جب یہ دعا پڑھ چکے تو۔ حضرت علی رضی اللہ عنہ نے عرض کیا گیا۔ یا امیر المؤمنین! آپ کس وجہ سے ہنسے؟ حضرت علی رضی اللہ عنہ نے فرمایا میں نے محبوبِ کریم صلی اللہ علیہ وسلم کو دیکھا آپ صلی اللہ علیہ وسلم نے ایسا ہی کیا تھا۔ جیسا کہ میں نے کہا ہے۔ یعنی سوار ہونے کے بعد اسی طرح دعائیں پڑھ کر ہنسے تھے۔ میں نے عرض کیا 'یا رسول صلی اللہ علیہ وسلم آپ کو کس چیز نے ہنسایا؟ محبوبِ کریم صلی اللہ علیہ وسلم نے فرمایا 'بندہ جب عرض کرتا ہے یا اللہ میرے گناہ معاف فرما دے۔ تو اللہ تعالیٰ راضی ہوتا ہے کہ میرا بندہ جانتا ہے کہ گناہ بخشنے والا میں ہی ہوں

تمہیں کیا خبر میں کیوں ہنس رہا ہوں
کسی کی محبت میں کھویا ہوا ہوں
مجھے شادمانی اسی بات کی ہے
کسی کی ادا کو ادا کر رہا ہوں

حضرت عبد اللہ ابن عمر رضی اللہ عنہما کے بارے میں منقول ہے کہ آپ آقا مولائے کائنات صلی اللہ علیہ وسلم کے مقامات نماز کی اٹار کی اتباع کرتے تھے۔ اور اپنی اونٹنی پر سوار اسی راہ سے گزرتے جہاں سے آقا کی اونٹنی گزری تھی۔ ہر سال حج ادا فرماتے اور وقوف عرفہ میں عین اسی جگہ ٹھہرتے جہاں رسولِ کریم صلی اللہ علیہ وسلم ٹھہرتے تھے۔ اور راستوں اور در و دیوار کو حسرت بھری نگاہوں سے تکتے رہتے۔

مولانا روم مجنوں کے بارے میں فرماتے ہیں!

پائے سگ بوسیدہ مجنوں
خلق گفتہ ایں چہ سود
گفتہ مجنوں گاہے گاہے

اس سگ در کوئے لیلیٰ بود

۳۔ اور حضرت عبداللہ ابن عمر رضی اللہ عنہما بنو معاویہ کے کسی گاؤں میں تشریف لے گئے یہ انصار کا ایک گاؤں تھا آپ نے پوچھا کیا تم جانتے ہو کہ تمہاری اس مسجد میں محبوب کریم ﷺ نے کہاں نماز ادا کی تھی۔ تو آپ سے عبداللہ بن عبد اللہ بن جابر بن عتیک نے کہا جی ہاں اور اس کے ایک کونے کی طرف اشارہ کیا منقول ہے کہ صحابہ اکرام نبی کریم ﷺ کو اپنے گھروں میں نماز کی ادائیگی کے لئے بلاتے تھے

امام بخاری نے کتاب الصلوۃ میں یہ حدیث پاک ذکر کی ہے کہ عتبان بن مالک نے نبی کریم ﷺ سے عرض کی کہ آپ میرے گھر کسی جگہ پر نماز ادا فرمائیں۔ جب ان کی نظر کمزور ہو گئی اور مسجد نبوی ﷺ اور انکے درمیان سیلاب حائل ہونے لگا۔ محبوب دو جہاں ﷺ ان کے گھر تشریف لے گئے اور فرمایا

این تعب ان اصل لك فاشار الی ناحیه من بیتہ فعلی فیہ فصفو
اخلفہ

تو کس جگہ چاہتا ہے کہ میں تیرے لئے نماز ادا کروں۔ انہوں نے اپنے گھر کی ایک طرف اشارہ کیا۔ آپ ﷺ نے وہاں نماز ادا فرمائی۔ صحابہ کرام نے پیچھے صف باندھ لی۔

علامہ آلوسی رحمۃ اللہ نقل کرتے ہیں کہ صحابہ کرام کو جب محبوب ﷺ کی یاد آ جاتی تو وہ آپ ﷺ کے دیدار فرحت آثار کے لئے

نکل کھڑے ہوتے اور آپ کے مبارک حجروں میں تلاش کرتے۔ اہمات المؤمنین سے عرض کرتے کہ ہمیں محبوب کریم ﷺ کے دیدار کے بغیر چین نہیں آ رہا چنانچہ بعض اوقات ام المؤمنین حضرت میمونہ رضی اللہ عنہا آپ ﷺ کے زیر استعمال رہنے والا آئینہ لاتیں۔ جب صحابہ پاک اس آئینے کو دیکھتے تو بجائے اپنے آپ کو دیکھنے کے محبوب خدا ﷺ کو جلوہ افروز پاتے۔

روایت کے الفاظ ملاحظہ فرمائیں

روی ان بعض الصحابة احب ان يرى رسول ﷺ فجاء الى ميعاء الى ميمونه فاخرجت له مرآته فنظر فيها رسول ﷺ ولم ير صورة نفسه

روایت ہے کہ جب محبوب کریم ﷺ کی یاد بعض صحابہ کو تڑپاتی تو وہ حضرت میمونہ کے ہاں آ جاتے وہ آپ ﷺ کا ذاتی آئینہ اس صحابی کو دے دیتیں جب وہ صحابی اس آئینہ مبارک کو دیکھتا تو بجائے اپنی صورت کے اسے اپنے محبوب کی صورت نظر آتی۔

قاضی عیاض شفا شریف میں نقل کرتے ہیں کہ حضرت عبد اللہ ابن عمر رضی اللہ عنہما اپنے اونٹ کو لے کر ایک جگہ گھما رہے تھے صحابہ کرام نے دیکھا تو پوچھا ابن عمر کیا کر رہے ہو؟ اونٹ کو بغیر کسی وجہ کے چکر دیئے جا رہے ہو

انہوں نے فرمایا! لا ادری انی رايت رسول الله ﷺ فعله ففعلته

یہ بات تو میں نہیں جانتا البتہ ایک روز آقا کریم ﷺ کو دیکھا تھا کہ اپنے اونٹ کو یہاں گھما رہے تھے میں تو اپنے محبوب کی اداؤں کو پورا کر رہا ہوں مجھے کیا خبر کہ کیا وجہ ہے۔

ارے ایمان والے وجہ کو نہیں جانتے انھیں تو فقط محبوب ﷺ کی

ادائوں سے غرض ہوتی ہے یہی کمال عشق ہے جو ایمان کی بنیاد اصل و اساس ہے کاش ہم بھی ایمان کا کوئی سبق صحابہ کرام سے سیکھ لیتے ان سے ہی اسلام کا کوئی درس لے لیتے ان سے ہی آقا دو جہاں ﷺ کے ساتھ تعلق و محبت کا شغف لے لیتے کیونکہ ان سے بہتر سبق اور بہتر اسوۂ تو کسی اور کے پاس موجود ہی نہیں۔ اللہ جل مجدہ الکریم نے ارشاد فرمایا

فان امنوا بمثل ما امنتم به فقد اهتدوا

یعنی اے لوگوں میرے محبوب ﷺ کو ایسے مانو جیسے میرے محبوب ﷺ کے غلاموں (صحابہ) نے مانا تو تم راہ ہدایت پر ہو ورنہ گمراہ اور محبوب کریم ﷺ نے ارشاد فرمایا اصحابی کانجوم فبایہم اقتدیہم امتدیتم میرے غلام (صحابہ) مثل نجوم کے ہیں جنہوں نے ان کی پیروی کی ہدایت پا گئے ہمیں معلوم ہونا چاہئے کہ صحابہ پاک اس تعلق محبت کو رسول کریم ﷺ کی ذات اقدس سے استوار اور مضبوط تر رکھنے کے لئے کیا کیا جتن کیا کرتے تھے

صلح حدیبیہ کے موقع پر کفار و مشرکین نے عروہ بن مسعود کو جاسوس بنا کر بھیجا کہ جاؤ اور حضور ﷺ کے ساتھ آئے ہوئے صحابہ کا جائزہ لیکر آؤ کہ ان کے لشکر کی پوزیشن کیا ہے کہ ہم اس قابل ہیں کہ ان مقابلہ کر سکیں

توجہ طلب ہے یہ بات یہ حدیث پاک اس لئے تحریر کر رہا ہوں اگر اس حدیث پاک کے سوا کوئی اور حدیث شریف بیان کرتا تو وہ کسی ایک صحابی کی سنت ہوتی، دو یا تین کی ہوتی۔ لیکن زیر نظر حدیث پاک کم و بیش پندرہ سو صحابہ کرام کی سنت ہے ان میں خلفائے راشدین بھی ہیں۔ ان میں عشرہ مبشرہ بھی ہیں سب سے پہلے مسلمان ہونے والے چالیس صحابہ بھی ہیں۔

بدری صحابہ بھی ہیں۔ غرضیکہ سب وہ صحابہ ہیں جو آقائے نامدار ﷺ کے ہاتھ میں ہاتھ دے کر بیعت کر رہے ہیں۔ اور رب کریم فرماتا ہے کہ محبوب! ان کے ہاتھوں پر تیرا ہاتھ نہیں میرا ہاتھ ہے

ان الذین یبایعونک انما یبایعون اللہ ید اللہ فوق ایدہم

محبوب! (یہ صحابہ) جو تیرے ہاتھ پر بیعت کر رہے ہیں (جان لیں کہ تیرے ہاتھ پر نہیں بلکہ) یہ رب کے ہاتھ پر بیعت کر رہے ہیں ان کے ہاتھوں پر اللہ کا ہاتھ ہے

یہ ان صحابہ کرام رضی اللہ عنہم کی بات ہو رہی جن کے ہاتھوں پر اللہ تعالیٰ اپنے ہاتھ کا اعلان کر چکا ہے۔ ہمیں یہ نکتہ ذہن نشین کر لینا چاہئے اور اس بات کو اچھی طرح سمجھ لینا چاہئے کہ کُل کائناتِ صحابیت کی متفق علیہ سنت کیا ہے؟ اور وہ آقائے دو جہاں ﷺ کے ساتھ کس نوعیت کا تعلق رکھتے تھے عروہ بن مسعود کہتے ہیں کہ میں حضور ﷺ اور ان کے صحابہ کی جائے قیام کی طرف گیا اور دیکھا کہ حضور ﷺ تشریف فرما ہیں اور تقریباً پندرہ سو صحابہ (مختلف روایات کے مطابق) قطار اندر قطار حضور ﷺ کے گرد اس طرح جھرمٹ بنا کر بیٹھے ہیں جس طرح شمع کے گرد پروانے میں نے دیکھا۔ واذا تواضوا کادوا یقتتلون علی وضوئہ

جب محبوب کائناتِ صحابہ وضو فرماتے تو صحابہ وضو کے پانی پر ٹوٹ پڑتے ایک ایک قطرہ کے لئے دوڑتے اور لپک لپک کر وضو کے پانی کو سنبھالتے۔ نبی محترم ﷺ کے وضو کے پانی کا کوئی قطرہ زمین پر گرنے نہ دیتے یہ عاشق انھیں اٹھا لیتے اور ہاتھوں پر لے لیتے

وضو کے پانی کے قطرات کو حاصل کرنے کے لئے جھپٹتے تو اندیشہ ہوتا کہ آپس میں لڑ پڑیں گے یہ محبوب رب العالمین ﷺ کے وضو کے ماء مستعمل کے بارے میں صحابہ کرام رضی اللہ عنہما کے حُسنِ ادب اور وفورِ محبت کا منظر ہے اب شریعت کا مسئلہ سمجھیں وہ یہ کہ وضو کا پانی ماء مستعمل ہوتا ہے جس کا استعمال مکروہ ہے لیکن عشق کہتا ہے کہ اوروں کے وضو کا پانی بے شک مکروہ ہو گا

لیکن اگر محبوب کریم ﷺ کے وضو کے پانی کو حاصل کرنے کی سعادت حاصل ہو جائے تو وہ کوثر و تنسیم کی طہارتوں اور نظافتوں سے بھی بالا ہے۔

اس کے بعد حضرت عروہ بن مسعودؓ فرماتے ہیں۔

قواللہ ماتنعم رسول ﷺ نعمة الا وقعت في كف رجل منهم فدلک بها وجهه وجلدہ

اللہ کی قسم! حضور اکرم ﷺ نے جب کبھی لعابِ دہن یا ناکِ مبارک سے رطوبت نیچے چھینکی صحابہ کرام نے اسے نیچے نہ گرنے دیا۔ دوڑے اسے ہاتھوں میں لیا اور اپنے چروں اور جسموں پر مل لیا۔ ذرا غور فرمائیں! یہ عمل کون کر رہا ہے! ابوبکر صدیق رضی اللہ عنہ کر رہے ہیں! فاروق اعظمؓ بھی کر رہے ہیں۔ حضرت علی شیر خدا رضی اللہ عنہ بھی کر رہے ہیں پندرہ سو صحابہ بلکہ کُل کائناتِ صحابیت کر رہی ہے۔ قرآن مجید کی کسی آیت میں یا حضور ﷺ کے کسی ارشادِ مبارک میں یہ مسئلہ موجود نہیں۔ کہ کسی کی تھوک یا ناک کی رطوبت کو منہ پر مل لیا جائے۔ اگر کوئی شخص محبوبِ کریم ﷺ کی ذاتِ اقدس کے علاوہ کسی اور کے ساتھ ایسا عمل کرے تو اسے آپ یقیناً لطافت و نظافتِ طبیعت کی نفاست۔ پاکیزگی و طہارت کی منافی

بلکہ جمالت قرار دیں گے۔ لیکن یہ سب کچھ صحابہ کرام اپنے محبوب آقا ﷺ کی تعظیم و تکریم کے لئے کر رہے ہیں۔ آپ ﷺ منع بھی نہیں فرما رہے۔ اور نہ ہی وحی کے ذریعے اس فعل کو ممنوع قرار دیا جا رہا ہے تو معلوم یہ ہوا کہ۔ یہی ایمان ہے یہی ایمان کی روح اور اس کی لطافت ہے یہی اس کی حقیقت اور اس کی لذت ہے جس سے صحابہ کرام تمام و کمال آشنا تھے عجب چیز ہے لذتِ آشنائی

صحابہ کرام موئے مبارک کو نیچے گرنے نہ دیتے

اسی طرح عروہ بن مسعود رضی اللہ عنہ فرماتے ہیں کہ میں نے دیکھا کہ محبوب کائنات ﷺ نے داڑھی مبارک کا خط کرایا اور بال مبارک ترشوائے۔ صحابہ کرام نبی آخر الزماں ﷺ کے ارد گرد جھرمٹ کی شکل میں گھیرا ڈالے کھڑے ہو گئے۔ جام بال ترشتا تھا اور صحابہ کرام جولیاں کھول کھول کر محبوب دو جہاں ﷺ کے بال مبارک اٹھائے جاتے۔

قرآن و حدیث پاک کا بار بار مطالعہ کیجئے اور بتائیے! کیا قرآن و حدیث پاک میں کہیں کوئی ایسا حکم آتا ہے؟ کہیں ایسا نہیں ہے ہاں البتہ یہ سب کچھ متقلفانے ادب و محبت ہے اور صحابہ کرام سرپا عشق و ادب تھے ذہن نشین کر لی جائے یہ بات۔

کہ صحابہ کرام رضی اللہ عنہم کا یہ عمل اطاعت نہیں بلکہ اتباع ہے۔ اطاعت حکم

کی تعمیل کو کہتے ہیں ارشاد باری تعالیٰ ہے -

وما اتکم الرسول فخذوه وما نہکم عنہ فانتہوا

میرا محبوب ﷺ جو تمہیں عطا فرمائیں وہ لے لو اور جس سے تمہیں روک دیں رُک جاؤ حاکم کائنات ﷺ جس چیز کا حکم دیں وہی کرنا ہے جس شے سے منع کر دیں اس سے باز آ جانا ہے یہی اطاعت کا مفہوم و مطلب ہے - اس لئے ارشاد فرمایا - من یطع الرسول فقد اطاع اللہ

یعنی جو کوئی رسول مکرم ﷺ کی اطاعت کرتا ہے یقیناً اسی نے اللہ تعالیٰ کی اطاعت کی - جو رسول خدا ﷺ کا حکم مانتا ہے درحقیقت اللہ ہی کا حکم مانتا ہے - لیکن قابل توجہ ہے یہ بات کہ صحابہ کرام رضی اللہ عنہم کا یہ عمل اطاعت نہیں ہے کیونکہ حضور پر نور ﷺ نے ایسا کوئی حکم نہیں دیا کہ میرے وضو کے پانی کے قطرے گریں تو زمین پر گرنے سے پہلے انھیں ہاتھوں میں لینا اور برکت حاصل کرنا - لعاب دھن پھینکوں تو چروں پر مل لینا - کہیں نبی کریم ﷺ نے ایسا کرنے کا حکم نہیں دیا - لیکن اس عمل سے منع بھی نہیں فرمایا - یہ سب کچھ محبوب کریم ﷺ کے ساتھ ہوتا رہا - پس یہ پندرہ سو صحابہ کی سنت اور محبوب کریم ﷺ اور اللہ جل شانہ کی خوشنودی و رضا لیکن چونکہ حکم نہیں دیا اس لئے اطاعت نہ ہوئی - حضور ﷺ کا حکم ماننا اطاعت اور تعمیل میں فنا ہو جانا اتباع ہے - اطاعت حد کو چاہتی اور اتباع حد سے گزر جانے کا نام ہے اس لئے فرمایا - " فاتبعونی " یہاں اطاعت نہ فرمایا بلکہ اتباع یعنی اے لوگو اگر کمال چاہتے ہو تو محض اطاعت پر نہ رکو اطاعت پر اکتفا نہ کرو بلکہ فنا ہو جاؤ - حد سے گزر جاؤ کمال

چاہتے ہو تو تعظیم اور ادب رسول ﷺ میں حدیں پھلانگ جاؤ۔ اور حضور ﷺ کی غلامی میں فنا ہو جانا ہی اتباع نصرت کا کمال ہے۔ صحابہ کرام کا یہ عمل لاریب حد سے گزر جانے اور محبت و تعظیم میں فنا ہو جانے والی بات ہے اے امت مسلمہ کے افراد! اگر چاہتے ہو کہ اعمال میں پھر سے بہار آجائے اور دین زندگی میں اصل روح 'جان پڑ جائے تو واپس اسی ادب محبت کی طرف پلٹ آؤ جس کا سبق صحابہ کرام رضی اللہ عنہم نے ہمیں دیا ہے۔ اگر کامل ہدایت و اللہ جل جلالہ کی رضا چاہتے ہو، تو صحابہ جیسا ایمان لے آؤ اور آؤ قرآن پاک کی اس آیت مبارکہ پر عمل کرو

فان امنوا بمثل ما امنتم به فقد متدوا اگر اس جانب آگئے تو ایمان زندہ ہو جائے گا ہدایت پا جاؤ گے

اتباع بھی محال ہو جائے گی۔ اور اطاعت و نصرت کی اثر افزائی بھی۔ اطاعت اتباع میں اس وقت بدلتی ہے۔ جب اس میں فتائیت کا رنگ آجائے۔ اور فتائیت عشق و محبت کے بغیر حاصل نہیں ہو سکتی ایک اور عظیم نکتہ سمجھتا چلوں۔

جب انسان آقا کریم ﷺ کی اطاعت کرتا ہے تو اسے اللہ کی اطاعت کی صورت میں اس کا انعام ملتا ہے

من يطع الرسول فقد اطاع الله جو کوئی رسول کریم ﷺ کی اطاعت کرتا اس نے یقیناً اللہ کی اطاعت کی اور اگر انسان محبوب کریم ﷺ کی اتباع کرے تو اسے انعام میں اللہ کی محبت ملتی ہے ارشاد ہوتا ہے

فاتبعونی یحببکم اللہ

پس میری اتباع کرو اللہ کی محبت مل جائے گی۔ اتباع کا صلہ محبت ہے۔

اللہ کی محبت اور محبوبیت کا مرکز و محور

اتباع شروع بھی محبت سے ہوتی ہے اور ختم بھی محبت پر

فرمایا قل ان کنتم تحبون اللہ فاتبعونی یحببکم اللہ

(اے محبوب ﷺ) آپ فرما دیجئے انھیں اگر تم واقعی اللہ

سے محبت کرتے ہو تو میری پیروی کرو (تب) اللہ تعالیٰ تم سے محبت کرنے

لگے گا اگر اللہ تعالیٰ کی محبت چاہتے ہو تو رسول ﷺ کی اتباع کرو نتیجہ

اللہ بھی تم سے محبت کرے گا۔ یعنی مرکز و محور حضور ﷺ ذات

اقدس ہے۔ اگر کوئی اللہ کا محب بننا چاہے تو اس کے لئے بھی حضور

ﷺ کی اتباع کو شرط قرار دیا گیا ہے۔ اور اگر کوئی خدا کا محبوب بننا

چاہے تو اس کے لئے بھی محبوب کریم ﷺ کی اتباع شرط لازم ہے

تو گویا عشق و محبت کا مرکز محبوب کی ذات اقدس ہے۔ ﷺ

مرکز محبت

لی حبیب قرشی منی عربی

کہ بود درد و غمش ماینہ شادی و خوشی

میرا محبوب ﷺ قرشی منی اور عربی ہے۔ وہ اس قدر جاذب نظر اور

دل نشیں ہے کہ اس کا درد و غم ہزار ہا خوشی و شادمانی کا سرمایہ ہے۔

فہم لازم کنکمن او عربی من عجی
لاف یاری چہ زخم او قرشی من حبشی

میں اپنے اس محبوب کے رازوں کو کماحقہ سمجھنے سے عاجز ہوں) کیونکہ وہ
عربی ہیں اور میں عجی ہوں میں اس کے ساتھ اپنی دوستی کی کیا بات کروں)
کیونکہ وہ عالی نسب خوب شکل ہے اور میں بد شکل حبشی ہوں

گرچہ صد مرحلہ دور است ز پیش نظرم
جد فی نظری کل غذا و عشی

اگرچہ میرا محبوب میری نظروں سے سینکڑوں میل دور ہے مگر میری وابستگی کا یہ
عالم ہے کہ اس کی مشکبو زلفیں رات اور دن ہر وقت میری نظروں میں ہیں

صفت بادہ عشق ز من مست مہر
زوق ایں مے نہ شناسی بخدا تا نہ چشی

میرے محبوب کے عشق کے شراب کی خوبی مجھ دیوانے سے مست پوچھو۔
خدا کی قسم اس شراب کے لطف کو ہرگز نہ سمجھ سکو گے جب تک کہ پی نہ لو

مصلحت نیست مرا سیری ازاں آب حیات
ضاعف اللہ بہ کل زل عطشی

اس محبوب کی محبت کے سرچشمہ آب حیات سے سیر اور لا تعلق ہونا
میرے لئے ہرگز مناسب نہیں بلکہ خدا کرے میری پیاس میں ہر دم ہر آن
اضافہ ہوتا رہے

جای ارباب وفا جز رہ عشق نروند
سر مبادت گر ازیں راہ قدم باز کشی

اے جای سچے عاشق اس محبوب کے عشق میں اضافے کے سوا دوسرا

راستہ اختیار نہیں کرتے خدا نخواستہ اگر اس راستے سے قدم پیچھے ہٹے تو پھر موت ہی بہتر ہے۔

محبت اور علامات محبت

میری نماز ہے یہی میرا سجود ہے یہی
میری نظر کے سامنے جلوہ حسنِ یار ہو
گزشتہ صفحات میں ہم نے محبت کی مختصر تشریح کی ہے تھوڑی سی مزید
کر دیتے ہیں۔ مزید شوق رکھنے والے احباب ہماری دیگر کتابوں کا مطالعہ
فرمائیں تو عرض ہے۔

محبت غذائے روح ہے اس سے اہل ایمان کی دنیا آباد ہے مقامات رضا
میں یہ سب سے بلند اور افضل مقام ہے محبت کے معنی اور اس کی حقیقت
کے کشف و بیان میں اہل محبت کی تعبیریں اور تفسیریں مختلف ہیں۔ در
حقیقت اختلاف تعبیرات، اختلاف احوال پر موقوف ہیں۔

مواہب الدنیہ میں بعض محققین سے منقول ہے کہ محبت کی حقیقت
اہل معرفت کے نزدیک ایک معلوماتی کیفیت ہے جس کی الفاظ میں تعریف و
تحدید نہیں ہو سکتی اور نہ ہی ہر کوئی اسے جان سکتا ہے جب تک کہ بطریق و
جدان وارد نہ ہو کیونکہ اس کی تعبیر و تشریح الفاظ سے ممکن نہیں ہے اور
لطف کی بات یہ ہے کہ جتنی زیادہ وضاحت کی جاتی ہے اتنا ہی مفہوم خفی ہو
جاتا ہے

بعض کہتے ہیں کہ تمام احوال میں محبوب کی موافقت کرنے کا نام
محبت ہے اور یہ موافقت ایثار، بخشش اور اطاعت میں ہے۔ بعض کہتے ہیں

کہ محبوب کی خوبیوں میں گم ہو جانے اور اسی کی ذات و صفات میں فنا ہو جانے کا نام محبت ہے

○ حضرت بایزید بسطامی رحمۃ اللہ علیہ فرماتے ہیں کہ اپنی طرف سے جتنا بھی زیادہ ایثار کیا جائے اسے کم تصور کرنا اور محبوب کی طرف سے بخشش کتنی ہی کم ہو اسے بہت زیادہ جاننے کا نام محبت ہے

حقیقی محبت کرنے والا اگر اپنی ہر اس چیز کو جس پر وہ قدرت رکھتا ہے - محبوب پر نچھاور کر دے تو اسے کم سمجھتا ہے اور شرمندہ رہتا ہے کہ حق محبت ادا نہ کر سکا۔

” جان دے دی ہوئی اس کی تھی
حق تو یہ ہے کہ حق ادا نہ ہوا
جفا جو عشق میں ہوتی ہے وہ جفا ہی نہیں
ستم نہ ہو تو محبت کا کچھ مزہ ہی نہیں

بلکہ اگر محبوب کی جانب سے کوئی تکلیف آئے تو راحت و خوشی محسوس ہوتی ہے بابا فرید صاحب بطور تمیثل فرماتے ہیں

کہتے ہیں کہ لیلیٰ کا یہ دستور تھا
بھیک دیتی تھی جو آتا تھا گدا
ایک دن مجنوں بھی کا سہ لے کے
در پہ جا پہنچا کہ کچھ لہو دے دے
آئی لیلیٰ سبوں کو کچھ دیا
لے کے مجنوں کے ہاتھ سے کاسہ
زمین پر دے مارا ایک بار
مجنوں ہوا رقص سے بے اختیار

لوگوں نے کہا مجنوں خام
 رقص کا اس جگہ پہ ہے کیا مقام
 بولا ! مجنوں ارے تم میں کوئی عاشق نہیں
 عاشقوں کے رمز سے واقف نہیں
 یہ جفا ہرگز نہ تھی یہ ناز تھا
 یہ بھی محبوب کا ایک انداز تھا

یعنی مشہور ہے کہ ایک دفعہ مجنوں کو خبر ملی کہ لیلیٰ بیمار ہو گئی ہے۔ اور
 طبیبوں نے اس کی از سر نو صحت یابی کے لئے تازہ خون کی فراہمی کی
 شرط کو لازم قرار دیا ہے۔ مجنوں کشاں کشاں۔ لیلیٰ کے ہاں پہنچا اور ہر روز
 مکمل صحت یابی تک اپنا تازہ خون لیلیٰ کو دیتا رہا۔ لیلیٰ نے صحت یابی کے بعد
 بطور شکرانہ خیرات کرنے کا فیصلہ کیا اور کچھ کھانا تیار کر کے یہ اعلان کیا کہ شہر
 کے فقراء، مساکین اور درویش آکر کھانا کھالیں۔ چنانچہ شہر بھر کے فقراء،
 مساکین اور درویش آ پہنچے۔ ان میں مجنوں بھی شامل تھا۔ جس نے جان پر
 کھیل کر لیلیٰ کی صحت یابی کا سامان کیا تھا۔ مجنوں کا سہ گدائی لئے دروازے پر
 بنی قطار میں اپنی باری کا منتظر رہا۔ لیلیٰ بلا امتیاز و تخصیص ہر بڑھنے
 والے کاسہ کو معذور کرتی رہی۔ مگر جب مجنوں کی باری آئی اور اس نے اپنا
 کاسہ خیرات کے لئے آگے کیا تو لیلیٰ نے الٹا ہاتھ مار کر کاسہ نیچے گرا دیا اور پھر
 دوسرے فقیروں کو خیرات دینے میں مصروف ہو گئی مجنوں نے ٹوٹے ہوئے
 کاسہ کے ٹکڑے اٹھائے۔ اور ناپچنے لگا۔

۔ چلے ہی جاتے ہیں تیری محفل سے جان من خفا نہ ہو
 ٹکڑے تو چن لینے دے دل پاش پاش کے

بچاؤ لاکھ دامن میرا پھر بھی دعویٰ ہے
 تیرے دل میں ہی میں ہوں کوئی دوسرا نہیں ہے
 مجنوں نے ٹوٹے ہوئے کاسہ کے ٹکڑے اٹھائے اور دیوانہ وار ناچنے لگا
 لوگوں نے کہا کہ تو واقعی پاگل ہے کیونکہ بھری بزم میں لیلے نے تیری
 بے عزتی کی ہے اور تو ہے کہ اسے عزت افزائی سمجھ کر جھوم رہا ہے۔

بولا مجنوں ارے تم میں کوئی عاشق نہیں
 عاشقوں کی رمز سے واقف نہیں
 یہ جہان ہرگز نہ تھی یہ ناز تھا
 یہ بھی محبوب کا اک انداز تھا

مجنوں نے کہا کہ نادانو! پاگل میں نہیں بلکہ تم ہو۔ لیلیٰ کو میری ذات سے کوئی
 خاص تعلق ہے۔ تبھی تو اس نے میرا پیالہ توڑا ہے کسی اور کا پیالہ کیوں
 نہیں توڑا۔ توڑنے کے لئے اس نے میرے ہی پیالے کا جو انتخاب کیا ہے وہ
 لیلیٰ کے میرے اور تمہارے ساتھ تعلق خاطر کی نوعیت کو واضع کرتا ہے۔

یہ تو مجازی عشق والوں کا حال ہے کہ ان سے بھی جب محبوب کوئی
 چیز چھین لے تو انھیں زیادہ سرور آتا ہے تو ان لوگوں کی خوشی اور کیف و
 مستی کا کیا حال ہوتا ہو گا جو عشق حقیقی کے مسافر ہیں ان سے ان کا محبوب
 حقیقی کوئی نعمت چھین لے یا وہ اضافہ کرے محبوب حقیقی کی خصوصی توجہ کے
 تصور سے ہی جھوم جھوم جاتے ہیں ان کی نظر محبوب کی چھنی ہوئی نعمت پر
 نہیں ہوتی بلکہ وہ محبوب کی خوشی و رضا پر ہوتی ہے

مجھے موت دی کہ حیات دی یہ سوال نہیں کہ کیا دیا
 تیری نگاہ ناز نے کوئی فیصلہ تو سنا دیا

○ اور کہتے ہیں کہ محبت یہ ہے کہ محبوب پر اپنی ہر چیز کو قربان کر دیا جائے۔

اور اپنے لئے کوئی چیز باقی نہ رہے

عقل والوں کے نصیبوں میں کمال ذوق جنوں
عشق والے ہیں جو سب کچھ لٹا دیتے ہیں
عجب کچھ لٹا کے محبت میں اہل دل
خوش ہیں جیسے کہ دولت کونین پا گئے

دل سے محبوب کے سوا سب کچھ فنا کر دینے کا نام محبت ہے اور یہی کمال محبت
کا تقاضا ہے تاکہ دل میں غیر کے آنے اور غیر کی محبت سامنے کی جگہ ہی نہ
رہے۔ اور بعض کہتے ہیں کہ محبوب کو پانے اور اس کے دیدار کے شوق میں
دل کے سفر کرنے کا نام محبت ہے

خوش آں دل کہ دارد تمنائے دوست
خوش آں کس کہ بند سودائے دوست
خوش آں دل کہ شیدا است بر روئے دوست
خوش آں دل کہ شد منزلش کوئے دوست
دیگر

عید شد ہر کس زیا رے عیدئے دارد ہوس
عید ماو عیدی ما دیدن روئے تو بس
عید مر دم دیدن مہ ، عید ما دیدار تو
ایں چنین عیدے نہ بسند در دو عالم بیچ کس

○ حضرت ابراہیم خواص رحمۃ اللہ تعالیٰ علیہ سے محبت کے بارے میں پوچھا
گیا تو انہوں نے فرمایا محبت یہ ہے کہ ارادے مٹ جائیں تمام صفات و

درجات جل کر راکھ ہو جائیں اور بحر اشارات میں اپنے آپ کو غرق کر دیا جائے۔

عشق اول عشق آخر عشق کل
عشق شاخ و عشق نخل و عشق گل

○ حضرت شبلی رحمۃ اللہ علیہ فرماتے ہیں کہ محبت کو محبت اس لئے کہا گیا کہ یہ دل سے محبوب کے سوا تمام چیزوں کو محو کر دیتی ہے
○ حضرت عبد اللہ قرشی رحمۃ اللہ علیہ فرماتے ہیں کہ حقیقی محبت یہ ہے کہ تو اپنے آپ کو کلیتہً محبوب کے حوالے کر دے یہاں تک کہ تیرے پاس اپنی ذات میں سے کچھ بھی نہ رہے

○ حضرت ابن عطار رحمۃ اللہ علیہ فرماتے ہیں کہ محبت وہ ٹہنیاں اور شاخیں ہیں جنہیں دلوں میں لگایا جاتا ہے اور ان پر ان کی عقلوں کے مطابق پھل آتا ہے

○ حضرت محمد بن فضل رحمۃ اللہ علیہ فرماتے ہیں کہ محبت یہ ہے کہ محبوب کی محبت کے سوا ہر قسم کی محبت دل سے دور ہو جائے سچ تو یہ ہے کہ محبوب کی محبت میں روتا تو دل ہے لیکن برستی آنکھ ہے

یارب چہ چشم است محبت کہ من ازو
یک قطرہ آب خوردم و دریا گریستم
یارب کریم یہ چشم محبت کیسا چشمہ ہے کہ میں نے اس سے ایک قطرہ محبت پیا اور اب تک آنکھوں کی راہ کئی دریا بہا چکا ہوں۔

محبوب کریم ﷺ سے محبت کیوں؟

اس صاحبِ فضلِ عظیم ﷺ کی امت پر ان گنت انعامات و احسانات ہیں لطف و کرم، رحمت و شفقت، تعلیم کتاب و حکمت، ہدایت صراطِ مستقیم، نازِ جمیم سے رستگاری ان میں سے ہر انعام و احسانِ قدر و منزلت میں کتنا بڑا ہے۔ ہدایت کی طرف آپ ﷺ مسلمانوں کے لئے ذریعہ اور وسیلہ ہیں۔ ان کی فلاح و نجات کے داعی ہیں۔ پروردگارِ عالم کے حضور ان کے شفیع اور گواہ ہیں حضور اکرم ﷺ کے کمالات و کرامات کچھ تو وہ ہیں جن کے انوار و آثار اس عالم میں ظاہر و روشن ہیں کچھ وہ ہیں جن کا ظہور آخرت میں روزِ قیامت ہو گا۔ آپ ﷺ خلیفہ رب العالمین اور نائبِ مالکِ یومِ الدین ہیں۔ روزِ قیامت جو مقام محبوب ﷺ کا ہو گا اور کسی کو حاصل نہ ہو گا۔

۔ روزِ محشر نہ کوئی اور سارا ہو گا
سب کے ہونٹوں پہ محمد کی دہائی ہو گی
اور

جس کی دربارِ محمد میں رسائی ہو گی
اس کی قسمت پہ فدا ساری خدائی ہو گی
اور سچ تو یہ ہے کہ

تجھ سے پوچھا نہ نکیروں نے ظہوری کچھ بھی
قبر میں نعتِ نبی تو نے سنائی ہو گی

اور

جو قدر و منزلت محبوب الہی ﷺ کی ہوگی اور کسی کی نہ ہوگی اور بحکم رب العالمین وہ آپ ہی کا دن ہو گا اور آپ ﷺ ہی کا حکم ہو گا۔

۱۔ جرم کتنا ہی نہ کیوں ہو بخش دیتا ہے خدا وہ جسے کہہ دیں کہ جا تیری خطا کوئی نہیں قصہ مختصر کہ! محبت کا سبب جو بھی ہو وہ تمام اسباب سید السوات منج برکات علیہ افضل الصلوات و اکمل التسلیحات میں ثابت و موجود ہیں۔ لہذا آپ ﷺ محبت کے مستحق و موجب ہیں کیونکہ آپ ﷺ کے ساتھ ہماری محبت اپنی جان اپنے مال اور اپنی اولاد سے کہیں زیادہ وافر و اکثر ہے اور جو بھی اخلاص کے ساتھ حضور اقدس ﷺ پر ایمان صحیح لایا اس کا وجدان آپ ﷺ کی محبت سے خالی نہیں ہے۔

○ حضرت سہیل بن عبد اللہ تستری رحمۃ اللہ علیہ فرماتے ہیں کہ جس نے اپنے تمام احوال میں محبوب کریم ﷺ کی ولایت نہ دیکھی اور خود کو محبوب کریم ﷺ کی ملکیت نہ جانا اس نے سنت کی چاشنی نہیں دیکھی اور دوسری طرف

۲۔ دامن محبوب ﷺ سے جو لپٹا یگانہ ہو گیا جن کے محبوب ﷺ ہو گئے ان کا زمانہ ہو گیا حقیقت میں خود کو محبوب کریم ﷺ کی ملکیت جانا اور آپ ﷺ کی سراپا غلامی اختیار کرنا ہی ذریعہ نجات ہے

۳۔ جو بھی مجرم میری سرکار کے دامن میں چھپے عرش والے اسے جنت کی سزا دیتے ہیں

علامات محبت

○ ۱۔ متابعت! متابعت دلیل و علامت محبت ہے متابعت محبت کو ابھارتی ہے اس لئے طاعات و عبادات میں بوجھ اور مشقت محسوس نہ ہوگی بلکہ غذائے قلب، نعیم روح اور راحت چشم معلوم ہوگی۔ متابعت سے مراد حدود شریعت پر قائم رہنا۔ احکام ملت سے تجاوز نہ کرنا اور محبوب کریم ﷺ کی سنتوں پر عمل کرنا ہے۔ محبوب کریم ﷺ کا ارشاد مبارک ہے جس نے میری سنت کو زندہ کیا بلاشبہ اس نے مجھے زندہ کیا اور جس نے مجھے زندہ کیا وہ جنت میں میرے ساتھ ہوگا۔ اور۔ فرمایا

من احب سنتی فقد احبنی ومن احبنی کان معی فی الجنة

جس نے میری سنت سے محبت کی اس نے مجھ سے محبت کی اور جس نے مجھ سے محبت کی وہ جنت میں میرے ساتھ ہوگا، حقیقت میں تو محبت کا معنی ہے۔ فرمانبرداری اور اطاعت کرنا۔ مسلمان کا محبوب کریم ﷺ کی اطاعت کرنا اسے ہمیشہ صراط مستقیم پر چلانے کا ضامن ہے اور یہ ”محبت“ شریعت اور سنت کو ایک چھ مسلمان کا راستہ قرار دیتی ہے۔ جس پر وہ چلتا ہے اور اسے ہمیشہ چلنا ہے اور اس کو ایک ایسے رنگ میں رنگ دیتی ہے کہ وہ ہمیشہ اپنے محبوب کے نقش پا کی تلاش میں رہتا ہے۔

۔ منزل ملی ، مراد ملی مدعا ملا
سب کچھ مجھے ملا جو تیرا نقش کف پا ملا

اور

مجھے کیا خبر تھی نماز کی مجھے کیا خبر تھی سجد کی
 تیرے نقش پا کی تلاش تھی جو میں جھک رہا تھا نماز میں
 محب ہمیشہ اپنے محبوب کے نقش پا کی تلاش میں رہتا ہے اور اپنے محبوب کے
 اس طریقے سے پیروی کرتا ہے اور اس پیروی کے ذریعے وہ بہترین نمونہ
 زندگی حاصل کرتا ہے۔ اللہ جل مجدہ الکریم نے ارشاد فرمایا۔

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ

بیشک تمہارے لئے میرے محبوب ﷺ کی پیروی بہتر ہے۔ اگر تم اللہ
 کو اور قیامت کو مانتے ہو اور اللہ کا ذکر کرنے والے ہو قاضی عیاض رحمۃ اللہ
 علیہ فرماتے ہیں۔ محبوب کریم ﷺ سے محبت کا دعویٰ کرنے والا اگر
 اتباع محبوب ﷺ نہیں کرتا تو وہ اپنے دعویٰ محبت میں سچا نہیں کاذب
 ہے

شیخ سعدی شیرازی علیہ الرحمۃ فرماتے ہیں۔

خلاف پیغمبر کے را گزید
 کہ ہرگز بمنزل نخواہد رسید

○ سید الطائفہ جنید بغدادی رحمۃ اللہ علیہ فرماتے ہیں۔

جو کسی مرد کو دیکھے وہ ہوا میں اڑتا اور پانی پر چلتا اور آگ کو ٹکاتا ہے
 اور وہ محبوب کریم ﷺ کی کسی ایک سنت کا تارک ہو تو اسے جوتے

مارو۔ وہ شیطان ہے اور جو اس سے صاور ہوا

وہ مکر اور استدراج ہے یعنی شعبہ بازی، جادو وغیرہ ہے۔

○ سیدنا یزید بسمطانی رحمۃ اللہ علیہ کے عہد میں ایک شخص نے اپنے آپ کو ولی مشہور کر رکھا تھا آپ اس کی ملاقات کو چل دیئے۔ جب آپ وہاں پہنچے تو وہ مسجد میں داخل ہو رہا تھا اس دوران اس نے مسجد میں قبلہ رو تھوکا آپ نے جب دیکھا تو بغیر ملاقات کیے واپس چلے آئے اسے سلام کرنا بھی گوارہ نہ کیا اور فرمایا

هذا رجل غیر مامون علی ادب من آداب الشریعة فکیف یکون امینا علی اسرار الحق

○ یہ شخص شریعت کے آداب میں سے ایک ادب کا لحاظ نہیں کرتا۔ اسرار الہیہ کا کیونکر امین ہو گا

آپ کے نزدیک شریعت مطہرہ کی اتباع ہی سب سے بڑی کرامت

ہے

الاستقامة فوق الکرامة

شریعت مطہرہ پہ استقامت ہی سب سے بڑی کرامت ہے اور ہم تو

کریم کے چاہنے والے ہیں کرامت کے نہیں

○ حضرت یزید بسمطانی رحمۃ اللہ علیہ کو ایک شخص کے متعلق

معلوم ہوا کہ وہ ہمیشہ سے قائم الیل اور صائم النهار ہے تو آپ نے فرمایا اس نے اپنے اندر مجاہدہ سے صفات ملائکہ پیدا کر لیں ہیں اور یہ کوئی مقام نہیں اور نہ یہ ولایت ہے اور فرمایا کمال ولایت یہ ہے اپنے اندر صفات محمدی

ﷺ پیدا کرے۔ یعنی اپنی زندگی کے ہمہ اوقات اپنے قیام و صیام، کلام و طعام اور منام کو سنت مطرہ کے مطابق کر لے شیخ اشونخ خواجہ شہاب الدین علیہ الرحمۃ فرماتے ہیں)

کس حقیقۃ ردتہ الشریعۃ فہوز ندیقۃ

یعنی ہر وہ حقیقت جس کو رد کرے شریعت وہ زندیقہ ہے ”زندیق بظاہر دین دار، باطن بے دین بد عقیدہ“

۔ کی محمد سے وفا تو نے تو ہم تیرے ہیں
یہ جہاں چیز ہے کیا لوح و قلم تیرے ہیں
یعنی اے مخاطب! اگر تو نے میرے محبوب ﷺ کی اتباع کی تو یہ عالم رنگ دبو کیا چیز ہے۔ ہم تیرے ہیں لوح و قلم تیرے ہیں۔ پھر لوح محفوظ اور قلم ربانی جو تقدیر لکھتی ہے تجھے عطا کروں گا۔ اپنی مرضی سے اپنی تقدیر آپ لکھنا تو من کان للہ کان اللہ لہ کی تفسیر بن جاؤ گے تو گویا یہ شعر آیہ کریمہ ”فاتبعونی“ کا ترجمہ ہے جو محبوب کریم ﷺ کی عظمت اور محبت کا ثبوت ہے

معلوم ہوا شریعت کے بغیر اتباع محبوب ﷺ کے بغیر طریقت کا سرا سر باطل ہے شریعت اور طریقت میں ’جسم و جان‘ ’جسد و روح‘ ظاہر و باطن، الفاظ و معنی، پوست اور مغز کی نسبت ہے یعنی یک قالب دو جان نہیں شریعت کو چھوڑ کر دعویٰ ولایت مکر ہے اور فقر مکر سے پاک ہوتا ہے محبوب کریم ﷺ کو چھوڑ کر توحید کرنا یہ توحید رحمانی نہیں توحید شیطانی ہے توحید اصل دین ہے وہ محبوب کریم ﷺ سے وابستہ رہ کر ہی ملتی ہے

امام ربانی مجدد الف ثانی قدس سرہ العزیز فرماتے ہیں

من عبادت خدا بایں طور کرم
کہ او رب محمد ﷺ است
یعنی اللہ جل مجدہ الکریم کی عبادت اس وجہ سے کرتا ہوں کہ میرے محبوب
کریم ﷺ کا رب ہے۔ بدلیل جلیل۔ کلام اللہ شریف میں رب
جلیل نے فرمایا

قالو امنا برب العالمین رب موسیٰ و ہارون

نبی کے دامن رحمت کو چھوڑ کر رب کریم کو ماننا یہ ایمان نہیں
جادوگروں نے سجدہ میں امنا برب العالمین کہا چاہیے تھا تکمیل ایمان ہو جاتی
مگر لیکن نہیں جب انہوں نے رب موسیٰ و ہارون کہا تو اب ایمان صحیح ہوا اور
عند اللہ وہ مومن اور جنتی ہوئے

○ علامہ اقبال عرض گزار ہیں

یا رسول تو فرمودی کعبہ گریہ فیتیم
و گر نہ منزل ما ایں نیست

۱۔ عوارف المعارف

۲۔ مبدا و معاد

۳۔ سورۃ الاعراف ۱۲۱۔

اتباع محبوب ﷺ کا حاصل

مقام مطابقت کی مثالیں

○ ایک مرتبہ محبوب ﷺ کے سر مبارک میں سخت درد تھا اسی عالم میں حجرہ مطہرہ میں تشریف لائے تو دیکھا کہ سیدہ عائشہ صدیقہ محبوبہ رب العالمین ﷺ نے اپنا سر بھی شدید درد سے باندھ رکھا تھا اور وارساہ وارساہ کہہ رہی تھیں

○ سہیل یمنی خواجہ اولیس قرنی رضی اللہ عنہ جب محبوب کریم ﷺ کا دانت مبارک غزوہ احد میں شہید ہوا تو آپ کا وہ دانت خود بخود اکھڑ کر گر گیا یہ مقام مطابقت ہے ایک قول کے مطابق آپ نے از خود سارے دانت نکال دیئے تھے یہ روایت میرے نزدیک صحیح نہیں ہے کیونکہ اس میں شریعت مقدسہ کے خلاف کی ہو ہے۔

جب کسی راہ سے سرکار گزرتے ہوئے
ایک اک کام پہ سو چاند اترتے ہوئے

○ ایک دفعہ دو صحابی کہیں جا رہے تھے کہ راستے میں نالا آیا ایک صحابی گزر گئے لیکن دوسرے ابھی کھڑے تھے پہلے نے پوچھا کہ نالے کو عبور کیوں نہیں کرتے۔ وہ کہنے لگے ایک دفعہ میں محبوب دو جہاں ﷺ کے ساتھ اس نالہ سے گزرا تھا۔ میں سوچ رہا ہوں کہ محبوب کریم ﷺ نے پہلے دایاں پاؤں مبارک اٹھایا تھا یا کہ بایاں تاکہ اتباع محبوب ﷺ کر سکوں اتباع قدم بقدم چلنا ہے اتباع میں یگانگت ہے ”اتباع“ شمرہ محبت ہے اتباع ایمان۔ قلب اور روح سے متعلق ہے

”اتباع“ قدم بقدم چلنا ہے ”اتباع“ میں یگانگت ہے

اتباع سنت مطہرہ کو کہتے ہیں۔ اتباع کا معنی ہے پیچھے آنا نہ بھائی بن کر برابر چلنا اور نہ بلوا بن کر آگے بلکہ غلام بن کر پیچھے قدم بقدم چلنا ہے اتباع وہی معتبر ہے جو عشق رسول ﷺ کا نتیجہ ہو ورنہ محض فریب نفس ہے اتباع سے سنت کا رنگ چڑھتا ہے اور محبت سے قلب و روح پر

”اصل سنت جز محبت ہیچ نیست“

مومن کی تو سرشت میں اتباع اور عشق کا بیج رکھ دیا گیا

”مابندۂ عشقیم و گر ہیچ نئے دانیم“

خلاصہ کلام یہ ہے کہ

بمصطفیٰ برسلا خویش را کہ دین ہمہ اوست
گر بہ او زلف سیدی تمام بو لہی است

○ ۲۔ کثرت ذکر محبوب ﷺ

آؤ حسن یار کی باتیں کریں
زلف کی رخسار کی باتیں کریں
اگر نہیں تو

تمہیں نصیب ہوں گل اور بہار کی باتیں
کریں گے ہم تو مگر حسن یار کی باتیں
اس لیے کہ!

یاد او سرمایہ ایمان بود
ہر گدا از یاد او سلطان بود

یاد او گر مونس جانت بود
 ہر دو عالم زیر فرمانت بود
 بس بزرگی است اندر یاد او
 یاد او کن یاد او کن یاد او
 غفلت ازوے یک زماں صد مرگ داں
 زندگی یاد است نزد عار غفل
 ایں جہاں و آں جہاں فانی بود
 غیر یادش جملہ نادانی بود

علامہ اقبال اس تصور کو مزید آگے بڑھاتے ہوئے محبوب کریم ﷺ سے
 براہ راست مخاطب ہو کر عرض گزار ہیں

ذکر و فکر و علم و عرفانم
 کشتی و دریا و طوفانم توئی

یعنی اے محبوب کریم ﷺ میرا ذکر بھی آپ کی ذات ہے اور
 میرا فکر بھی آپ ہی کا طواف کر رہا ہے، میرا علم اور میرا عرفان بھی آپ ہی
 کی معرفت تک محدود ہے۔ میرا سفینہ بھی آپ ہی ہیں۔ طوفان کا تہوج بھی
 آپ ہیں اور میرا ساحل مراد بھی آپ ہیں کہا جاتا ہے

من احب شیئا اکثر فکره

جو شخص کسی کو محبوب رکھتا ہے تو کثرت کے ساتھ اس کا ذکر کرتا ہے

۱۔ قاضی عیاض علیہ الرحمۃ فرماتے ہیں، محبوب کریم ﷺ سے محبت کرنے والے کی علامت یہ بھی ہے کہ وہ کثرت کے ساتھ محبوب کریم ﷺ کا ذکر کرتا ہے

تو گویا کثرت ذکر لوازم محبت میں سے ہے اور بعض محبت کی تعریف دائمی ذکر محبوب سے کرتے ہیں مثلاً درود شریف پڑھنا، حدیث شریف پڑھنا، مولود شریف پڑھنا، مجالس میلاد شریف میں شامل ہونا اصحاب علم حدیث کو محبوب کریم ﷺ سے ایک خاص نسبت اور ایک خاص لگاؤ ہوتا ہے جو کسی اور کو حاصل نہیں ہوتا کیونکہ ان کی زبان پر ہمیشہ محبوب کریم ﷺ کے احوال و صفات کا ذکر شریف رہتا ہے وہ اسے حرز جاں بنائے رکھتے ہیں۔

ذکر محبوب پاک نے اتنا مزہ دیا
غمِ خانہ حیات کو جنت بنا دیا
اس لیے !

نہ سنا تو حور و قصور کی حکایتیں اے واعظہ
کوئی بات کر حُسنِ یار کی حُسنِ یار ہی سے تو کام ہے

اسی لیے کہ

نہ حور کی تمنا نہ شوقِ خلد بریں
دل ازل سے ابد تک آپ کی چاہ میں ہے
محبت ہمیشہ اپنے محبوب کا ذکر کرتا رہتا ہے

اللہ جل مجدہ الکریم کو اپنے پیارے محبوب ﷺ سے محبت ہے
اپنے پیارے محبوب ﷺ کا ذکر کرتا ہے ارشاد باری تعالیٰ ہے

ان لله وملئكة يعملون على النبي
 بے شک اللہ تعالیٰ اور اللہ تعالیٰ کے تمام فرشتے اپنے پیارے محبوب نبی
 ﷺ کا ذکر کرتے رہتے ہیں
 اور ایمان والوں کو حکم فرمایا اے ایمان والوں تم بھی میرے محبوب
 ﷺ کا ذکر کثرت سے کیا کرو ایک اور مقام پر ارشاد فرمایا
 ورفصنا لک فکرک

اے محبوب ﷺ ہم نے تیرے ذکر کو بلند سے بلند تر کر دیا ہے
 ہم نے تیرے ذکر کو اپنا ذکر بنا لیا فمن فکرک فکرنی
 جس نے تیرا ذکر کیا گویا اس نے میرا ذکر کیا
 ○ سیدنا ابن عباس رضی اللہ عنہما سے مروی ہے

لا انکر فی مکان الا فکرک معی یا محمد ﷺ فمن
 فکرک فکرنی ولم ینکرک فلیس له فی الجنة نصیب
 یعنی اے حبیب جہاں میرا ذکر ہو گا وہاں تیرا ذکر ہو گا اے میرے
 حبیب جس نے میرا ذکر کیا لیکن تیرا ذکر نہ کیا اس کا جنت میں کوئی حصہ نہیں
 ہے قرآن فرماتا ہے یسبح لله ما فی السموات وما فی الارض
 کائنات کی ہر شے اللہ جل مجدہ الکریم کا ذکر کرتی ہے۔ اللہ کریم
 فرماتے ہیں جس نے میرا ذکر کرنا ہے۔ وہ پہلے میرے محبوب کا ذکر کرے۔
 معلوم ہوا محبوب کریم ﷺ کا ذکر سنت الہیہ ہے اور محبوب کریم
 ﷺ کا ذکر کائنات کی ہر شے کرتی ہے

عشق و محبت کا انوکھا انداز

○ اولیٰس وقت حضرت خواجہ گوہر الدین احمد رحمۃ اللہ علیہ کے بارے میں منقول ہے کہ جب یہ عاشق صادق بیت اللہ شریف کی زیارت اور محبوب کریم ﷺ کی خدمت میں حاضری کے لئے جاتا تو تو آپ حرم کعبہ میں کثرت کے ساتھ درود شریف اور محبوب کریم ﷺ کا تذکرہ کرتے اور جب مدینہ پاک محبوب کریم ﷺ کے بارگاہ نیکیں پناہ میں حاضر ہوتے تو تو وہاں ذکر الہی کثرت سے کرتے کسی نے نے پوچھا حضور لوگ تو اس کے برعکس کرتے ہیں اور آپ اس طرح کیوں کرتے ہیں تو فرمانے لگے یہ دونوں ذاتیں ایک دوسرے کا ذکر سن کر خوش ہوتی ہیں اس لئے میں حرم کعبہ میں محبوب کریم ﷺ کا ذکر کرتا ہوں ماکہ اللہ جل مجدہ الکریم خوش ہوں اور حرم نبوی ﷺ میں اللہ تعالیٰ کا ذکر کرتا ہوں ماکہ محبوب کریم ﷺ راضی و خوش ہوں۔ انھیں کے بارے منقول ہے کہ آپ اُمی تھے مگر جب علماء سے احادیث مبارکہ سماعت فرماتے اگر کسی جگہ کوئی غلطی کرتا تو اصلاح فرما دیتے کئی مرتبہ سوال کیا گیا حضور آپ تو اُمی ہیں۔ آپ کو غلطی کا پتہ کیسے چل جاتا ہے تو فرماتے محبوب کی بات جس زبان میں بھی ہو سمجھ آ جاتی ہے

○ اکابر دیوبند مسٹر مودودی صاحب رقمطراز ہیں
درود تو فطری طور پر ہر اس مسلمان کے دل سے نکلے گا جسے یہ

احساس ہو کہ محمد ﷺ اللہ تعالیٰ کے بعد ہمارے سب سے بڑے محسن ہیں اسلام اور ایمان کی جتنی قدر انسان کے دل میں ہوگی اتنی ہی زیادہ قدر اس کے دل میں نبی ﷺ کے احسانات کی بھی ہوگی، اور جتنا زیادہ آدمی ان احسانات کا قدر شناس ہو گا اتنا ہی زیادہ وہ حضور ﷺ پر درود بھیجے گا۔ پس در حقیقت کثرت درود ایک پیمانہ ہے جو ناپ کر بتا دیتا ہے کہ دین محمد ﷺ سے ایک آدمی کتنا گہرا تعلق رکھتا ہے اور نعمت ایمان کی کتنی قدر اس کے دل میں ہے

○ زلیخا کے بارے میں مشہور ہے کہ جب وہ حضرت یوسف علیہ السلام کی محبت میں اسیر ہوئی تو اس کا مال و جمال سب کچھ چلا گیا۔ بے شمار جواہرات اور ہار رکھتی تھی۔ اس نے سب مال اپنے محبوب کی محبت میں لگا دیا جو آدمی حضرت یوسف علیہ السلام کا ذکر کرتا بتاتا کہ میں نے یوسف علیہ السلام کو دیکھا ہے اسے ہار دے کر مالدار کر دیتی۔ آخر اس کے پاس کچھ نہ رہا۔ اس کا نام پڑ گیا ”ہر چیز بنام یوسف“ وہ شدت شوق میں سب کچھ بھلا، بھٹی آسمان کی طرف دیکھتی تو ستاروں پر بھی یوسف کا نام لکھا پاتی

حدیث حسن یوسف را کجا داند اخوانش

زلیخا پر اس از وے کہ صد شرح و بیاں دارد

○ شیخ مسعود دراری رحمۃ اللہ علیہ جو کہ بلاد فارس کے علماء میں سے تھے ان کا طرہ امتیاز یہ تھا کہ وہ عاشق رسول ﷺ تھے ان کا شغل یہ تھا کہ اس جگہ پر ”جہاں مزدور لوگ آکر بیٹھتے ہیں تاکہ ضرورت مند لوگ ان کو مزدوری کے لئے لے جائیں“ جاتے ان کو اپنے مکان میں لے آتے اور ان مزدوروں کو گمان ہوتا کہ شاید کوئی تعمیر وغیرہ کا کام ہو گا جس کے لئے ہم بلاے گئے ہیں

مگر حضرت موصوف ان کو وضو، طہارت کرا کر اعلیٰ و ارفع مقام پر بیٹھا کر فرماتے میرے محبوب کا ذکر کرو درود شریف پڑھو! اور خود بھی ساتھ بیٹھ کر پڑھتے۔ جب عصر کے وقت چھٹی ہونے لگتی تو جیسے کام لینے والے لوگ مزدوروں سے کہا کرتے ہیں تھوڑا سا کام اور کر لو! ایسے ہی حضرت موصوف ان سے فرماتے

زیدوا مایسر بارک اللہ فیکم

یہ ہے مقام محبت پھر ان کو پوری پوری مزدوری دے کر رخصت کرتے اور شیخ مسعود رحمۃ اللہ علیہ اپنے عشق و محبت کی بنا پر بیداری میں محبوب کریم ﷺ کے دیدار سے مشرف ہوتے تھے

۔ سنا ہے آپ ہر عاشق کے گھر تشریف لاتے ہیں
میرے گھر میں بھی ہو جائے چراغ یا رسول اللہ
○ خواجہ اولیس قرنی۔ کے بارے میں محبوب کریم ﷺ نے فرمایا

انی لا جد ریح نفس الرحمن من قبل الیمن

میں رومن کی خوشبو یمن کی طرف سے پاتا ہوں۔

نسیم رحمان، محب ﷺ کو آئی یہ کس محبوب کی خوشبو ہے یہ محبوب حضرت اولیس قرنی ہیں جن کا ذکر پاک رب العزت کے محبوب ﷺ نبوی شریف کے منبر پر بوقت خطبہ جمعۃ المبارک میں فرمایا رہے ہیں یہ غیبی خوشبو حب محبوب ﷺ کی خوشبو تھی جو یاد مصطفیٰ ﷺ درود شریف سے ملتی ہے

محبت کی خوشبو محب کو آہی جاتی ہے، مقام محبت میں بُعد، بعد نہیں رہتا قرب ہو جاتا ہے اگرچہ بظاہر ماہ قرن سہیل یمن رضی اللہ عنہ آفتاب رسالت ﷺ سے دور تھے لیکن باطن قریب اور ہمہ وقت صاحب

حضور تھے

بوئے جان من آید از سوئے عدن
 از دے جان پرور اولیس قرن
 سر بھر دوستی اولیس قرن
 بے خطاچوں نامہ مشک حقن
 قرنا اندر مسجود آمد زمین در ہر زمن
 بایذ اندر خراساں یا اولیس اندر قرن
 - ایس حسن فرمودہ و معش مصطفیٰ ﷺ
 از یمن سے آیدم بوئے خدا

○ آپ قافلہ عشق کے سالار اعظم ہیں آپ کا ذکر عشق و محبت کا ذکر ہے۔
 جو تا قیامت مہمان رسول ﷺ کے قلوب کو زندہ و تابندہ کرتا و گرماتا
 رہے گا۔ آپ کو بکثرت درود شریف ذات رسول ﷺ میں فنا ہو گئی
 تھی اور ہر وقت استغراق، حضوری اور دیدار میسر تھا آپ مستور اولیاء کرام
 سے ہیں۔ دنیا میں بھی مستور اور قبر بھی مستور اور قیامت کے روز بھی
 مستور انھیں گے۔ اللہ جل مجدہ الکریم آپ کو آپ کے ہم شکل ایک ہزار
 فرشتوں میں اٹھائے گا

یعنی اولیاء و تحت قبائی لایعر فہم غیری

کی مکمل تفسیر ہو گئے اور قباء رحمانی اوڑھے ہوئے داخل خلد ارم ہوں گے۔

۹۔ سلسلہ اویسیہ کا فیضان بغیر کسی ظاہری بیعت آپ کی قبر مطہر و

معطر سے تا قیامت جاری رہے گا اور یہ نسبت اویسیہ درود شریف سے

حاصل ہوتی ہے اور اللہ تعالیٰ ان پر بغایت عنایات فرماتا ہے اس نسبت سے

بڑے بڑے اولیا مستفیض ہوئے ہیں حضرت ابوالحسن خرقانی رحمۃ اللہ علیہ

سیدنا بایزید . سطاى رحمۃ اللہ علیہ کے وصال کے ایک سو سال بعد ان کی قبر سے فیض پایا ۔ اور حضرت بایزید . سطاى رحمۃ اللہ نے سیدنا امام جعفر صادق کی قبر اطہر سے نسبت اویسی میں فیض پایا

○ نسبت اویسیہ ۔ مشائخ طریقت کبرائے حقیقت کو نسبت اویسیہ میں بلا واسطہ مرشد ، رسول اللہ ﷺ اپنی عنایات کی گود میں پالتے ہیں جس طرح خواجه اویس قرنی رحمۃ اللہ علیہ کو پالا سلسلہ عالیہ نقشبندیہ کے اکثر مشائخ عظام سلوک میں اسی نسبت کے پروردہ ہیں ۔ درود شریف ولایت محمدی ﷺ جو تمام ولایتوں کی جامع ہے بہت جلد پالیتے ہیں

نور القمر مستفاد من نور الشمس

○ لطائف خمسہ ۔ لطیفہ روح کا نور سرخ لطیفہ سر کا نور سفید ، لطیفہ اخفی کا نور سرمئی ، لطیفہ خفی کا نور ہنر ہے یہ سب درود شریف کے نور کے ظہورات ہیں ۔ یاد رہے غنچہ میں خوشبو بند ہوتی ہے جب وہ کھلتی ہے تو خوشبو اور رنگ ظاہر ہوتا ہے اسی طرح ذکر محبوب ﷺ سے دل کا غنچہ کھلتا ہے تو پھر بدن لباس اور پسینہ سے خوشبو آتی ہے تو درود شریف کا نور رحمت کے بادل سے پھولوں اور برف کے سفید گالوں کی شکل میں برستا ہے

○ سائیں تو کل شاہ رحمۃ اللہ علیہ فرمایا کرتے جب میں درود شریف پڑھتا ہوں تو محبوب ﷺ کی روح مبارک خوش ہو کر میرے گلے میں درود شریف کے انوار کے پھولوں کے ہار ڈالتی ہے اور تربیت روحانی کرتی ہے ۔ :

(ذکر خیر)

۔ کون سا ہے تیرے دل میں گلبدن اے زمان
کہ تیرے پسینے سے خوشبوئے چمن آتی ہے ۔

○ واقف اسرار معنوی محمود غزنوی رحمۃ اللہ علیہ کے بارے میں کتابوں میں

منقول ہے کہ آپ روزانہ ایک لاکھ مرتبہ درود شریف پڑھتے تھے اور سارا وقت اسی میں مشغول رہتے۔ جس سے نظام سلطنت میں خلل آنے لگا تو محبوب کریم نبی رؤف و رحیم صاحب خلق عظیم ﷺ کو کب گوارہ تھا تو آپ نے خواب میں جمل جمل آرا سے نوازا اور فرمایا یہ درود شریف یعنی درود لکھی بعد نماز فجر ایک مرتبہ پڑھ لیا کرو۔ تو اس کا ثواب لاکھ مرتبہ درود پاک پڑھنے کا ملے گا اور میری محبت کامل ہوگی۔

○ سرتاج اولیاء سیدنا داتا گنج بخش مخدوم علی ہجویری رحمۃ اللہ علیہ کو یہ درود شریف بہت پسند تھا محبوب کریم ﷺ کے اذان سے اپنے عقیدت مندوں کو یہ وظیفہ فرمایا کرتے۔ دربار عالیہ میں اس درود شریف کے پڑھنے سے آپ کی روح خوش ہوتی ہے اور ایسی توجہ فرماتے ہیں کہ قاری کی مراد بہت جلد پوری ہو جاتی ہے

○ علامہ عالم فقری صاحب داتا صاحب رحمۃ اللہ علیہ کے بارے میں لکھتے ہیں۔ ایک روز میں پیر ہجویر کے آستان پر بیٹھا ہوا تھا تو میں نے حضرت سے کہا کہ سرکار ولی تو اور بھی ہیں جو اس خطہ پاک میں اسودہ خاک ہیں۔ لیکن جو شان روحانیت کا منظر آپ کے در پر پاتا ہوں وہ کہیں اور نظر نہیں آتا۔ تیرے آستان پر عرش تا مرقد بارش نور ہی نور ہے جس سے کیفیت میں ایسا سرور ہے کہ آنے والے کو سکوں ملتا ہے۔ تیرا مرقد مرکز کرب تجلیات ہے اہل دنیا کو تو صرف تیرا سنگ آستان دیکھ پاتا ہے۔ تیرے روضے کی جالیوں سے لپٹ کر تسکین پاتا ہے تیرے مرقد کے خوبصورت گنبد اور درو دیوار نظر کو حیرت میں ڈالتے ہیں۔ لیکن اس کے برعکس اہل نظر نگاہ باطن سے تیرے مقام اور تیری شان کو دیکھتا ہے۔ تو اللہ اللہ پکار اٹھتا ہے تیرے آستان پر مخلوق خدا کا دن رات تانا بندھا ہے کوئی طلب سکون کی خاطر آ رہا ہے۔ کوئی

روحانیت سے مسرور ہو کر جا رہا ہے کوئی کائے گدائی لئے در پر ڈیرا جمائے بیٹھا ہے۔ طالب حق و صداقت تیرے آستان پر یاد الہی میں ڈوبے ہوئے ہیں۔ عالم گردنزا کر دعا مانگ رہا ہے۔ کوئی عجز و نیاز کا پیکر بنے بیٹھا ہے۔ اہل فقر بھی جذب مستی کے عالم میں عشق حقیقی میں کھوئے ہوئے ہیں کہیں گنگار تیرے تو سل سے بارگاہ رب العزت میں اپنے گناہوں پر شرمسار ہو کر گردن جھکائے ہوئے ہیں

بادشاہوں نے تیرے در پر عقیدت کے پھول نچھاور کئے ہیں اور خدا جانے قیامت تک کرتے رہیں گے بے شمار ولی تیرے آستان پر حقیقت کا جلوہ پانے آئے اور جام روحانیت بھر کر چل دیئے۔

○ حضرت خواجہ اجیری تیرے آستان پر معکف رہے۔ آخر گنج بخش کے راز کو مظہر نور خدا کہہ کر چل دیئے آخر یہ تو بتا کہ تیرا بلند مقام کیسے ہوا ولی تو اور بھی ہوئے لیکن جو مقام تجھے ملا وہ پاک و ہند میں کسی اور کو نہیں ملا۔ جوں جوں وقت گزر رہا ہے تیرا نام اور دو بلا ہو رہا ہے۔ آخر یہ راز کی بات کیا ہے؟ مرقد پیر جویر سے آئی صدا نوان سوچتا ہے کیا۔ یہ تو خالق کائنات کا کرم ہے جو محبوب کریم ﷺ کے صدقے سے ہوا۔ اللہ تعالیٰ کے محبوب ﷺ کی نگاہ کرم نے ہمیں بھی محبوب کر دیا۔ یہ اس حب الہی کا بدلہ ہے جو ہمیں قریہ قریہ لئے پھری۔ یہ اس اتباع شریعت کا نتیجہ ہے جس نے مجھے محبوب کریم ﷺ کا سچا خادم کر دیا۔ یہ صحبت مرشد کا فیض ہے۔ جس نے صاحب فیض کر دیا یہ تو میرے اللہ نے کفر زار لاہور میں شمع توحید روشن کرنے کا اعزاز دیا ہے کہ آج کل زبان خلق پر علی جویری کا نام ہے مگر تو بھی خدا سے کچھ چاہتا ہے تو عشق محبوب ﷺ میں کھو جا، اتباع شریعت میں نام پیدا کر یاد الہی اور یاد محبوب الہی ﷺ

میں کھو جا

○ داتا صاحب رحمۃ اللہ علیہ کے ایک اور ملنگ کی عقیدت و محبت و ذکر محبوب ﷺ کی بات بتاتا چلوں حکیم الامت علامہ اقبال سے کسی نے سوال کیا کہ آپ حکیم الامت کس طرح بنے۔

○ تو داتا نگری کا قلندر بر ملا پکار اٹھا۔ میں نے ایک کروڑ مرتبہ محبوب کریم ﷺ پر درود پڑھا ہے تم بھی اتنا ذکر میرے محبوب ﷺ کا کر لو تو حکیم الامت بن جاؤ گے

علامہ موصوف اپنے ایک شعر میں محبوب کریم ﷺ پر درود شریف پڑھنے کی کیفیت بیان کرتے ہیں

چوں	بنام	مصطفیٰ	خوانم	درو
از	نجات	آب	می	وجود

ذکر محبوب ﷺ درود شریف کیا ہے؟

نشاط روح ہے، جل فزا ہے، صبح خنداں ہے، نوید بہاراں ہے، بہار جاوداں ہے۔ وجدان کا اٹھتا بادل ہے عشق کا بہتا دہارا ہے، عرفان و آگہی کی اندقی گھٹا ہے، مچلتے احساسات کی شیریں جوئے بار ہے محبت کی مترنم ابدی آبشار ہے دل کی آبیاری درود شریف سے ہوگی اس لئے کہ دلوں کو اطمینان، سکون ذکر محبوب ﷺ سے ہوتا ہے۔

ذکر محبوب ﷺ سے تسلی ہے دل کو!

ارشاد باری تعالیٰ ہے

الابنکر اللہ تطمئن القلوب

یہ اللہ ہی کا ذکر ہے جس سے دلوں کو سکون و اطمینان نصیب ہوتا ہے اس آیت کا اسلوب حصر والا ہے یعنی دلوں کا سکون اگر کسی چیز میں ہے تو وہ صرف اللہ کا ذکر یعنی محبوب ﷺ کی ذات ہے ورنہ کسی شے میں اطمینان قلب کا سامان نہیں۔

حصر کیسے؟

عربی زبان کا قاعدہ ہے کہ جب کسی شے کو محدود اور کسی ایک شے کے ساتھ خاص کرنا مقصود ہو اور دیگر اشیاء سے نفی کرنی ہو تو اس شے کو فعل سے پہلے ذکر کر دیتے ہیں

مثلاً عبادت کو اللہ تعالیٰ کے ساتھ خاص کرنے اور دیگر سے نفی کے لئے ”اللہ“ کہ فعل سے پہلے ذکر کیا گیا۔ فرمایا! ایاک نعبد و ایاک نستعین۔ آیتہ مبارکہ میں اختیار کیا گیا ہے۔ اصل میں ہونا چاہئے تھا

تطمئن القلوب بذکر اللہ۔ مگر ذکر کو تطمئن سے پہلے ذکر کرنے سے اس کا معنی ہو گیا کہ راحت و جہاں ﷺ کی ذات مقدسہ کے علاوہ دنیا کی کسی شے میں اطمینان اور سکون دینے کی صلاحیت نہیں اور آپ ﷺ نے جس چہرے کو تک لینے کے علاوہ مضرب دلوں کو کسی طرح

چین میسر نہیں آ سکتا اور یہ بات صحابہ کرام رضوان اللہ علیہم اجمعین کے اسوہ مبارکہ کے ذریعے واضح ہے

۱۔ نہ دنیا سے نہ دولت سے نہ گھر آباد کرنے سے
تسلی دل کو ہوتی ہے محبوب خدا کو یاد کرنے سے

○-۳ حسن کریمہ کا منقش ہونا

محبوب کریم ﷺ کا حسن کریمہ اصحاب محبت کے قلوب پر منقش ہوتا ہے آپ ﷺ کی خیالی تصویر و شبیہ اتصال باطنی میں قوی و متصل ہوتی ہے

۱۔ دل کے آئینے میں ہے تصویر یار
جب ذرا گردن جھکائی دیکھ لی
اور جب آپ ﷺ کے اسم گرامی کا ذکر شریف ہوتا ہے تو اسی کی لذت ان کے ہونٹ بھی محسوس کرتے ہیں۔

۲۔ میں نے لیا جو نام رسالت ﷺ کا
اک پھول میرے ہونٹوں پہ مرکا گلاب کا
محاسن نبوی ﷺ ان کے دل میں مستحضر ہوتے ہیں محبوب کی عظمت
دل میں بھی مشاہدہ کرتی ہے اور یوں وہ ہمیشہ حاضر خدمت اقدس رہتے ہیں
دل ہے وہ دل جو تیری یاد سے معمور رہا
سر ہے وہ سر جو تیرے قدموں پہ قربان گیا
۳۔ حب احمد ازل سے سینے میں ہے

میں یہاں ہوں مرا دل مدینے میں ہے
 ہر گھڑی سامنے طبع کا سہل ہوتا ہے
 دور ہو کر بھی یہ دل دور کہاں ہوتا ہے

گویا آنکھوں میں بس یہ چہرہ حضور کا ﷺ

محبوب کریم ﷺ کے حسن، جمال، جسمِ طہ اور صورت
 مبارکہ کے تذکرے سے عظیم الشان فائدہ یہ حاصل ہوتا ہے کہ انسان کا دل و
 دماغ اور ذہن محبوب ﷺ کے تصور، مآمال اور تصورِ محبوبیت ہے
 کبھی آپ کا حسین و جمیل رخ انور، کبھی والیل زلفیں، کبھی پر انور جبین
 مقدس، کبھی نرم و ملائم دست اقدس اور کبھی معطر و مطہر جسم کا تصور ذہن کو
 معطر کئے رکھتا ہی وجہ ہے، تابعین، صحابہ سے محبوب کریم ﷺ کے
 بارے میں سوال کرتے تھے کہ آپ کا چہرہ مبارک کیسا تھا! آپ کی گفتگو کیسی
 تھی آپ کی رفتار کیسی تھی؟ حتیٰ کہ آپ کے جسم کے ہر ہر عضو کے بارے
 میں پوچھتے۔ مقصد یہ تھا کہ ہم بھی اپنے ذہن و دل میں محبوب ﷺ کا
 پیارا تصور بنائیں۔

○ حضرت امام حسن مجتبیٰ رضی اللہ عنہ کا بیان ہے کہ میں محبوب کریم
 ﷺ کے وصال کے وقت بہت چھوٹا تھا۔ اس لیے میں اپنے ماموں
 حضرت ہند بن ابی ہالہ سے آپ ﷺ کے حسن و جمال اور شمائل و
 خصائل کے بارے میں سوال کیا کرتا تھا تاکہ میں بھی محبوب کریم ﷺ
 کے حلیہ مبارک کا نقشہ اپنی اوجھل دل پر نقش کر سکوں
 روایت یوں ہے

سالت خالی ہند بن ابی ہالہ وبہب النبی ﷺ وانا اشتہی ان
یصف لی منها شئی اتعلق بہ

یعنی میں نے اپنے ماموں حضرت ہند بن ابی (رضی اللہ عنہ) ہالہ (جو
محبوب کریم ﷺ کے پروردہ تھے) سے

محبوب کریم ﷺ کے بارے میں پوچھا۔ مقصد یہ تھا کہ میں ان اوصاف
کے ذریعے اپنے دل کو آپ کی طرف متوجہ کروں

○ شیخ عبد اللہ سراج الدین شامی رحمۃ اللہ علیہ امام حسن رضی اللہ تعالیٰ عنہ
کے سوال کی حکمت بیان کرتے ہیں کہ آپ محبوب کریم ﷺ کے
وصال کے وقت چھوٹے تھے۔ اس لیے چاہا کہ آپ ﷺ کے اوصاف
حمیدہ کا تذکرہ ہو جائے تاکہ میں آپ ﷺ کی صورت مبارکہ کو اپنی دل
کے خزانے اور خیالِ مخفی پر نقش کر لوں

○ حضرت ملا علی قاری رحمۃ اللہ علیہ ”اتعلق بہ“ کا ترجمہ یوں کرتے ہیں

اتثبت بذلک الوصف واجعله محفوظا فی خزائنہ ضیالی

یعنی ان اوصاف کے ذریعے آپ ﷺ سے اپنا تعلق پختہ کر
لوں اور آپ کو اپنے ذہن و خیال میں بہتر طور پر بسالوں حضرت امام حسن
رضی اللہ عنہ کے الفاظ ”انا اشتہی ان یصف لی منها شئی اتعلق بہ“ میں
چاہتا ہوں کہ اوصاف کے ذریعے آپ کی حسین و جمیل صورت کو اپنے دل و
دماغ میں محفوظ کر لوں)

واضع طور پر اس بات پر دال ہیں کہ صحابہ کرام محبوب ﷺ کی حسین
یادوں کے ساتھ ساتھ آپ کی شخصیت مبارکہ کو اپنے قلوب و اذہان میں ہر
وقت محفوظ رکھنے کے لیے کوشاں رہتے اور وہ آپ کی ہر ہر ادا کو کبھی بھی
آنکھوں سے اوجھل نہ ہونے دیتے بلکہ جب بھی آپ کے حسن و جمال کا

تذکرہ چھڑتا تو ہر صحابی آپ کی کسی نہ کسی ادا کا اسی طرح ذکر کرتا جیسے وہ اب بھی اس حیات آفریں منظر کا مشاہدہ کر رہا ہے

صحابہ کرام نے جس طرح آپ کی سیرت مبارکہ تا قیامت انسانوں کے لئے محفوظ کی اسی طرح انہوں نے آپ کی صورت مبارکہ بھی تقریر و تحریر کے ذریعے محفوظ کی

○ مشہور تابعی حضرت سعید بن المسیب رضی اللہ عنہ کے صاحبزادے محمد رضی اللہ عنہ - حضرت ابو ہریرہ رضی اللہ عنہ کے بارے میں بیان کرتے ہیں کہ بعض اوقات ان راستوں پر کھڑے ہو جاتے جو دیہاتوں سے شہر مدینہ آتے تھے جب کسی دیہاتی کو پالیتے تو پوچھتے تو نے اپنے آقا صلی اللہ علیہ وسلم کی زیارت کی؟ اگر وہ ہاں میں جواب دیتے تو اسے جانے دیتے اگر وہ کہتا کہ میں نے زیارت نہیں کی تو آپ اسے بٹھا لیتے اور اس سے آپ صلی اللہ علیہ وسلم کے حسن و جمال کا تذکرہ کر کے اپنے دل کو تسلی دیتے۔

الفاظ روایت یوں ہیں

ان ابا هريرة كان اذا راى احدا من الاعراب او احدا لم ير النبي صلی اللہ علیہ وسلم قال الا اصف لكم النبي صلی اللہ علیہ وسلم كان شمن القدمين هلب العينين ابيض الك حين يقبل معا و يدبر معا فدى ابى وامى ما رائيت مثله قبله ولا بعده

حضرت ابو ہریرہ رضی اللہ عنہ کا معمول تھا کہ جب کسی شخص کو پالیتے جس نے محبوب خدا صلی اللہ علیہ وسلم کے حسن و جمال کا نظارہ نہ کیا ہوتا تو اسے کہتے کہ میں تجھے اپنے محبوب صلی اللہ علیہ وسلم کے محاسن و شامل سناتا ہوں اور

اس کے بعد آپ ﷺ کے حسن و جمال کا تذکرہ کرتے آپ کے مبارک جسم خوبصورت آنکھوں اور مختلف جسم کے اعضاء کا ذکر کر کے کہتے میرے ماں باپ آپ پر قربان میں نے آپ کی مثل کوئی نہیں دیکھا

○ حضرت ابجریری رضی اللہ عنہ فرماتے ہیں کہ میں صحابی رسول حضرت ابو طفیل رضی اللہ عنہ کے ساتھ طواف کر رہا تھا تو آپ نے طواف سے فارغ ہو کر اعلان فرمایا: لوگو! آؤ مجھ سے اپنے محبوب ﷺ کے بارے میں جو پوچھنا ہے پوچھ لو کیونکہ!

مابعی احدای رسول ﷺ غیری۔

یعنی اب میرا بھی وصال ہو جائے گا اس لئے آپ کے حلیہ کے بارے میں مجھ سے پوچھ لو۔ لوگوں نے آپ سے عرض کیا ہمیں محبوب کریم ﷺ کے حسن و جمال کے بارے میں بتائیے کیف کان صفتہ آپ کا حسن و جمال کیسا تھا؟ تو انہوں نے یادیں تازہ کرتے ہوئے کہا۔

کان ابیض ملیحاً مقصداً آپ کا رنگ سفید، روشن اور من ٹھار

تھا

○ حضرت خشرم بن بشار سے مروی ہے کہ صحابی رسول ﷺ حضرت ابو امامہ باہلی رضی اللہ عنہ کے پاس ایک آدمی آیا اور اس نے آپ سے کہا: اے ابو امامہ آپ عربی اور نہایت فصیح اللسان ہیں آپ جب بھی کسی شے کے بارے میں بیان کرتے ہیں تو مجھے اس کے بارے میں تسلی ہو جاتی ہے۔

فصیف لی رسول ﷺ حی کانہ اراہ

آج میرے محبوب ﷺ کے اوصاف اس طرح بیان کرو کہ میں ان کو سن کر یو محسوس کروں کہ میں نے آپ کو دیکھا ہے

اس پر حضرت ابو امامہ رضی اللہ عنہ نے آپ کا حلیہ مبارک بیان کیا آپ کا رنگ مبارک سفید مگر سرخی مائل تھا آنکھیں سیاہ، ابو باریک کندھے عظیم، بازو اور سینہ اقدس پر بال اور دونوں کندھوں کے درمیان مہربوت تھی

جب حضرت ابو امامہ رضی اللہ عنہ آپ ﷺ کے حلیہ مبارک کا ہر گوشہ بڑی تفصیل کے ساتھ بیان کیا تو وہ آدمی پکار اٹھا

قدو صفت لی لفته لو کان فی جمیع الناس لعرفته

اپنے کیا ہی خوب حلیہ و سراپا بیان کیا ہے اگر آپ ﷺ تمام مخلوق کے درمیان بھی موجود ہوں تو میں پھر بھی آپ کو پہچان لوں گا۔

دوستو اگر آج آپ چاہتے ہیں کہ ہمارے دل بھی تصور محبوب ﷺ سے پر نور ہوں تو اس کے سوا کوئی چارہ نہیں کہ ہم آپ کے جسم اطہر کے بارے میں پڑھیں اور لکھیں اور اس کے تذکرہ کے لئے محافل کا انعقاد کریں

○ حضرت عبداللہ سراج الدین شامی رحمۃ اللہ علیہ اس فائدہ کو یوں بیان کرتے ہیں

انسان کو آپ ﷺ کے اوصاف عظیمہ اور شائکہ کریمہ کی اطلاع سے یہ فائدہ نصیب ہوتا ہے کہ آپ ﷺ کی مورت عظیمہ قلب میں نقش ہو جاتی ہے اور خیال میں اس طرح بیٹھ جاتی ہے کہ گویا اس نے محبوب کریم ﷺ کو دیکھا ہے

محبوب ﷺ کا ذکر کرنے والا

لوگوں کی محبت کا مرکز بن جاتا ہے

دنیا میں لوگ رفعت کے متلاشی رہتے ہیں لیکن انہیں عزت و رفعت کا نام تک نصیب نہیں ہوتا اور اگر کہیں کسی کو عزت نظر آئے تو وہ چند دن کی اور عارضی عزت ہوتی ہے جو زیادہ عرصہ باقی نہیں رہتی بعض اوقات عزت ملتی ہے لیکن ان شخصیت کا ادب و احترام دلوں میں پیدا نہیں ہوتا مثلاً اس دنیا میں ہم اکثر صاحب علم شخصیتوں کو دیکھتے ہیں کہ لوگ ان کے علم کے گیت گاتے ہیں مگر ان کا دل ان کے ادب و احترام سے خالی ہوتا ہے دل میں ان کے بارے میں محبت کے جذبات نہیں ہوتے بلکہ اگر کسی محفل یا اجتماع میں آئیں تو اٹھ کر استقبال کرنا بھی پسند نہیں کیا جاتا بخلاف ان لوگوں کے جو محبوب کریم ﷺ کے عقیدت اور محبت و عشق کے جذبات رکھتے ہوئے کبھی حسن یار کی بات کرتے ہیں کبھی وائیل زلفوں کی سیاہی کو یاد کرتے ہیں کبھی آپ کے جسم اطہر کی نورانیت و تابانی کا ذکر کبھی حسین پیشانی اور آنکھوں کا تذکرہ کرتے سنتے رات دن بسر کر دیتے ہیں۔ آپ کے حسن و جمال کا تذکرہ ان کا محبوب مشغلہ ہوتا ہے۔ اگرچہ علمی طور پر ان کی شخصیت اتنی نمایاں نہ بھی ہو پھر بھی ان کے ساتھ لوگوں کے دل جذبات وابستہ ہو جاتے ہیں۔ اتنا ادب و احترام کیا جاتا ہے۔ کہ ان کے دیدار ہی کو نجات کا ذریعہ سمجھا جاتا ہے۔ آج اگر سیدنا بلال رضی اللہ عنہ کو ہر مسلمان اپنا قائد و محبوب مانتا ہے تو اس کی وجہ یہ ہے کہ ان کا حضور

ﷺ سے عشق کا تعلق تھا آج اولیس قرنی کو لوگ کیوں آنکھوں پر
بھٹاتے ہیں! اس لئے کہ وہ آپ کے حسن و جمال میں وارفتہ تھے آپ سے
عقیدت و محبت کی برکت سے اللہ تعالیٰ نے ان کو وہ رفعت و بلندی عطا فرمائی
کہ ہر کوئی رشک کرتا ہے۔ کاش یہ بات ہماری سمجھ میں آجائے کہ رفعت و
عزت صرف آپ ﷺ کے ذکر محاسن و شامل سے مل سکتی ہے
ارشاد باری تعالیٰ ہے

ورفعنا لک ذکراً ہم نے آپ کی خاطر آپ کا ذکر بلند کر دیا
اس آیت کریمہ میں ذکر محبوب اور رفعت کو جمع کر دیا ہے یعنی اللہ تعالیٰ نے
ذاکر محبوب ﷺ کو بلند فرما دیا ہے۔ اور جو ذکر محبوب ﷺ ہو گا
وہ لازماً بلند ہو گا۔ یہ نہیں ہو سکتا کہ ذکر بلند ہو
اور ذاکر بلند نہ ہو۔ گویا ہر بلند کو بلندی آپ کے ذکر سے ہی نصیب ہوتی
ہے۔ حضرت حسان رضی اللہ عنہ اس کا تذکرہ یوں کرتے ہیں

ما ان مدحت محمد بمقالتی

ولکن مدحت مقالی بمحمد

(میں اپنے الفاظ و اشعار سے محبوب کریم ﷺ کی مدح کو بلند نہیں بلکہ
آپ کے ذکر و مدح سے اپنے الفاظ کو بلندی و رفعت بخش رہا ہوں
بلکہ

اس قدر ہم نے تیرا ذکر کیا

قابل ذکر ہو گئے ہم بھی

یہ بات ذہن نشین رکھنا نہایت ضروری ہے کہ اللہ تعالیٰ نے آپ کا ذکر ہر
جگہ تاقیامت بلند فرما دیا ہے اسے رفعت دینے کے لئے کسی کا محتاج نہیں
رکھا۔ لہذا آپ کا تذکرہ کرنے والا کبھی بھول کر بھی یہ گمان نہ کرے کہ ”

معاذ اللہ " اس دور میں فلاں جگہ میری وجہ سے آپ ﷺ کا ذکر بلند ہوا ہے۔ ایسا گمان آتے ہی انسان رفعت و بلندی کے مقام سے پستی میں گر جاتا ہے ہاں : ہمیشہ یہ عقیدہ رکھنا چاہئے کہ مجھے بلندی اس ذکر کی وجہ سے نصیب ہوئی ہے

جب بکا نہ تھا تو کوئی پوچھتا نہ تھا
آپ نے خرید کے ہمیں انمول کر دیا
تیری عاشقی سے پہلے مجھے کون جانتا تھا۔
غم مصطفیٰ ﷺ تیرا شکریہ تو نے مرنا جینا سکھا دیا

بقول خاور صاحب کہ

سرکار کی مدحت مری پہنچان بنی ہے
یہ ان کا کرم ہے ان کی نظر ان کی عطا ہے
اور

مدحت شاہ میں کشتا ہے جو لمحہ خاور
حاصل عمر لگے حاصل ایمان لگے
سچ تو یہ ہے

نازاں ہیں شہنشاہ مرے بخت پہ خاور
آقا کی غلامی نے مجھے اتا دیا ہے
کیونکہ

زندگی جب سے مری ان کی تمنائی ہوئی
ہر نفس اوقات سے بڑھ کر پزیرائی ہوئی

بعض اوقات ایسا بھی ہوا کہ کچھ لوگوں نے محبوب کرم رحمۃ اللہ علیہ کا تذکرہ کیا
 'امت مسلمہ کے عشاق کے جذبات ان سے وابستہ ہوئے۔ مگر جوں ہی آپ
 کے ذکر سے منہ پھرا 'لوگوں نے بھی منہ پھیر لیا
 تیرے روٹھنے سے ہے روٹھی ساری خدائی

○۴۔ اشتیاق لقائے محبوب رحمۃ اللہ علیہ

کامل محبت کی علامت یہ بھی ہے کہ محب ہمہ وقت وصال
 محبوب کے لئے بے قرار اور مضطرب رہے۔ محبوب کی حسرت دید
 اسے دن رات بے چین رکھے۔
 کیونکہ

فصل حبیب یحب لقاء حبیبہ

ہر محب کی تمنا اور آرزو ہے کہ وہ اپنے محبوب کے دیدار سے اپنی
 آنکھوں کو ٹھنڈا کرے اور اسی خیال میں وہ زندگی کے لمحات گزارتا
 ہے

دن تو تیرے ہی تصور میں گزر جاتا
 اور رات کو تو ہے اکثر خوابوں میں نظر آتا ہے
 اور دعا یہ ہوتی ہے

کبھی یوں بھی ہو کہ یہ بے کلی مجھے ایسا درد عطا کرے
 میں جہاں رہوں 'رُخ محبوب میری چشم تر میں رہا کرے
 خاور ثار اس پہ دو عالم ہزار بار
 وہ زندگی جو آپ کی سوچوں میں ڈھل گئی

علماء کرام فرماتے ہیں - بعض المعبة هي الشوق الى العبيب یعنی محبت :
ایک حصہ یعنی شوق لقائے محبوب ہے - اور سچ تو یہ ہے کہ محبوب کی جدائی
میں بہاریں روٹھ جاتی ہیں اور عاشق کو کمنا پڑتا ہے
میرا رنگ روپ بگڑ گیا میرا محبوب مجھ سے بچھڑ گیا
جو چمن خزاں سے اجڑ گیا میں اسی کی فصل بہار ہوں
محبت کرنے والے جدائی کے علاوہ کسی اور قیامت اور موت کے قائل نہیں
ہوتے

موت کا نام ہی دنیا میں بڑا ہے ورنہ
زندگی میں بھی ہزار اسے مقام آتے ہیں



ڈراتے کیوں ہو جہنم سے جینے والوں کو
غم حیات سے بڑھ کر کوئی عذاب نہیں
○ چنانچہ صحابہ کرام رضی اللہ عنہم کا یہ خیال تھا کہ جب ذوق مضرب کرتا تو وہ
محبوب کریم ﷺ بارگاہ میں حاضر ہونے کا قصد کرتے اور جمال جہاں آرا
سے شفا کے متمنی ہوتے اور جب محبوب ﷺ کی مبارک مجلس میں
آجاتے تو ہم نشین سے لذت و سرور حاصل کرتے اور تشنہ کا مان دید 'محبوب
کریم ﷺ کے روئے تاباں کو جو تسکین جاں ہے اپنی نظروں میں سمو
لیتے صحابہ کرام کی خوش بختی اور اقبال مندی کا کیا مقام تھا جو ہمہ وقت جلوہ
حسن محبوب ﷺ کا نظار کرتے

کاش ہم اس دور میں ہوتے تو ہم بھی دیکھتے
سرور عالم کو چلتے پھرتے اٹھتے بیٹھتے
ہم بھی ہجرت کے سفر میں بن کے گرد کارواں

والہانہ آپ کے نقش کف پا چومتے ﷺ
 رات دن پڑھتے نمازیں اقتداء میں آپ کی ﷺ
 ہم بھی سنتے دیکھتے نور ازل کو بولتے ﷺ
 آپ سے ہوتا عطا ذوقِ قدم بوسی جنیں ﷺ
 چومتے پیکوں سے خاور وہ مبارک راستے

صحابہ کرام رضی اللہ عنہم سے محبوب کریم ﷺ کا چہرہ اقدس دو
 گھڑی کے لئے او جھل ہو جاؤ آتشِ فرقت میں پروانہ وار جلنے لگتے
 محبوب ﷺ کے ساتھ سیدنا صدیق اکبر رضی اللہ عنہ کی والہانہ محبت کی
 کیفیت بیان کرتے ہوئے حضرت ام المومنین عائشہ صدیقہ رضی اللہ عنہا
 فرماتی ہیں

میرے والد گرامی سارا ان محبوب کریم ﷺ کی خدمت میں
 حاضر رہتے جب عشا کی نماز سے فارغ ہو کر گھر آتے تو جدائی کے یہ لمحے کاٹنا
 بھی ان کے لئے دشوار ہو جاتا وہ ساری ساری رات ماہی بے آب کی طرح
 بے تاب رہتے۔ ہجر و فراق میں جلنے کی وجہ سے ان کے جگر سوختہ سے اس
 طرح آہ سرد اٹھتی جس طرح کوئی چیز جل رہی ہے اور یہ کیفیت اس وقت
 شدہ رہتی جب تک محبوب ﷺ کا چہرہ اقدس دیکھ نہ لیتے
 حضرت عبد اللہ ابن عمر رضی اللہ عنہما فرماتے ہیں کہ

سیدنا صدیق اکبر رضی اللہ عنہ کے وصال کا سبب بھی ہجر و فراق محبوب
 ﷺ ہی تھا آپ رضی اللہ عنہ کا جسم مبارک محبوب ﷺ کی فرقت
 میں نہایت ہی لاغر ہو چکا تھا۔

کان سبب موت ابی بکر الکمد علی رسول ﷺ ! فمآزال
 جسمہ یحوی حتی مات

ابو بکر صدیق کی موت کا سبب غم وصال نبی ﷺ ہے یہی وجہ ہے کہ
فراق میں آپ کا جسم نہایت کمزور ہو گیا تھا حتیٰ کہ آپ کا انتقال ہو گیا
علامہ اقبال اسی سوز و گداز کو بیان کرتے ہوئے فرماتے ہیں

۱۔ قوت قلب و جگر گرود نبی ﷺ

از خدا محبوب تر گرود نبی ﷺ

ذره عشق نبی از حق طلب ﷺ

سوز صدیق و علی از حق طلب ﷺ

○ محبوب کے ساتھ محبت کرنے والے کس طرح چہرہ محبوب ﷺ کی
دیدار فرحت آمار سے اپنی آنکھوں کی ٹھنڈک کا سامان کیا کرتے تھے۔ اور
ان کے نزدیک پسند و دل بستگی کا معیار کیا تھا۔ اس کا اندازہ اس روایت سے
بخوبی ہو جاتا ہے

دنیا سے بے خبر ہو کر تجھے دیکھا کروں

ایک دفعہ محبوب کریم ﷺ نے صحابہ کو مخاطب کرتے ہو فرمایا۔ مجھے
تمہاری دنیا میں تین چیزیں پسند ہیں

۱۔ خوشبو ۲۔ نیک خاتون ۳۔ اور نماز میری آنکھوں کی ٹھنڈک ہے

سیدنا صدیق اکبر رضی اللہ عنہ نے عرض کیا یا رسول ﷺ مجھے بھی تین
چیزیں پسند ہیں

النظر الی وجہ رسول ﷺ وانفاق مالی علی رسول ﷺ وان

یکون ابنتی تحت رسول اللہ ﷺ محبوب کریم ﷺ

کے چہرہ اقدس کو تکتے رہتا۔ اللہ تعالیٰ کا عطا کردہ مال محبوب کریم

ﷺ کے قدموں میں پجھاور نرنا اور میری بیٹی کا آپ ﷺ کے
مقدمہ میں آنا

تمنا ہے کہ ہر نظر تجھے دیکھا کریں
ایک طرف ہو دنیا ساری
ایک طرف ہو صورت تیری
ہم دنیا سے بے خبر ہو کر تجھے دیکھا کریں



تیری صورت سے نہیں ملتی کسی کی صورت
ہم جہاں میں تیری تصویر لیئے پھرتے ہیں



دیکھا جو تیرا حسن تو کھولی نہیں آنکھیں
دنیا کی ہر اک شے تیرے معیار سے کم تھی
ہمہ شہر پر زخوباں منم و خیال ما ہے
چہ کسٹم کہ چشم خو غم و ککند بکس نگاہے
محبوبوں کی یہ منزلیں ہیں کہ کوئی بھی ہم سفر نہیں
ہا ہے من میں کوئی ایسا کہ ما سوا کوئی خبر نہیں



میری نماز ہے یہی میرا سجدہ ہے یہی
میری نظر کے سامنے جلوہ حسن یار ہو



کسی کی یاد میں میں ہر دم بے قرار رہتا ہوں

فقط دید کی خاطر سرپا انتظار رہتا ہوں
اس لئے کہ

۔۔۔ سر سے لیکر پاؤں تک تصویر ہی تصویر ہے
وہ مصور کیسا ہو گا جس کی یہ تصویر ہے

○ حضرت سیدنا ابو ہریرہ رضی اللہ عنہ فرماتے ہیں کہ
ایک دن محبوب کریم صلی اللہ علیہ وسلم ایسے وقت گھر سے باہر تشریف لائے کہ
لا یخرج فینا ولا یلقاہ احد

پہلے کبھی بھی اس وقت باہر تشریف نہ لائے تھے اور نہ ہی یہ ملاقات کا وقت
تھا۔

اچانک سیدنا ابوبکر صدیق رضی اللہ عنہ بھی آگئے محبوب صلی اللہ علیہ وسلم نے
فرمایا ما جاء بک یا ابا بکر اے ابوبکر ایسے وقت میں تم کیسے آئے ہو۔
آپ نے عرض کیا

خرجت القی رسول صلی اللہ علیہ وسلم وانظر وجهہ والتسلیم علیہ
دل میں خواہش ہوئی کہ اپنے محبوب کریم صلی اللہ علیہ وسلم سے ملاقات
کروں اور چہرہ انور کی زیارت سے اپنی طبیعت کو سیراب کروں اور سلام عرض
کروں

قابل توجہ ہے یہ واقعہ اس واقعہ میں بھی سیدنا ابوبکر رضی اللہ عنہ کے
گھر سے نکلنے میں فقط یہ خواہش کار فرما تھی کہ محبوب کائنات صلی اللہ علیہ وسلم سے
ملاقات کریں، رخ انور دیکھیں اور سلام عرض کریں محبوب کریم صلی اللہ علیہ وسلم
کے ایسے وقت میں باہر تشریف لانے کی وجہ شارجین حدیث نے یہ بیان کی
ہے کہ آپ صلی اللہ علیہ وسلم نے نور نبوت سے ابوبکر رضی اللہ عنہ کے شوق ملاقات
کو ملاحظہ فرمایا تھا

○ امام عبد الرؤف المناوی شرح شامل میں لکھتے ہیں
اس گھڑی محبوب ﷺ نے اپنے غلام کے شوق ملاقات کو نور
نبوت سے ملاحظہ فرمایا تھا اس لیے خلاف معمول باہر تشریف لائے اور ابو بکر
کو نور ولایت کی بنا پر یقین ہو گیا تھا کہ محبوب کریم ﷺ اس موقع پر
زیارت سے محروم نہیں فرمائیں گے

○ اسی بات کو سید امیر شاہ گیلانی قادری نقل کرتے ہیں
حقیقت یہ ہے کہ محبوب کریم ﷺ نے نور نبوت سے ابو بکر
صدیق کے حاضر ہونے کو معلوم کر لیا تھا اسی لئے خلاف معمول باہر تشریف
لے آئے ادھر حضرت ابو بکر رضی اللہ عنہ نے نور ولایت کے ذریعے معلوم کر لیا
تھا کہ محبوب کریم ﷺ میری ضرورت کو پورا کرنے کے لئے باہر
تشریف لے آئے

○ مولانا محمد زکریا سارنپوری شرح شامل میں لکھتے ہیں -
حضرت ابو بکر صدیق رضی اللہ عنہ کا اس وقت خلاف معمول آنا ”دل را
بدل راہ است“ حضور اکرم ﷺ کے قلب اطہر پر سیدنا صدیق اکبر
رضی اللہ عنہ کی حاجت کا پرتو پڑا اور قبل اس کے کہ وہ حضور ﷺ کو ندا
دیتے حضور ﷺ خود باہر تشریف لے آئے
دیگر صحابہ کرام کی فراق محبوب میں پر کیف عشق کی داستانیں کتابوں
میں ملتی ہیں جن کی تفصیل ہماری دوسری کتاب محبت اور علامات محبت میں

۱- شرح شامل - ۲- ۱۸۹ اصل عبارت عربی میں ہے
۲ غوفیہ انوار شرح شامل ابنوبہ ۵۳۵ اصل عبارت فارسی کی ہے اختصار کے پیش
نظر ترجمہ پر اکتفا کیا گیا۔

ملاحظہ فرمائیں اشارتاً تحریر کر دیئے ہیں

۔ مجھے زندگی کی دعا نہ دے مجھے زندگی کی طلب نہیں

کبھی جینا مجھ کو عزیز تھا یہ بجاسی مگر اب نہیں

○ فراق محبوب ﷺ میں حضرت بلال رضی اللہ عنہ پہ کیا گزری

○ مؤذن رسول ﷺ بلال رضی اللہ عنہ کو زیارت کے بغیر اذان میں

لطف نہیں آتا

○ حضرت حسان وصال محبوب ﷺ کے بعد ہجرو فراق میں کیا کہتے ہیں

○ محبوب ﷺ کے ہجرو فراق میں انسان تو کجا خشک لکڑیاں بھی روتی

ہیں

○ جب کھجور کا خشک تنا فراق محبوب ﷺ میں تڑپتا ہے تو امت کا کیا

حال ہو گا

○ محبوب کریم ﷺ کی سواری گدھا مبارک یعفور پہ کیا

گرزی کیسے ہجرو فراق میں جان دی

○ آستانہ محبوب ﷺ پر قابل رشک موت -

○ صحابی نے دعا مانگی یا اللہ میری نظر اچک لے

○ محبوب کریم ﷺ کا دیوانہ اونٹ ہجرو فراق میں چل بسا

○ ملائکہ ہر لمحہ محبوب کریم ﷺ کے روضہ اطہر پہ حاضری دیتے ہیں -

○ ملائکہ کے امام جو جبرائیل بار بار حاضر خدمت ہوتے ہیں

اور پکارتے ہیں - انی اشد شوقا الیک

۔ بے لقائے محبوب چین مل جاتا گر انکو

بار بار آتے نہ یوں جبرائیل سد رہ چھوڑ کر -

۵۰۔ تعظیم و توقیر محبوب ﷺ

علامات محبت میں سے یہ بھی ہے کہ محبوب کریم ﷺ کے ذکر مبارک کے وقت آپ ﷺ کی تعظیم و توقیر بجالانا اور محبوب کریم ﷺ کی اسم مبارک کے سننے پر اظہار خشوع و خضوع اور انکساری کرنا بھی ہے کیونکہ دعویٰ محبت اور اظہار عاجزی و انکساری لازم و ملزوم ہیں

○ محبوب کریم ﷺ کے وصال کے بعد صحابہ کا یہ حال تھا جب وہ محبوب کائنات ﷺ کا ذکر کرتے تو رونے لگتے اور خشوع و خضوع کا اظہار کرتے۔ محبوب کریم ﷺ کی غایت درجہ تعظیم کرتے اور آپ ﷺ کی ہیبت و جلال سے ان کے رونگٹے کھڑے ہو جاتے یہی حال تابعین اور تبع تابعین کا تھا۔

○ حضرت ابراہیم یحییٰ رحمۃ اللہ علیہ فرماتے ہیں کہ ہر مسلمان پر فرض ہے کہ جب وہ محبوب کریم ﷺ کا ذکر مبارک کرے یا اس کے سامنے محبوب کریم ﷺ کا ذکر کیا جائے تو وہ خشوع و خضوع کا اظہار کرے اور بدن کو ساکن کر کے جنبش نہ دے خود پر ہیبت و جلال طاری کرے گویا اگر وہ محبوب کریم ﷺ کے رو برو ہوتا اور اس وقت جو ادب و احترام فرض تھا ویسا ہی ادب و احترام اب بھی بجالائے

ادب	انفس	ایسا	الاصحاب
فالطرق	العشق	کلھا	اداب

اے لوگوں! اپنے آپ کو ادب سکھاؤ کہ عشق کے انداز سارے کے سارے ادب پر منحصر ہیں

سحری کو چمن میں جو گرتی ہے شبنم

ناکہ پتہ پتہ کرے با وضو یا تیری
محبوب سے تعلق اور نسبت رکھنے والی ہر چیز کا ادب و احترام تعظیم و تکریم
تقاضائے محبت ہے۔ اور محبت محبوب ﷺ تقاضا ایمان ہے محبوب سے
منسوب ہر چیز سے محبت تقاضائے محبت ہے

احب لعبها السودان حتی
احب لعبها لکلاب

یعنی اس محبوب کی وجہ سے میں حبشیوں سے محبت کرتا ہوں اس کی
محبت کی وجہ سے میں کالے کتوں سے محبت کرتا ہوں
ادب تقاضائے محبت ہے لیکن محبوب کریم ﷺ کی محبت تو تقاضائے
ایمان ہے

اے ایمان والو۔ جان ایمان ﷺ سے محبت کرو ان درجہ در ادب و
احترام کرو ان سے منسوب ہر ہر شے کا ادب و احترام کرو ان سے متعلق ہر ہر
چیز کا ادب و احترام کرو اسم محبوب ﷺ لبوں کی دہلیز پر جلوہ فگن ہو یا
کانوں کے محلات میں نزول اجلال فرمائے۔ تو فوراً ادب و احترام کی تصویر کامل
بن جاؤ

○ سلطان محمود غزنوی رحمۃ اللہ علیہ روزانہ قصیدہ بردہ شریف اس غرض
سے بطور و طیفہ پڑھتے کہ سرکار سلطان الانبیاء محبوب کبریا ﷺ کی
زیارت ہو تو حصول مقصد نہ پائے۔ کسی محرم راز سے کہا تو انہوں نے فرمایا
قصیدہ بردہ شریف کا ہی درود شریف اول و آخر پڑھا کرو آپ نے ایسا کیا تو
محبوب ﷺ کی زیارت سے شرف یاب ہو گئے آپ ہمیشہ با وضو رہتے
اور اسم محبوب محمد ﷺ کبھی بے وضو نہ لیتے۔ اور فرماتے شرمز
آمد کہ بے وضو نام محمد ﷺ برزباں رانم

۔ از خدا خواہیم توفیق ادب
بے ادب محروم ماند از فضل رب

○ سلطان محمود غزنوی رحمۃ اللہ علیہ کی خدمت میں پیرایاز ہمہ وقت کمر بستہ رہتا اس فرزند ایاز کا نام محمد تھا ایک دن سلطان طہارت خانہ کی طرف متوجہ حکم صادر کرنے لگے کہ پیرایاز کو کہا جائے کہ آب طہارت حاضر کرے ۔ ایاز نے یہ سخن سنا تو تفکرات کے سمندر میں غوطہ زن ہونے لگا خدا جانے میرے فرزند ارجمند سے کونسی غلطی سرزد ہوئی ، جو کہ سلطان معظم کی ناراضگی کا سبب بنی ۔ یعنی تب ہی تو سلطان نے اس کا نام نہ لیا سلطان معظم وضو خانہ سے باہر آئے دیکھا کہ ایاز کے چہرہ پر خوف و ملال اور تفکرات و حیرت کی گھٹا ٹوپ گھٹا چھا رہی ہے سلطان محمود رحمۃ اللہ علیہ نے پوچھا ! اے ایاز تیرے چہرے پر یہ درد الم کے بادل کیسے

ایاز نے حال دل کہہ سنایا ۔ سلطان محمود رحمۃ اللہ علیہ کے لبوں پر مسکراہٹوں کے پھول کھلنے لگے ارشاد فرمایا اے ایاز ! اپنے دل کو مکدر نہ کر ، تیرے فرزند سے کسی غلطی کا صدور نہیں ہوا حقیقت یہ ہے کہ میرا وضو نہ تھا اور تیرے تحت جگر کا نام محمد ہے اور یہ ہی نام میرے محبوب ﷺ کا ہے مجھے شرم و حیاء دامن گیر ہوئی کہ بے وضو اس نام کو لبوں کی دہلیز پر لا کر بے ادبی کے زمرہ میں داخل نہ ہو جاؤں ۔

ہزار بار بشویم دہن . مشک و گلاب

ہنوز نام تو گفتن کمال ہے ادبی است

○ اور نگ زیب عالمگیری اپنے ایک خادم خاص محمد قلی کو ایک دن فقط قلی کہہ کر پکارتا ہے ۔ وہ فوراً پانی لیکر بارہ گاہ عالمگیریہ میں حاضر ہوتا ہے شاہ

وقت وضو کرتا ہے مصاحب انگشت بدنداں ہیں کہ نماز کا وقت نہیں پھر خادم کو کیسے علم ہوا کہ بادشاہ کو وضو کی حاجت ہے پوچھنے پر وضاحت کی جارہی ہے شاہ وقت نے غایت ادب و تعظیم کے پیش نظر کبھی اسے آدھے نام سے نہیں پکارا آج اس نے نصف نام سے آواز دی تو میں فوراً سمجھ گیا کہ بادشاہ با وضو نہیں ہے اس لئے لفظ محمد کو زبان پر نہیں لایا

جو نام محمد کی تعظیم نہیں کرتے
در اصل وہ اللہ کی تکریم نہیں کرتے
یہ تو محبت و عشق کے انوکھے اور نرالے انداز ہیں یہ
عقیدتیں یہ محبتیں اور یہ ادب و تعظیم کی منزل رفیع تو با
نصیب احباب ہی کو میسر ہوتی ہے
ادب گاہیت زیر آسمان از عرش نازک تر
نفس گم کردہ می آید جنید و بایذہ ایں جا
نظروں کو جھکائے ہوئے خاموش گزر جا
بے تاب نگاہی یہاں بے ادبی ہے

○ سیدنا حضرت امام مالک رحمۃ اللہ علیہ جو مشہور محدث اور آئمہ مجتہدین سے ہیں آپ حدیث محبوب صلی اللہ علیہ وسلم کی تعظیم مبالغہ کی حد تک کرتے تھے اول غسل فرماتے اور پھر فرش بچھایا جاتا اور مسند ٹھیک ہوتی۔ لوبان خوشبو سلگتی پھر منبر شریف پر بیٹھ کر کمال تعظیم ادب سے حدیث پاک بیان کرتے۔ کسی نے پوچھا جناب اتنا اہتمام کیوں کرتے ہو تو فرمایا

تعظیما و ادب بالحديث

○ مشہور محدث عبد اللہ ابن مبارک رحمۃ اللہ علیہ فرماتے ہیں میں ایک دن سیدنا امام مالک رحمۃ اللہ علیہ کی خدمت اقدس میں حاضر تھا آپ درس حدیث

پاک بیان کر رہے تھے یک دم آپ کا رنگ متغیر ہو گیا مگر آپ نے تسلسل حدیث پاک بدستور جاری رکھا۔ اور بیان فرماتے رہے یہاں تک کہ کئی مرتبہ ایسا ہوا جب درس حدیث مبارک ختم ہوا تو دعا مانگی گئی تو میرے استفسار پر ارشاد فرمایا آج بچھونے مجھے سولہ مرتبہ ڈنگ مارا ہے لیکن میں نے محبوب کریم ﷺ کی حدیث پاک کی عزت و عظمت و جلال و اکرام ادب و احترام کے باعث صبر کیا

ادب کا یہ عالم تھا ساری زندگی مدینہ منورہ میں گزاری لیکن کبھی سواری نہیں کی فرماتے مجھے اللہ تعالیٰ سے شرم آتی ہے میں اس سر زمین میں گھوڑے پر سواری کروں جس زمین پاک میں محبوب کریم ﷺ استراحت فرما رہے ہوں اور مدینہ منورہ سے محبت کا یہ عالم تھا ساری زندگی میں صرف ایک دفعہ فریضہ حج کے لئے مکہ معظمہ گئے ساری زندگی یہیں گزار دی کہ کہیں موت مدینہ منورہ سے باہر نہ آ جائے اور محبوب کریم ﷺ کی آپ پر وہ نظر عنایت تھی کہ کبھی آپ نے مشاہدہ جمل جہاں آرا سے انہیں محروم نہیں رکھا۔ خود ارشاد فرماتے ہیں مابت لیلہ الایات رسول اللہ ﷺ کوئی رات ایسی نہیں گزرتی جس میں محبوب کریم ﷺ کی زیارت سے مستفیض نہ ہوتا ہوں محبت و ادب کا کیا مقام ہے۔

○ حضرت محبوب الہی سید نظام الدین اولیاء چشتی دہلوی بدایونی نور اللہ مرقدہ ایک مرتبہ آپ مریدین کے ساتھ دہلی کی شاہراہ سے گزر رہے تھے اچانک سامنے ایک کتا نظر آیا تو آپ ایک طرف ہٹ کر اوبا کھڑے ہو گئے اس کے چلے جانے کے بعد جب واپس اپنی قیام گاہ پر پہنچے تو کسی نے عرض کیا ۔ سرکار وہاں اوبا کھڑا ہونا چہ حکمت دارد؟ فرمایا ایک کتا نظر آیا ایسا کتا ایک

مرتبہ میں نے پاکتن شریف کی گلی میں دیکھا تھا
 اگر پائے سگ سے بوسم اے ناصح مزن طعنہ
 کہ من چنداں بکوائے آشنائے دیدہ ام او را

۱۰- محبتِ اہل بیتِ محبوب ﷺ

اللہ جل مجدہ الکریم نے محبوب ﷺ کو ہر چیز سے برگزیدہ اعلیٰ و افضل مقام عطا فرمایا۔

وینخلق ما یشاء ویختارہ اور اللہ جل مجدہ الکریم جسے چاہے پسند اور بلند و بالا مقام سے نوازتا ہے۔

اور فضیلتوں سے آپ ﷺ کو مخصوص فرمایا ہے۔ محبوب کریم ﷺ کی برکت سے اس فضیلت کا اطلاق ہر اس شخص پر ہوتا ہے جو حسب نسب، صحبت، قرابتِ قریب یا قرابتِ بعید سے آپ ﷺ سے نسبت ہے حقیقت میں ہر اس شخص سے محبت لازم ہے جو محبوب خدا ﷺ جس طرح محبوب کریم ﷺ سے محبت اللہ تعالیٰ سے محبت رکھنے کی وجہ سے ہے

یعنی اہل بیت کی محبت محبوب کریم ﷺ کی محبت ہے اور محبوب کریم ﷺ کی محبت اللہ تعالیٰ کی محبت ہے

○ محبوب کریم ﷺ نے ارشاد فرمایا ما بال اقوام یوذینی فی نسبہی و ذوی رحمہی

الا ومن اذی نسبہی و ذوی رحمہی فقد اذانی

ومن اذانی فقد اذی اللہ یعنی ان لوگوں کا کیا حال ہو گا۔ جو میرے نسب اور

رشتہ داروں کے بارے میں اذیت دیتے ہیں۔ جس نے میرے نسب اور رشتہ داروں کو اذیت دی اس نے مجھے اذیت دی اور جس نے مجھے اذیت دی اس نے اللہ تعالیٰ کو اذیت دی

○ او فرمایا محبوب کریم ﷺ نے من مات علی حب محمد وال محمد ﷺ مات مومنا

ومن مات علی حب محمد و آل محمد ﷺ مات شهيدا
جو اہل بیت کی محبت میں مرا وہ حالت ایمان پہ مرا اور جو بھی آل محبوب ﷺ کی محبت میں فوت ہوا وہ شہادت پا گیا
ومن مات علی حب محمد و آل محمد ﷺ مات علی السنة و الجماعت
ومن مات علی حب محمد و آل محمد ﷺ بشره
ملک الموت بالجنة جو محبوب کریم ﷺ کی اہل بیت کی محبت میں فوت ہوا وہ اہل سنت و جماعت کے عقیدے پر فوت ہوا اور جو اہل بیت کی محبت میں مرا موت کا فرشتہ اس کی جان قبض کرنے سے پہلے اس کو جنت کی خوشنوی دے گا۔

ومن مات علی بعض محمد و آل محمد ﷺ مات کافرا اور جو بد بخت اہل بیت کے ساتھ بغض و عناد اور عداوت و دشمنی میں مرا وہ کافر مرا اور وہ جنت کی خوشبو تک بھی نہ پائے گا

و حرمت الجنة علی من ظلم اهل بيتي جس بد بخت نے میری اہل بیت اطہار پر ظلم کیا اس پر اللہ تعالیٰ نے جنت حرام کر دی معلوم ہوا محبت اہل بیت

۱ محبت و ادب کے بارے میں تفصیل ہماری دیگر کتابوں میں ملاحظہ فرمائیں

۲۔ برکت اہل رسول ﷺ

ایمان ہے اور بغض اہل بیت اطہار کفر ہے و محب 'اہل بیت جنتی'۔ دشمن اہل بیت جہنمی

محبوب کریم ﷺ نے یہ بھی فرمایا اَلِ مُحَمَّدٍ ﷺ کو پہچانا
اُتش دوزخ سے نجات کا ذریعہ ہے اور آلِ مُحَمَّدٍ ﷺ سے محبت پل صراط
سے گزارتا ہے اور آلِ مُحَمَّدٍ ﷺ سے عقیدت و محبت عذاب الہی سے
امان ہے پہچاننے سے مراد ان کی منزلت اور مرتبہ کو پہچانا ہے کہ محبوب کریم
ﷺ سے انھیں کتنا قرب اور نسبت ہے اور جب ان کی اس نسبت کو
جسے اللہ تعالیٰ نے نازل فرمایا ہے پہچان لیا تو معلوم ہو جائے گا کہ کس طرح
ان کی خلاف ورزی سے گمراہی لازم آتی ہے اور ان کے احترام سے کس
طرح گمراہی سے نجات ملتی ہے

○ سیدنا امام شافعی رحمۃ اللہ علیہ عرض گزار ہیں

یا اہل بیت رسول اللہ حبکم
فروض من اللہ فی القرآن انزلہ
کفاکم من عظیم القدر انکم
من لم یصل علیکم لا صلوٰۃ لہ

اے اہل بیت رسول ﷺ تمہاری محبت اللہ تعالیٰ نے فرض کی 'اور
قرآن گواہ ہے

اے اہل بیت تمہاری عظمت شان کے لئے یہی کافی ہے کہ جو تم پر
درود شریف نہ پڑھے اس کی نماز نہیں

○ ۷۔ اصحاب محبوب ﷺ سے محبت

محبوب کریم ﷺ کی تعظیم و توقیر اور ادب و حقوق کے سلسلے میں صحابہ کرام کی عزت و عظمت ان کے حق و احسان کی معرفت اور اس کی اوایگی اور ان کا اتباع و اقتدا کرنا ہے اور ان کے افعال و اعمال اور ان کے آداب و اخلاق کی روشوں اور سنتوں پر عمل کرنا ان کے ادب کا لحاظ رکھنا اور انھیں دعا و استغفار سے یاد کرنا یہ صحابی کا حق ہے کیونکہ اللہ جل مجدہ الکریم نے ہر صحابی کی یہ تعریف فرمائی ہے

رضی اللہ عنہم ورضوانہ

اور محبوب کریم ﷺ نے فرمایا

اصحابی کا النجوم فباہم اقتدیتم اھدیتم

ان پر بے جاکتہ چینی اور تنقید نہ کریں بلکہ ان کی نیکیوں، خوبیوں اور فضائل و محاسن ہی کو بیان کرنا چاہئے۔ اور اس کے علاوہ جو کچھ بھی اس سے اغماض و سکوت کرنا چاہئے۔ اس بنا پر کہ محبوب خدا ﷺ کے ساتھ ان کی محبت یقینی ہے اور اس کے ماسوا جو کچھ ہے وہ ظنی اور خیالی ہے

○ حضرت سہیل ابی عبداللہ نسری رحمۃ اللہ علیہ فرماتے کہ وہ شخص محبوب کریم ﷺ پر ایمان نہیں لایا جو محبوب کریم ﷺ کے صحابہ کرام کی تعظیم و توقیر نہیں کرتا اور انھیں عزیز نہیں رکھتا اور نہ وہ رسول ﷺ کے حکم کی قدر و منزلت کرتا ہے

○ حضرت ایوب سختیانی رضی اللہ عنہ فرماتے ہیں کہ جو حضرت ابوبکر صدیق رضی اللہ عنہ سے محبت رکھتا ہے وہ یقیناً دین اسلام پر قائم ہے اور جو حضرت عمر

فاروق رضی اللہ عنہ سے محبت رکھتا ہے یقیناً اس نے راستے کو روشن کیا ہے اور جس نے حضرت عثمان غنی رضی اللہ عنہ سے محبت کی یقیناً وہ نور خدا سے منور ہو گیا

اور جس نے حضرت علی کرم اللہ وجہہ الکریم سے محبت کی 'بلاشبہ اس نے عروہ و ثقی کو تھام لیا اور جس نے صحابہ کرام کو بھلائی اور خیر کے ساتھ یاد کیا تو وہ بلاشبہ نفاق سے بچ گیا اور جس کسی نے ان میں سے کسی ایک کے ساتھ بعض رکھا وہ سنت اور طریقہ سلف کا مخالف ہوا اور مجھے خطرہ ہے کہ اس کا کوئی عمل یعنی آسمان پر صعود نہ کرے گا جب تک وہ ان سب سے محبت نہ کرے

○ حافظ الحدیث ابو ذر عہ رازی رحمۃ اللہ علیہ فرماتے ہیں

افارایت رجل تنقص احد من اصحاب الرسول صلی اللہ علیہ وسلم فاعلم انه زنديق

اگر تم کسی شخص کو دیکھو کہ صحابہ رسول صلی اللہ علیہ وسلم پر تنقیص کرتا ہے تو یقین کر لو کہ زندیق ہے یعنی بظاہر علامہ فہامہ باطن خبیث بے دین گمراہ ہے ○ محبوب کریم صلی اللہ علیہ وسلم نے ارشاد فرمایا اس شخص کا رسول اللہ صلی اللہ علیہ وسلم پر کوئی ایمان نہیں جو میرے صحابہ کا تعظیم و توقیر کے ساتھ ذکر نہیں کرتا۔ نیز فرمایا میرا کوئی صحابی ایسا نہیں جسے روز قیامت حق شفاعت نہ دیا گیا ہو۔

گستاخ صحابہ بے ایمان ہے

کسی ایک صحابی کا بے ادب و گستاخ اور منکر محروم عن الایمان ہے محبوب کریم صلی اللہ علیہ وسلم کے قلوب پر جو انوار وحی برستے تھے وہ منقسم ہو کر

صحابہ کرام کے قلوب کو منور کرتے تھے اور کلام الہی کے اول مخاطب صحابہ ہی ہیں اور ”من رانی“ کے مظهر اول بھی یہی۔ صحابہ نے رنگ و روپ اور سیرت وہی پائی جو سیرت و صورت محبوب رب العالمین ﷺ تھی یہی چہرے قابل زیارت ہیں اور ان کے دامن میں جو کچھ بھی ہے وہ عطیہ بارگاہ محبوب کرم ﷺ تھا شمس النبوت کی جلوہ افروزیوں سے وہ منور اور قمر الرسالت کی تابانیوں سے رنگین تھے

○ صحابہ کرام نگاہ محبوب کرم ﷺ کے پروردہ اور درس محمدی ﷺ کے فارغ التحصیل تھے کسی کو نگاہ سے کسی کو دعا سے نوازا جس کو جو دیا وہ وہی بن گیا اور صاحب خلق عظیم محبوب رب العالمین ﷺ نے اپنے صحابہ کو اپنی کسی نہ کسی وصف خاص کا مظهر و منبع بنا دیا۔ جو آیا دامن بھر کر گیا یہ سب باغ مصطفوی کے برگزیدہ اور پسندیدہ پھول ہیں ان پھولوں میں محبوب کرم ﷺ کی خوشبو ہے

باغ محبوب ﷺ کے خوشنما پھول

○ شریعت و طریقت کے بحر ذخار حقیقت و معرفت کے دریائے بے کنار، صحابہ کبار سیدنا عتیق کو صدیق اکبر، سیدنا عمر کو فاروق اعظم سیدنا عثمان غنی کو ذوالنورین، سیدنا علی کو حیدر کرار بنا دیا اور سیدنا حسن کو شکر سیدنا حسین کو صبر، کا منبع بنا دیا چھوٹی سی عمر شریف میں ابو الخلفاء سیدنا عبد اللہ بن عباس کو مفسر قرآن سیدنا ابی بن کعب کو سید القراء سیدنا ابو ہریرہ کو حافظ الحدیث ”محدث“ سیدنا انس کو عمر، مال، اولاد کی برکت سے نوازا دیا، سیدنا معاذ بن جبل کو قاضی و فقیہ فی السحابہ، سیدنا سعید بن زید کو علم اسرار اور سیدنا ابوذر

غفاری کو مستحاب الدعوات 'سیدنا عبداللہ ابن مسعود کو فقیہ امت 'سیدنا خذیفہ بن یمان کو واقف اسرار نبوت ! سیدنا عبد اللہ بن سلام کو عالم علم الاولین والاخرین عالم تورات وانجیل بنا دیا

سیدنا ابو ایوب انصاری کو میزبان رسول ﷺ 'سیدنا خالد بن ولید کو سیف اللہ اور حضرت سعد بن ابی وقاص کو ماہر جہاد بنا دیا - غرضیکہ ہر ایک کو اپنے کسی نہ کسی وصف کا جامع بنا دیا اور اپنی صفت کمال کا منظر بنا دیا

ۛ صدیق عکس حسن کمال محمد است ﷺ
 فاروق نقل جہاد و جلال محمد است ﷺ
 عثمان ضیاء شمع جمال محمد است ﷺ
 حیدر بہار باغ خصال محمد است ﷺ
 اور

ایمان ما اطاعت خلفاء راشدین
 اسلام ما محبت آل محمد است ﷺ

۸۔ پیام محبوب ﷺ سے محبت

○ یعنی قرآن مجید فرقان حمید قرآن مجید ازول تا آخر سارا کا سارا محبوب کریم ﷺ کی نعت پاک ہے - قرآن پاک مکمل ضابطہ حیات ہونے کے ساتھ ساتھ پیام محبوب ﷺ ہے علامات محبت میں سے قرآن کریم سے محبت رکھنا بھی ہے کیونکہ محبوب کریم ﷺ اللہ جل مجدہ الکریم کی طرف قرآن مجید فرقان حمید لائے جو کتاب ہدایت ہے کتاب اخلاق و سیرت

○ حضرت ام المومنین عائشہ صدیقہ رضی اللہ عنہا نے فرمایا

کان خلقہ القرآن

یعنی محبوب کریم ﷺ کا اخلاق قرآن ہے۔ قرآن کریم کی تلاوت کرنا، اس پر عمل کرنا، اس کو سمجھنا، اس میں غور و تدبر کرنا اور اس کی حدود کو قائم کرنا علامات محبت میں سے ہے

○ حضرت اسمیل بن عبد اللہ نسیمی رحمۃ اللہ تعالیٰ علیہ فرماتے ہیں کہ اللہ کریم سے محبت کی نشانی قرآن کریم سے محبت رکھنا ہے اور قرآن کریم سے محبت محبوب کریم ﷺ سے محبت کی علامت ہے ○ حضرت قبلہ و کعبہ والد محترم ایک روز مجھ سے فرمانے لگے۔ بیٹا قرآن مجید کیسے پڑھتے ہو؟ میں عرض گزار ہوا جس طرح لوگ پڑھتے ہیں فرمایا قرآن مجید پڑھتے ہوئے یہ تصور کر لیا کرو کہ میں کہاں اور وہ کہاں لیکن کتنا خوش قسمت ہوں کتنا اعزاز ہے میرے لینے کہ ادنیٰ غلام ہو کر وہ حروف و الفاظ ادا کر رہا ہوں جنہیں پیام محبت کی صورت میں جبرائیل امین لے کر آتے تھے یعنی الفاظ جبرائیل امین کی زبان پر آئے ہیں الفاظ محبوب کریم ﷺ اور صحابہ کرام کی زبان پر آتے رہے۔ میری خوش قسمتی کی انتہا ہے کہ وہ کام آج میں کر رہا ہوں جب اس تصور سے کلام اللہ شریف کی تلاوت کرو گے تو لطف زیادہ آئے گا

○ در حقیقت اللہ جل مجدہ الکریم اور محبوب ﷺ کی محبت کا معیار و مصداق قرآن و حدیث ہے اس لیے کہ محبوب کا کلام محبوب ہوتا ہے اور صدحیف ہے کہ کلام اللہ شریف کی محبت سے زیادہ لہو لعب اور گانے باجے سے محبت رکھی جائے حالانکہ یہ فساد قلب اور خرابی باطن کا نشان ہے قرآن کریم کی صوت حسن سے سماعت نصیب ہو جائے تو زیادتی ایمان اور تقویت ایمان کے لئے اس سے بڑھ کر اور کوئی چیز نہیں

اگر تو می خواهی مسلمان آریستن
 نیست ممکن جز بقرآن زیستن
 ○ قرآن میرے محبوب ﷺ کا ایک کمال وصف، خوبی، صفت، نعت
 تعریف و توصیف ذکر، عظیم معجزہ ہے

یا محمد محمد میں کتا رہا ﷺ
 نور کے موتیوں کی لڑی بن گئی
 آنکھوں سے ملاتا رہا آئین
 پھر جو دیکھا تو نعت نبی بن گئی ﷺ
 اللہ جل مجدہ الکریم فرماتے ہیں

الرحمن علم القرآن خلق الانسان علمه البيان

رحمن نے اپنے محبوب کو قرآن سکھایا۔ انسانیت کی جان
 محمد ﷺ کو پیدا کیا "ما کان وما یکون" کا بیان سکھایا قرآن
 کریم محبوب کریم ﷺ کا دائمی اور زندہ اور تابندہ معجزہ ہے یہ صرف
 ایک معجزہ نہیں بلکہ حقیقت میں نگاہ سے دیکھا جائے تو اس میں ہزار ہا معجزات
 پوشیدہ ہیں یہ تاقیامت اظہر من الشمس معجزہ ہے اور قرآن پاک مختلف رنگ
 برنگے خوشبودار پھولوں کی توحید و سالت، احکامات، اسماء و صفات الہیہ و جمال
 و کمالات محمد ﷺ کا گلاستہ ہے اور ہر ایک آیت کریمہ کے دامن میں
 صورت و سیرت محبوب کریم ﷺ کی رنگینی و گلست ہے اور صفات
 حمیدہ کا ترکہ ہے۔ قرآن پاک تمامہ نعت رسول ﷺ بھی ہے اور ذکر
 رسول بھی، اور قرآن پاک شان محبوب کریم ﷺ کا محافظ بھی ہے اور
 عظیم تر معجزہ بھی

مصحفے را ورق ورق دیدم

بیچ سورت نہ مثل صورت اوست

جب نعت محبوب ﷺ ذکر محبوب ﷺ کمال محبوب ﷺ خوبی محبوب ﷺ کی کوئی نظیر و مثال نہیں تو خود محبوب کریم ﷺ کی مثل کون ہو سکتا ہے

حق تو یہ ہے کہ رب تعالیٰ اپنی ربوبیت میں بیشکل اور قرآن کریم اپنی شان میں بے مثل اور محبوب کریم ﷺ اپنی عظمت میں بے مثل ہیں رب کریم شان رب العالمین - قرآن ذکر للعالمین محبوب کریم ﷺ - رحمۃ للعالمین، رب العزت اپنی شان میں بیس کمثلہ شینی اور قرآن مجید کی ایک ایک سورت اور ایک ایک آیت پاک کا دعویٰ

فاتو بسورة من مثله

اور صاحب قرآن ﷺ اپنی ذات و صفات میں بے مثل آپ کا ایک ایک رونما بیشکل، بیشکل محب کا بیشکل محبوب، بیشکل کتاب لائے۔ جس کے سامنے قحطان کے بلند پایہ شاعر فصحاء اور عدنان کے نامور خطباء جیسے فصیح و بلیغ کلام اللہ کے اعجاز کے سامنے دم بخود ہیں اس مصحف پاک کی کسی ایک سورت یا آیت کریمہ کا مثل لانا ناممکن ہے بعینہ صاحب قرآن محبوب دو جہاں ﷺ کے کسی ایک رونے کی مثال لانا ناممکن اور محال ہے قیل کریم

لنزوله من عند کریم بواسطہ الکرام الی اکرم الخلق

کریم ہے کیونکہ رب کریم کی طرف سے اتری ہے۔ کریم فرشتہ لے کر آیا ہے اور کریم الخلق رسول پر نازل ہوئی

اللہ تعالیٰ کریم ہے، قرآن بھی کریم اور بے عطاء کریم۔ رسول بھی کریم اور جبرائیل بھی کریم ﷺ قرآن مجید دوا ہے اور دعا بھی، دماغی روحانی اور قلبی امراض کے لئے شفا بھی ہے۔

علیکم الشفا بالعسل والقرآن خیر الدواء القرآن

تم پر لازم ہے قرآن اور شہد سے شفا چاہو اور فرمایا بہترین علاج قرآن ہے

تو معلوم ہوا ذکر محبوب ﷺ میں شفاء ہے۔ قرآن نعت، ذکر محبوب ﷺ اور شہد بنتا ہے جب اس پر کھیاں محبوب ﷺ کا ذکر کرتی ہیں ذکر محبوب ہیں، ذکر محبوب ﷺ میں دماغی، روحانی، قلبی، جملہ امراض کی دوا شفاء ہے

اللہ جل مجدہ الکریم نے علم القرآن فرما کر جملہ علوم اولین تورات انجیل زبور صحیف جات اور علوم اسرار الہیہ اور غیبیہ عطا فرما دیئے علم قرآنی تو میرے محبوب ﷺ کا علم شریف ہے اور آپ ﷺ کی سیرت پاک قرآن پاک کی مکمل عملی تفسیر ہے

بر دفتر جلال تو تورات یک رقم
وز مصحف جمال تو انجیل یک ورق

آپ کی صفت جلال کا کیا کہنا تو رات صرف اس کا نمونہ ہے اور آپ کی صفت جمال کی کیا بات ہے انجیل تو صرف ایک حرف ہے

عشق میں ہم تمہیں کیا بتائیں

لوگوں نے کیسے زندگیاں گزاریں؟

عاشقوں کے معمولاتِ زندگی کے چند اوراق

شیخ سعدی رحمۃ اللہ علیہ کے اس شعر پر نظر رکھتے ہوئے چند اوراق ملاحظہ

فرمائیں

عاشقِ راسخ نشانِ اے پر
 آہِ سرد ، رنگِ زرد ، چشمِ تر
 کمِ گفت ، کمِ خور و خفتنِ حرام
 شیخ سعدی فرماتے ہیں کہ عاشق کی چھ نشانیاں علامتیں ہیں قارئین کرام ذرا غور
 فرمائیں

حضرت اسود بن یزید نخعی علیہ الرحمۃ

نے عشق میں کیسے زندگی گزاری

○ حضرت اسود بن یزید نخعی رحمۃ اللہ علیہ یہ حضرت ابراہیم نخعی
 رحمۃ اللہ علیہ کے ماموں ہیں جو حضرت امام اعظم ابو حنیفہ رضی اللہ عنہ کے دادا
 استاد ہیں۔ حضرت اسود بن یزید حضرت عبداللہ بن مسعود رضی اللہ عنہ جیسے
 جلیل القدر صحابہ رضی اللہ عنہ کے شاگرد اور صاحبِ فتویٰ تھے علمی مشاغل کے
 باوجود روزانہ سات سو رکعت نماز نفل پڑھتے تھے اور مسلسل روزے رکھتے
 تھے یہاں تک کہ روزہ و عبادت کی کثرت اور شب بیداری کی مشقتوں کی وجہ
 سے ان کے بدن مبارک کا رنگ پہلے زرد پھر سبز ہو گیا تھا۔ روتے روتے
 آپ کی ایک آنکھ ضائع ہو گئی تھی

کوفہ ان کا وطن تھا کوفہ کے عوام و خواص آپ کو اسود جنتی کہہ کر
 پکارا کرتے تھے عرضِ زماں ہر واقعہ پڑھتے ہوئے شیخ سعدی رحمۃ اللہ علیہ کا

مندرجہ بالا شعر ذہن میں رکھیے

امام اعظم رضی اللہ عنہ کی عاشقانہ زندگی

○ حضرت امام اعظم ابو حنیفہ بن ثابت رحمۃ اللہ علیہ نے عشق میں چالیس برس تک عشاء کے وضو سے فجر کی نماز ادا فرمائی آپ کثیر العبادات رات بھر عبادت میں مصروف رہتے رات بھر قیام الیل کی وجہ سے لوگ آپ کو ”کھوٹی“ کیا کرتے تھے۔ رات کو خوف الہی سے اس قدر رویا کرتے تھے کہ آپ کے پڑوسیوں کو آپ کے حل پر رحم آنے لگتا تھا۔ قرآن پیام محبت ہے، نعت محبوب ہے، ذکر محبوب کریم صلی اللہ علیہ وسلم ہے قرآن کو نعت محبوب صلی اللہ علیہ وسلم سمجھ کر حضرت امام اعظم ابو حنیفہ رضی اللہ عنہ نے سات ہزار مرتبہ ختم قرآن پاک پڑھا تھا رمضان المبارک میں آپ اکٹھ ختم قرآن مجید پڑھا کرتے تھے۔ تیس ختم دن میں اور تیس ختم رات میں اور ایک ختم تراویح میں آپ کی وفات کے بعد قاضی القضاۃ حسن بن عمارہ رحمۃ اللہ علیہ نے آپ کو غسل دیا اور کفن پہنا کر قاضی القضاۃ نے ہزاروں کے مجمع میں بھرائی ہوئی آواز سے چلا کر یہ اعلان فرمایا کہ اے ابو حنیفہ! آپ پر اللہ تعالیٰ رحم فرمائے۔ آپ نے تیس سال تک مسلسل روزہ رکھا اور چالیس سال تک رات میں بستر سے پیٹھ نہیں لگائی یہ سب کچھ کیا ہے؟ محبت کا کرشمہ ہے۔

حضرت ابو العالیہ رحمۃ اللہ علیہ نے کیسی محبت کی؟

○ حضرت ابو العالیہ رحمۃ اللہ علیہ بہت ہی جلیل القدر محدث تھے۔ آپ کے شاگردوں میں سینکڑوں بڑے بڑے محدثین ہوئے ہیں۔ علم کے کمال کے ساتھ زہد و تقویٰ، محبت و عبادت میں بھی بہت ممتاز و مشہور تھے سفر اور وطن میں بھی کبھی آپ کی نماز تہجد فوت نہیں ہوئی۔ آپ کا قول ہے کہ میرے نزدیک ایک مسلمان کا سب سے بڑا گناہ یہ ہے کہ وہ عالم و حافظ ہو کر رات بھر سوتا رہے اور نماز تہجد میں قرآن مجید نہ پڑھے

حضرت ابو بکر بن عیاش کوفی رحمۃ اللہ علیہ محبت میں کیا کرتے ہیں

○ حضرت ابو بکر بن عیاش کوفی رحمۃ اللہ علیہ بہت بلند مرتبہ محدث ہیں۔ کوفہ کے محدثین اور قاریوں میں ان کو بے پناہ شہرت حاصل تھی۔ عشق و محبت میں عبادت کا یہ عالم تھا کہ تیس برس تک مسلسل روزانہ ایک ختم قرآن پاک کی تلاوت کرتے رہے اور ستر برس تک متواتر بیدار رہ کر نوافل پڑھتے۔ اور دن کو روزہ رکھتے انتقال کے وقت ان کی صاحبزادی رونے لگی۔ تو آپ نے فرمایا کہ میری پیاری بیٹی تم کیوں روتی ہو؟ کیا تم ڈرتی ہو کہ تمہارے باپ کو عذاب دیا جائے گا؟ اے نور نظر تمہیں کیا خبر؟

۱۔ تحفہ السلطان فی مناقب النعمان۔ مناقب النعمان، مناقب الامام متاقب
الامام ابی حنیفہ، عقود الجمان فی مناقب النعمان

میں نے اپنے اس مکان کے صرف اس ایک کونے میں ۲۴ ہزار مرتبہ قرآن مجید ختم کیا ہے

○ حضرت بشر بن منصور اسلمی رحمۃ اللہ علیہ کے بارے میں منقول ہے کہ آپ ہر تیسرے دن قرآن مجید ختم کرتے

○ حضرت ثابت بن اسلم بنانی رحمۃ اللہ علیہ - پچاس سال تک تمام رات نوافل پڑھتے روزانہ ایک ختم کلام مجید کرتے وفات کے بعد دیکھا گیا قبر میں نماز پڑھتے ہوئے اور قبر انور سے تلاوت کلام مجید کی آواز آتی

○ حضرت خطیب بغدادی رحمۃ اللہ علیہ آپ روزانہ سفر و حضر میں تجوید و ترتیل کے ساتھ ایک ختم قرآن مجید پڑھتے جس کو لفظ بہ لفظ تمام لوگ سنتے سفر اور بیماری وغیرہ کی وجہ سے بھی کبھی ناغہ نہ کرتے تھے

○ حضرت زبیر بن محمد مروزی رحمۃ اللہ علیہ رمضان شریف میں دن رات تلا کر تین قرآن پاک تلاوت کرتے اور سال بھر میں نوے قرآن ختم کرتے - اور اس کے علاوہ اکثر اوقات میں بھی تلاوت کلام مجید کرتے رہتے

○ حضرت عبدالرحمن بن قاسم عسقی رحمۃ اللہ تعالیٰ علیہ روزانہ دو ختم شریف کرتے مگر جب لوگوں نے ان کو تعلیم حدیث پاک کی طرف توجہ دلائی تو ایک ختم موقوف کر دیا اور ایک ہی ختم آخر عمر تک پڑھتے رہے

○ حضرت یحییٰ بن سعید قطان رحمۃ اللہ علیہ آپ کا شمار ان محدثین میں ہے جو حدیثوں کی جانچ پڑتال اور روایتوں کے پرکھنے میں امامت کا درجہ رکھتے ہیں - آپ بیس سال تک بلا ناغہ ہر رات نماز تہجد میں ایک ختم قرآن مجید پڑھتے رہے

○ حضرت ربیع بن صبیح سعدی رحمۃ اللہ علیہ بصرہ کے باکمال محدثین میں سے ہیں - آپ کے گھر کا بچہ بچہ عابد شب زندہ دار و تہجد گزار تھا رات کو ان

کے گھر سے تلاوت کی کثرت اور تہجد کے باعث شہد کی مکھی کے چھتوں کی سی آواز آیا کرتی تھی

○ حضرت ضرار بن مرہ کو فی رحمۃ اللہ علیہ محدثین کے استاد ہیں آپ نے وفات سے ۱۵ برس پہلے ہی اپنی قبر تیار کر لی تھی اور روزانہ اس قبر میں بیٹھ کر ایک ختم قرآن مجید پڑھا کرتے تھے

○ حضرت ابن علیہ رحمۃ اللہ علیہ مشہور محدث ہیں اور ان کے شاگردوں میں حضرت امام احمد بن حنبل اور امام شافعی بھی ہیں۔ محدثین کرام عام طور ان کو سید المحدثین و ریحانۃ الفقہاء (فقہاء کا پھول) کہا کرتے تھے زہد و تقویٰ اور پیام محبوب کے ساتھ لگن و محبت کا یہ عالم تھا کہ حضرت علی بن مدینی محدث اعظم کا بیان ہے کہ ایک رات میں ان کے مکان پر رہا تو میں نے دیکھا کہ رات میں آپ نے ایک کتابی قرآن مجید کی تلاوت کی اور پھر نوافل میں ساری رات گزار دی

○ حضرت امام مالک رحمۃ اللہ علیہ آپ نے نو سو مشائخ سے علم حدیث پاک پڑھا آپ کے بے شمار شاگردوں میں سے حضرت امام شافعی رحمۃ اللہ علیہ بھی ہیں جو آپ ہی کے ہم پلہ علم و فضل والے ہیں آپ کو علم طلب کرنے کی خواہش بلکہ حرص بہت زیادہ تھی آپ کی تصانیف کردہ کتابوں میں سب سے زیادہ مشہور کتاب موطا امام مالک ہے جس کو ایک ہزار محدثین کرام نے آپ کی زبان مبارک سے سن کر تحریر کیا ہے۔ درس حدیث پاک کے بعد تلاوت

- ۱۔ تہذیب التہذیب و نودوی ۲۔ تہذیب التہذیب ۳۔ اکمال و تہذیب
 ۴۔ التہذیب ۵۔ بستان المحدثین ۶۔ تکرر الحفاظ ۷۔ بستان الحدیث ۸۔ بستان
 المحدثین ۹۔ تہذیب التہذیب ۱۰۔ تہذیب التہذیب

کلام پاک آپ کا بہترین مشغلہ تھا اور آپ نے اتنی بار کلام اللہ شریف ختم کیا کہ شمار نہیں ہو سکا

وہ معزز، تھے زمانے میں مسلمان ہو کر
ہم خوار ہوئے تارک قرآن ہو کر
اختصار کے پیش نظر چند عاشقوں کا ربط و تعلق کلام محبوب کے ساتھ عشق و
محبت و شغف تحریر کر کے نوک قلم کو شرف بخشا۔ مزید تفصیل اگر مطلوب
ہو ہماری کتاب محبت و علامات محبت، عشق و اہل عشق، عشق و عقل، کا
مطالعہ فرمائیں

○۹۔ فرمان محبوب ﷺ سے محبت

یعنی حدیث پاک

محبوب کریم ﷺ کی تعظیم میں سے ایک امر یہ بھی ہے کہ
آپ ﷺ کی حدیث شریف سے محبت کی جائے اور تعظیم کی جائے۔
حدیث شریف کے پڑھنے یا سننے کے لئے غسل کرنا اور خوشبو لگانا مستحب ہے
جب حدیث شریف پڑھی جائے تو اپنی آواز کو بلند نہ کرنا چاہئے۔ بلکہ دھیمی
کر دینی چاہیئے۔ جیسا کہ حیات شریف میں محبوب کریم ﷺ کے
تکلیم کے وقت ہوا کرتا تھا اور مستحب ہے کہ حدیث شریف اونچی جگہ پر
بیٹھ کر پڑھی جائے۔ حدیث شریف پڑھتے یا پڑھاتے۔ کسی کی تعظیم کے لئے
اٹھنا مکروہ ہے

○ حضرت عمرو بن مہیون رضی اللہ عنہ فرماتے ہیں کہ میں حضرت ابن مسعود

رضی اللہ عنہ کے پاس ایک سال تک برابر آتا جاتا رہا۔ مگر انھوں نے حضرت ابن مسعود رضی اللہ عنہ سے کسی وقت بھی بے تعظیمی سے قل رسول صلی اللہ علیہ وسلم نہیں سنا۔ اور جب کہ ایک دن بے خیالی میں ان کی زبان پر یہ جاری ہو گیا تو وہ اتنے شرمندہ ہوئے کہ ان کے چہرے کا رنگ فق ہو گیا اور وہ پسینہ پسینہ ہو گئے ایک اور روایت میں ہے کہ ان کا چہرہ گرد آلود جیسا ہو گیا آنکھوں سے آنسو بہنے لگے اور ایسی ہلکی بندھی کہ گردن کی رگیں سوج گئیں ○ حضرت عبد اللہ بن مبارک رحمۃ اللہ علیہ بیان کرتے ہیں کہ میں حضرت امام مالک رحمۃ اللہ علیہ کے ساتھ وادی عقیق کی طرف جا رہا تھا میں نے راستے میں ان سے ایک حدیث شریف کے بارے میں پوچھا تو انھوں نے مجھے جھڑک دیا اور فرمایا کہ مجھے تم سے یہ توقع نہ تھی کہ راستہ چلتے ہوئے مجھ سے حدیث شریف کے بارے سوال کرو گے

○ جب لوگ حضرت امام مالک رحمۃ اللہ علیہ کے پاس طلب علم کے لیے آتے تو خادمہ دولت خانہ سے نکل کر ان سے دریافت کیا کرتی کہ حدیث شریف کے لئے آئے ہیں یا مسائل فقہ کے لئے اگر وہ کہتے کہ مسائل کے لئے تو امام صاحب جلدی باہر تشریف لے آتے اور اگر وہ کہتے ہم حدیث شریف کے لئے آئے ہیں تو حضرت امام مالک رحمۃ اللہ علیہ غسل کر کے خوشبو لگاتے پھر لباس تبدیل کر کے باہر نکلتے آپ کے لئے ایک تخت بچھا رہتا جس پر بیٹھ کر آپ روایت حدیث پاک کرتے۔ اثنائے روایت مجلس میں عود جلایا جاتا۔ یہ تخت صرف روایت حدیث کے لئے رکھا ہوا تھا۔ جب امام صاحب رحمۃ اللہ علیہ سے اس کا سبب پوچھا گیا تو فرمایا میں چاہتا ہوں کہ اس

طرح محبوب کریم ﷺ کی حدیث شریف کی تعظیم کروں

○ حضرت امام مالک رحمۃ اللہ علیہ نے نو سو مشائخ سے علم حدیث پاک پڑھا اور آپ کے بے شمار شاگرد محدثین کرام ہیں آپ کی تعنیف کردہ کتابوں میں سب سے زیادہ مشہور کتاب موطا امام مالک ہے جس کو ایک ہزار محدثین نے آپ کی زبان مبارک سے سن کر تحریر کیا امام صاحب مدینہ پاک کے درودیوار کا حدیث پاک کا ازحد احترام کرتے

○ حضرت امام محمد بن اسماعیل امام بخاری رحمۃ اللہ علیہ - آپ کو تین لاکھ حدیثیں یاد تھیں دو لاکھ حدیثیں مسجد حرام شریف میں لکھیں ایک لاکھ سے زیادہ محدثین کرام آپ کے شاگرد ہیں اور ان کی کتاب صحیح بخاری شریف کا اگر کوئی ختم کرائے تو معیبت مل جاتی ہے - پہلے لوگ ختم قرآن پاک کی طرح بخاری شریف کا ختم بھی حصول برکت کے لئے کراتے

○ حضرت امام احمد بن حنبل رحمۃ اللہ علیہ آپ کو دس لاکھ حدیثیں زبانی یاد تھیں

○ حضرت ابو العالیہ علیہ الرحمۃ بہت ہی جلیل القدر محدث تھے آپ کے شاگردوں میں سینکڑوں

بڑے بڑے محدثین کرام ہوئے آپ حدیث پاک کا ازحد احترام

کرتے

○ حضرت ابوبکر بن محمد انصاری رحمۃ اللہ علیہ مدینہ منورہ کے قاضی تھے بہت ہی کثیر الحدیث محدث تھے

۱ - شرح الزرقانی للموطا ۲ - تفصیل ہماری کتاب محبت اور علامات محبت میں

ملاحظہ فرمائیں ۳ - اکمال، طبقات شعرانی

○ حضرت ابن جریج رحمۃ اللہ علیہ ان نام مبارک عبد المالک بن عبد العزیز ہے بہت ہی بلند یا حافظ حدیث تھے۔ محدثین میں سب سے پہلے علم حدیث کی کتابیں تصنیف فرمانے والے یہی ابن جریج ہی ہیں

○ حضرت ابو قلابہ رحمۃ اللہ علیہ آپ کا اسم مبارک عبد المالک رقاشی ہے آپ بڑے پائے کے محدث ہیں محمد بن طبری نے تو یہاں تک کہا کہ میں نے ان سے بڑھ کر حدیث پاک کا حافظ کسی کو نہیں دیکھا

○ حضرت یونس بن یوسف لیشی رحمۃ اللہ علیہ آپ بھی بہت بڑے فاضل حدیث ہیں آپ کے علم و فضل کا اندازہ لگانے کے لئے یہی کافی ہے کہ حضرت امام مالک و حضرت ابن جریج نے بھی آپ کی درسگاہ میں حاضری دے کر علم حدیث پاک کی تحصیل کی ہے

○ حضرت ابو زرعہ رحمۃ اللہ علیہ علم حدیث شریف کے مشہور امام ہیں اور فن حدیث میں امام بخاری کے ہم مرتبہ سمجھے جاتے ہیں ایک بار امام احمد بن حنبل رحمۃ اللہ علیہ نے فرمایا کہ میرے علم میں صحیح حدیثوں کی تعداد سات لاکھ ہے اور ابو زرعہ ان میں سے چھ لاکھ حدیثوں کو زبانی یاد کر چکے ہیں۔ آپ یقیناً اپنے زمانے کے امیر المومنین فی الحدیث ہیں

○ حضرت ابن علیہ رحمۃ اللہ علیہ مشہور محدث ہیں اور ان کے شاگردوں میں حضرت امام احمد بن حنبل رحمۃ اللہ علیہ اور حضرت امام شافعی رحمۃ اللہ علیہ بھی ہیں محدثین عام طور پر ان کو سید المحدثین و ریحاتہ الفقہاء کہتے ہیں کہ پھول کہا کرتے تھے

○ حضرت یحییٰ بن معین بغدادی رحمۃ اللہ تعالیٰ علیہ کو اس زمانے کے محدثین ”جبل الحدیث“ (حدیث کا پہاڑ) کہتے تھے آپ کے والد صوبہ ایران

کے امیر خراج تھے لاکھوں روپے آپ کو اپنے والد کی میراث میں ملے تھے مگر آپ نے یہ ساری رقم علم حدیث پاک حاصل کرنے میں خرچ کر ڈالی۔ دس لاکھ حدیثوں کو آپ نے اپنے قلم سے تحریر کیا۔ محمد بن نصرطبری کا بیان ہے کہ میں یحییٰ بن معین کی ملاقات کے لئے گیا تو انھوں نے حدیثوں کے بہت سے دفتر کی طرف اشارہ کر کے فرمایا کہ جو حدیث ان دفاتروں میں نہ ملے سمجھ لو کہ وہ جھوٹی ہے۔ انتقال کے بعد تمیں الماریاں اور بیس تھیلے حدیثوں کے دفاتروں سے بھرے ہوئے آپ کے گھر سے نکلے یہی آپ کا ترکہ تھا

تبرگ چند عاشقوں کا ذکر کیا تفصیل ہماری دیگر کتابوں میں ملاحظہ فرمائیں چند صفحات کے مطالعہ کرنے سے آپ نجوبی سمجھ چکے ہونگے کہ

قرآن حکیم سے محبت کرنے کا مطلب یہ ہے کہ اس کی روزانہ تلاوت کی جائے اس کو سمجھ کر اس کے احکامات پر عمل کیا جائے اور نواہی سے اجتناب کیا جائے تو آپ سمجھ چکے ہونگے کہ کس طرح عاشقوں نے قرآن کریم کی شب اور روز تلاوت کی۔ اسی طرح محبت حدیث سے مراد۔ آداب حدیث ہے

○ جس طرح حضرت امام مالک بن انس رضی اللہ عنہ کے بارے میں ہے کہ آپ عمہ لباس پہن کر موڈب بیٹھ کر حدیث محبوب کریم صلی اللہ علیہ وسلم بیان فرماتے منصب رحمتہ اللہ علیہ کہتے ہیں کہ جب ان سے اس کا سبب دریافت کیا گیا تو آپ نے فرمایا کہ یہ محبوب کریم صلی اللہ علیہ وسلم کا کلام ہے۔ اس لئے

۱۔ اکمال و طبقات شعرانی ۲ تہذیب التہذیب ۳۔ تزکرة الحفاظ ۴۔ تزکرة الحفاظ، تہذیب

اس کی تعظیم و توقیر لازمی ہے اس طرح حضرت یسٹ اور امام مالک رضی اللہ عنہما کا یہ معمول تھا کہ بے وضو حدیث پاک کی کتابت نہیں کرتے

یہ سب کچھ کیا ہے محبت محبوب صلی اللہ علیہ وسلم کا ثمر ہے ورنہ عام لوگ عشق سے خالی فرمان محبوب صلی اللہ علیہ وسلم ذکر محبوب صلی اللہ علیہ وسلم کا ادب و احترام یا جدوجہد کمال کرتے ہیں۔ یہ عشق کا ہی کمال ہے۔

ارے تم میں کوئی عاشق نہیں اور عاشقوں کے رمز سے واقف نہیں
 خوشا آتش شوق ارباب عشق
 خوشا لذت درد اصحاب عشق

○ ۱۰۔ محبوب کی دل نواز اداؤں پر مرنا

○ حضرت ابو عثمان رضی اللہ عنہ فرماتے ہیں کہ میں حضرت سلمان فارسی رضی اللہ عنہ کے ساتھ ایک درخت کے نیچے تھا انھوں نے اس درخت کی ایک خشک ٹنٹی پکڑ کر اس کو حرکت دی جس سے اس کے پتے گرنے لگے پھر مجھ سے کہنے لگے کہ اے ابو عثمان رضی اللہ عنہ تم نے مجھ سے یہ نہ پوچھا

کہ میں نے ایسا کیوں کیا میں نے کہا بتا دیجئے ایسا کیوں کیا انھوں نے کہا کہ میں ایک دفعہ محبوب کریم صلی اللہ علیہ وسلم کے ساتھ ایک درخت کے نیچے تھا تو آپ صلی اللہ علیہ وسلم نے بھی درخت کی ایک خشک ٹنٹی کو پکڑ کر اسی طرح کیا تھا جس سے اس ٹنٹی کے پتے جھڑنے لگے تھے پھر محبوب کریم صلی اللہ علیہ وسلم نے ارشاد فرمایا تھا کہ سلمان پوچھتے کیوں نہیں کہ میں نے اس طرح کیوں کیا

میں نے عرض کیا بتا دیجئے ایسا کیوں کیا محبوب کریم ﷺ نے ارشاد فرمایا کہ جب مسلمان اچھی طرح سے وضو کرتا ہے پھر پانچوں نمازیں پڑھتا ہے تو اس کی خطائیں اس سے ایسے ہی گر جاتی ہیں جسے یہ پتے گر رہے ہیں۔ پھر محبوب کریم ﷺ نے قرآن کریم کی یہ آیت مبارکہ تلاوت فرمائی

واقم الصلوة طرفی النهار و زلفا من الیل ان الحسنات ینھن السیات
ذلک فکری للذکرین

یعنی آپ نماز کی پابندی رکھئے دن کے دونوں سروں پر اور رات کے کچھ حصوں میں 'بے شک نیک کام مٹا دیتے ہیں برے کاموں کو' یہ نصیحت ہے نصیحت ماننے والوں کے لئے

حضرت سلمان فارسی رضی اللہ عنہ نے جو عمل کر کے دکھایا یہ صحابہ کرام رضی اللہ عنہ کی محبت کی ادنیٰ مثال ہے جب کسی شخص کو کسی شخص سے محبت ہو جاتی ہے تو پھر اس کی ہر ایک ادا بھاتی ہے اور اسی طرح ہر کام کرنے کو جی چاہتا ہے جس طرح محبوب کو کرتے دیکھتا ہے جو لوگ محبت کا ذائقہ چکھ چکے ہیں وہ اس حقیقت سے اچھی طرح واقف ہیں۔

حضرت عبد اللہ ابن عمر رضی اللہ عنہ کو دیکھا گیا کہ اپنی اونٹنی کو ایک مکان کے گردا گرد پھرا رہے ہیں ان سے اس کا سبب پوچھا گیا تو فرمایا کہ میں نہیں جانتا مگر اتنا کہ میں نے اپنے محبوب ﷺ کو ایسا کرتے دیکھا ہے اس لئے میں نے بھی کیا اس سے معلوم ہوتا ہے کہ اکابر صحابہ رضی اللہ عنہم امور عادیہ میں بھی محبوب کریم ﷺ کا اقتداء کیا کرتے تھے۔

○ ۱۱۔ محبوب ﷺ کی پسند سے محبت

محبوب کریم ﷺ کے لئے آنے کی بھوسی کبھی صاف نہ کی جاتی تھی۔ حضرت ابن سعد رضی اللہ عنہ نے بروایت ابو اسحاق رضی اللہ عنہ روایت کیا ہے کہ امیر المومنین حضرت عمر رضی اللہ عنہ نے فرمایا کہ میں نے محبوب کریم ﷺ کو بن چھانے آئے کی روٹی کھاتے دیکھا ہے اس لئے میرے واسطے آٹا نہ چھانا جائے

○ حضرت انس رضی اللہ عنہ فرماتے ہیں کہ ایک آدمی نے محبوب کریم ﷺ کو کھانے پر مدعو کیا میں بھی آپ ﷺ کے ساتھ گیا۔ جو کی روٹی اور شوربا محبوب ﷺ کے سامنے رکھا گیا جس میں کدو اور خشک کیا ہوا نمکین گوشت تھا میں نے محبوب دو جہاں ﷺ کو دیکھا کہ پیالے کے اطراف سے کدو کی قاشیں تلاش کرتے تھے اس لئے میں اس دن کے بعد سے کدو ہمیشہ پسند کرتا ہوں۔

○ حضرت امام ابو یوسف رحمۃ اللہ علیہ کے سامنے اس روایت کا ذکر آیا کہ محبوب کریم ﷺ کدو شریف کو پسند فرماتے تھے۔ ایک شخص نے کہا میں اس کو پسند نہیں کرتا۔ یہ سن کر امام موصوف نے تلوار کھینچ لی اور فرمایا تجدید ایمان کرو ورنہ میں تجھے قتل کر دوں گا۔

○ حضرت عبید بن جریح رضی اللہ عنہ سے روایت ہے کہ انھوں نے حضرت عمر فاروق رضی اللہ عنہ سے دریافت کیا کہ وہ بیل کے دباغت کیئے ہوئے چمڑے کا بے بال جوتا کیوں پہنتے ہیں حضرت عمر فاروق رضی اللہ عنہ نے فرمایا کہ میرے محبوب ﷺ ایسا جوتا پہنا کرتے تھے جس میں بال نہ ہوں اس لئے میں

اس کو محبوب رکھتا ہوں کہ ایسا جو تاپنوں
 - فدا ہو آپ کی کس کس ادا پر
 ادائیں لاکھ اور بے تاب اک دل

○ ۱۲۔ محبوب ﷺ کی ناپسند سے نفرت

جس طرح محبوب ﷺ کی پسندیدہ چیزوں سے محبت تقاضائے
 عشق و محبت ہے اسی طرح ان اشیاء و امور سے نفرت کرنا بھی عین علامت
 محبت ہے۔ جن سے محبوب کو نفرت ہو یعنی جو چیزیں محبوب کریم ﷺ
 نے اپنی سنت مطہرہ میں مکروہ فرمائیں اور ان کے کرنے کو عام حالت میں ناپسند
 فرما۔ مثلاً لباس کھانے پینے کی بعض اشیاء اور دوسرے روز مرہ کے معمولات
 میں بعض امور وغیرہ سے اجتناب کرنا محبوب کریم ﷺ سے عشق و
 محبت رکھنے والے کامل نمونہ تھے

○ حضرت عبداللہ ابن عباس فرماتے ہیں کہ محبوب کریم ﷺ نے ایک
 عاشق صادق کے ہاتھ میں سونے کی انگوٹھی دیکھی۔ محبوب دو جہاں
 ﷺ نے اسے نکال کر پھینک دیا یعنی ناپسند فرمایا اور فرمایا کہ تم میں
 سے کوئی چاہتا ہے کہ آگ کی انگاری اپنے ہاتھ میں ڈالے = محبوب کائنات
 ﷺ کے تشریف لے جانے کے بعد اس عاشق سے کہا گیا کہ تو اپنی
 انگوٹھی کو اٹھا۔ اور بیچ کر اس سے فائدہ اٹھا اس نے جواب دیا نہیں رب
 کائنات کی قسم! اسے میں کبھی نہیں لوں گا کیونکہ اسے محبوب کریم
 ﷺ نے ناپسند فرمایا ہے

○ اسی طرح حضرت عبداللہ بن عمرو بن العاص رضی اللہ عنہ کے بارے میں

ہے کہ یہ عاشق صادق محبوب ﷺ کے ساتھ سفر میں تھا اوپر ایک چادر اوڑھی ہوئی تھی جو کسم کے رنگ میں ہلکی سے رنگی ہوئی تھی۔ محبوب دو جہاں ﷺ دیکھ کر فرمایا یہ کیا اوڑھ رکھا ہے؟ فرماتے ہیں مجھے اس سوال سے محبوب کی ناگواری کے آثار معلوم ہوئے۔ گھر آیا گھر میں چولہا جل رہا تھا وہ چادر جو پہلے بڑی محبوب تھی، من پسند تھی۔ اس میں ڈال دی۔ صحابی فرماتے ہیں دوسرے وقت حاضری نصیب ہوئی محبوب کائنات ﷺ ارشاد فرمانے لگے۔ وہ چادر کہاں گئی عرض کی جلادی۔ فرمانے لگے عورتوں میں سے کسی کو کیوں نہ پہنادی عورتوں کے پہننے میں تو کوئی مضائقہ نہ تھا

○ وائل بن حجر کہتے ہیں کہ میں ایک مرتبہ محبوب دو جہاں ﷺ کے بارگاہ اقدس میں حاضر ہوا میرے بال بہت بڑھے ہوئے تھے جب مجھ پہ نظر کرم فرمائی فرمایا زباب، زباب میں نے سمجھا کہ میرے بالوں کے متعلق ارشاد فرمایا۔ میں فوراً اٹھا اور بال کٹوا دیئے۔ دوسرے روز جب قسمت عروج پر تھی اور دوبارہ زیارت سے مشرف ہوا۔ محبوب ﷺ نے دیکھ کر فرمایا۔ تمہیں نہیں کہا تھا۔ لیکن یہ اچھا کیا ہے

○ حضرت عبداللہ بن مغضف رضی اللہ عنہ کا ایک نو عمر بھتیجہ خنزف سے کھیل رہا تھا۔ انھوں نے دیکھا اور فرمایا۔ برادر زادہ ایسے نہ کرو کیونکہ محبوب کریم ﷺ نے ارشاد فرمایا کہ اس سے فائدہ کچھ نہیں نہ شکار ہو سکتا ہے اور نہ دشمن کو نقصان پہنچایا جا سکتا ہے۔ اور اتفاقاً کسی کو لگ جائے تو آنکھ پھوٹ جائے۔ دانت ٹوٹ جائیں۔ بھتیجہ کم عمر تھا۔ اس نے

۱۔ مشکوٰۃ، مسلم شریف باب الخاتمہ - ۲۔ ابو داؤد

۳۔ ابو داؤد - ۴۔ دارمی ابن ماجہ

جب چچا جان کو ادھر سے غافل دیکھا تو پھر کھینے لگا۔ حضرت عبد اللہ بن مغل رضی اللہ عنہ نے دیکھ لیا۔ فرمایا میں تجھے محبوب ﷺ کا ارشاد سنا ہوں تو پھر بھی اسی کام کو کرتا ہے۔ خدا کی قسم تجھ سے کبھی بات نہیں کروں گا۔ دوسری روایت میں ہے۔ خدا کی قسم تیرے ساتھ کلام نہیں کروں گا۔ عیادت نہیں کروں گا نماز جنازہ میں شریک نہ ہوں گا

نوٹ آج مسلمان اپنے حالات پر غور کریں کہ احادیث محبوب ﷺ اور ارشاد محبوب ﷺ کی پابندی ہم پر کتنی ہے

○ ۱۳۔ محبوب کے ہم وطنوں، ہم زبانوں سے محبت

○ حضرت انس بن مالک رضی اللہ عنہ فرماتے ہیں کہ محبوب کریم ﷺ نے ارشاد فرمایا

ایة الایمان حب الانصار رواہ المتفاق بغض الانصار

انصار سے محبت ایمان کی علامت ہے اور ان سے بغض منافقت ہے

○ اہل عرب سے محبت کے بارے میں حضرت ابن عمر رضی اللہ عنہما فرماتے ہیں کہ محبوب کریم ﷺ نے فرمایا

من احب العرب فبعبی احبهم ومن ابغضهم فبیغضی ابغضهم

جس نے اہل عرب سے محبت کی اس نے مجھ سے محبت کرنے کی وجہ سے کی اور جس نے ان سے دشمنی رکھی اس نے مجھ سے دشمنی رکھنے کی بنا پر رکھی

○ میرے پیرو مرشد اہل عرب کی بہت قدر کرتے ہیں۔ اب بھی اگر آستانہ عالیہ سیال شریف محبوب کریم ﷺ کا کوئی ہم وطن ہم زبان شریف

لے آئے تو حضرت صاحب بہت عزت ، احترام کرتے ہیں ۔ سر آنکھوں پہ بٹھاتے ہیں حضرت خواجہ خواجگان شیخ الاسلام والمسلمین نے کفن مبارک مدینہ کی گلی میں بچھا دیا اور اوپر سے جب سگ مدینہ منورہ گزرا تو اٹھا لیا اور وصیت فرمائی اس کفن کو سگ مدینہ سے نسبت ہے مجھے اسی میں دفنانا

○ اسی طرح پیر جماعت علی شاہ رحمۃ اللہ علیہ کے بارے میں منقول ہے کہ محبوب ﷺ کے در اقدس کے زخمی سگ کو دیکھا تو اپنے سر انور سے دستار مبارک اتار کر پٹی کرنے لگے اور اس فعل کو اپنے لیے غنیمت سمجھا عشق و محبت والے لوگ اس چیز کو بخوبی سمجھ سکتے ہیں

اگر پائے سگ مے بوسم اے ناصح مزین طعنہ

کہ من چنداں بکوائے آشنائے دیدہ ام اورا

○ مولانا روم صاحب رحمۃ اللہ علیہ مجنوں کے بارے میں فرماتے ہیں

پائے سگ بوسیدہ مجنوں ، خلق گفتہ اس چہ بود

گفتہ مجنوں گا ہے گا ہے اس سگ در کوئے لیلی بود

فرماتے ہیں کہ مجنوں کے قریب سے ایک کتا گزرا ۔ مجنوں کتے کے پیچھے بھاگا

اور کتے کو پکڑ کر کتے کے پاؤں چومنے لگا ۔ لوگوں نے کہا مجنوں پاگل ہو گئے ہو

مجنوں نے کہا پاگل میں نہیں تم ہو

ارے تم میں کوئی عاشق نہیں

عاشقوں کے رمز سے واقف نہیں

میں اس کتے کے قدم اس لئے چوم رہا ہوں کہ یہ کوئے یار سے ہو کر آیا ہے

نازم پچشم خود کہ جمال تو دیدہ است
 افتم پپائے خود کہ بکویت رسیدہ است
 بلکہ ہمارے اکابرین تو عشق و محبت اور ادب محبت میں کمال درجہ
 رکھتے ہیں خواجہ شمس العارفین رحمۃ اللہ علیہ کے بارے میں ہے کہ آپ
 اپنے پیرو مرشد کے ہم زبان ہر پٹھان کی قدر، عزت و احترام کرتے ہیں اور
 اپنے پیرو مرشد کی خدمت و ادب میں دن و رات مصروف رہتے خواجہ شمس
 الملت والدین اپنے پیرو مرشد پیر پٹھان خواجہ سلیمان تونسوی رحمۃ اللہ علیہ
 کے ہمراہ ۱۴ مرتبہ تونسہ شریف سے مہار شریف اس حال میں تشریف لے گئے
 کہ خواجہ تونسوی علیہ الرحمۃ کا سلمان اپنے کلندھوں پر اٹھا کر حضرت کی
 گھوڑی کے آگے آگے دوڑتے جاتے تھے

○ میرے پیرو مرشد کے عشق و محبت و ادب کا کیا کہنا عجز و انکسار طبیعت میں
 کوٹ کوٹ کر بھرا ہوا تھا محبوب ﷺ سے کمال درجہ کا عشق تھا۔ اسی
 طرح سادات، علماء مثل خ سلسلہ اور ہم سلسلہ حضرات سے بڑی تواضع سے
 پیش آتے۔ حضرت خواجہ فیض بخش ملی رحمۃ اللہ علیہ کے مزار پر گھنٹوں
 مراقب رہتے تھے اور فرماتے تھے یہاں ایسا محسوس ہوتا ہے کہ گویا حضرت
 خواجہ محمد سلمان تونسوی قدس سرہ کی مجلس میں پہنچ گیا ہوں۔ خاندان
 تونسوی کے ہر چھوٹے بڑے کا احترام کرتے۔ معصوم بچوں تک کے لئے بھی
 ادب سے کھڑے ہو جاتے۔ غایت احترام کی وجہ سے تونسہ شریف میں جو تا
 نہیں پہنتے تھے۔ فضل و کمال اور علو شان کے باوجود ادب و احترام اور عجز و
 انکسار میں اس زمانہ میں آپ اپنی مثال آپ تھے چونکہ آپ محقق عالم اور مرد
 باخدا تھے اس لئے آپ کے اندر تعصب کا شائبہ تک نہ تھا بلکہ حق تو یہ ہے

کہ مجھے اپنے پیرو مرشد کو دیکھتے ہی اس بات کا احساس ہوا کہ علم کی غرض و غایت عجز و انکساری کے سوا کچھ نہیں

۱۳۰۔ محبوب ﷺ سے محبت کرنے

والوں کے ساتھ محبت

علماء، اولیاء، صلحاء اور متبعین سنت یہ حضرات محبوب ﷺ کے ساتھ محبت کرنے والے ہیں

علماء، صلحا، اولیاء کرام کی صحبت میں بیٹھنا یقیناً آئینہ دل کے رنگ کو صاف کرتا ہے دنیا کی آلاش اس سے دھلتی ہیں۔ روح کو پاکیزگی میسر آتی ہے۔ ان کی بابرکت مجلس میں دل نور ایمان سے منور ہوتے ہیں اور مردہ دلوں کو حیات نو ملتی ہے

شیخ اکبر رحمۃ اللہ علیہ فرماتے ہیں اگر تیرے کام دوسرے کی مرضی کے تابع نہیں تو تو کبھی بھی اپنے نفس کی خواہشات کا رخ نہیں موڑ سکتا گو عمر بھر مجاہدہ کرتا رہے لہذا جب بھی تجھے کوئی ایسا شخص ملے جس کا احترام تیرے دل میں ہو اس کی خدمت گزاری کر اور اس کے سامنے مردہ بن کر رہ ماکہ وہ تجھ میں جس طرح چاہے تصرف کرے اور تیری اپنی کوئی بھی خواہش نہ رہے اس کے حکم کی تعمیل میں جلدی کرو اور جس چیز سے وہ روکے اس سے احتراز کر اگر

۱۔ مزید تفصیل ہماری کتاب آداب محبوب ﷺ، ذکر محبوب ﷺ میں ملاحظہ فرمائیں

پیشہ کرنے کا حکم کرے پیشہ کر، مگر اس کے حکم سے، نہ کہ اپنی مرضی سے۔
بیٹھ جانے کا حکم کرے تو بیٹھ جا۔ لہذا ضروری ہے کہ شیخ کامل کی تلاش میں
سعی کر تاکہ وہ تیری ذات کو محبوب حقیقی سے ملا دے۔

○ علماء سے مراد وہ علماء ہیں جو اپنے علم پر خود عمل کرتے ہوں اور شریعت و
حقیقت کے جامع ہوں اتباع سنت کے عاشق ہوں، توسط پتہ ہوں، افراط و
تفریط سے بچتے ہوں۔ مخلوق خدا پر شفیق ہوں، تعصب و عناد ان میں نہ ہو،
اپنے بزرگوں کی صحبت و خدمت آداب و محبت جس قدر میسر ہو جائے نعمت
کبریٰ و نعمت عظمیٰ ہے۔

صحبت نیکان اگر باشد نصیب
دولت جاوید یابی اے حبیب

○ حدیث پاک میں ہے کہ اللہ کریم کے ساتھ محبت کرنے والے بندے وہ
ہیں جنہیں دیکھ کر خدا یاد آ جائے
ارشاد ربانی ہے

یا ایہا النین امنوا اتقوا اللہ وكونوا مع الصديقین

اے ایمان والوں اللہ سے ڈرو۔ اور اللہ سے محبت کرنے والے چچوں کے
ساتھ رہو مفسرین کرام فرماتے ہیں کہ چچوں سے مراد مشائخ صوفیہ ہیں جب
کوئی شخص ان کی دہلیز کے خدام میں داخل ہو جاتا ہے۔ تو ان کی تربیت اور
قوت ولایت کی بدولت بڑے بڑے مراتب تک ترقی کر جاتا ہے

چوں تو خواہی ہم نشینی با خدا
رو نشیں تو در حضور اولیا

اگر تو اللہ تعالیٰ تک پہنچنا چاہتا ہے تو جا اور اولیاء کرام کی محبت و صحبت اختیار کر

چوں شدی دور از حضور اولیاء
در حقیقت گشتہ دور از خدا
اگر تو عاشقوں کی محبت سے دور ہو گیا تو اچھی طرح سمجھ لے، در حقیقت تو
اللہ تعالیٰ سے دور ہو گیا

چوں تو پیوندی بدایں شہ شہ شوی
ذرہ باشی ولیکن مہ شوی
جب تو اس بادشاہ یعنی مرشد کامل سے جا ملا۔ تو سمجھ لے اب تو بھی بادشاہ بن
جائے گا اگرچہ ذرے کی مانند حقیر ہے لیکن ان کی برکت محبت سے چمکتا ہوا
چاند بن جائے گا

ہیں بشو تو خاکپائے اولیاء
تا بہ سینی ز ابتداء تا انتہاء
میری گزارش سن جا اور محبت کرنے والوں کے قدموں کی دھول بن جا۔ تاکہ
تجھ کو ابتداء اور انتہاء نظر آنے لگے

نیم جاں بستاند و صد جاں دہد
آنچہ دروہمت نیاید آل دہد
محبوب کامل شیخ کامل کی مقدس ذات وہ سنگ پارس ہے کہ تیری مردہ جان تجھ
سے لیکر تجھ کو سو جان عطا فرمائے گا
اور جو کچھ تیرے ذہن میں بھی نہیں آ سکتا وہ تجھ کو عنایت فرمائے گا۔

○ ۱۵۔ محبوب ﷺ کے دشمنوں سے دشمنی

ابو لہب محبوب ﷺ کا حقیقی چچا ہے۔ لیکن وہ محبوب خدا کا دشمن ہے۔ آپ ﷺ کی شان اقدس میں جب بکواس کرتا ہے تو جواباً اللہ کریم ارشاد فرماتے ہیں تببت یذا بی لہب وتب

اے ابو لہب تیرے ہاتھ ٹوٹ جائیں کیونکہ تو میرے محبوب ﷺ کا دشمن ہے علامات محبت میں یہ چیزیں بھی شمار کی گئی ہیں کہ اس سے دشمنی و عداوت رکھے جو اللہ تعالیٰ اور اس کے رسول محبوب ﷺ کا دشمن ہو۔ سنت محبوب ﷺ کی مخالفت کرنے والے سے کنارہ کشی اختیار کرے اور اس شخص کی صحبت سے بھی احتراز کرے جو دین میں ایسی باتیں ایجاد کرے جو فساد کا سبب بنیں اور خلاف شریعت باتوں کو گوارہ نہ کرے

۲۔ اللہ جل مجدہ الکریم نے ارشاد فرمایا

لا تجد قوما یؤمنون بالله والیوم الآخر یوادون من حاد الله ورسوله

ولو كانوا اباؤهم او ابناءهم او اخوانهم او عشیرتهم

آپ ﷺ ایسی قوم نہیں پائیں گے جو ایمان رکھتی ہو اللہ تعالیٰ پر اور قیامت پر (پھر) وہ محبت کرے ان سے جو مخالفت کرتے ہیں اللہ تعالیٰ اور اس کے محبوب ﷺ کی خواہ وہ (مخالفین) ان کے باپ ہوں یا ان کے فرزند ہوں۔ یا ان کے بھائی ہوں یا ان کے کنبہ والے۔

○ محبت کرنے والا محبوب کے دشمنوں سے خواہ وہ اس کے قریبی رشتہ دار ہی کیوں نہ ہو ہر قسم کے تعلقات منقطع کر دیتا ہے ان میں سے چند قریبی رشتوں کا صراحتاً ذکر فرمایا۔ اولاد کو اپنے والدین سے محبت بھی ہوتی ہے اور

ان کا ادب و لحاظ بھی ہوتا ہے۔ لیکن اگر باپ دین کا دشمن ہو تو بیٹا اس کی پروہ تک نہیں کرتا اس طرح باقی رشتے بھی اللہ تعالیٰ اور اس کے محبوب کریم ﷺ کی محبت کے مقابلہ میں کوئی وقعت نہیں رکھتے چنانچہ چشم فلک نے دیکھا کہ جب غلامان محبوب علیہ تحیہ والثناء بدر و احد کے میدانوں میں اپنے قریبی رشتہ داروں کے سامنے صف آرا ہوئے تو جو بھی ان کا مد مقابل بنا انھوں نے بلا تامل اس کو خاک و خون میں ملا دیا

۳۔ علامہ اقبال مرحوم فرماتے ہیں

ہو حلقہ یاراں تو بریشم کی طرح نرم
رزم حق و باطل ہو تو فولاد ہے مومن

○ عاشقوں کے انداز محبت کو قرآن نے ان الفاظ میں بیان فرمایا

محمد رسول اللہ والذین معہ اشداء علی الکفار رحماء بینہم

محمد ﷺ اللہ کے محبوب رسول ہیں۔ ان کے ساتھ محبت کرنے والے دشمنوں، کافروں پہ سخت اور آپس میں رحم دل، اخلاص و محبت کے ساتھ ایک دوسرے سے ملتے ہیں

یعنی ان کی حالت یہ ہے کہ ان کا غصہ اور محبت سب محبوب کے لئے

اور محبوب کی وجہ سے ہے

۱۲۰۔ امت محبوب ﷺ سے محبت

محبوب کریم ﷺ کی امت پر شفقت فرمانا، مہربانی کرنا اور ان کی خیر خواہی چاہنا ہر امتی کا فرض ہے اور علامات محبت میں سے ہے ہر امتی کا فرض ہے کہ عام مسلمانوں کے حقوق کا خیال رکھے امت محبوب ﷺ کے ساتھ شفقت و مرحمت کے ساتھ پیش آئے ان کو کلمات خیر سے یاد کرے ان کی خیر خواہی کرے اور ان کو نفع پہنچائے اور ان کی اصلاح کے لئے ہمہ وقت کوشاں رہے۔ ان سے نفرت و کدورت اور حسد بغض، کینہ وغیرہ بھی محبت محبوب ﷺ کے منافی ہے اور امت محبوب ﷺ پر شفقت و محبت سنت محبوب ﷺ کے اتباع میں ہے کیونکہ محبوب کریم ﷺ بھی امت مسلمہ پر نہایت شفیق اور مہربان تھے

ایک خالق اللہ جل مجدہ الکریم ایک مالک دو جہاں ﷺ ایک قرآن کو ماننے والی قوم امت مسلمہ آج گروہ بندی کا شکار نظر آتی ہے نئے نئے فرقے جنم لے رہے ہیں ایک قبلہ کی طرف منہ کر کے بارگاہ رب العالمین میں سرسجود ہونے والے ایک دوسرے پر کفر، شرک، بدعت کے اور نہ جانے کیا کیا فتوے لگا رہے ہیں دشنام طرازی کی توپوں کے دھانے کھلے ہوئے ہیں، ایک فرقہ کا پیرو کار دوسرے پر پھتیلیں کسنا، مذاق اڑانا اس کی عزت نفس کو مجروح کرنا۔ گویا اپنا پیدائشی حق سمجھتا ہے دین متین کے محافظ علماء کرام کی روپ میں کچھ ایسے علماء سوء پیدا ہو چکے ہیں۔ جن کا مقصد ہی محبوب دو جہاں ﷺ کی امت کو لڑانا اور بھڑکانا ہے افسوس صد کہ علم قرآن و حدیث رکھنے کے دعویدار علماء اپنے ہاتھوں منبر و محراب کے تقدس کو

پامال کر رہے ہیں۔ اس صورت حال میں کسی دوسرے سے بھلائی کی توقع یقیناً مٹ ہوگی کیونکہ

۔ جب مسیحا دشمن جاں ہو تو کیا ہو زندگی
کون راہ بتلا سکے جب خضر بہکانے لگے

وہ مساجد و خانقاہیں وہ دینی مدارس اور ادارے کہ جہاں سے اتحاد ملت کی صدا بلند ہونی چاہئے تھی۔ وہاں سے افتراق ملت شور و غوغا برپا ہو رہا ہے افسوس کہ

چوں کفر از کعبہ برخیزد ' کجا ماند مسلمانی'
بندہ ناچیز اپنے ذی وقار علماء کرام کی خدمت میں یہ گزارش کرنے کی جسارت کرتا ہے کہ

واعتصموا بحبل اللہ جمیعاً ولا تفرقوا۔

کی عملی مثال بن کر وارثان علوم انبیاء کرام ہونے کا صحیح حق ادا کریں اور قوم کو تباہی کے گڑھے میں گرنے سے بچانے میں بھرپور کردار ادا فرمائیں۔ ورنہ آپ یہ جانتے ہیں کہ سب سے زیادہ گرفت آپ ہی کی ہوگی۔ اس لیے کہ محبوب کریم ﷺ نے ارشاد فرمایا کہ قطع رحمی کرنے والا ہرگز جنت میں داخل نہیں ہو گا اور جس قوم میں قطع رحمی کرنے والے افراد موجود ہوں اس قوم پر اللہ تعالیٰ کی رحمت نازل نہیں ہوتی۔ اور تنبیہ فرماتے ہوئے محبوب کائنات ﷺ نے فرمایا۔ اے میری امت خیال رکھنا کہیں تم میں وہ منحوس چیز پیدا نہ ہونے پائے جس کے باعث تم سے پہلے امتیں برباد ہو چکی ہیں اور وہ چیز حسد اور عداوت ہے قسم ہے مجھے رب ذوالجلال کی جس کے قبضہ میں میری جان ہے تم اس وقت تک ہرگز جنت میں داخل نہ ہونے پاؤ گے جب تک ایک دوسرے سے دوستانہ 'محبت نہ رکھو گے۔ اور یاد رکھنا۔

میری امت کے لوگ جنت میں نماز ' روزوں کی وجہ نہیں بلکہ سخاوت اور مسلمانوں پر رحم کرنے کی بدولت داخل ہونگے دوزخ سے نجات چاہتے ہو تو خلق خدا کی خدمت کرو اور خوش قسمت ہیں وہ لوگ جو رحم دل ہیں کیونکہ ان پر رحم کیا جائے گا۔ ذیل میں چند بزرگوں کے خیالات و اقوال تحریر کئے جائے ہیں مفید تفصیل ہماری کتاب "خیر و شر" یعنی محبت و نفرت میں ملاحظہ فرمائیں

○ حضرت خواجہ فرید الدین گنج شکر رحمۃ اللہ تعالیٰ علیہ کو کسی معتقد نے بطور تحفہ ایک بہترین قیمتی خوبصورت قینچی پیش کی آپ نے فرمایا ہے سوئی لے آ کر دے دو۔ اس نے بازار سے سوئی لی سوئی اور قینچی پیش کی سوئی قبول فرمائی۔ قینچی واپس کر دی۔ اور فرمایا مجھے سوئی پسند ہے اس لئے کہ اس کا کام ہے ملانا اور قینچی سے سخت نفرت ہے اس لئے کہ اس کا کام ہے قطع کرنا

بسیار دیدہ ام کہ یکے را دو کرد بستغ
تکوار عشق بیس کہ دو کس رایکے کند

○ اللہ تعالیٰ کو ماننے کے بعد بہترین دانائی اور عبادت انسانوں سے محبت کرنا ہے

○ تم میں سے وہ شخص جو بیت محبوب ہے جس کا اخلاق اچھا ہے
○ انسانوں سے ہمدردی کرنے والے کو اللہ تعالیٰ سب سے زیادہ پسند فرماتا ہے

○ سب سے بڑی فضیلت یہ ہے کہ جو تجھ سے تعلق توڑنا چاہے۔ تو اس کے ساتھ تعلقات جوڑے۔

○ جو دوسروں کے غم سے بے غم ہے وہ انسان کملانے کا مستحق نہیں ہے
اس لئے گزارش ہے۔ دوست

ہوس نے کر دیا ٹکڑے ٹکڑے نوع انسان کو
 اخوت کا بیان ہو جا محبت کی زباں ہو جا
 اے دوست اللہ تعالیٰ اس پر رحمت کرتا ہے جو اپنے مسلمان بھائی کی مدد و
 محبت کرتا ہے
 اس لئے حاجتمند، فقیر و محتاج کو نا امید مت کرو۔ یہی لوگ کائنات کی
 جان ہیں۔

○ جس انسان میں محبت رحم نہیں اس میں کوئی صفت اچھی نہیں
 ○ محبت اور خلوص آپس کے فاصلے کو مختصر کر دیتے ہیں
 ○ کائنات کی ہر چیز کو ٹھکرا دو۔ مگر کسی کے خلوص، محبت کو نہ ٹھکراؤ ورنہ
 یقیناً سزا پاؤ گے

○ سب سے بڑا انسان وہ ہے جس نے انسانوں کی سب سے زیادہ خدمت کی
 ○ کسی کا دل جان بوجھ کر توڑنا ایسے ہی ہے جیسے کسی کو بے وجہ قتل کر دیا
 جائے

○ کفر کے بعد سب سے بڑا گناہ دل آزاری ہے۔ خواہ مومن کا ہو یا کافر کا
 ○ کسی کا دل نہ دکھاؤ ایسا نہ ہو کہ دکھی دل کی آہ تمہارے صبر و قرار کو لوٹ
 لے۔

○ اخلاق کا اچھا ہونا محبت الہی کی دلیل ہے
 ○ خوش کلامی ایک ایسا جادو ہے جو سامعین کو یقیناً اپنی طرف متوجہ کرتا ہے
 خوش مزاج آدمی نوٹے ہوئے دلوں کی دوا ہے
 ○ اگر کسی سے محبت نہیں کر سکتے تو نفرت بھی نہ کرو
 ○ سخت کلامی آگ کا وہ شعلہ ہے جو ہمیشہ کے لئے داغ چھوڑ جاتا ہے
 ○ اسلام میں کافر کی بھی دل آزاری جائز نہیں۔ چہ جائیکہ کسی مومن

مسلمان کا دل دکھایا جائے

- حقیقت میں محبت وہ ہے جو نفرت کرنے والے سے کی جائے۔
- انسانوں سے محبت کرنا درحقیقت اللہ تعالیٰ سے محبت کرنا ہے
- محبت وہ پاک جذبہ ہے جس کی عظمت آسمان اور زمین کی وسعتوں میں پھیلی ہوئی ہے
- محبت ایک ایسی فتح ہے جس میں انسان سب کچھ کھو کر بھی سب کچھ پالیتا ہے

- سب کچھ لٹا کے محبت میں اہل دل خوش ہیں جیسے کہ دولت کو نین پا گئے
- مسکراہٹ ایک ایسا عظیم تحفہ ہے جو دینے والے کو مفلس کئے بغیر پانے والے کو بہت کچھ دے جاتی ہے

- مسکراہٹ ایک ایسا تحفہ ہے جو غریب ترین انسان بھی پیش کر سکتا ہے
- اپنے لئے تو ہر کوئی جی لیتا ہے مزہ تو تب ہے دوسروں کے لئے جیا جائے
- بڑھا سکو تو بڑھاؤ وقار انسانی
- جو ہو سکے تو شکستہ دلوں سے پیار کرو
- کسی کے زیست کے لمحے سنوارنے کے لئے اپنی ذات کو مد نظر نہیں رکھنا چاہیے

- اخلاق عطیہ خداوندی ہے جسے نصیب ہو وہ خوش قسمت ہے
- اگر تمہیں اللہ تعالیٰ سے محبت ہے تو مخلوق خدا سے محبت کرو!
- اگر زندگی بچانے کی قیمت زندگی بھی مانگی جائے تو انکار نہ کرو
- جو محبت انسانی کو ٹھکرائے وہ اس بے وقوف کی مانند ہے جو گھر آئی ہوئی دولت کو ٹھکرا دے

۔ حوروں سے کیا نباہ کرے گا وہ خلد میں
جو پیار کر سکے نہ یہاں آدمی کے ساتھ

آرزوئے زماں

کبھی کبھی میرا دل چاہتا ہے کہ میں اس کائنات میں بکھرے ہوئے لوگوں کے
دکھ اپنے دامن میں سمیٹ لوں کسی کی پیلوں پر لررتے ہوئے آنسو ایک ایک
کر کے اپنے دل میں اتار لوں اور خود ایک سمندر بن جاؤں
میرا طرف ایسا اعلیٰ ہو جائے کہ بڑی سے بڑی خطا کو بھی معاف کر دوں، نظر
انداز کر دوں اپنی ذات کو مٹا دوں اپنے آپ کو فنا کر دوں۔ میری ذات دوسروں
کے لئے وقف ہو کر رہ جائے۔ میں خود کیا ہوں میری خواہشیں کیا ہیں؟ یہ
سب ختم ہو کر رہ جائے۔ رہ جائے تو صرف ایک احساس جو انسانوں کی
عنظمتوں کا آئینہ دار ہوتا ہے

مجھے کائنات میں ہر شخص مسکراتا ہوا ملے۔ کاش مجھ میں اتنی طاقت
ہو کہ میں لوگوں کے دلوں سے درد و غم کے سائے دور کر سکوں۔ کاش میری
زندگی کسی دوسرے انسان کے کام آ سکے تو میں سمجھوں گا کہ میرا مقصد حیات
حل ہو گیا۔ کاش ایسا ہو سکے۔ انسانیت سے مجھے اس لئے اتنی محبت ہے کہ
یہ میرے محبوب کی امت ہے

۔ یہی ہے عبادت یہی دین اور ایمان
کہ کام آئے دنیا میں انسان کے انسان

○۱۷۔ محبوب کو ہر عیب سے مبرا جاننا

محبت کی بڑی اہم علامت و پہچان یہ بھی ہے کہ محب اپنے محبوب کو تمام عیوب و نقائص سے مبرا و منزہ ہونے پر عمیق قلب سے یقین رکھتا ہو۔ لہذا محبوب کریم ﷺ سے محبت یہ تقاضا بھی کرتی ہے کہ آپ ﷺ کو جملہ ظاہری و باطنی فضائل و کمالات کا جامع ہونے پر صدق دل سے یقین رکھا جائے۔ نیز آپ ﷺ کو عام مخلوق میں علم، حلم، خلق، خلق اور جملہ صفات و کمالات کے اعتبار سے کامل اور اتم تسلیم کیا جائے آپ ﷺ کے جود و سخا اور رحمت و احسانات اور کرم و عطا کو پوری مخلوق بشری کے لئے اسی طرح

فیض رساں جاننا جس طرح آپ ظاہری حیات مقدسہ میں تھا، بھی جزو ایمان ہے ورنہ دعویٰ محبت مبنی بر عشق نہیں ہو گا اور عمر بھر عقل و خرد کی گھیتیاں سلجھانا پڑیں گی اور ہر قدم پر عقل تنقید کرتی رہے گی جو سرے سے دستور محبت و عشق میں ناقابل برداشت ہے حضرت حسان (رضی اللہ عنہ) بارگاہ محبوب ﷺ میں یوں نذرانہ عقیدت پیش کرتے ہیں

واحسن	منک	تری	قط	عینی
واجمل	منک	لم	تلد	النساء
خلقت	مبراء	من	کل	عیب
کانک	قد	خلقت	کما تشاء	

اے محبوب ﷺ آپ سے بڑھ کر حسین پوری کائنات میں میری آنکھوں نے نہیں دیکھا

اور ایسا ہو ہی کیوں کہ آپ سے جمیل تو کسی ماں نے جنا ہی نہیں

اے محبوب ﷺ آپ کو ہر عیب اور نقص سے مبرا اور منزہ پیدا فرمایا
گیا گویا کہ آپ ﷺ کے خالق نے آپ کو آپ کی مرضی کے مطابق
پیدا فرمایا

قصہ مختصر کہ محبوب کے دشمنوں سے دشمنی محبوب کے غلاموں سے
محبت بلکہ ہر چیز کا تعلق محبوب سے ہو جائے وہ بھی محبوب کی نظروں میں
پیاری ہو جاتی ہے، مکمل ہو یا زماں۔ حجر ہو یا شجر لباس ہو طعام۔ خاک کا زرہ
ہی کیوں نہ ہو محبوب کی ہر شے بے نظیر اور بے مثال اور محبوب ہے قرآن
مجید اس پر شاہد و ناظر ہے
محب صادق وہی ہے جو محبوب ﷺ کے حسن و جمال۔ ادائے ناز کی
تعریف کرتا ہے

یا ایہا المزمحل یا ایہا المدثر

والمصر وهذا البلا مین

والضحی والیل اذ اسجی

اے محبوب میرے نورانی چہرے کی قسم اور تیری جی ہوئی سیاہ زلفوں کی قسم
شاہ عبد العزیز دہلوی رحمۃ اللہ علیہ فرماتے ہیں

وبعضے گویند کہ مراد از واسجی روئے پیغمبر است

و از وایل موئے او کہ در سیاہی ہنجو شب است

۱۸۰۔ متعلقات محبوب ﷺ سے محبت

قاضی عیاض رحمۃ اللہ علیہ اپنی شہرہ آفاق تصنیف میں فرماتے ہیں کہ
وہ تمام چیزیں جن کو محبوب دو جہاں ﷺ سے نسبت ہے ان کی تعظیم و

توقیر کرنا، حرمین شریفین میں آپ ﷺ کے مشاہد و مساکن کی تعظیم کرنا یا وہ چیزیں جو محبوب کائنات ﷺ کے دست کرم سے چھو گئی ہوں یا محبوب کریم ﷺ نے ان کی معرفت کرائی ہو۔ ان سب کا اکرام کرنا۔ محبوب کریم ﷺ کی تعظیم و تکریم میں داخل ہے اور ان سب کی تعظیم و تکریم ہر مسلمان کے لئے لازمی و ضروری ہے

منقول ہے کہ حضرت ابو مخدورہ رضی اللہ عنہ کی پیشانی کے بال اتنے لمبے تھے کہ جب بیٹھتے تھے ان کے بال زمین تک پہنچ جاتے تھے۔ لوگوں نے ان سے پوچھا ان بالوں کو اتنا لمبا کیوں کر رکھا ہے، انھیں ترشواتے کیوں نہیں جواب میں فرمایا۔ میں انھیں اس بنا پر نہیں ترشواتا کہ ایک مرتبہ محبوب کریم ﷺ کا دست مبارک ان سے مس ہو گیا تھا۔ میں تیرگا ان کی حفاظت کرتا ہوں

حضرت ابن عمر رضی اللہ عنہما محبوب کریم ﷺ کی نشست گاہ پر اپنے ہاتھوں کو پھیرتے پھر ان ہاتھوں کو اپنے چہرے پر ملتے۔

○ حضرت امام مالک رحمۃ اللہ علیہ نے اس شخص کو قید کرنے اور اس پر تین درے مارنے کا فتویٰ دیا۔ جس نے یہ کہا کہ مدینہ طیبہ کی مٹی خراب ہے حالانکہ وہ شخص لوگوں میں بڑی قدر و منزلت رکھتا تھا۔ اور کیا تعجب کہ اس شخص کی گردن اڑا دینے کا حکم دیا جائے جو معاذ اللہ یہ کہتے کہ وہ مٹی خراب ہے اور غیر خوشبو دار ہے جس میں محبوب کریم ﷺ استراحت فرمائیں

○ حضرت ابو بکر صدیق رضی اللہ عنہ اور حضرت عمر فاروق رضی اللہ عنہما حضرت ام ایمن رضی اللہ عنہا کی زیارت کیا کرتے تھے کیونکہ وہ حضرت محبوب دو جہاں ﷺ کی باندی تھی

اسی طرح بالوں کو بھی محبوب ﷺ کے ساتھ خاص نسبت ہے۔ اور

گیسوئے محبوب ﷺ جو دیکھ لے بے قرار ہو جائے عشق میں گرفتار ہو جائے۔ اور جب گیسوئے محبوب ﷺ لہرائیں تو فضا مشک بار ہو جائے دیکھنے کی آرزو کرے اور اس نور کے حسین پیکر کے موئے مبارک بھی خدا کی قسم! بے نظیر و بیمثال جس مقدر والے کو حاصل ہو جائیں۔ وہ برکتوں اور رحمتوں سے مالا مال ہو جائے۔ محبوب دو جہاں ﷺ کے بال باکمال تو زندہ معجزہ ہیں۔ محبوب کریم ﷺ کے وجود مسعود پر مکھی نہیں بیٹھتی تھی آج بھی دھوپ یا روشنی میں موئے مبارک کا سایہ نظر نہیں آتا میرے محبوب ﷺ کے گیسوئے مبارک اتنے خوبصورت ہیں کہ اللہ جل مجدہ الکریم نے قرآن مجید میں ان کی قسم فرمائی ہے۔

ہے کلام الہی میں شمس و ضحیٰ تیرے چہرہ نور فزا کی قسم
قسم شب تار میں راز یہ تھا کہ حبیب کی زلف دو تا کی قسم

گیسوئے محبوب صحابہ کی نظر میں

○ عروہ بن مسعود رضی اللہ عنہ فرماتے ہیں کہ صلح حدیبیہ کے موقع پر کفار مکہ کا نمائندہ بن کر محبوب دو جہاں ﷺ کے بارگاہ اقدس میں حاضر ہوا تو صحابہ کرام کے والہانہ جذبہ سے بہت متاثر ہوا۔ میں نے دیکھا کہ یہ جانثار محبوب کریم ﷺ کی اتنی عزت عظمت و توقیر کرتے ہیں جس کی مثال نہیں ملتی۔

محبوب کائنات ﷺ کا غسلہ وضو حاصل کرنے کے لئے ایک دو سرے سے سبقت حاصل کرتے ہیں۔ اور محبوب دو جہاں ﷺ تھوکتے یا کھنگارتے تو اس کو حاصل کر کے اپنے چروں پر مل لیتے اگر سرور دو عالم

ﷺ کا کوئی بال مبارک ہاتھ آتا تو اس کو محفوظ کر لیتے اور سعادت دارین سمجھتے عروہ نے یہ منظر دیکھ کر کفار مکہ کو جا کر بتایا کہ میں نے قیصر و کسری کے دربار دیکھے ہیں۔ حبشہ اور نجاشی کا دربار بھی دیکھا ہے۔ لیکن خدا کی قسم جو منظر میں نے دربار محبوب ﷺ کا دیکھا کہیں نظر نہیں آیا اسیران گیسوئے محبوب ﷺ جیسے جانثار مجھے کہیں نظر نہیں آئے یہ تو ایسے عاشق باصفا ہیں جو اپنے محبوب کے اشارہ پہ جان قربان کرنے کے لئے ہمہ وقت تیار ہیں

گیسوئے محبوب سیدنا صدیق اکبر کی نظر میں

محبوب خدا ﷺ کی زلفوں کی قدر پوچھنی ہے تو صدیق یار غار رضی اللہ عنہ سے پوچھو کہ غار ثور میں اپنے محبوب ﷺ کو گود میں لئے ہوئے نورانی چہرے اور سیاہ زلفوں کے نظارہ میں اس قدر دیوانہ اور مستانہ ہو چکا ہے۔ کہ سانپ ڈس جاتا ہے زہر وجود میں دھار رہا ہے۔ اور صدیق رضی اللہ عنہ دیوانہ وار ٹٹکی باندھ کر دیکھ رہا ہے

اعجاز و کمالات موئے محبوب ﷺ

حضرت ام المومنین ام سلمہ رضی اللہ عنہا کے ہاں سید دو عالم ﷺ کے بال مبارک تھے جو انہوں نے چاندی کی ڈبیہ میں رکھے ہوئے تھے آپ کے پاس جب کوئی بیمار آتا تو آپ فرماتیں پانی کا پیالہ لاؤ پھر آپ اس

مبارک ڈبیہ کو اس پیالہ میں چکر لگا کر دے دیتیں اس پانی کو جو بیمار پیتا
شفایاب ہو جاتا چنانچہ مشکوٰۃ شریف میں بحوالہ صحیح بخاری ہے

عن عثمان بن عبد اللہ بن موهب قال ارسلني اهلى الى ام سلمة بقدر
من ماء و كان اذا اصاب الانسان عين او شئ بعث اليها منفضة
فاخرجت من شعر رسول الله ﷺ وكانت تمسكه في جلجل
من فضلة فخفضته له فشرب منه قال فاطلمت في الجلجل
فرايت شعرات حمراء

رواہ البخاری ص ۸۷۵ / ۲ (مشکوٰۃ ص ۳۹۱)

یعنی حضرت عثمان بن عبد اللہ بن موهب رضی اللہ عنہ فرماتے ہیں
میرے گھر والوں نے مجھے ام المومنین ام سلمہ کے ہاں پانی کا پیالہ دیکر بھیجا
کیونکہ ام المومنین ام سلمہ رضی اللہ عنہا کے پاس ایک چاندی کی ڈبیہ تھی
اس میں آپ نے رحمت دو عالم ﷺ کے بال مبارک سنبھال کر رکھے
ہوئے تھے اور جب کوئی کسی قسم کا بیمار آتا آپ اس چاندی کی ڈبیہ مبارکہ کو
پیالہ میں حرکت دیکر دے دیتے وہ بیمار اس مبارک پانی کو پی لیتا اسے شفا مل
جاتی راوی فرماتے ہیں میں نے اس ڈبیہ مبارکہ میں غور سے دیکھا تو سرخی
مائل بال مبارک نظر آئے بالوں کو تو خاص محبوب کریم ﷺ کے جسم
اطھر سے نسبت ہے

محبوب کریم ﷺ کے پیراھن مبارک کو جو کہ حضرت سیدنا
اسماء بنت ابی بکر رضی اللہ عنہا کے پاس تھا دھو کر مریض کو پلایا جاتا تھا۔ صحابہ
کرام لعاب دھن مبارک دفع مرض کے واسطے چاٹتے اور شفا پاتے تھے بلکہ
مدینہ پاک کی مٹی میں بھی شفا ہے۔ کیونکہ اس مٹی کو بھی محبوب کریم
ﷺ کے ساتھ نسبت ہے

لا اقسام بهذا البلد وانت حل بهذا البلد

”الکلام الاصح“ میں ہے کہ ایک بزرگ شیخ ابن حبیب الہی رحمۃ اللہ تعالیٰ علیہ کہتے ہیں میں نے اپنے پھوڑے پر جو کسی دوا سے ٹھیک نہ ہوتا تھا نقش نعل پاک رکھا فوراً ٹھیک ہو گیا

نہ ہو آرام جس بیمار کو سارے زمانے سے اٹھالے جائے تھوڑی خاک ان کے آستانے سے

صحابہ کرام کے نزدیک موئے مبارکہ کی قدر

سیدنا خالد بن ولید رضی اللہ عنہ کی ٹوپی میں محبوب و جہاں صلی اللہ علیہ وسلم کے بال مبارک تھے ایک جنگ کے دوران جب کہ آپ سپہ سالار تھے آپ کی وہ ٹوپی گر گئی آپ نے سخت کوشش کی اور ٹوپی کو اٹھایا بعد میں بعض صحابہ کرام رضی اللہ عنہم نے آپ پر سوال کر دیا کہ آپ کے ایسا کرنے سے کتنے جان نثار شہید ہو گئے ہیں آپ نے ایسا کیوں کیا تو سیدنا خالد بن ولید رضی اللہ عنہ نے فرمایا میں نے یہ صرف ٹوپی کی خاطر ایسا نہیں کیا بلکہ ان موئے مبارکہ کی خاطر ایسا کیا ہے جو اس ٹوپی میں سلے ہوئے ہیں کیونکہ کہیں ایسا نہ ہو کہ میں موئے مبارکہ کی برکت سے محروم ہو جاؤں اور یہ ٹوپی کسی کافر کے ہاتھ لگ جائے۔

(عمدة القاری شرح بخاری ص ۳۷ / ۳ شفا شریف ص ۵۶ جلد ۲، نسیم
الریاض و شرح شفاء ص ۴۲۳ / ۳)

حضرت ابن سیرین رحمۃ اللہ علیہ فرماتے ہیں

قلت لعبيدة عندنا من شعر رسول الله صلى الله عليه وسلم اصبناه
من قبل انس او من قبل اهل انس فقال لان تكون عندي شعرة منه احب
الي من الدنيا وما فيها

(صحیح بخاری ص ۱۲۹)

یعنی حضرت ابن سیرین رحمۃ اللہ علیہ نے حضرت سیدنا عبیدہ
رضی اللہ عنہ کو بتایا کہ ہمارے پاس رحمۃ للعالمین ﷺ کے موئے مبارک
سے ایک بال مبارک ہے جو کہ ہمیں حضرت انس رضی اللہ عنہ سے یا ان کے
گھروالوں سے عطا ہوا ہے تو حضرت سیدنا عبیدہ رضی اللہ عنہ نے فرمایا اگر میرے
پاس ایک بال مبارک بھی ہو تو یہ میرے نزدیک دنیا و مافیہا سے محبوب ہے۔

عن انس رضی اللہ عنہ قال لقد رايت رسول الله ﷺ والحلاق يحلقه
و طاف به اصحابه فما يريدون ان تقع شعرة الا في يدرجل

(صحیح مسلم ص ۲۵۱، ۲ شفا ص ۳۹، ۲)

سیدنا انس رضی اللہ عنہ نے فرمایا جب رسول اللہ ﷺ نے اپنے
سر مبارک کے بال اتروائے بال اتارنے والا بال اتار رہا تھا اور صحابہ کرام
رضی اللہ عنہ گروا گرو کھومتے تھے ان کی کوشش تھی کہ جو بھی بال مبارک
اترے وہ کسی صحابی کے ہاتھ میں جائے

سیدنا انس صحابی رضی اللہ عنہ کے پاس بھی شاہ کوئین رضی اللہ عنہ کا بال
مبارک تھا جس کے متعلق حضرت ثابت بنانی کو وصیت فرمائی تھی کہ جب میرا
وصال ہو جائے تو یہ بال مبارک میری زبان کے نیچے رکھ دینا چنانچہ اصحاب میں

ہے

قال ثابت البناني قال لي انس بن مالك هذه شعرة من شعر رسول

اللہ ﷺ فضعا تحت لسانی قال فوضعتها تحت لسانہ فدفن
وہی تحت لسانہ

(الاصابہ ص ۱۷ جلد ۱)

یعنی سیدنا انس بن مالک صحابی رضی اللہ عنہ نے ثابت بنانی کو وصیت فرمائی کہ جب میں فوت ہو جاؤں تو یہ بال مبارک جو کہ سید دو عالم ﷺ کے موئے مبارک سے ایک ہے اسے میری زبان کے نیچے رکھ دینا تو حضرت ثابت بنانی نے وہ وصیت پوری کی اور بال مبارک صحابی کی زبان کے نیچے رکھ دیا گیا پھر آپ کو دفن کیا گیا تو وہ بال مبارک تاحل صحابی رضی اللہ عنہ کی زبان کے نیچے ہی ہے حضرت امیر معاویہ رضی اللہ عنہ کے پاس محبوب ﷺ کی قمیص مبارک چند موئے مبارک اور ناخن مبارک تھے۔ انہوں نے وقت وصال وصیت کی محبوب کریم ﷺ کی قمیص مبارک میرے کفن کے بیچ میں رکھ دینا ناخن شریف اور بال مبارک میرے منہ اور آنکھوں میں رکھ دینا اور پھر مجھے ارحم الرحمن کی رحمت پر چھوڑ دینا۔ (الکلام الاوضح بحوالہ مرقاة)

(

○ حضرت عمر بن عبد العزیز رضی اللہ عنہ کی وفات کا جب وقت آیا تو انہوں نے محبوب کریم ﷺ کے کچھ بال مبارک اور ناخن مبارک منگوائے اور وصیت کی کہ میرے کفن میں رکھ دینا۔ چنانچہ ایسا ہی کیا گیا

(مدارج السبوت)

○ علماء کرام فرماتے ہیں۔ اگر محبوب کریم ﷺ کے گیسوئے مبارک یا آپ ﷺ کا عصا مبارک یا درہ مبارک کسی گنہگار کی قبر پر رکھا جائے تو وہ گنہگار اس تبرک کی برکت سے نجات پا جائے اور اگر کسی انسان کے گھر یا قبر میں ہو تو اس کے رہنے والوں کو اس کی برکت سے کوئی بلا و آفت نہ پہنچے

(جواہر البحار)

جنازہ ساتھیوں میرا نہ یوں لے کے چل دینا
 یہی میری وصیت ہے بس اتنا ساتھ کل دینا
 پس مردن بہر صورت میری صورت بدل دینا
 کفن پہناؤ تو خاک مدینہ منہ پہ مل دینا

اللہم صلی وسلم وبارک علی حبیبک ورسولک سید العلمین
 وعلی الہ وعلی واصحابہ اجمعین

محبوب کریم ﷺ کی خدمت میں قریش مکہ نے عروہ بن مسعود کو بھیجا اور انہوں نے جائزہ لیا اور واپس آکر جو رپورٹ قریش مکہ کو دی وہ یہ تھی اے قریش مکہ میں قیصر و کسریٰ کے ہاں گیا ہوں میں نے شاہ نجاشی کو بھی دیکھا ہے لیکن میں نے دیکھا ہے کہ جیسی تعظیم محمد (ﷺ) کی ان کے اصحاب کرتے ہیں، کہیں نہیں دیکھی وہ وضو کرتے ہیں تو ان کے صحابہ کرام رضی اللہ عنہم وضو کا قطرہ نیچے نہیں گرنے دیتے بلکہ قریب ہوتے ہیں کہ آپس میں لڑ پڑیں وہ تھوکتے ہیں تو آپ کا تھوک مبارک نیچے نہیں گرنے دیتے بلکہ اپنی ہتھیلیوں میں لیتے ہیں۔ اگر آپ کے جسم پاک سے بال مبارک جدا ہو تو وہ نیچے نہیں گرنے دیتے اور جب وہ گفتگو فرماتے ہیں تو سب کے سب اپنے سر جھکا لیتے ہیں اور یوں خاموش ہو کر سنتے ہیں جیسے ان کے سروں پر پرندے ہیں اور ان کے صحابہ کرام رضوان اللہ علیہم اجمعین آپ کی تعظیم کے لیے آپ کی طرف نظر اٹھا کر نہیں دیکھتے (ﷺ)

گیسوئے محبوب کی توہین کرنے والے پر جنت حرام ہے

حضرت علی رضی اللہ عنہ فرماتے ہیں کہ میں نے دیکھا کہ محبوب کریم ﷺ اپنا ایک موئے مبارک لیئے ہوئے فرما رہے ہیں جس نے میرے ایک بال مبارک کو بھی ایذا دی تو اس پر جنت حرام ہے حضرت علامہ یوسف بن اسماعیل نبہانی رحمۃ اللہ علیہ نے امام فخر الدین رازی رحمۃ اللہ علیہ کا یہ قول نقل کیا ہے

جو محبوب کریم ﷺ کے ایک بال مبارک کی بھی توہین کرے گا تو میں اسے کافر کہوں گا محبوب ﷺ کی عزت و توقیر اور تعظیم عین ایمان ہے۔ محبوب ﷺ کی معمولی سی بے ادبی و گستاخی بھی کفر ہے
○ خود سید دو عالم ﷺ کے بال مبارک کی قدر و منزلت مندرجہ ذیل آپ کے ہی ارشاد گرامی سے حاصل کی جاسکتی ہے
اذی شعرة منی فقد اذانی ومن اذانی فقد اذ اللہ

یعنی جس نے میرے بال مبارک کو ایذا دی اس نے مجھے ایذا دی اور جس نے مجھے ایذا دی بیشک اس نے اللہ تعالیٰ جل جلالہ کو ایذا دی
(الامان الحفیظ)

روفق المجالس میں ہے کہ بلخ شہر میں ایک تاجر مالدار رہتا تھا اس کے دو بیٹے تھے جب وہ تاجر فوت ہوا تو اس کی جائیداد دونوں بیٹوں نے آدھی آدھی لے لی لیکن اس خوش بخت و خوش نصیب تاجر کے پاس سید العلمین

ﷺ کے تین ہال مبارک تھے، جب موئے مبارکہ کی تقسیم کی باری آئی تو ایک ہال مبارک بڑے لڑکے نے اور ایک چھوٹے نے لے لیا تیسرے موئے مبارکہ کے متعلق بڑے بھائی نے کہا ہم اس کو توڑ کر آدھا آدھا کر لیتے ہیں یہ سن کر چھوٹے بھائی نے (جو کہ بڑا ہی خوش عقیدہ اور خوش نصیب تھا) حبیب خدا ﷺ کی شان عظیم اس سے بلا تر ہے کہ آپ کے ہال مبارک کو توڑا جائے جب بڑے بھائی نے چھوٹے کی عقیدت دیکھی تو اس نے کہایوں کریں تینوں موئے مبارکہ تو لے لے اور باپ کی ساری جائیداد مجھے دیدے چھوٹے نے کہا مجھے اور کیا چاہیے اس خوش نصیب نے فانی دنیا کی ساری جائیداد بڑے بھائی کے حوالے کر دی اور (ابدی دولت) یعنی تینوں ہال مبارک لے لیے اور ان کو محفوظ جگہ ادب کے ساتھ رکھ دیا جب شوق آتا موئے مبارکہ کے سامنے درود پاک پڑھتا اور زیارت کرتا اللہ تعالیٰ بے نیاز کے دربار ایسی غیرت آئی کہ بڑے کا سارا مال دنوں میں ختم ہو گیا اور وہ کنگال ہو گیا اور اللہ تعالیٰ جل جلالہ نے چھوٹے بھائی کو موئے مبارک کی برکت سے دنیا کا مال بھی کثرت سے عطا کیا۔ پھر وہ چھوٹا بھائی وہ عاشق رسول جب فوت ہوا تو کسی نیک آدمی نے جواب میں دیکھا کہ والی امت نبی رحمت ﷺ جلوہ نما ہیں اور اس خواب دیکھنے والے کو فرمایا تو لوگوں میں اعلان کر دے کہ جس کسی کو کوئی حاجت درپیش ہو وہ اس (موئے مبارکہ والے) کی قبر پر آئے اور یہاں آکر اللہ تعالیٰ سے اپنی حاجت کا سوال کرے چنانچہ اس اعلان کے بعد لوگ قصد کر کے اس عاشق رسول (ﷺ) کی قبر پر آتے اور پھر معطلہ یہاں تک پہنچ گیا کہ جو کوئی اس قبر والے علاقہ سے گزرتا سواری سے اتر کر پیدل چلتا (ادب و تعظیم) کے لیے۔

امام الاولیاء سیدی داتا گنج بخش جیوری قدس سرہ نے فرمایا کہ حضرت ابو العباس مہدی سیاری مرد کے کھاتے پیتے خوشحال گھرانے کے پشتم و پیران تھے باپ کے فوت ہونے پر آپ کو وراثت میں بہت زیادہ دولت ملی تھی آپ کو پتہ چلا کہ فلاں کے پاس رحمت عالم حبیب مکرم صلی اللہ علیہ وسلم کے دو موبے مبارک ہیں آپ نے وہ خرید لیے ان موبے مبارک کی برکت سے اللہ تعالیٰ جل جلالہ نے آپ کو توبہ کی توفیق عطا کی اور آپ کو اللہ تعالیٰ جل جلالہ نے اپنا ولی بنا لیا (واہ رے قسمت) پھر آپ نے یعنی خواجہ مہدی سیاری نے حضرت خواجہ ابوبکر واسطی کے ہاتھ پر بیعت کر لی اور ان کی خدمت میں رہ کر وہ مقام پایا کہ اولیاء کرام کے ایک گروہ کے امام بن گئے اور پھر جب آپ کے وصال کا وقت قریب آیا تو آپ نے وصیت کی کہ یہ دونوں بال مبارک میرے منہ میں رکھ دیے جائیں چنانچہ ایسا ہی کیا گیا اور ان کا مزار مبارک مرد میں مشہور ہے چنانچہ سرکار داتا گنج بخش قدس سرہ کشف المحجوب میں لکھتے ہیں ”و امروز گوراو بمرو ظاہر است مرد ماں بحاجت خواستن آنجا شوند و مہات از آنجا بلند و مجرب است۔“

(کشف المحجوب ص ۱۳۳)

یعنی مہدی سیاری کا مزار شریف مرد میں مشہور ہے لوگ وہاں اپنی حاجتیں لے کر جاتے ہیں اور وہاں جا کر اپنی مہات (حاجتیں) طلب کرتے ہیں ان کی حاجتیں پوری ہوتی ہیں اور یہ مجرب ہے

ثابت ہوا کہ شاہ کونین صلی اللہ علیہ وسلم کے بال مبارک کی بے شمار برکتیں ہیں بال مبارک کی برکت سے ایک دنیا دار کو ولایت ملی بلکہ دیوں کے

سرور بنے اور بال مبارک کی برکت سے لوگوں کی حاجتیں بھی پوری ہوتی ہیں

اللهم صلی وسلم وبارک علی من بعثته رحمة للعالمین وعلی الہ واصحابہ اجمعین

ترجمہ: : مندرجہ بالا وہ واقعات سے روز روشن کی طرح واضح ہوا کہ اولیاء اللہ کے مزارات مبارکہ پر اپنی حاجتیں لے کر جانا جبکہ صاحب مزار کو مظہر من الہی اور وسیلہ مان کر جائیں یہ ہرگز ہرگز شرک نہیں بلکہ خود رسول اکرم صلی اللہ علیہ وسلم کی عبادت پراری کیلئے اولیاء کرام کے مزارات پر بھیجتے ہیں جیسا کہ آپ نے گزشتہ واقعہ میں پڑھا اور سید علی ہجویری داتا گنج بخش لاہوری رحمۃ اللہ علیہ نے اس کی تائید فرمائی بلکہ خود سرکار داتا گنج بخش رحمۃ اللہ علیہ نے مسیحت کے وقت اولیاء کرام کے مزارات پر جاتے رہے ہیں چنانچہ آپ نے شرف المحبوب میں فرمایا خود مجھے ایک واقعہ پیش آیا تو میں خواجہ بابا پیر شاہی رحمۃ اللہ علیہ کی قبر پر مجاور ہوا تو وہ مشکل حل ہو گئی

کشف المحجوب ص ۵۰

ور سیدنا امام غزالی رحمۃ اللہ علیہ نے فرمایا

من یستمدد فی حیاته یسمد بہ بعد مماتہ۔

(حاشیہ مشکوٰۃ ص ۱۵۴)

یعنی جس کسی سے اس کی زندگی میں مدد مانگ سکتے ہیں اس سے اس کی وفات کے بعد بھی مدد مانگ سکتے ہیں۔

نیز سیدنا امام شافعی رحمۃ اللہ علیہ نے فرمایا

قبر موسیٰ الکاظم تریاق محارب لاجابة الدعاء

(حاشیہ مشکوٰۃ ص ۱۵۴)

یعنی حضرت امام موسیٰ کاظم رحمۃ اللہ علیہ کی قبر مبارک دعا کی قبولیت کے لئے تریاق و مجرب ہے اللہ تعالیٰ قرآن و حدیث کو صحیح طور پر سمجھنے کی توفیق عطا کرے۔ کچھ لوگ اپنے کو عالم کہلانے والے بتوں اور کافروں والہ آیات مبارکہ پڑھ کر خواہ مخواہ عوام الناس کو مشرک قرار دے رہے ہیں۔

فالی اللہ المشتکی اللہ جل جلالہ ایسے علماء کے شر سے ہم سب کو بچائے

سوال: یہ بال مبارک کہاں سے آئے ہیں

جواب: خود سید دو عالم نور مجسم ﷺ نے بال مبارک اتر واکرنا۔ کرام رضی اللہ عنہم میں تقسیم فرمائے کیونکہ نبی رحمت والی امت ﷺ کی آنکھ مبارک باذن اللہ دیکھ رہی تھی کہ یہ بال مبارک مجھ سے محبت کرنے والوں کے پاس پہنچیں گے اور وہ برکات حاصل کریں گے اور تعظیم و توقیر کر کے جنت الفردوس حاصل کریں گے یہ بات کہ سرکار ﷺ نے بال مبارک خود تقسیم فرمائے۔ حدیث پاک میں ہے:

عن انس رضی اللہ عنہ ان النبی ﷺ اتی منی فأتی الجمرة فرماها ثم اتی منزله بمنی ونحر نسكه ثم دعا بالحلاق و ناول الحلاق شقه الايمن فحلقه ثم دعا ابا طلحة الانصاری فاعطاه اياه ثم ناول الشق الايسر فقال احلق فحلقه فاعطاه ابا طلحة فقال اقسده بين الناس

، (مسلم شریف ص ۴۲۱ مشکوٰۃ شریف ص ۲۳۲) یعنی سیدنا انس

صحابی رضی اللہ عنہ نے فرمایا ایام حج میں رسول اللہ ﷺ منیٰ میں تشریف لائے تو پہلے آپ جمرہ عقبیٰ کے پاس تشریف لائے اور اسے کنکریاں ماریں پھر اپنے خیمہ میں جو کہ منیٰ میں تھا تشریف لائے پھر قربانی ذبح کی زان بعد جب آپ نے احرام کھولنے کا ارادہ فرمایا تو سر مونڈنے والے کو بلایا اور شاہ کو نین

ﷺ نے اپنے سر مبارک کی دائیں جانب اس کو دی جب اس نے ہال مبارک اتار لیے تو نبی اکرم ﷺ نے وہ ہال مبارک حضرت ابو طلحہ رضی اللہ عنہ کو دیے پھر بائیں جانب مونڈنے والے کو دی جب اس نے ہال مبارک اتار لیے تو سرکار نے وہ ہال مبارک بھی حضرت طلحہ انصاری صحابی رضی اللہ عنہ کو دیے اور فرمایا یہ لوگوں میں تقسیم کر دو ﷺ

لہذا وہ ہال مبارک جن خوش نصیب لوگوں کو پہنچ گئے وہ انکے پاس محفوظ چھپے آ رہے ہیں۔ نیز صحیح بخاری میں ہے

عن انس ان رسول الله ﷺ حلق راسه وكان ابو طلحه اول من اخذ من شعره

(صحیح بخاری ص ۲۹)

یعنی سیدنا انس فرماتے ہیں کہ رسول اکرم ﷺ نے اپنے سر مبارک کے ہال اتروائے تو سب سے پہلے ہال مبارک حضرت طلحہ رضی اللہ عنہ نے لیے۔

بلکہ حبیب خدا ﷺ نے متعدد بار اپنے ہال مبارک تقسیم فرمائے شاہد اسبوقہ میں ہے حدیبیہ کے مقام پر سید العلمین نے حجامت بنوائی اور ہال مبارک نیک سبز درخت پر ڈال دیے یہ دیکھتے ہی تمام صحابہ کرام رضی اللہ عنہم اس درخت کے نیچے جمع ہو گئے اور موئے مبارکہ کو ایک دوسرے سے پھیننے لگے حضرت ام عمارہ صحابیہ فرماتی ہیں میں نے چند موئے مبارک حاصل کر لیے اور جب رحمت دو عالم ﷺ نے دنیا سے پردہ فرمایا تو میں ان مبارک بالوں کو پانی میں ڈبو کر جس مریض کو پلائی اللہ تعالیٰ اس کو شفا دے دیتا۔

بلکہ ہمارے آقا امت کے والی ﷺ اب بھی جسے چاہیں اپنے

بال مبارک عطا فرما سکتے ہیں کیونکہ اس تصریح

فنبی اللہ صی یرزق

کے مطابق ایمان والوں کا عقیدہ ہے کہ ہمارے نبی (علیہ السلام) زندہ نبی ہیں

آگے درج شدہ واقعات پڑھیں اور ایمان مضبوط کریں

○ حضرت شاہ ولی اللہ محدث دہلوی کے والد ماجد شاہ عبدالرحیم رحمۃ اللہ تعالیٰ فرماتے ہیں ایک بار مجھے بخار کا عارضہ لاحق ہوا اور بیماری طول پکڑ گئی حتیٰ کہ زندگی سے ناامیدی ہو گئی اسی دوران مجھے غنودگی ہوئی تو میں نے شیخ عبد العزیز کو دیکھا وہ تشریف لا رہے ہیں اور فرمایا بیٹا رسول اللہ ﷺ تیری عیادت (بیمار پر سی) کے لئے تشریف لا رہے ہیں اور غالباً اسی طرف سے تشریف لائیں گے جس طرف تیری چارپائی کی پائنٹی ہے لہذا اپنی چارپائی کو پھیر لو تا کہ تمہارے پاؤں اس طرف نہ ہوں یہ سن کر مجھے کچھ افادہ ہوا اور چونکہ مجھے گفتگو کرنے کی طاقت نہ تھی میں نے حاضرین کو اشارہ سے سمجھایا کہ میری چارپائی پھیر دو انہوں نے چارپائی کا رخ پھیرا ہی تھا کہ امت کے والی ﷺ تشریف لے آئے اور فرمایا

کیف حالک یانبی

اے میرے پیارے بیٹے کیا حال ہے۔ اس ارشاد گرامی کی لذت مجھ پر ایسی غالب ہوئی کہ مجھے وجد آگیا اور زاری و بیقراری کی عجیب حالت مجھ پر طاری ہوئی پھر مجھے میرے آقا رحمۃ دو عالم ﷺ نے اس طرح گود میں لیا کہ آپ کی ریش مبارک میرے سر پر تھی اور پیراہن مبارک میرے

آنسوؤں سے تر ہو گیا پھر آہستہ آہستہ یہ حالت سکون سے بدل گئی۔ زان بعد میرے دل میں خیال آیا کہ مدت گزر گئی ہے اس شوق میں کہ کہیں سے سید دو عالم امت کے والی ﷺ کے بال مبارک نصیب ہوں۔ آج کتنا کرم ہو اگر مجھے میرے آقا ﷺ یہ دولت عطا فرمائیں بس یہ خیال آنا ہی تھا کہ حبیب خدا ﷺ میرے اس خیال پر مطلع ہوئے اور آپ ﷺ نے اپنی ریش مبارک پر ہاتھ پھیرا اور دو بال مبارک مجھے عطا فرمائے پھر یہ خیال آیا کہ بیدار ہونے کے بعد یہ بال مبارک میرے پاس رہیں گے یا نہیں یہ خیال آتے ہی سرکار ابد قرار ﷺ نے فرمایا بیٹا یہ دونوں بال مبارک تیرے پاس رہیں گے۔ زان بعد حبیب کبریا ﷺ نے درازی عمر اور کلی صحت کی بشارت دی تو مجھے اسی وقت آرام ہو یا میں بیدار ہوا اور میں نے چراغ منگایا اور دیکھا تو وہ دونوں بال مبارک میرے ہاتھ میں نہیں تھے میں غمگین ہوا اور پھر دوبارہ جناب رسالت ﷺ کی طرف متوجہ ہوا پھر دیکھا کہ امت کے والی ﷺ جلوہ افروز ہیں اور فرما رہے ہیں بیٹا ہوش کر میں نے دونوں بال مبارک تیرے تکیے کے نیچے احتیاط سے رکھ دیے ہیں وہاں سے لے لو میں نے بیدار ہوتے ہی تکیے کے نیچے سے وہ دونوں موئے مبارک لے لیے اور ایک پاکیزہ جگہ میں نہایت تعظیم و تکریم کے ساتھ محفوظ کر لیے۔ مجھے چونکہ بخار کے بعد کمزوری غالب آگئی تھی بدیں وجہ حاضرین نے سمجھا کہ شاید موت کا وقت آگیا ہے لہذا وہ رونے لگ گئے مجھے چونکہ کمزوری غالب تھی اس وجہ سے مجھ میں بات کرنے کی طاقت نہ تھی تو میں نے اشارہ سے سمجھایا میں ابھی مرتا نہیں پھر کچھ عرصہ بعد مجھے طاقت حاصل ہو گئی اور میں بالکل تندرست ہو گیا

گیسوائے محبوب ﷺ کے برکات

تفسیر روح البیان میں ہے :

قالو لو وضع شعر رسول الله ﷺ او عصاه او سوطه على قبر

عاص لنجا ذلك العاصي ببركات تلك الذخيرة من العذاب

(روح البیان ص ۲۵۹ جلد ۳)

یعنی اگر سید دو عالم رحمت مجسم ﷺ کا بال مبارک یا آپ کا عصا یا کوڑا مبارک کسی بڑے سے بڑے گنہگار کی قبر پر رکھ دیے جائیں (بشرطیکہ وہ صحیح العقیدہ مومن ہو) تو ضرور وہ گنہگار ان تبرکات کی وجہ سے بخشا جائے گا۔

اگر سید محبوب دو جہاں ﷺ کا موئے مبارک یا عصا مبارک یا کوڑا مبارک کسی مسلمان کے گھر میں یا شہر میں ہو تو ان تبرکات کی برکت سے وہاں کے رہنے والوں کو کوئی آفت کوئی بلا نہ پہنچے گی اگرچہ وہ نہ جانتے ہوں

(روح البیان ص ۲۵۹ / ۳)

سیدنا امام غزالی رحمۃ اللہ علیہ اس کی تائید میں ایک مثال بیان کرتے ہیں فرمایا :

فان الملكة يعظمون النبي ﷺ فاذا راوا اذخائره في دار او بلدة او

قبر عظموا صاحبه وخففوا عنه العذاب

(روح البیان ص ۲۵۹ / ۳)

یعنی عذاب کے معاف ہونے کی وجہ یہ ہے کہ فرشتے اللہ تعالیٰ کے حبیب ﷺ کی غایت درجہ تعظیم کرتے ہیں تو جب وہ ایسے تبرکات کسی

کے گھر میں یا کسی قبر میں دیکھتے ہیں تو حبیب خدا ﷺ کی عظمت کی خاطر عذاب میں تخفیف کر دیتے ہیں۔

تذیل

: جس چیز کی نسبت حبیب خدا سید انبیا ﷺ کی طرف ہو مثلاً بل مبارک عصا مبارک، پیراہن مبارک اس کی برکتوں سعادتوں کا اندازہ کون کر سکتا ہے جبکہ رسول اکرم شفیع اعظم ﷺ کے خدام کے تبرکات کی برکتوں کا اندازہ نہیں کیا جاسکتا

○ شیخ المحدثین شاہ عبدالحق محدث دہلوی رحمۃ اللہ علیہ بی بی سائرہ کا واقعہ تحریر فرماتے ہیں:

بی بی سائرہ رحمۃ اللہ علیہ شیخ نظام الدین ابو الموید کی والدہ تھیں اور متقدمین میں بڑی بزرگ بی بی تھیں بیان کرتے ہیں کہ ایک مرتبہ قحط سالی ہو گئی لوگ نماز اسقواء پڑھتے رہے مگر بارش نہ ہوئی (جب مایوسی ہو گئی) تو بی بی سائرہ کے صاحبزادے شیخ ابو الموید نے اپنی والدہ کے کرتے کا تار (دھاگہ) ہاتھ میں لیا اور عرض کی یا اللہ تیری بندی اور میری ماں کے کرتے کا تار ہے جس کے جسم پر کبھی کسی ناعمرم کی نظر نہیں پڑی اس تار کی برکت سے اپنے بندوں کو بارش عطا کر دے۔ شیخ ابو الموید نے ابھی اتنا عرض کیا ہی تھا کہ بادل آگئے اور پانی برسا شروع ہو گیا۔ (ساری قحط سالی دور ہو گئی)

نتیجہ: سبحان اللہ، سبحان اللہ، سبحان اللہ حبیب خدا ﷺ کی امت کی ایک نیک پاکدامن عورت کے جسم کے ساتھ جو کپڑا مس ہو گیا وہ سارا کرتہ نہیں بلکہ اس کے ایک تار کی دربار الہی میں یہ قدر و منزلت ہے کہ وہ قحط سالی جس کے لیے مسلمان دعائیں کرتے رہے نماز اسقاء پڑھتے رہے مگر کچھ نہ بنا اور اس متبرک کرتہ کے ایک تار کی برکت سے ساری قحط سالی ختم ہو جاتی ہے تو جن کے صدقے سے یہ مرتبہ ملا ان کی اپنی عظمت و شان کیا ہوگی۔

یہ شان ہے خد متنگاروں کی
سردار کا عالم کیا ہو گا

صلی اللہ تعالیٰ علیہ حبیبہ سیدنا ومولانا محمد وعلی واصحابہ
اجمعین

○ سیدنا یزید . سطاۃ قدس سرہ کا ایک خادم تھا جس کو رجل مغربی کے نام سے پکارا جاتا تھا ۔ حضور خواجہ . سطاۃ قدس سرہ کے وصال کے بعد وہ دوستوں میں بیٹھا تھا کہ قبر میں منکر نکیر کے سامنے سوال و جواب کی بات چل نکلی رجل بولا اور کہنے لگا اگر منکر نکیر مجھ سے سوال کریں تو میں ان کو جواب دوں گا یہ سن کر دوستوں نے کہا ہمیں کیسے پتہ چلے گا کہ کیا سوال و جواب ہوا اس نے کہا میری قبر پر بیٹھ جانا انشاء اللہ سنا دیں گے ۔ جب وہ رجل مغربی فوت ہوا تو اس کے دوست اس کی قبر پر بیٹھ گئے اور جب نکیر منکر نے رجل مغربی سے سوال کیے تو اس نے جواب میں کہا : اتصلونی و قد حملت فروة ابی یزید علی عنقی فمضوا و ترکوه

(تفسیر روح البیان ص ۹۵ ، ۵ سورۃ نحل)

یعنی میرے رب تعالیٰ کے فرشتو تم مجھ سے بھی سوال کرتے ہو

سوال خواب میں جو بال مبارک شاہ عبد الرحیم دہلوی رحمۃ اللہ علیہ کو عطا ہوئے تھے کیا واقعی وہ رسول اللہ ﷺ کے بال مبارک تھے کیونکہ خواب خواب ہی ہوتا ہے

جواب: حدیث کی کتابوں میں یہ حدیث پاک منقول ہے کہ جس نے خواب میں مجھے دیکھا اس نے واقعی مجھے دیکھا کیونکہ شیطان خواب میں میری صورت بن کر نہیں آسکتا۔ (لو کمال) اور اس بات کی تصدیق مندرجہ ذیل واقعات سے ہوتی ہے کہ وہ بال مبارک واقعی سید دو عالم حبیب مکرّم نور مجسم ﷺ کے بال مبارک تھے

حضرت شاہ عبد الرحیم رحمۃ اللہ علیہ فرماتے ہیں کہ میں نے ان مبارک بالوں کے تین کمالات دیکھے ایک یہ کہ وہ دونوں موئے مبارک آپس میں لپٹے رہتے تھے لیکن ان کے سامنے جب حضور ﷺ کی ذات مقدسہ پر درود پاک پڑھا جاتا تو وہ دونوں بال مبارک علیحدہ علیحدہ ہو کر کھڑے ہو جاتے تھے۔

○ دوم یہ کہ ایک مرتبہ تین آدمی جو کہ اس معجزہ کے منکر تھے وہ آئے اور بحث شروع کر دی کہ کیسے ہو سکتا ہے کہ خواب میں کسی کو بال عطا ہوں ان تینوں نے آزمانا چاہا مگر میں بے ادبی کے خوف سے آزمائش پر رضا مند نہ ہوا لیکن جب مناظرہ لمبا ہو گیا تو میرے عزیزوں نے وہ بال مبارک اٹھائے اور دھوپ میں لے گئے فوراً بادل نے آکر سایہ کر دیا حالانکہ دھوپ سخت تھی بادل کا موسم نہیں تھا۔ یہ دیکھ کر ان میں اسے ایک نے توبہ کر لی اور وہ مان گیا کہ واقعی یہ حبیب خدا ﷺ کے ہی بال مبارک ہیں مگر دوسرے دونوں منکروں نے کہا یہ اتفاقی امر ہے دوسری بار پھر وہ بال مبارک دھوپ میں لے گئے تو فوراً بادل آیا اور سایہ کر دیا دوسرا منکر بھی تائب ہو گیا تیسرے نے

کہا اب بھی یہ اتفاق امر ہے۔ تیسری بار پھر بال مبارک دھوپ میں لے گئے تو پھر بھی فوراً بادل آیا اور سایہ کر دیا تو تیسرا بھی توبہ کر گیا اور مان گیا کہ واقعی یہ بال مبارک رسول ﷺ کے ہی ہیں

○ سوم یہ کہ ایک مرتبہ کچھ لوگ موئے مبارکہ کی زیارت کے لیے آئے میں وہ صندوق جس میں وہ موئے مبارکہ تھے باہر لایا کافی لوگ جمع تھے میں نے تالا کھولنے کے لیے چابی لگائی تو تالا نہ کھلا بڑی کوشش کی مگر تالا نہ کھل سکا پھر میں نے اپنے دل کی طرف توجہ کی تو معلوم ہوا کہ ان زائرین میں فلاں شخص جنبی ہے اس پر غسل فرض ہے اس کی شامت کی وجہ سے تالا نہیں کھل رہا میں نے پردہ پوشی کرتے ہوئے سب کو کہا جاؤ او۔ پارہ طہارت کر کے آؤ جب وہ جنبی شخص مجمع سے باہر گیا تو تالا آسانی سے کھل گیا اور ہم سب نے زیارت کی

والحمد لله رب العلمین وصلى الله تعالى على حبيبہ و نبیہ و
رسولہ رحمۃ للعالمین وعلى الہ واصحابہ اجمعین

ان تینوں واقعات نے ثابت کر دیا کہ وہ بال مبارک واقعی حبیب خدا سید انبیا ﷺ کے ہی بال مبارک تھے

حضرت شاہ ولی اللہ محدث دہلوی رحمۃ اللہ علیہ فرماتے ہیں کہ جب میرے والد ماجد نے آخری عمر میں تبرکات تقسیم کیے تو ایک بال مبارک مجھے بھی عنایت ہوا

گیسوائے محبوب ﷺ کے برکات

تفسیر روح البیان میں ہے :

قالو لو وضع شعر رسول الله ﷺ او عصاه او سوطه على قبر عاص لنجا ذلك العاصي ببركات تلك الذخيرة من العذاب

(روح البیان ص ۲۵۹ جلد ۳)

یعنی اگر سید دو عالم رحمت مجسم ﷺ کا بال مبارک یا آپ کا عصا یا کوڑا مبارک کسی بڑے سے بڑے گنہگار کی قبر پر رکھ دیے جائیں (بشرطیکہ وہ صحیح العقیدہ مومن ہو) تو ضرور وہ گنہگار ان تبرکات کی وجہ سے بخشا جائے گا۔

اگر سید محبوب دو جہاں ﷺ کا موائے مبارک یا عصا مبارک یا کوڑا مبارک کسی مسلمان کے گھر میں یا شہر میں ہو تو ان تبرکات کی برکت سے وہاں کے رہنے والوں کو کوئی آفت کوئی بلا نہ پہنچے گی اگرچہ وہ نہ جانتے ہوں

(روح البیان ص ۲۵۹، ۳)

سیدنا امام غزالی رحمۃ اللہ علیہ اس کی تائید میں ایک مثل بیان کرتے ہیں فرمایا :

فان الملكة يعظمون النبي ﷺ فافاروا واذخاثره في دار او بلدة او قبر عظموا صاحبه وخففوا عنه العذاب

(روح البیان ص ۲۵۹، ۳)

یعنی عذاب کے معاف ہونے کی وجہ یہ ہے کہ فرشتے اللہ تعالیٰ کے حبیب ﷺ کی غایت درجہ تعظیم کرتے ہیں تو جب وہ ایسے تبرکات کسی کے گھر میں یا کسی قبر میں دیکھتے ہیں تو حبیب خدا ﷺ کی عظمت کی خاطر عذاب میں تخفیف کر دیتے ہیں۔

تذیل

: جس چیز کی نسبت حبیب خدا سید انبیاء ﷺ کی طرف ہو مثلاً بال مبارک عصا مبارک، پیراہن مبارک اس کی برکتوں سعادتوں کا اندازہ کون کر سکتا ہے جبکہ رسول اکرم شفیع اعظم ﷺ کے خدام کے تبرکات کی برکتوں کا اندازہ نہیں کیا جاسکتا

○ شیخ المحدثین شاہ عبدالحق محدث دہلوی رحمۃ اللہ علیہ بی بی سائرہ کا واقعہ تحریر فرماتے ہیں:

بی بی سائرہ رحمۃ اللہ علیہ شیخ نظام الدین ابوالموید کی والدہ تھیں اور متقدمین میں بڑی بزرگ بی بی تھیں بیان کرتے ہیں کہ ایک مرتبہ قحط سالی ہو گئی لوگ نماز استسقاء پڑھتے رہے مگر بارش نہ ہوئی (جب مایوسی ہو گئی) تو بی بی سائرہ کے صاحبزادے شیخ ابوالموید نے اپنی والدہ کے کرتے کا تار (دھاگہ) ہاتھ میں لیا اور عرض کی یا اللہ تیری بندی اور میری ماں کے کرتے کا تار ہے جس کے جسم پر کبھی کسی نامحرم کی نظر نہیں پڑی اس تار کی برکت سے اپنے بندوں کو بارش عطا کر دے۔ شیخ ابوالموید نے ابھی اتنا عرض کیا ہی تھا کہ بادل

ہال شیخ الاسلام رحمۃ اللہ علیہ کی برکت

○ اسی طرح حضرت سلطان المشائخ فوائد الفوائد میں فرماتے ہیں کہ میں ایک دن حضرت شیخ الاسلام فرید الدین قدس سرہ کی خدمت اقدس میں بیٹھا تھا کہ آپ کی داڑھی مبارک کا ایک ہال گر کر گود میں آگیا میں نے عرض کیا کہ حضور اگر عنایت فرمادیں تو میں اپنے پاس تعویذ بنا کر رکھ لوں، آپ نے فرمایا اچھا میں نے اسے باعزاز تمام لیا اور کپڑے میں لپیٹ کر اپنے ساتھ لے آیا۔ حضرت سلطان المشائخ یہ واقعہ بیان کر کے آبدیدہ ہو گئے اور فرمایا کہ میں نے اس کے بڑے بڑے اثر دیکھے ہیں جو بیمار میرے پاس تعویذ کے لئے آتا میں اس کو وہی دیتا جب وہ اچھا ہو جاتا تو مجھے واپس کر دیتا

اللہ تعالیٰ ہمیں اپنے دوستوں ولیوں کے ساتھ نسبت قائم کرنے کی توفیق عطا فرمائے اور ان کے دامن رحمت کی برکت سے ہم سب کا ایمان پر خاتمہ کرے۔ اس قسم کے واقعات ہماری کتاب نسبت محبوب رحمۃ اللہ علیہ میں کافی درج ہیں شوق والے احباب کتاب مذکورہ کا مطالعہ فرمائیں

سیال شریف میں موئے محبوب رحمۃ اللہ علیہ

محبوب کریم رحمۃ اللہ علیہ کا موئے مبارک جناب شیخ الاسلام والمسلمین رحمۃ اللہ علیہ کراچی سے لائے جو حضرت مولانا سید منظور احمد شاہ صاحب (پیر سیال لچیل کے خلفاء میں سے ہیں) نے عطیہ و تحفہ پیش کیا تھا۔ ۲۵ صفر المنظر ۱۳۸۸ء بعد از نماز عصر محبوب کریم رحمۃ اللہ علیہ کے موئے مبارک کی زیارت پیر پھٹان خواجہ خواجگاں حضرت خواجہ خان محمد صاحب قدس سرہ کی

معیت میں نصیب ہوئی۔ ہمارے آقا و مرشد شیخ الاسلام والمسلمین رحمۃ اللہ علیہ اپنے معمول کے مطابق آداب و نیاز بجالاتے ہوئے آستہ آواز سے اغثنی یا رسول اغثنی یا رسول اللہ اغثنی بار بار پڑھتے رہے اور یہ شعر بھی پڑھا

الہی تبت من کل المعاصی
یا خلاص رجاء المخلصی

پہلے زمین بوسی کر کے پھر جس میز مبارک پر موئے مبارک رکھا ہوا تھا اسے بوسہ دیا پھر زیارت کرتے ہوئے اٹھایا اور پیر پھٹان نے اپنے سر مبارک پر رکھا پھر حضور غریب نواز علیہ الرحمۃ نے سر مبارک پر رکھا۔ نیز دیگر حضرات نے بھی اپنے اپنے سروں پر یکے بعد دیگرے رکھوانے کی سعادت حاصل کی اسی طرح آستانہ عالیہ اجمیر شریف کے سجادہ نشین صاحب کے صاحبزادہ صاحب بھی تشریف فرما تھے ان کے فرمانے پر آپ نے فشی محمد نواز کو بلایا اور موئے مبارک محبوب کریم ﷺ کی زیارت کے لئے روضہ شریف میں حاضر ہوئے۔ جب تمام حضرات اندر تشریف لے گئے تو ان کے بعد دارالعلوم سے حاضر شدہ اساتذہ کرام و زائرین کو بھی حاضری نصیب ہو گئی پیرزادہ صاحبان نے موئے مبارک کی زیارت کا شکریہ ادا فرمایا۔ تو میرے پیرو مرشد غریب نواز علیہ الرحمۃ نے جو ابا عرض کیا کہ ہمیں بھی آپ کے طفیل حاضری نصیب ہوئی۔ پیرزادہ صاحبان نے پوچھا کہ یہ نعمت کہاں سے میر ہوئی تو آپ نے جواباً فرمایا کہ کراچی میں ایک سید صاحب ہیں یہ موئے مبارک انہوں نے عطاء فرمایا ہے ان سے کسی صاحب نے یہ پہلے طلب کیا لیکن انہوں نے میرا نام لے کر کہا کہ موجودہ سجادہ نشین سیال شریف والے ہی اس کے حاصل کرنے کے مستحق ہیں جب ہمیں معلوم ہوا تو ماہ رمضان

المبارک میں فوراً کراچی حاصری دی اور دامن پھیلا کر یہ نعمت عظمیٰ حاصل کر کے لایا اس کی پہلی برکت ہم نے یہ دیکھی کہ ہم بارش سے محروم تھے، سخت گرمی تھی جب موئے مبارک کو باہر مسجد کے صحن میں لائے تو بادل آگئے زور کی بارش ہوئی

چودہ سو سال کے مبارک بل! ابھی تک

بعض لوگوں کے ذہن میں یہ سوال پیدا ہوتا ہے کہ محبوبِ کریم ﷺ کے پردہ ظاہری کو تو چودہ سو سال گزر گئے ہیں مگر آج تک لوگوں کے پاس بل مبارک موجود ہیں یہ کیونکر؟ اور پھر دنیا کے کونے کونے میں لوگ یہ دعویٰ کرتے ہیں کہ ہمارے پاس بل مبارک ہیں تو ان سب کے پاس ثبوت کیا ہے کہ یہ واقعی محبوبِ کائنات ﷺ ہی کے موئے مبارک ہیں

جواباً عرض ہے کہ آپ نے گزشتہ صفحات میں پڑھا کہ صحابہ کرام رضی اللہ عنہم محبوبِ دو جہاں ﷺ کے مبارک اور نورانی بالوں پر پروانہ وار ٹوٹ پڑتے تھے اور جس کسی کو وہ مل جاتا اسے دنیا کی ہر چیز سے عزیز تر سمجھتا اور بحفاظت تمام سنبھال کر رکھتا پھر رفتہ رفتہ جمائی تک پیارے محبوب ﷺ کے ساتھ محبت کرنے والے گئے دوسری اشیاء کے ساتھ ساتھ موئے مبارک بھی دنیا کے کونے کونے میں پہنچے اور یہ بات تو اظہر من الشمس ہے کہ انبیاءِ علیہم السلام کے اجسامِ طاہرات کو زمین نہیں کھا سکتی حدیثِ پاک میں ہے -

ان الله حرم على الارض ان تاكل اجساد الانبياء

بیشک اللہ تعالیٰ نے انبیاء کرام کے مبارک جسموں کا کھانا زمین پر حرام کر دیا ہے

دوستو ظاہر ہے کہ جب جسم پاک سلامت ہے تو بال مبارک بھی تو جسم شریف ہی کے ہیں

وہ کیسے ختم ہو سکتے ہیں؟ بلکہ مشاہدہ تو یہی ہے کہ ایک بال مبارک سے کئی شاخیں نکلتی ہیں اور نورانی بالوں کا گچھ بن جاتا ہے گویا ہمارے آقا ﷺ کا رواں رواں حیات ہے اور جسم اطہر سے ظاہری نسبت قطع ہو جانے کے باوجود بھی زندہ رہتا ہے اور اس کی نشوونما بھی جاری رہتی ہے چنانچہ یوں مبارک بالوں کی نشوونما ہوتی رہی اور یہ بال مبارک صحابہ کرام سے ہوتے ہوئے ان کی اولاد تک پہنچے پھر اولاد در اولاد ہوتے ہوئے آج دنیا کے کونے کونے میں بے شمار اہل محبت کے پاس موجود ہیں

بال مبارک کی صداقت کا ثبوت

رہا یہ شبہ کہ اس کا کیا ثبوت ہے کہ یہ موئے مبارک محبوب کریم ﷺ ہی کے ہیں؟ اس کا جواب یہ ہے کہ تبرکات کے سلسلے میں یہ عام قاعدہ ہے کہ جو چیز مسلمانوں میں کسی نسبت کی وجہ سے متبرک مشہور ہو جائے وہ متبرک ہی ہے مثلاً کوئی صاحب بطور سید مشہور ہیں تو ان کی تعظیم کی جائے گی ان کے حسب نسب کی ٹوہ میں پڑنا کوئی ضروری نہیں۔ اگر بالفرض کسی نے معاذ اللہ اپنے آپ کو جھوٹ موٹ سید مشہور کر بھی دیا ہے تو یہ اگرچہ سخت گناہ ہے مگر ہمیں چونکہ علم نہیں اس لئے ہم اس کی نسبت کی تعظیم کریں گے ہمیں ثواب ضرور ملے گا اسی طرح کسی بھی تبرک کے بارے

میں خواہ کسے ہال کے بارے میں ہی کوئی جھوٹ بولے اور نعوذ باللہ اسے محبوب دو جہاں صَلَّی اللہُ عَلَیْہِ وَاٰلِہٖ وَسَلَّم کی طرف منسوب کرے تو وہ ہال ہی ہے۔ موئے مبارک نہیں مگر ہمیں چونکہ حقیقت کا پتہ نہیں لہذا ہم تو نسبت کی تعظیم کریں گے۔ اور انشاء اللہ ثواب پائیں گے

عجیب و غریب واقعہ

سمرقند میں ایک بیوہ سید زادی رہتی تھی اس کے چند بچے تھے حالات سے مجبور ہو کر اپنے بھوکے بچوں کو ساتھ لے کر ایک مال دار شخص کے پاس گئی اس سے سوال کیا کہ میں سید زادی ہوں

میرے بچے بھوکے ہیں ان کو کھانا کھلاؤ وہ رئیس آدمی جو دولت کے نشہ میں مخمور اور برائے نام مسلمان تھا کہنے لگا تم اگر واقعی سید زادی ہو تو کوئی دلیل پیش کرو سید زادی بولی میں ایک غریب بیوہ ہوں زبان پر اعتبار کرو کہ سید زادی ہوں اور دلیل کیا پیش کروں؟ وہ بولا میں زبانی جمع خرچ کا قائل نہیں اگر کوئی دلیل ہے تو پیش کرو ورنہ جاؤ وہ سید زادی دل برداشتہ ہو کر

اپنے بچوں کو لے کر رنجیدہ رنجیدہ واپس چلی آئی پھر ہمت کر کے وہ ایک مجوسی رئیس کے پاس پہنچی اپنا حال بیان کیا وہ مجوسی بولا محترمہ اگرچہ میں مسلمان نہیں ہوں مگر تمہاری سیادت کی تعظیم و قدر کرتا ہوں اور میرے ہاں قیام فرماؤ میں تمہاری روٹی اور کپڑے کا ضامن ہوں یہ کہا اور اسے اپنے ہاں ٹھہرا کر اسے اور اس کے بچوں کو کھانا کھلایا اور ان کی بڑی خدمت کی رات ہوئی تو وہ نادان مسلمان رئیس سویا تو اس نے خواب میں محبوب کریم صَلَّی اللہُ عَلَیْہِ وَاٰلِہٖ وَسَلَّم کو دیکھا جو ایک بہت بڑے نورانی محل کے پاس تشریف فرما تھے

اس رئیس نے عرض کیا یا رسول اللہ ﷺ یہ نورانی محل کس کے لئے ہے محبوب دو جہاں ﷺ نے فرمایا مسلمان کے لئے وہ بولا حضور ﷺ میں بھی تو مسلمان ہوں یہ مجھے عطا فرما دیجئے مالک کائنات ﷺ نے فرمایا اگر تو مسلمان ہے تو اپنے اسلام کی کوئی دلیل پیش کر وہ رئیس سن کر بڑا گھبرایا مختار کائنات ﷺ نے فرمایا میری دکھیا ری بیٹی حالات سے مجبور ہو کر تیرے پاس آئے تو تو سیادت کی دلیل طلب کرے اور خود بغیر دلیل کے اس محل میں چلا جائے ناممکن ہے یہ سن کر اس کی آنکھ کھل گئی اور بہت رویا پھر اس سید زادی کی تلاش میں نکلا تو اسے پتہ چلا کہ وہ فلاں مجوسی کے گھر قیام پزیر ہے چنانچہ اس مجوسی کے پاس پہنچا اور کہا کہ ایک ہزار روپے لے لو اور سید زادی کی خدمت کا موقع مجھے دو مجوسی نے کہا کیا میں وہ عظیم الشان نورانی محل ایک ہزار روپیہ پر بیچ دوں؟ ناممکن ہے سن لو! مالک جنت قاسم نعمت حبیب کبریا ﷺ جو تمہیں خواب میں آکر اس محل سے دور کر گئے ہیں میرے خواب میں تشریف لا کر اور کلمہ پڑھا کر مجھے اس محل میں داخل فرما گئے ہیں۔ الحمد للہ اب میں بیوی بچوں سمیت مسلمان ہو چکا ہوں اور مجھے حاکم کائنات ﷺ بشارت دے گئے ہیں کہ تو اہل وعیال سمیت جنتی ہے

قابل توجہ ہے یہ بات کہ دلیل طلب کرنے والا برائے نام مسلمان تو جنت سے محروم رہ گیا اور نسبت محبوب ﷺ کا لحاظ کر کے بغیر دلیل کے بھی تعظیم و ادب کرنے والا ایک مجوسی دولت ایمان سے مشرف ہو کر جنت پا گیا معلوم ہوا کہ ادب و تعظیم کے باب میں بات بات پر دلیل طلب کرنا بہت بڑے خسارے کا سبب بن سکتا ہے

حضرت سیدنا قاضی عیاض رحمۃ اللہ تعالیٰ علیہ فرماتے ہیں

() محبوب کریم ﷺ کی تعظیم و توقیر میں یہ بھی ہے کہ محبوب دو جہاں ﷺ کے مبارک سامان مکان طہیات اور جو کوئی شے جسم پاک سے چھو بھی گئی ہو اور جس چیز کے بارے میں یہ مشہور ہو گیا ہو کہ یہ محبوب کائنات ﷺ کی ہے ان سب کی تعظیم کرنا۔

حضرت علامہ ملا علی قاری رحمۃ اللہ علیہ شرح شفا میں اسی عبارت کے تحت فرماتے ہیں

ان المراد جمیع مانسبت الیہ و یعرف بہ

اس سے مراد یہ ہے کہ جو بھی چیز محبوب دو جہاں ﷺ کی طرف منسوب ہو اور مشہور ہو اس کی تعظیم کی جائے۔

اہم نکتہ

حضرت سیدنا مفتی احمد یار خان صاحب رحمۃ اللہ علیہ فرماتے ہیں۔

میں دھوراجی کا ٹھیاواڑ نگینہ مسجد میں ۱۲ ربیع الاول شریف کو خطاب کرنے کے لئے گیا وہاں موئے مبارک کی زیارت کی جا رہی تھی مسلمان عاشق زیارت کر رہے تھے 'درود و سلام کا ورد کر رہے تھے کوئی رو رہا تھا کوئی دعا مانگ رہا تھا غرض کہ عجیب پر کیف منظر تھا۔ ایک صاحب کو نے میں منہ بنائے کھڑے تھے میں نے پوچھا 'حضرت آپ غصہ میں کیوں ہیں؟ فرمانے لگے مسجدوں میں خرافات ہو رہی ہیں۔ اس کا کیا ثبوت ہے؟ کہ یہ بال محبوب کریم ﷺ کے ہیں اور اگر ہوں بھی تو اس کی تعظیم کا کیا ثبوت ہے؟ میں نے ان کا جواب نہ دیا بلکہ ان سے پوچھا جناب کا اسم شریف کیا ہے؟ فرمانے لگے 'عبد الرحمان' والد محترم کا اسم گرامی کیا ہے؟ فرمایا 'عبد

الرحیم پوچھا آپ کے پاس کیا ثبوت ہے کہ آپ عبد الرحیم ہی کے فرزند ہیں ؟ اول تو اس نکاح کے گواہ نہیں اگر کوئی ہو بھی تو صرف عقد نکاح ہی کی گواہی دے گا یہ کیسے معلوم ہوا کہ جناب کی ولادت شریف بھی انھیں کے سبب سے ہوئی ہے تڑپ کر بولے 'مولوی صاحب ! مسلمان کہتے ہیں کہ میں ان ہی کا بیٹا ہوں اور مسلمانوں کی گواہی معتبر ہے تو میں نے بھی کہا مسلمان کہتے ہیں یہ محبوب خدا ﷺ کے موئے پاک ہیں اور مسلمانوں کی گواہی معتبر ہے اس پر وہ شرمندہ ہو گئے۔

عاشق راجہ کار با تحقیق
ہر کجا نام دوست قریا نیم
یعنی عاشقوں اور دیوانوں کو تحقیق سے مطلب نہیں ہوتا جہاں محبوب
کا اسم پاک آیا وہاں قربان ہونے کے لئے تیار ہو جاتے ہیں

عقل و عشق کی جنگ سلجھانا ممکن نہیں

دیوانے عقل کو دخل نہیں دیتے کیونکہ عشق و عقل کی جنگ سلجھانا بہت مشکل ہے جیسا کہ حضرت ابراہیم خلیل اللہ علیہ السلام کے ساتھ آتش نمرود میں ڈالے جانے کے وقت پیش آیا

عقل بولی کہ بڑی شے جان ہے
عشق بولا پار پہ قربان ہے

اور پھر

بے خطر کوڈ پڑا آتش نمرود میں عشق
عقل تھی محو تماشاے لب بام ابھی

گیسوئے محبوب ﷺ کیسے تھے؟

اعلیٰ حضرت عظیم البرکت الشاہ احمد رضا خان صاحب رحمۃ اللہ علیہ فرماتے ہیں

وہ کرم کی گھٹا گیسوئے مشک سا

لکہ ابرہہ رحمت پہ لاکھوں سلام

لیلہ القدر میں مطلع الفجر حق !

مانگ کی استقامت پہ لاکھوں سلام

محبوب کرم ﷺ کی زلفوں کا ترکہ ہے۔ مبارک زلفوں کی

سیاہی، خوشبو، ان کو کنگھی کرنا مبارک زلفوں کی سیاهی کو ”یلتہ القدر“ اور

ان میں پر نور مانگ کو ”مطلع الفجر“ کہنا اعلیٰ حضرت ہی کا حصہ ہے۔ محبوب

کرم ﷺ کے سر اقدس کے بال مبارک نہ بالکل سیدھے اور کھڑے

تھے اور نہ ہی بالکل گھٹھکھریالے بلکہ دونوں کے بین بین تھے ہلکے سے خم دار

اور معمولی سے پیچ کھائے ہوئے تھے انھیں زلف حمیدہ نام ہی دیا جاسکتا ہے

یہ کنڈل والی زلفیں اس طرح سیاہ اور انفرادی حسن کی حامل تھیں کہ صحابہ

کرام سے مرویات کا مطالعہ کرنے والا ہر شخص محسوس کر سکتا ہے کہ گیسوئے

محبوب ﷺ کے اسیر صحابہ نے محبوب ﷺ کی حسین معبر و معطر

زلفوں کو کس طرح اپنی گفتگو کا موضوع بنایا ہے۔ جب بھی کسی محفل میں

محبوب کے حسن سر یا کا ترکہ چھڑتا، وہاں آپ ﷺ کے چہرے اور سیاہ

زلفوں کا ذکر ضرور ہوتا، ہم بھی عشق کو تازہ کرنے کے لئے چند مرویات کا ذکر

کرتے ہیں۔

حسین زلفیں

حضرت علی شیر خدا رضی اللہ عنہ، محبوب ﷺ کے مبارک بالوں کا حسن ان الفاظ میں بیان فرماتے ہیں -

كان رسول الله ﷺ حسن الشعر
آپ ﷺ کے مبارک بال نہایت ہی حسین اور خوبصورت تھے

سیاہ زلفیں

حضرت ابو قرصافہ رضی اللہ عنہ، آپ ﷺ کی مبارک زلفوں کی سیاهی کا تذکرہ کرتے ہوئے فرماتے ہیں

كان رسول الله ﷺ شديد السواد الشعر
محبوب کریم ﷺ کے بال مبارک گہرے سیاہ تھے

نوری مکھڑا نالے زلفاں کالیاں
صدقے واری جاون ویکھن والیاں

زلفوں کی سیاهی آج بھی نگاہوں میں ہے

حضرت ابو الطفیل رضی اللہ عنہ، اعلان فرمایا کرتے کہ لوگو محبوب کریم

ﷺ کے بارے میں کسی نے کچھ پوچھنا ہے تو مجھ سے پوچھ لے کیونکہ آج روئے زمین پر میرے علاوہ کوئی ایسا شخص نہیں ہے جس نے محبوب کریم ﷺ کو دیکھا ہو۔ جب کوئی ان کی خدمت میں حاضر ہو کر آپ ﷺ کے حلیہ مبارک کے بارے میں سوال کرتا تو آپ تفصیلاً انھیں حلیہ بیان کرتے اور آخر میں فرماتے کہ میں نے فتح مکہ کے موقع پر آپ کی جو زیارت کی تھی وہ مجھے آج بھی یاد ہے

فما انسى شدة بياض وجهه وشدة سواد شعره

آپ ﷺ کے چہرہ اقدس کی خوبصورت سفیدی اور زلفوں کی گہری سیاہی آج بھی میری نگاہوں میں ہے۔

حضرت سعد بن ابی وقاص رضی اللہ عنہ تاریک رات سے بڑھ کر زلفوں کی سیاہی کے بارے میں فرماتے ہیں

كان رسول ﷺ شديدسوادالراس واللحية

محبوب کریم ﷺ کے سرانور اور داڑھی مبارک کے بال نہایت سیاہ تھے

حضرت حسان بن ثابت رضی اللہ عنہ فرماتے ہیں کہ آپ ﷺ کی زلفوں کی سیاہی سے رات کو تیرگی کی خیرات ملی

الصبح	بدا	من	ناعته
والليل	دجی	من	وفرته

محبوب کریم ﷺ کے پر نور چہرے سے صبح کو روشنی ملی۔ اور

آپ ﷺ کی سیاہ زلفوں سے رات کو تیرگی نصیب ہوئی

خمیدہ زلفیں

محبوب دو جہاں ﷺ کے مبارک بال نہ بالکل سیدھے اور کھڑے تھے اور نہ ہی بالکل گھنگھریالے بلکہ ان دونوں کے بین بین تھے۔

حضرت انس رضی اللہ عنہ نے آپ ﷺ کے مبارک بالوں کے اس حسن اعتدال اور کمال موزونیت کو یوں بیان فرمایا

كان شعر رسول الله ﷺ شعرا بين شعرين لا رجل بسط ولا جعد قاط

آپ ﷺ کے بال مبارک نہ بالکل پیچ دار تھے اور نہ ہی بالکل سیدھے اکڑے ہوئے بلکہ بین بین تھے

حضرت ابو قتادہ رضی اللہ عنہ بیان فرماتے ہیں کہ میں نے حضرت انس رضی اللہ عنہ سے سوال کیا

كيف كان شعر رسول الله ﷺ

میرے محبوب ﷺ کی زلفیں کیسی تھیں؟ تو آپ نے فرمایا نہ تو پیچ دار تھیں اور نہ سیدھی اکڑی ہوئی بلکہ کنڈل والی تھیں

حضرت ہند بن ابی ہالہ رضی اللہ عنہ زلفوں کے خمیدہ ہونے کے بارے میں بیان فرماتے ہیں کہ محبوب کریم ﷺ کے بال مبارک درمیانے گھنگھریالے تھے جب ان میں کنگھی کی جاتی تو ان کے

کنڈل کھل جاتے یعنی الگ الگ ہو جاتے اور اگر انھیں اپنے حال پر
چھوڑ دیا جاتا تو اکٹھے حلقہ وار رہتے

دراز لفس

حضرت ہند بن ابی ہالہ رضی اللہ عنہ بیان کرتے ہیں کہ محبوب کریم
صلی اللہ علیہ وسلم کے بال مبارک جب لمبے ہوتے تو کانوں کی لو سے ذرا نیچے ہو
جاتے تھے

حضرت براء بن عازب رضی اللہ عنہ محبوب دو جہاں صلی اللہ علیہ وسلم کا حلیہ
مبارک بیان کرتے ہوئے فرماتے ہیں کہ آپ صلی اللہ علیہ وسلم کا قد مبارک میانہ
تھا اور آپ صلی اللہ علیہ وسلم کے بال مبارک کانوں کے لو تک تھے میں نے سرخ
جبہ میں آپ سے بڑھ کر حسین کوئی نہیں دیکھا

حضرت ام المومنین عائشہ صدیقہ رضی اللہ عنہا مقدس بالوں کے
بارے میں فرماتی ہیں کہ محبوب کریم صلی اللہ علیہ وسلم کے بال مبارک کانوں اور
دونوں شانوں کے درمیان تھے

○ سیدنا حضرت عمر فاروق رضی اللہ عنہ اللہ تعالیٰ فرماتے ہیں کہ آپ
صلی اللہ علیہ وسلم کے مبارک بال کانوں کی لو تک تھے محبوب کریم صلی اللہ علیہ وسلم کے
مبارک بالوں کے بارے میں احادیث میں تین طرح کے الفاظ ملتے ہیں

مرویات میں تطبیق

ان مرویات میں بظاہر تعارض ہے یعنی بعض صحابہ بیان کرتے ہیں کہ

محبوب کرم رحمۃ اللہ علیہ کے بال مبارک کانوں تک تھے اور بعض کی رائے یہ نہیں بلکہ کاندھوں تک تھے

بنظر غائر اگر دیکھا جائے تو اس میں کوئی تعارض نہیں اس لئے کہ یہ مختلف احوال ہیں۔ یہی وجہ ہے کہ ایک صحابی نے ہی مختلف احوال بیان کئے۔ حضرت قاضی عیاض رحمۃ اللہ تعالیٰ علیہ ان احادیث میں تطبیق دیتے ہوئے فرماتے ہیں۔

ان ذلک لا اختلاف الاوقات فکان اذا تقصیرھا بلغت المناکب واذا قصرھا کانت

یعنی یہ مختلف احوال کا بیان مختلف اوقات کی وجہ سے ہے عدم حجامت کی صورت میں کاندھوں تک پہنچ جاتے اور حجامت کے بعد کانوں کی لویا اس کے نیچے تک ہوتے اسی اعتبار سے کبھی بڑے کبھی چھوٹے ہوتے

میرے واجب الاحترام استاذی المکرم جناب علامہ محمد اشرف سیالوی صاحب مدظلہ حضرت ہند بن ابی ہالہ رضی اللہ عنہما سے مروی روایت کے تحت مرویات میں تطبیق دیتے ہوئے فرماتے ہیں گویا تازہ کنگھی کرتے تو بال دوش اقدس تک پہنچ جاتے اور بعد ازاں گھٹکھریالے ہونے کی وجہ سے سکر کر کانوں تک پہنچ جاتے

شاید کہ اتر جائے تیرے دل میں میری بات

خلاصہ کلام

قارئین کرام کتاب کے مطالعہ کرنے سے بخوبی سمجھ گئے ہونگے۔ کہ

امام الموحدين سيف الله رضي الله عنه حضرت سيدنا صديق اکبر رضي الله عنه
 حضرت سيدنا فاروق اعظم رضي الله عنه حضرت عثمان غني رضي الله عنه حضرت
 سيدنا علي شيره خدا رضي الله عنه اور ديگر صحابہ کا کیا عقيدہ تھا؟

صحابہ پاک و سيلہ زلف محبوب صلی اللہ علیہ وسلم کے قائل تھے

اب فقير ان علماء سے سوال کرتا ہے جو سيلہ محبوب صلی اللہ علیہ وسلم کا
 انکار کرتے ہیں۔ اور شب و روز تحریر و تقرير کر کے سادہ لوح مسلمانوں کو
 گمراہ اور ان کے سينوں سے محبت محبوب صلی اللہ علیہ وسلم کی شمع بجھانے کے
 درپے ہیں۔ کیا وہ ان احاديث صحيحہ کو نظر انداز کرتے ہیں؟ کیا صحابہ مومن
 موحّد نہ تھے؟ جن کے مبارک ہاتھوں نے بيت الله شريف کو بتوں کی
 نجاست سے پاک کیا۔ کیا وہ شرک اور بدعت کے احکام سے واقف نہ تھے۔
 ارے غور سے سوچو یہ مومنين کی وہ جماعت ہے جنھوں نے عرب و عجم کے
 مشرکوں کے سیاہ دلوں کو نور توحيد سے منور فرمایا اور اپنے مال و جان سے گلشن
 اسلام کی آبیاری کی جن کے بارے میں محبوب کریم صلی اللہ علیہ وسلم نے فرمایا

الصحابی کا النجوم

میرے صحابہ ہدایت کے ستارے ہیں ان کی پیروی کرنا وما علیہنا الا البلغ
 المبين الله جل مجده الکریم . بطفيل محبوب کریم صلی اللہ علیہ وسلم اس حقیر کاوش کو
 منظور و مقبول فرمائے میرے لئے احباب کے لئے ذریعہ نجات نائے امين بجاہ
 سيد المرسلين طہ و يسین صلی اللہ علیہ وسلم

امیدوار شفاعت محبوب کریم صلی اللہ علیہ وسلم

ناچیز محمد زمان چشتی سیالوی

کبھی اس طرف سے گذر کر تو دیکھو
 بڑی رونقیں ہیں فقیروں کے ڈیرے

خوشخبری

مندرجہ ذیل شعبہ جات میں داخلہ جاری ہے
 حفظ و ناظرہ، قرأت و تجوید، درس نظامی، حدیث پاک
 ترجمہ و تفسیر القرآن، سکول و کالج عربی کورس
 نوٹ، یہاں پر ہر قسم کی بیماری و ہر کام، آسیب جادو
 و نہ، اولاد کا نہ ہونا، ہر الجھن پریشانی کا علاج طب
 نبوی صلی اللہ علیہ وسلم اور قرآنی عملیات و تعویذات مفت
 فی سبیل اللہ کیا جاتا ہے
 ادارہ ہذا میں بزرگوار بعد از نماز عشاء ہفتہ وار درو دیاک کی عظیم
 محفل ہوتی ہے۔ شرکت فرما کر دلوں کو سکوں اور عند اللہ ماجور ہوں

امتیازی خصوصیات

بچوں اور بچیوں کو قرآن مجید حفظ و ناظرہ کے ساتھ ساتھ پرائمری تک سکول
 تعلیم دی جاتی ہے۔ تعلیم کیساتھ ساتھ طلباء و طالبات کو نماز
 جگاہ، محفل ذکر و فکر، درود شریف، اخلاقی و روحانی تربیت دی
 جاتی ہے۔ اجاب اس سنہری موقع سے فائدہ اٹھائیں اور اپنے بچوں
 کیوں کو ادارہ نجم الہدی میں داخل کروائیں تاکہ آپ کے بچے تعلیم و
 تربیت کے زنجیر سے آراستہ ہو سکیں۔

نسبتِ باعرتِ جنت

تصنیف لطیف، صاحبزادہ سید افتخار الحسن زیدی .
 نسبت اگر اچھی ہو تو پستی کو بھی بلند کی مل جاتی ہے۔ خاک کی نسبت اگر
 نعلینِ اقدس سے ہو جائے تو وہ لعلِ یدِ خشاں سے بھی عظیم تر ہو جاتی ہے۔
 نعلین کی نسبت اگر سرکارِ دو عالم صلی اللہ علیہ وآلہ وسلم سے ہو جائے تو اسے
 صحابہ کرام رضوان اللہ تعالیٰ علیہم اجمعین بھی تابع سرناتے ہیں۔
 نسبت اولیاء اگر گناہِ اصحابِ کہف کو جنت میں لے جاسکتی ہے تو
 پھر ہر مومن جنت میں کیوں نہیں جاسکتا۔
 جس کی نسبت سرکارِ دو عالم صلی اللہ علیہ وآلہ وسلم سے ہو وہ تو خود جنتوں کا مالک
 ہوتا ہے۔

زیر نظر کتاب میں اس موضوع کو ترتیب دیا گیا ہے قرآن و احادیث، تواریخ و تفسیر
 کی کتب سے مستبر حوالہ جات سے سترین سترق بہترین کتابت، روشن آفست
 طباعت محکمہ کاغذ مضبوط جلد، مناسب سائز۔

ناشر

مکتبہ نورِ رضویہ، گلبرگ اے فیصل آباد

لکھتا ہے کہ اب عمر کا آغاز ہوا ہے

یوں عشق مجبور صلی اللہ علیہ وسلم میرا دم ساز ہوا ہے

عاشقوں صادقوں کیلئے

بزم عشاق حضرت علامہ حافظ محمد زمان خان چشتی سیالوی (رحمۃ اللہ علیہ)
چیف آرکائسٹ

کی جانب عظیم تحائف

کمال محبوں صلی اللہ علیہ وسلم
حیات محبوں صلی اللہ علیہ وسلم
صورت محبوں صلی اللہ علیہ وسلم
سیرت محبوں صلی اللہ علیہ وسلم
فرمان محبوں صلی اللہ علیہ وسلم
معجزات محبوں صلی اللہ علیہ وسلم
پیغام محبوں صلی اللہ علیہ وسلم
بزم محبوں صلی اللہ علیہ وسلم
محب اور محبوں صلی اللہ علیہ وسلم
عکس حسن محبوں صلی اللہ علیہ وسلم
تعظیم توقیر محبوں صلی اللہ علیہ وسلم

صحیفہ عشق
عقل عشق
عشق اور عشق
حقیقت النساء
حقیقت عشق
ذوق زمان
خیال زمان

اسمائے محبوں صلی اللہ علیہ وسلم
عطائے محبوں صلی اللہ علیہ وسلم
ادائے محبوں صلی اللہ علیہ وسلم
تسم محبوں صلی اللہ علیہ وسلم
آداب محبوں صلی اللہ علیہ وسلم
کلام محبوں صلی اللہ علیہ وسلم
اخلاق محبوں صلی اللہ علیہ وسلم
یاد محبوں صلی اللہ علیہ وسلم
محبوں کاسات صلی اللہ علیہ وسلم
گیسٹوں محبوں صلی اللہ علیہ وسلم
در محبوں صلی اللہ علیہ وسلم

کلیم دفتر کتابت 635/47

منجانب: بزم عشاق ادارہ نجم الہدی جامع مسجد عمر فیصل آباد ۷۵۹۴۵۶
پٹھان والا جھنگ روڈ